


# ଅମୃତା ଦାଣ୍ଡ

ପ୍ରଫୁଲ୍ଲ ପଟ୍ଟନାୟକ



ଅମଡ଼ା ବାଟ

ଅତ୍ୟାଧୁନିକ ପୁସ୍ତକମାଳା

# ଅମୃତ ବାଟ

ବସନ୍ତ କୁମାରୀ ପଟ୍ଟନାୟକ



ନ୍ୟାୟନାଲ ବୁକ୍ ଟ୍ରଷ୍ଟ, ଇଣ୍ଡିଆ

ISBN-81-237-1400-9

---

ପ୍ରଥମ ସଂସ୍କରଣ, 1957

ନ୍ୟାସନାଲ୍ ବୁକ୍ ଟ୍ରଷ୍ଟ, ଇଣ୍ଡିଆ ସଂସ୍କରଣ, 1995 (ଶକାବ୍ଦ 1917)

© ରସନ୍ତ କୁମାରୀ ପଟ୍ଟନାୟକ, 1995

Amada Bata (*Orma*)

ଟ 34.00

ନିର୍ଦ୍ଦେଶକ, ନ୍ୟାସନାଲ୍ ବୁକ୍ ଟ୍ରଷ୍ଟ, ଇଣ୍ଡିଆ, ଏ-5, ଶ୍ରୀନ୍ ପାର୍କ,

ନୂଆଦିଲ୍ଲୀ-110 016 କର୍ତ୍ତୃକ ପ୍ରକାଶିତ ।

---

ପରମ ପୂଜନୀୟ ବାପା ଶ୍ରୀବତ୍ସ ପଟ୍ଟନାୟକ ଆଜି ବସ୍ତୁଥିଲେ ଖୁସି ହୋଇଥାନ୍ତେ  
ଯେ ବସନ୍ତର ପ୍ରଥମ ଉପନ୍ୟାସ ‘ଅନନ୍ତ ବାଟ’ ଛପା ହେଲା ।

ବିଧି ନିର୍ଦ୍ଦେଶରେ ସେ ଦେରଶହ ଚଉଷଠି ସାଲ ଶ୍ରୀବତ୍ସ ଶୁକ୍ଳ ଦଶମୀରେ  
(୧୯୫୬, ଅଗଷ୍ଟ ୧୬) ଚାଲିଗଲେ । ତେଣୁ ସେ ଆଶା ପୂରଣ ହେଲାନାହିଁ ।

ଆଜି ତାଙ୍କରି ପାଦତଳେ ଏ ବହିଟି ଥୋଇ ଆଶୀର୍ବାଦ ମାଗୁଛି ।

ବସନ୍ତ

## ଭୂମିକା

ଭାରତୀୟ ନାରୀ ଜୀବନ ଦ୍ଵିଧା ବିଭକ୍ତ। ବିବାହ ହିଁ ବିଭାଜକ ରେଖା। ପ୍ରଥମ ଭାଗରେ ସେ କନ୍ୟା ଓ ଭଗ୍ନୀ; ଦ୍ଵିତୀୟ ଭାଗରେ ସେ ପତ୍ନୀ, ବଧୂ ଓ ଜନନୀ। ପ୍ରଥମାର୍ଦ୍ଧରୁ ଦ୍ଵିତୀୟାର୍ଦ୍ଧକୁ ଉତ୍ତରଣ ଏବଂ ସମତାଳିକ ଜୀବନ ଯାପନ ସଂଶୟାଳୁନୀ ବାଳ୍ୟ, କୈଶୋର ଓ ଯୌବନରେ ଗୋଟିଏ ଧାରାରେ ଗତି ଏବଂ ବିବାହିତ ଅବସ୍ଥାରେ ଅନ୍ୟ ଏକ ଧାରାରେ ଗତି ମଧ୍ୟରେ ଅନିଶ୍ଚିତତା ନାରୀ ଜୀବନର ଏକ ବିରାଟ ବିତ୍ତମ୍ବନ। ମହାକବି କାଳିଦାସ ସେ ଯୁଗରେ ମଧ୍ୟ ଏହା ଉପଲବ୍ଧ କରି ଶକୁନ୍ତଳାଙ୍କ ପତି-ଗୃହ ଗମନ କାଳରେ କଣ୍ଠ ମୁନିଙ୍କ ମୁଖରେ କହିଛନ୍ତି - “ଅଧୋହି କନ୍ୟା ପରକାୟ ଏବଂ ତାମଦ୍ୟ ସଂପ୍ରେଷ୍ୟ ପରିଗ୍ରହୀତୁଃ ଜାତୋ ମମାୟଂ ବିଶ୍ଵତଃ ପ୍ରକାମଂ ପ୍ରତ୍ୟର୍ପିତନ୍ୟାସ ଇବାବରାମ୍ଭା।” (କନ୍ୟା ବାସ୍ତବରେ ପରଧନ। ଆଜି ତାକୁ ପତିଗୃହକୁ ପଠାଇ ମୋର ଆତ୍ମା ଏପରି ଶାନ୍ତ ଯେପରି ପରଧନ ପ୍ରତ୍ୟର୍ପଣ କରିପାରିଛି।) ଏବଂ ତା’ପରେ ଶକୁନ୍ତଳାକୁ ବିଦାୟକାଳୀନ ଉପଦେଶ ଦେଇଛନ୍ତି-

“ଶୁଶ୍ରୁଷ୍ଠ୍ଵ ରୁରୁନ୍ କୁରୁ ପ୍ରିୟ ସଖୀ କୃତ୍ଵିଂ ସପଦ୍ଵାଜନେ।

ଭର୍ତ୍ତୃ ବିପ୍ର କୃତାପି ରୋଷ୍ଠଶତୟା ମାୟୁ ପ୍ରତିପଂ ଗମଃ।

ଭୃତ୍ଵିଷ୍ଠଂ ଭବ ତକ୍ଷିଣା ପରିଜନେ ଭାଗ୍ୟେ ଶୁନୁସେକିନୀ।

ଯାନ୍ତ୍ୟେତ୍ଵଂ ଗୃହିଣୀ ପଦଂ ଯୁବତୟୋ ବାମାଃ କୁଳସ୍ୟାଧୟଃ।

(ଗୁରୁଜନଙ୍କୁ ସେବା କର, ସପଦ୍ଵାକୁ ସଖୀପରି ଦେଖ, କ୍ରୋଧରେ ସ୍ଵାମୀଙ୍କୁ ଅସମ୍ମାନ କର ନାହିଁ, ପରିଜନଙ୍କ ପ୍ରତି ଦୟାଶୀଳ ହୁଅ, ସୌଭାଗ୍ୟ ପାଇଁ ଗର୍ବ କରନାହିଁ। ଏପରି ଯେଉଁ କନ୍ୟାଗଣ କରନ୍ତି, ସେମାନେ ଗୃହିଣୀ ପଦ ପାଇଁ ଉପଯୁକ୍ତା, ଅନ୍ୟଥା ସେମାନେ ହୁଅନ୍ତି ପରିବାର ପ୍ରତି ଅଭିଶାପ।)

‘ଅମଡ଼ା ବାଟ’ ଉପନ୍ୟାସର ଆଖ୍ୟାନ-ବସ୍ତୁ ମୂଳତଃ ପ୍ରକାଶ କରେ ନାରୀ ଜୀବନର ଦୁଇଟି ପର୍ଯ୍ୟାୟରେ ବିରୋଧଭାସ। ଉପନ୍ୟାସର ନାୟିକା ‘ମାୟା’ ଘରର ଅଭିଅଭି ଝିଅ, ଗୋଟିଏ ବଡ଼ଭାଇ ଓ ତିନୋଟି ସାନଭାଇଙ୍କର ଏକମାତ୍ର ଭଉଣୀ। ସାଧାରଣ ମଧ୍ୟବିତ୍ତ ପରିବାର। ସମସ୍ତଙ୍କ ଦ୍ଵେହ ଆଦର ପାଇ ‘ମାୟା’ର ଜୀବନ

ଚଳଚଞ୍ଚଳ। ରାଗ, ଅଭିମାନ, ଦୁଃଖି ପରିପୂର୍ଣ୍ଣ ସେ ଏକ ରୁଦ୍ର ପୁଞ୍ଜର ପ୍ରତିମା। ପରିବାରର ଗତାନ୍ତରାଳି ଧାରାରେ ପ୍ରଥମ ପରିବର୍ତ୍ତନ ହୋଇଛି, ଭାଇର ବାହାଘର। ଭାଇଟ ବୋହୂ ହୋଇ ଆସିଛି ‘କାବେରୀ’। ନିଶଠ-ଭାରତ ସଂପର୍କର ମାଧୁର୍ଯ୍ୟ କ୍ରମଶଃ ଅଧିକ ହୋଇଛି। ଘରେ ଓ ସ୍ତ୍ରୀମାନ ଉପରେ କାବେରୀର କର୍ତ୍ତୃତ୍ୱ ବଢ଼ିବା ସଂଗେ, ମାୟାର ସାବନାଳୀ ଜୀବନଧାରା ବିଘ୍ନୁରୂପ ହୋଇଛି। କାବେରୀକୁ ଦେଖି ଶାଶୁ ଘରେ ବୋହୂର ଭୂମିକା ଉପଲବ୍ଧ କରୁ, ନିଜର ବିବାହ ପ୍ରତି ତା’ର ଆସିଛି ବିରକ୍ତି। କିନ୍ତୁ ଶେଷରେ ବାପା-ମା’କୁ ସମାଜରେ ଅପଦସ୍ତ ନକରିବା ପାଇଁ ସେ ଆତ୍ମବଳି ଦେଲା ଭଳି, ସେମାନଙ୍କ ମନୋନୀତ ପାତ୍ର ଅଜଣା ଅଶୁଣା ‘ଶଶୀଭୃତ୍ତ’କୁ ବିବାହ କରିଛି। କନ୍ୟା ବିବାହ ବେଳେ ଏକାନ୍ତରେ ମାୟାକୁ ମା’ କରିଛନ୍ତି ଶେଷ ଅନୁରୋଧ- “ଶାଶୁ ଶୁଣୁରୁକ ପାଦ ସେବା କରିବୁ, ବ୍ୟଧିବାଧକକୁ ନିଜର କରି ଦେଖୁ, ସାନସାନକୁ ଆଦର କରିବୁ... ସେଇଟ ହେଲା ତୋ ଘର... ମୋ ମୁଣ୍ଡ ଛୁଇଁ କହ, କରିବୁତ?” ମନ୍ତ୍ରବତ୍ ମନରେ ଧାରଣା କରି ସେ ପାଦ ଦେଇଛି, ନାରୀ ଜୀବନର ଦ୍ୱିତୀୟ ପର୍ବର ଅମଡ଼ା ବାଟରେ।

ଶାଶୁଘର କାମଚକା ସଂସାର। ସ୍ତ୍ରୀମାନ ସୁଦ୍ଧା ଉପାର୍ଜନଶୀଳ। ଶାଶୁ ଦୃଢ଼ ଶାସକ। ସେଠି ମାୟାର ଆତ୍ମା ବିଦ୍ରୋହ କରିଉଠେ। ଅତୀତ ବର୍ତ୍ତମାନକୁ କରୁଣ ଓ ଅସହ୍ୟ କରିଦିଏ। କିନ୍ତୁ ପ୍ରତି ମୁହୂର୍ତ୍ତରେ ବାପା ମା’ଙ୍କ ଶେଷକଥା ତାକୁ ମନ୍ତ୍ରବତ୍ତ ନାଶୁଣା ପରି ନିଃସାଦ କରିଦିଏ। ସମୟ ଗଢ଼ିଚାଲେ। ଶାଶୁ ବ୍ୟାଧିଗ୍ରସ୍ତା ହୁଅନ୍ତି। ମାୟା ନାକ-ଆଖି ବୁଜି ସେବା କରିଚାଲେ। ହଠାତ୍ ଦିନେ ଦେଖାଦିଏ ଏକ ବିଷମ ସଂକଟ- ଚିଠି ପାଏ, ବାପା ଶଯ୍ୟାଶାୟୀ ଏବଂ ତାର ଯିବା ଦରକାର। କ’ଣ କରିବ ସେ? ଏକ ପକ୍ଷରେ ଶାଶୁ, ଅନ୍ୟ ପକ୍ଷରେ ବାପା। ଏହି ସଂଘର୍ଷରେ କନ୍ୟା ଓ ବଧୂ ଭୂମିକା ମଧ୍ୟରେ ପ୍ରଚଣ୍ଡ କର୍ତ୍ତବ୍ୟ ବିରୋଧ। ତା’ପରେ ଉପନ୍ୟାସର ଶେଷ ତିନୋଟି ବାକ୍ୟ - “ତୁରୁ ଆଡ଼େ ଡୋର ଲାଗିଛି। ଗୋଟାକୁ ନଈଆଇଲେ ନଚଳେ। କାହାକୁ ଛିଆଇବ? ଜିଏ ତା’ ପାଖରେ ବଡ଼??”

କାହାଣୀ ଅତି ସଂକ୍ଷିପ୍ତ ଏବଂ ଗୋଟିଏ ବରିତ୍ରାଶ୍ରୟୀ। ଗୋଟିଏ ଅଲିଅଳି, ରାହାବାଳି କନ୍ୟାର ଅନୁଗତା ବଧୂ ଭାବରେ ରୂପାନ୍ତର ଏବଂ ନିଜର ଭାବୁବଧୂ ‘କାବେରୀ’ ସହ ତା’ର ବୈଷମ୍ୟ-ମୂଳକ ସ୍ଥାପନା ମଧ୍ୟରେ ମାୟା ଚରିତ୍ରର ବିକାଶ ଓ ପ୍ରକାଶ ଉଭୟ କାହାଣୀର ଓ ଚରିତ୍ରର ବୈଶିଷ୍ଟ୍ୟ। ଏହାହିଁ ଓଡ଼ିଶା ସାହିତ୍ୟରେ ଏକ ପୁରାପୁରି ପାରିବାରିକ ଓ ନାରୀ କୈନ୍ଦ୍ରିକ ଉପନ୍ୟାସ ଭାବରେ ‘ଅମଡ଼ା ବାଟ’କୁ କରିଛି ଅନ୍ୟାନ୍ୟ।

ମାୟା ଜୀବନ କଥାର ‘ଅମଡ଼ାବାଟ’ ପରବର୍ତ୍ତୀ ପର୍ଯ୍ୟାୟର ବିଚରଣୀ ଦିଆଯାଇଛି 1973ରେ ପ୍ରକାଶିତ ‘ଗୋରାବାଳି’ ଉପନ୍ୟାସରେ। ଏଥିରେ ପ୍ରଧାନ ଘଟଣାଗୁଡ଼ିକ ହେଉଛି-ମାୟାର ବାପାଙ୍କ ମୃତ୍ୟୁ, ଶାଶୁଙ୍କ କ୍ୟାନସର ଚିକିତ୍ସା ପାଇଁ ମାୟାର ସର୍ବସ୍ୱ ବ୍ୟୟ, କାବେରୀର ଅହଂକାରିତା ଯୋଗୁଁ ମାୟାର ମାଆଙ୍କର ଗ୍ରାମରେ ବସବାସ,

ମୋହନର ମନରେ ମାଆ ଓ ଭାଇମାନଙ୍କ ଦୁର୍ଦ୍ଦଶା ପାଇଁ ପଶ୍ଚାତ୍ତାପ ଏବଂ ଶେଷରେ ମାୟାର ଏକ ଜନ୍ମାନ୍ତ ପୁତ୍ରର ଜନ୍ମ। ମାୟା ଚରିତ୍ରର ଶକ୍ତି ଓ ସଂହତି ଏହି ପ୍ରତ୍ୟେକ ଘଟଣା ଓ ସଂଘର୍ଷରେ ଅବଦାନମୟ ଭାବେ ପରିଚିତ। କିନ୍ତୁ ତା ଜୀବନକୁ ବିଶୁଦ୍ଧ ବିଚ୍ଛିନ୍ନ କରିଥିବା ପ୍ରତ୍ୟେକଙ୍କ ପ୍ରତି ଅଭିମାନରେ ଜର୍ଜରିତ ମାୟା ସବୁ ସମ୍ପର୍କରେ ପ୍ରତ୍ୟେକଙ୍କ କଲ୍ୟାଣ କାମନା କରିଛି ଏବଂ ଜଣେ ଭାରତୀୟ ନାରୀର କର୍ତ୍ତବ୍ୟବୋଧ ଓ ସାମାଜିକ ମର୍ଯ୍ୟାଦା ପ୍ରତିପାଦନ କରିଛି। ଅମତା ବାଟରେ ଯେତେ ଚୋରାବାଳି ଆସିଛି, ମାୟା ସେଥିରେ ଲୀନ ହୋଇ ଯାଇନାହିଁ। ବାରମ୍ବାର ଉପରକୁ ଉଠି ପୁଣି ବାଲିଛି। ଶେଷକୁ ସବୁ କୃତ୍ରିମରେ ବିଧାତା ପୁରସ୍କାର ଦେଇଛନ୍ତି ଏକ ଜନ୍ମାନ୍ତ ପୁତ୍ର। ମାୟା ତାକୁ ମଧ୍ୟ ମାନି ନେଇଛି ନାରୀ ଜୀବନର ତୃତୀୟ ପର୍ଯ୍ୟାୟରେ ମାତାର ଭୂମିକାରେ। ଜନ୍ମା, ବଧୂ ଓ ଜନନୀ ଭାବରେ ମାୟା ସତରେ ଅତୁଳନୀୟ।

ବସନ୍ତ କୁମାରୀ ପଟ୍ଟନାୟକ (1923) ପ୍ରଧାନତଃ ଗଳ୍ପ ଓ ଉପନ୍ୟାସ ଲେଖିକା। ତାଙ୍କର ପ୍ରକାଶିତ ଗଳ୍ପ ସଂକଳନ 'ସତ୍ୟତର ସାକ' (1950) 'ପାଇଗାଡେଡ' (1952) ଏବଂ ଉପନ୍ୟାସ 'ଭଉଁରୀ' (1955) 'ଚୋରାବାଳି' (1973) । ଏହା ବ୍ୟତୀତ କବିତା ସଂକଳନ (ଚିତାମଳ) ଏବଂ ଦୁଇଟି ଏକାଙ୍କିକା (କୁଆରଗଢା, ମୁଗ୍ଧତୃଷ୍ଣା) ତାଙ୍କର ସାହିତ୍ୟିକ ସିଦ୍ଧି। ଏହି ସୃଷ୍ଟି ସମ୍ବନ୍ଧରେ ମଧ୍ୟରେ ଅମତାବାଦ (1957) ତାଙ୍କର ଏକ ଅମ୍ଭାନ କୃତି ଏବଂ 'ମାୟା' ଚରିତ୍ର ଏକ ଅମର ସୃଷ୍ଟି।

ଓଡ଼ିଆ ଉପନ୍ୟାସ ସାହିତ୍ୟର ଇତିହାସ ଶତାଧିକ ବର୍ଷ ପ୍ରସାରିତ। ଖ୍ରୀ 1877 78ରେ ଆତ୍ମପ୍ରକାଶ କରିଥିଲା ପ୍ରଥମ ଓଡ଼ିଆ ଉପନ୍ୟାସ 'ସୌଦାମିନୀ'। ଏହି ଶୁଭାରମ୍ଭ ଦୁଇଟି ଦଶକର କାଳାନ୍ତରରେ ପୂର୍ଣ୍ଣତା ପ୍ରାପ୍ତ ହେଲା, ଯେତେବେଳେ 1888ରେ ଉନ୍ମେଶ ଚନ୍ଦ୍ର ସରକାର ଲେଖିଲେ 'ପଦ୍ମମାଳା' ଏବଂ 1898ରେ ଫକୀର ମୋହନ ଆରମ୍ଭ କଲେ 'ଛମାଣ ଆଠଗୁଣ୍ଠ'। ଖ୍ରୀ 1918ରେ ଫକୀର ମୋହନଙ୍କ ତିରୋଧାନ ସଂଗ୍ରହ ତାଙ୍କ ପୁରୀ ବିକ୍ରମାବସାନ ଘଟିଲା। ତୃତୀୟ ଦଶକରେ ଓଡ଼ିଆ ଉପନ୍ୟାସର ଗତିପଥ ପରିବର୍ତ୍ତିତ ହେବାକୁ ଲାଗିଲା। ନୂତନ ପରୀକ୍ଷା ନିରୀକ୍ଷାର ସ୍ୱାକ୍ଷର ବହନ କରି ପ୍ରକାଶିତ ହେଲା ସପ୍ତ ଲେଖକଙ୍କ ସହଯୋଗୀ ସୃଷ୍ଟି 'ବାସନ୍ତୀ' (1924-26) ମନୋବିଶ୍ଳେଷଣାତ୍ମକ 'ମନେ ମନେ' (1928) ସାମାଜିକ ସମସ୍ୟା ଆଧାରିତ 'ମଳାକହ୍ନ' (1929) ଓ ସାମାଜିକ ରାଜନୈତିକ ପୃଷ୍ଠଭୂମିରେ ଆଧାରିତ ଜାତୀୟତାବୋଧ ଅନୁପ୍ରେରିତ 'ମାଟିର ମଣିଷ' (1931)। ଏହି ସମୟ ପରିଧିରେ 'ମୁକୁର ଉପନ୍ୟାସମାଳା', 'ଆନନ୍ଦ ଲହରୀ ଉପନ୍ୟାସମାଳା' ଆଦି ସଂପଦକ ପ୍ରକାଶନ ସଂସ୍ଥା ପୃଷ୍ଠପୋଷକତାରେ ଓଡ଼ିଆ ଉପନ୍ୟାସର ଗୁଣାତ୍ମକ ଓ ପରିମାଣାତ୍ମକ ଅଭିବୃଦ୍ଧି ସଂପର୍କିତ ହେଲା। ଓଡ଼ିଆ ଉପନ୍ୟାସର ଏହି ତୃତୀୟ ପର୍ଯ୍ୟାୟରେ ଜଣେ ପ୍ରଧାନତମ ଲେଖକ ରୂପରେ କାହ୍ନୁରାମଚନ୍ଦ୍ର ଅଭ୍ୟୁଦୟ ହେଲା। ଦୁର୍ଭିକ୍ଷ ପୃଷ୍ଠଭୂମିରେ ଲିଖିତ ତାଙ୍କର 'ହା ଅର' ଉପନ୍ୟାସ 1935ରେ ପ୍ରକାଶିତ ହେଲାପରେ ସାମାଜିକ ବାସ୍ତବତାବାଦ ଅଭିମୁଖରେ ଓଡ଼ିଆ ଉପନ୍ୟାସର ଅଭିଯାତ୍ରୀ ଆରମ୍ଭ ହେଲା। ତା'ପରେ ଆସିଲେ ତାଙ୍କର ଅନୁକ୍ରମ ସମ୍ପାଦନ



କ୍ରାନ୍ତିକାରୀ ଲେଖକ ଗୋପୀନାଥ ମହାନ୍ତି । ଏହି ସମୟରେ ଅନ୍ୟ ଯେଉଁମାନେ ଓଡ଼ିଆ ଉପନ୍ୟାସ ସାହିତ୍ୟକୁ ରୁଚିମାତ୍ର କରିଥିଲେ ସେମାନଙ୍କ ମଧ୍ୟରେ ବିଶେଷ ଉଲ୍ଲେଖନୀୟ - ରାଜକିଶୋର ପଟ୍ଟନାୟକ, ନିତ୍ୟାନନ୍ଦ ମହାପାତ୍ର, ସୁରେନ୍ଦ୍ର ମହାନ୍ତି, ପ୍ରାଣକୃଷ୍ଣ ସାମଲ, ଜ୍ଞାନୀନ୍ଦ୍ର ବର୍ମା, ଜମଳାକାନ୍ତ ତାସ, ଶାନ୍ତିନୁ କୁମାର ଆଚାର୍ଯ୍ୟ ପ୍ରମୁଖ ଔପନ୍ୟାସିକଗଣ ।

ଓଡ଼ିଆ ସାହିତ୍ୟରେ ଲେଖିକା ସ୍ୱଳ୍ପ । ପ୍ରାଚୀନ ଯୁଗରୁ ଗଣନା କରି ଆସିଲେ ଦେଖାଯାନ୍ତି, ମଧ୍ୟଯୁଗରେ ମାଧବୀ ତାସୀ, ବୃନ୍ଦାବତୀ ଦାସୀ ଓ ନିଶିଙ୍କ ରାୟରାଣୀ ଏବଂ ଆଧୁନିକ ଯୁଗରେ ରେବା ରାୟ, ସରଳା ଦେବୀ, କୁନ୍ତଳା କୁମାରୀ ସାବତ୍ର ପ୍ରମୁଖ କେତେ ଜଣ ସୁନ୍ଦରୀମାନୀ । କଥା-ସାହିତ୍ୟରେ ବସନ୍ତ କୁମାରୀ ପଟ୍ଟନାୟକଙ୍କ ସମସାମୟିକ ଯେଉଁ କେତେଜଣ ଆବିର୍ଭୂତା ହୋଇଛନ୍ତି, ସେମାନଙ୍କ ମଧ୍ୟରେ ଉଲ୍ଲେଖନୀୟ-ପୀତାମ୍ବରୀ ଦେବୀ, ଲବଙ୍ଗଲତା ଦେବୀ, ସୀତାଦେବୀ ଖାଡ଼ଙ୍ଗା, ସ୍ତୀରୋଦ୍ରା ପରିଜା, ଜଞ୍ଜନା କୁମାରୀ ଦେବୀ, ଅମୃତଲ୍ୟ କୁମାରୀ ଦେବୀ, ବନଜ ସେବୀ, ସୁର ଚରଣିଣୀ ଦେବୀ, ରାଜଲକ୍ଷ୍ମୀ ପଟ୍ଟନାୟକ, ହେମଲତା ମାନସିଂ, ନନ୍ଦିନୀ ଶତପଥୀ, କୁନ୍ତଳା କୁମାରୀ ଆଚାର୍ଯ୍ୟ, ବୀଣାପାଣି ମହାନ୍ତି ଓ କୁମୁଦ ଲତା ତାସ । ଏମାନଙ୍କ ପରେ ଯଥେଷ୍ଟ ପ୍ରତିଭାଶାଳିନୀ ଲେଖିକା ଭାବରେ ଦେଖାଦେଇଛନ୍ତି- ପ୍ରତିଭା ରାୟ, ଚିକିତ୍ସିନୀ ଦାସ, ଶ୍ରେତପଦ୍ମାସିନୀ ମହାନ୍ତି, ଶାନ୍ତିଲତା ମହାପାତ୍ର, ସୁକାମିନୀ ନନ୍ଦ ଓ ଗାୟତ୍ରୀ ବସୁ ମଲ୍ଲିକା । ଯା'ହେଉ, ଏମାନଙ୍କ ମଧ୍ୟରେ ବସନ୍ତ କୁମାରୀ ଅନ୍ତତଃ ଅମଡ଼ା ବାଟ ପାଇଁ ଏକ ସ୍ୱତନ୍ତ୍ର ସ୍ଥାନର ଅଧିକାରିଣୀ । ଫକୀର ମୋହନ ସେନାପତି, ନନ୍ଦକିଶୋର ବନ, କୁନ୍ତଳା କୁମାରୀ ସାବତ, କାହ୍ନୁଚରଣ ମହାନ୍ତିଙ୍କ ପ୍ରବର୍ତ୍ତିତ ପରଂପରାର ସେ ଜଣେ ସୁଯୋଗ୍ୟା ଉରାଧାଧିକାରିଣୀ ।

‘ଅମଡ଼ାବାଟ’ ଗୋଟିଏ ଏକଚରିତ୍ର ଉପନ୍ୟାସ ହେଲେହେଁ ଏଥିରେ ପ୍ରସଂଗାନୁକ୍ରମେ ଓଡ଼ିଆ ପରିବାର ଓ ସାମାଜିକ ଚଳଣିର କେତେକ ବିଶ୍ୱସ୍ତ ଚିତ୍ର ପ୍ରତିଫଳିତ ହୋଇଛି । ବିଶେଷତଃ ମାୟାର ମା’ ଓ ଶାଶୁଙ୍କ ସଂଗିନୀମାନଙ୍କ ସାମାଜିକ ଚଳଣି ସଚେତନତା, ପରଚର୍ଚ୍ଚା ଓ ପ୍ରବାଦ ପ୍ରବଚନପୂର୍ଣ୍ଣ ସଂଳାପ, ନବବଧୂ ‘କାବେରୀ’ ଚରିତ୍ରର ସ୍ୱାର୍ଥଦ୍ୱେଷୀରେ କ୍ରମବିଚର୍ଦ୍ଧନ, ମାୟାର ସାନଭାଇ ଚିନିଜଣଙ୍କ ସହ କୌତୁକପୂର୍ଣ୍ଣ ସଂପର୍କ, ମୋହନର କନ୍ୟା ଦେଖା ଓ ବିବାହ, ମାୟାର ବିବାହ ବେଦୀରେ ଯୌତୁକ ତାବା, ଦେଖାଣାହାରୀ ନାରୀ ମେଳରେ କାବେରୀ ଓ ମାୟାର ବୋହୂପଣିଆର ମୂଲ୍ୟାୟନ, ମହାବୋଉଙ୍କ ବାପଘର ପରିଭ୍ରମଣ, ମାୟା ଶାଶୁଙ୍କର ସ୍ନେହ ଓ ଶାସନ ମିଶ୍ରା ବ୍ୟବହାର ପ୍ରଭୃତି ପ୍ରସଂଗଗୁଡ଼ିକରେ ମଧ୍ୟବିଭି ଶ୍ରେଣୀୟ ଓଡ଼ିଆ ଘରର ହାଲଚାଲ ପ୍ରତିଫଳିତ ହୁଏ ।

ବସନ୍ତ କୁମାରୀଙ୍କ ରଚନାର ଏକ ବିଶେଷ ମହତ୍ତ୍ୱ ତାଙ୍କର ଭାଷାଶୈଳୀ, ବର୍ଣ୍ଣନା ରୀତି ଓ ବକ୍ତୃତାପୂର୍ଣ୍ଣ ସଂଳାପ, ସହଜ ସରଳ କଥ୍ୟ ଭାଷାରେ ହାସ୍ୟ ଓ କରୁଣ ରସର ପୁଟଦେଇ ସେ ପ୍ରତ୍ୟେକ ଚରିତ୍ର ଓ ଘଟଣାକୁ ହୃଦୟଗ୍ରାହୀ କରିଛନ୍ତି । ଏକ ପକ୍ଷରେ ମାୟାର ଚଳଣିପଣ ଓ ଅନ୍ୟ ପକ୍ଷରେ କାବେରୀର ଚତୁର୍ଦ୍ଦିପଣ

ବହୁ ଆମୋଦଦାୟକ ଘଟଣା କ୍ରମରେ ଅଭିବ୍ୟକ୍ତ ହୋଇଛି । ଏହିସବୁ ଘଟଣା ମାଧ୍ୟମରେ ଚରିତ୍ରର ବିଭିନ୍ନ ପ୍ରକୃତି ଉପରେ ଆଲୋକ ସଂପାତ ସ୍ୱାଭାବିକ ଭାବରେ ସେମାନଙ୍କ ସ୍ୱରୂପର ପରିଚୟ କିଏ ମାୟା ଚରିତ୍ର ମାୟାଛନ୍ତି । ତା ଚରିତ୍ରର ପ୍ରକୃତ ସତ୍ତା ତାର ବାପାଙ୍କ ମନରେ ଯେପରି ଅଂଶିତ ହୋଇଛି, ତାହାହିଁ ସତ୍ୟ । ସମସ୍ତେ ତାକୁ ଖୁଣ୍ଟି, କିନ୍ତୁ ପିତାମହ ତାକୁ ବିଚାରରେ- “ଏଇ ମାୟା, କିଏ କହେ ସେ ଅଣ୍ଟିରାଟଣା, କିଏ କହେ କଳିହୁଡ଼ି, ଆଉ କିଏ ହୁଏତ କହେ ଉଚ୍ଚତ । ଗୋଟିଏ ଜିନିଷକୁ ବିଶ୍ଳେଷଣ କରି ଦେଖିବାର ଶକ୍ତି ଏ ଦେଶର ଲୋକଙ୍କ ପାଖରେ କାହିଁ? ଏତେ କଷ୍ଟ କରି ଭିତର ଦେଖୁଛି କିଏ? ବାହାରଟା ଦେଖିଲେ ସମସ୍ତେ ସବୁଷ୍ଟ । ଏଇ ତାଙ୍କର ଝିଅ ମାୟା । କେହି କଣ ସତରେ ତାକୁ ଚିହ୍ନିଛି? ତାଟିଲା ନକ୍ସବାଲି ପରି ତାର କଥାରେ, ବ୍ୟବହାରରେ ଲୋକଙ୍କର ମୁହଁ ପୋଡ଼ିଯାଏ । କିନ୍ତୁ ତାଙ୍କର ମନେହୁଏ, ସେ ନିଜେ ବଡ଼ ଭାଗ୍ୟବାନ । ଏମିତି ଝିଅ କେଉଁଟା ଲୋକଙ୍କର ଅଛି? ଭିତରର ନୀତତାକୁ ଯେଉଁ ଝିଅମାନେ ଉଦ୍ରତାର ଡାକୁଣୀରେ ଡାକି ରଖନ୍ତି, ତା’ ଅପେକ୍ଷା କ’ଣ ଏହା ଯଥେଷ୍ଟ ଭଲ ନୁହେଁ?” ନିଜର ମାନସ କନ୍ୟା ସଂପର୍କରେ ସମ୍ଭବତଃ ଏହାହିଁ ଲେଖକଙ୍କ ନିର୍ଦ୍ଦାରଣ ।

ପ୍ରଖ୍ୟାତ ଓଡ଼ିଆ ନେତ୍ରୀ ଓ ସାହିତ୍ୟିକା ସରଳା ଦେବୀଙ୍କର ବସନ୍ତ କୁମାରୀ ଓ ଅମଡ଼ାବାଟ ସମନ୍ଧୀୟ ଗୋଟିଏ ମନ୍ତବ୍ୟ ଏକାନ୍ତ ସ୍ମରଣୀୟ । ସେ କହିଛନ୍ତି, “ନାରୀ ସାହିତ୍ୟ କହିଲେ ମୁଁ ଯାହା ବୁଝେ, ବସନ୍ତ କୁମାରୀ ସେହି ନାରୀ ହସ୍ତର ନାରୀ ଚିତ୍ରର ସାହିତ୍ୟ ଲେଖିବାରେ ଏ ଯୁଗରେ ଯଶସ୍ୱିନୀ ହୋଇଛନ୍ତି ।” (ଓଡ଼ିଆ ଉପନ୍ୟାସ ସାହିତ୍ୟର ପରିଚୟ, ୧୯୬୨) । ଅମଡ଼ାବାଟ ବାସ୍ତବରେ ନାରୀ ଲେଖକଙ୍କର ନାରୀ ଜୀବନ ଚିତ୍ରଣ ପାଇଁ ଆକର୍ଷଣୀୟ । ସମୁଦାୟ ଉପନ୍ୟାସରେ ମାୟାର ବାପା, ବଡ଼ଭାଇ ଓ ସ୍ୱାମୀ-ଏହି ତିନିଜଣ ପୁରୁଷକୁ ଛାଡ଼ିଦେଲେ ବାକି ସବୁ ମୁଖ୍ୟ ଓ ଶୈଶ ଚରିତ୍ରସଣ ନାରୀ । ସମାଜରାଜ ଭାବରେ ଅଛନ୍ତି ମାଆ ଓ ବାବେରୀ ଏବଂ ମହାବୋଉ ଓ ମାୟାଶାଶୁ, ଏମାନଙ୍କୁ ପରିବୃତ୍ତ କରିଛନ୍ତି ଯଦୁବୋଉ, ମିନିବୋଉ, ଆଶୁବୁଢ଼ୀ, ସୁରମା, ବିନ୍ଦୁ, ପାର, ବିଜୁବୋଉ, ମାଳବୋଉ, ଇନ୍ଦୁମତୀ, ଦମୟନ୍ତୀ, ବୁଦ୍ଧିବୋଉ ଇତ୍ୟାଦି ଅନେକ ନାରୀ ଏବଂ କେତୋଟି ଶିଶୁ । ବସନ୍ତ କୁମାରୀ ଯେମିନିଷ୍ଟ (ନାରୀବାଦୀ) ନୁହଁନ୍ତି, ଯେମିନାଛନ୍ (ନାରୀଧର୍ମୀ) ଲେଖିକା । ନାରୀ ଚରିତ୍ର ଚିତ୍ରଣରେ ପୁରୁଷ ଲେଖକଙ୍କ ସିଦ୍ଧିର ଭିନ୍ନ ଆନୁମାନିକତା, କିନ୍ତୁ ବସନ୍ତ କୁମାରୀଙ୍କ ପରି ଲେଖକଙ୍କ ଶକ୍ତି ଆନୁଭାବିକତା । ଏଣୁ ମାୟା ଏତେ ପ୍ରାଣବନ୍ତୀ, ସ୍ୱଭାବ ସୁନ୍ଦର, ଘରୋଇ ଏବଂ ଏକ ଶାଶ୍ୱତ ସତ୍ୟ ।

ଖଗେଶ୍ୱର ମହାପାତ୍ର

କବଚ ସହରର ଅସଂଖ୍ୟ ଘର ଭିତରୁ ସେ ବି ଗୋଟିଏ- ଦୋ'ତାଲା କୋଠା ।  
ଦେଖିଲେ ମନେହୁଏ ବହୁତ ପୁରୁଣା ।

ଖଣ୍ଡେ ଦେଲଟିକିଟା ଆରାମଚୌକି ଉପରେ ଗୋଟୁହାତ ମେଲେଇ ପାତାମରବାବୁ  
ବସି ମନର ଖିଆଲରେ ପାଟିରୁ ଧୂଆଁ ଛାଡୁଥିଲେ । ଚୌକିର ହାତ ଉପରେ ଅଧାଖୁଆ  
ଚା' ବାଟି । ଗୋଡ଼ ପାଖରେ ଘରର ପୋଖା କୁକୁରଟି ବସି ସେହି ବାଟିକୁ ଏକଲୟରେ  
ଚାହିଁ ରହିଥିଲା । ପାତାମରବାବୁ ଭାବୁଥିଲେ ନିଜ ପରିବାରର କଥା... ଏଇ କାଲିପରି  
ଲାଗୁଛି-ବଡ଼ ପୁଅ ମୋହନର କବୁ । କିନ୍ତୁ ଆଜି ସେ ନିଜ ଗୋଡ଼ରେ ଠିଆ  
ହୋଇ ଶିଖିଲାଣି । ଦା'ରି କଥା ମନରେ ଆସିଲେ ତାଙ୍କର ଭାରୀ ମନଟା ହଠାତ୍  
ହାଲୁକା ହୋଇଯାଏ । ଆଉ ମାୟା-ତାଙ୍କର ଗୋଟିଏ ବୋଲି ଝିଅ । ତା କଥାର  
ଗାତୁରାରେ ସେ ନିଜେ କେଜାଣି କେତେଥର ବାନ୍ଧିହୋଇ ଯାଇଛନ୍ତି । ଏଇ ବର୍ଷ  
ମାଟ୍ରିକ୍ ପାସ କରିଯିବ । ଆଉ ଦି'ଗାରିଟା ବର୍ଷ ପରେ ସେ ବି ଏକରକମ ପାରିଯିବ ।  
ବାକି ରହିଲେ ସାନ ପୁଅ ତିନୋଟି-ପ୍ରତାପ, ରଞ୍ଜନ ଓ ପହଲି । ବଡ଼ ହେବାକୁ  
ସେମାନଙ୍କର ଆହୁରି ଅନେକ ଡ଼େରି । ସବୁଠୁ ସାନ ପୁଅ ପହଲିକୁ ଆଉ କେଇଟା  
ମାସରେ ଛ' ପୂରିଯିବ । ଏମାନେ ପାରିଉଠିଲା ବେଳକୁ ସେ ନିଜେ ହୁଏତ ଦୁନିଆରୁ  
ବିଦାୟ ନେଇ ସାରିଥିବେ ।

ବେଳେବେଳେ ତାଙ୍କ ମନରେ ଦୁଃଖ ହୁଏ-ଏଇ ପିଲା ତିନୋଟିଙ୍କ ପାଇଁ ସେ  
କିଛି କରିପାରି ନାହାନ୍ତି । କିନ୍ତୁ ସେ ଦୁଃଖ ବେଶି ବେଳ ରହିପାରେ ନାହିଁ । ରେଭୁଝିଅ  
ମାୟାର ପଦେ କଥାର ଦମକା ପବନରେ ମନର ସବୁ ମେଘ କାହିଁ ଦୂରକୁ  
ଭାସିଯାଏ । ସାରା ଜୀବନ ଖଟି ଖଟି ମୁଠା ମୁଠା ଟଙ୍କା ଟାଙ୍କୁ ଯାହା ଦେଇପାରିନଥିଲା,  
ଆଜି ଏ ବୁଢ଼ା ବୟସରେ ମନେ ହୁଏ ଏହି ପିଲାମାନଙ୍କ ଭିତରେ ତାହା ପାଇପାରିଛନ୍ତି ।

ପାତାମରବାବୁକୁ ଛାଡ଼ିଦେଲେ ବଡ଼ ପୁଅ ମୋହନ ହେଉଛି ପିଲାମାନଙ୍କ ଭିତରେ  
ମୁରବୀ । ତା'ପାଖରେ ସମସ୍ତଙ୍କର ଅଲିଙ୍ଗନ, କଳିକଟିଆ ମେଝାମେଝି ହୋଇଥାଏ ।  
ତା'ର ପ୍ରଧାନ କାରଣ ହେଉଛି ସେ କାହାରି ଉପରେ ରାଗେ ନାହିଁ । କିନ୍ତୁ ମୋହନ  
ମନ ଭିତରେ ବୁଝେ ଯେ, ତା' ଅପେକ୍ଷା ମାୟାର ଆଧିପତ୍ୟ ପିଲାମାନଙ୍କ ଉପରେ  
ବେଶି । କହିବାକୁ ଗଲେ ମାୟା ହେଉଛି ଏ ତିନୋଟି ସୈନ୍ୟଙ୍କର ସେନାପତି ।

ଆଉ ଗୋଟିଏ କଥା ପିଲାମାନେ ଭଲରକମ ମନେ ରଖୁଥାନ୍ତି । କିଛି ମାଗିବା  
ଦରଜାର ପଡ଼ିଲେ ମୋହନ ସକାଳୁ ଜାମରେ ରଲାବେଳେ କେବେହେଲେ ମାଗନ୍ତି

## 2 ଅମଡ଼ା ବାଟ

ନାହିଁ। ସେତେବେଳେ ମୋହନ ବଡ଼ ଗନ୍ଧାର ଦେଖାଯାଏ-କଣ ଯେମିତି ଭାବୁଥାଏ। ସେତେବେଳେ କେହି ଯଦି ଜିଛି କହେ, ତେବେ ସାଙ୍ଗେ ସାଙ୍ଗେ ହାତ ହଲେଇ ପଲେଇ ଯିବାକୁ ଇଚ୍ଛିତ ଦିଏ। ତଥାପି ଯଦି ନ ଯିବ, ତେବେ ଅତି ବେଶିରେ ଦି'ପଦ କଥା-“ଅପିସରୁ ଫେରିଲୋ” ସେତିକିରେ ଯିଲାଏ ଫେରିଯାନ୍ତି।

ପିଲାମାନେ ମଧ୍ୟ ଲକ୍ଷ୍ୟ କରିଛନ୍ତି, ଅପିସରୁ ଫେରିବା ସଙ୍ଗେ ସଙ୍ଗେ ଯଦି ସେମାନଙ୍କ “ଦାଦା” ମୋହନ ଆଗରେ ଜାହିର କରାଯାଏ, ତେବେ ସେଥିରୁ ଆଠ ପଣ କଟିଯାଏ। ତେଣୁ ପିଲାମାନେ ଅତି ନକ୍ଷରେ ତଣ୍ଡୁକୁ ଚାପି ସନ୍ଧାନି ନିଅନ୍ତି ମୋହନ ଖାଇସାରିବା ଯାଏଁ। ମୋହନ ଖାଇଲାବେଳେ ପିଲାମାନଙ୍କର ଗୋଡ଼ ଦି'ଗ ଅଲକ୍ଷ୍ୟରେ ସେମାନଙ୍କୁ ଟାଣି ନେଇଯାଏ ଖାଇବା ଘରକୁ, ପାଟି ମେଲା ହୋଇଯାଏ କ'ଣ କହିବାକୁ, ହୁଏତ ଗୋଟାଏ ଅଧେ ପଦ ବି କେତେବେଳେ କେମିତି ବାହାରିପଡ଼େ। କିନ୍ତୁ ତାକୁ ରୋକି ନେଇ ସେମାନେ ମୋହନର ବଖରା ବାହାରେ ବସି ଅପେକ୍ଷା କରନ୍ତି। ମଝିରେ ମଝିରେ କଣେ ଯାଇ ଦେଖୁଥାଏ ଖିଆ ସରିଲାଣି କି ନାହିଁ। ଅପିସ ଫେରନ୍ତି ମୋହନର ବୁଢ଼ା ପରି ସେମେଟା ମନ, ଖାଇସାରି ଭୁଲି ବାହାରିଲା ବେଳେ ହୁକୁମ ପରି ଫୁଲିଯାଏ। ଶଙ୍କରାଚାର୍ଯ୍ୟଙ୍କର “ମୋହନୁଦ୍‌ଗର” ସ୍ତର ଲମ୍ବେଇ ବୋଲି ବୋଲିକା ସେ ନିଜ ବଖରା ଭିତରକୁ ପଶେ। ସେଇ ହେଉଛି “ଦାଦା” ଜଣେଇବାର ପ୍ରକୃଷ୍ଟ ସମୟ। ମୋହନ ମୁହଁ ଦେଖୁ ସମସ୍ତେ ସେତକ ବୁଝି ନିଅନ୍ତି।

ସେଦିନ ଅପିସରୁ ଫେରି ଖାଇସାରି ମୋହନ ଯେମିତି ଘରେ ପଶିଛି ମାୟା ଆସି ପାଖରେ ଠିଆ ହେଲା। ପଇ ଆଡ଼େ ପ୍ରତାପ, ରଞ୍ଜନ ଓ ପହଲି।

-ଭାଇ, କ'ଣଲରେ ମୋତେ କହିଲେ, ଗୋର ବାପା ବଡ଼ ଭୋବ, ଭାଇ ତାଭର, ତୁ ଗଣେଶ ପୂଜା ପାଇଁ ପାଞ୍ଚଟଙ୍କା ଚାନ୍ଦ ଦେବୁ।

-ତୁ ତ ଆଗ ବଳିପଡ଼ି କହିଥିବୁ।

-ଭାଇ ବିଦ୍ୟାରାଣ, ସେମାନେ ମୋତେ ଆଗେ କହିଲେ।

-ତେବେ ତୁ ଗୋଟାଏ କାମ କର। ଟଙ୍କାଏ ଚାନ୍ଦଦେଇ କହିବୁ ଯେ, ଘରେ କହିଲେ, ଏତେ ଛୋଟ ପିଲା ପାଞ୍ଚ ଟଙ୍କା ଦେଇ ପାରିବ ନାହିଁ। କହି ମୋହନ ଥରେ ମାୟା ମୁହଁକୁ ବାହିଲା।

-ବାଃରେ ମୁଁ ଜାଣି ସେ କଥା କହିବାକୁ ଯିବି? ଆମର ତ ସବୁଠୁଁ ଚଡ଼ ଭାସ। ପିଲାଏ ତ ଦଶ ଟଙ୍କା ବି ଦଉଛନ୍ତି- ରଜାଝିଅମାନେ।

-ଆଉ ତେବେ କ'ଣ କହୁଛୁ?

-ଟଙ୍କାଟା ଦେଇ ଦିଅ।

ମାୟା ପଇଆଡ଼ୁ ପ୍ରତାପ ବାହାରି ଆସିଲା। ଭାଇ ଆମର ଦୁଇ।

-ଏଁ! ଦୁଇ! ଖେଳ ବେଳେ ଭାସ ହେଲା?

-ସେଭେନ୍! ଛାଡ଼ି ପୁଲେଇ ପ୍ରତାପ ଠିଆ ହେଲା! ପାଖରେ ରଞ୍ଜନ।

ଚକା ନେଇ ବାହାରି ଯାଇ ଯାଇ ଅଧା ବାଟରୁ ମାୟା ପୁଣି ଫେରିଆସିଲା।  
 “ଭାଇ, ସେ କାହିଁକି ଦୁଇ ନବ? ଏତେ ଛୋଟ ଭାସ? ମୁଁ ସେଭେନ୍‌ଥ ଭାସରେ  
 ପଢ଼ିଲାବେଳେ ତ ଏକ୍ ଦେଇଥିଲି।”

ଚିଢ଼ି ଉଠି ପ୍ରତାପ ଜବାବ ଦେଲା-ଛୋଟ ଭାସ କଣ? ଆମର ତ ସବୁଠୁଁ  
 ଉପର ଶ୍ରେଣୀ। ପିଲାମାନେ ଆଉରି ବେଶି ଦଉଛନ୍ତି। ମୁଁ ତ କମ୍ କରି ନଉଛି।

-ଭସ୍, ଲେଖି ସ୍କୁଲରେ ପୁଣି ଦି’ଚକା ଚାହା! ଭାଇ, କହିଦଉଛି ଜାଣିଥା  
 ତାକୁ ଯଦି ଦି’ଚକା ଦେବ ମୁଁ ଆଉ ଗୋଟିଏ ଚକା ନେବି।

ଭସ୍! ଲେଖି ସ୍କୁଲ! କହନା ମ ଆଉ। ତମରି ଭୟର ଧଉଡ଼ା।

ମୋହନ ମୁଣ୍ଡରୁ ଚକା ବାହାର କରି ପ୍ରତାପ ଓ ରଞ୍ଜନକୁ ଦେଲା।

-ସେମିତି ହେଲେ ମତେ ଆଉ ଗୋଟିଏ ଦିଅ।

-ନା! ମୋହନର ସ୍ଵରରେ ଦୃଢ଼ତା।

-ତାହାହେଲେ ତମ ଚକା ଫେରେଇ ନେଇଯାଅ... ଦଉକାର ନାହିଁ ମୋର।  
 ଚକାତକ ପିଞ୍ଜି ଦେଇ ରାଗରେ ମାୟା ଚାଲିଗଲା।

ତନେ ପଢ଼ିଥିବା ଚକାକୁ ମହା ଉପାହରେ ପହଞ୍ଚି ଗୋଟାଉବାରେ ଲାଗିରଲା-ଭଏ  
 ମୋର, ଭଏ ମୋର।

-ନାହିଁ ସେ ଅପାର। ତାକୁ ରଖ୍ ଦେ। ଆଜ୍ଞା ପହଞ୍ଚି, ତୋ’ର ତ ଭୟର  
 ନାହିଁ। ତୁ କୋଉଠି କରିବୁ? ପହଞ୍ଚିକୁ ବାହିଁ ମୋହନ କହିଲା।

-ଘରେ କରିବି।

-ତୋର କେତେ?

ପହଞ୍ଚି ପତୁ ଭାଇ ଆଡ଼କୁ ଚାହିଁଲା। ମୋହନ ପଛରେ ଠିଆ ହୋଇ ପ୍ରତାପ  
 ରୋଟିଏ ଆଙ୍ଗୁଠି ଦେଖେଇଥାଏ।

-“ମୁଁ ଗୋଟିଏ ନେବି”, ପହଞ୍ଚି କହିଲା।

ଚଢ଼ିକିଆ ନୋଟ ଖଣ୍ଡେ ପହଞ୍ଚି ହାତରେ ଧରେଇ ଦେଇ ମୋହନ ପାଟିକଲା,  
 “ଧାଇଁ ପକ୍ଷ ସମସ୍ତେ। ମୋର ସେଣେ ଡେରି ହୋଇଗଲାଣି।” ସମସ୍ତେ ଚାଲିଗଲେ  
 ଏକା ପହଞ୍ଚିକି ଛାଡ଼ି।

-କିରେ, ତୋର ପୁଣି କଣ ହେଲା ?

-ମୁଁ ଯାକୁ ନେବିନାହିଁ। ମତେ ଗୋଟିଏ ଗୋଲ ଚକା ଦିଅ।

-ଆଃ-

ଓଠ ଫଟେଇ ପହଞ୍ଚି ସଙ୍ଗେ ସଙ୍ଗେ କାନ୍ଦିବାକୁ ଆରମ୍ଭ କଲା।

-ଆଜ୍ଞା, ଆଜ୍ଞା, ଦଉଛି...ଗୋଲ ଚକା ତ ନାହିଁ, ଦି’ଗ ଆଠଣି ଦେଲେ  
 ହବ ?

#### 4 ଅମଡ଼ା ବାଟ

-ହଁ ।

ଦି'ଗା ଆଠଶି ବଦଳ କରି ମୋହନ କହିଲା, “ଯା ନହେଲେ ଏଥର ମୁଁ ରାଗିଯିବି ।” ମୋହନ ଚରଚର ହେଇ ଘରୁ ବାହାରିଲା ।

କୁଲିସାରି ସନ୍ଧ୍ୟାବେଳକୁ ମୋହନ ଘରକୁ ଫେରିଆସି ଦେଖିଲା ଦାଣ୍ଡଘରେ ରୋଗୀ ଅପେକ୍ଷା କରି ବସିଛନ୍ତି । ରୋଗୀ ଦେଖିବାକୁ ଯାଇ ମୋହନ ଏଠି ସେଠି କ'ଣ ଖୋଜିବା ଭଳି ହେଲା । ଟେବୁଲ ଉପର, ହାତ ବ୍ୟାଗ ଖୋଜିସାରି ଘର ଭିତରକୁ ପଶିଯାଇ ଅଗଣାରେ ତାଙ୍କ ଛାଡ଼ିଲା, “ପତୁ !”

ଦୋ'ଗାଲା ବାରଣ୍ଡାରୁ ଜବାବ ଆସିଲା-ଆ-ଗି-ଆଁ ?

-ମୋ ସ୍ତ୍ରୀ ଲିଏ ନେଇଛି ?

ପ୍ରତ୍ୟାପ ରଞ୍ଜନକୁ ବାହିଁ ଚିକିଏ ଦେଇ ରହିଯାଇ କହିଲା, “ଆମେ କାଣିନୁ ।”

ମୋହନ ଚିଡ଼ି ଉଠିଲା, “ଏ ଘରେ ଲିଏ ପଶିଥିଲା ?”

-ଆମେ ପଶିନୁ ।

ମୋହନ ପୁଣି ତାଙ୍କ ଛାଡ଼ିଲା-“ମାୟା” !

ମାୟାଠାରୁ କୌଣସି ଉତ୍ତର ନ ପାଇ ଚିଡ଼ିଯାଇ ପୁଣି କହିଲା, ଏ ମାୟା ସେଇଠି ବସିବୁ ତତେ ଶୁଭୁ ନାହିଁ ?

ସମାନ ଡୋଡ଼ରେ ପାଳାଗା ଦେଇ ଆସିଲା-“କାହିଁକି ତାକୁଛ ?”

-ମୋ ସ୍ତ୍ରୀ ଲିଏ ଦେଖୁ ?

-ତମ ଜିନିଷ ମୁଁ ଛୁଏଁ ନାହିଁ ।

-ଉଃ, ମଣିଷକୁ ଆଉ ଏ ଘରେ ରଖେଇ ଦେବେ ନାହିଁ ।

ମୋହନ ଜାଣେ ମାୟା ତାକୁ କେଉଁଠି ଲୁଚେଇ ଦେଇଛି । କିନ୍ତୁ ଚିଡ଼ିଲେ କାମ ଚଳିବ ନାହିଁ । ଚିକିଏ ନରମି ଯାଇ କହିଲା- “ତେବେ ଆସ ଖୋଜି ଦେଇଯିବ ।”

ଲକାରେ ମାଙ୍କଡ଼ସେନା ପଶିଲା ପରି ପତୁ, ରଞ୍ଜୁ ଓ ପହଲି ମୋହନ ବଖରା ଉଦ୍ଦେଶ୍ୟରେ ଧାଇଁଲେ । ନିଜ ଜାଗାରେ ସେମିତି ବସିଗଣି, ମୁଣ୍ଡକୁ ସାମାନ୍ୟ ବକେଇ ମାୟା ବୈଠକଖାନା ଦୁଆର ମୁହଁକୁ କଣେଇ କଣେଇ ଚାହୁଁଥାଏ, ଆଉ ଥରକୁ ଥର ଦାନ୍ତରେ ଦାନ୍ତ ଚିପି କହୁଥାଏ-ଠିକ୍ ହେଇଛି, ଠିକ୍ ହେଇଛି । କେମିତି ମଜା !

ମୋହନ ବଖରାରେ ପଶିବାର ହୁଏତା ମିଳିଛି । ଘରେ ପଶୁ ନ ପଶୁଣୁ ପିଲାକର ଆଖି ଯାଇ ପଡ଼ିଲା ଟେବୁଲ ଉପରେ ଗଦା ହୋଇଥିବା ଚିଠିପତ୍ର ଉପରେ । ସ୍ତ୍ରୀ ଖୋଜିବା କଥା କୁଲିସାରି ପିଲାମାନେ ଚିଠି ଖାଡ଼ିବା ବାହାମାନେ ଚିକଟ ଖୋଜିବାରେ ଲାଗିପଡ଼ିଲେ ।

-କିରେ ଚିଠି ଭିତରେ କ'ଣ ସ୍ତ୍ରୀ ଲିଏ ପଶିଛି ?

ଚମକି ପଡ଼ି ବଡ଼ ବୁହେଁ କହିଲେ, “ନାହିଁ ଆମେ ଟେବୁଲ ଦେଖୁଛୁ, କାଲେ ରହି ଯାଇଥିବ ।”

-ଏଠି ନାହିଁ ଅନ୍ୟ ଆଡ଼ ଖୋଜ ।

କିଛି ବେଳ ଖୋଜିବା ପରେ ଘର କାନ୍ଧ ଔଷଧ ଆଳମାରୀ ସହି ଭିତରୁ ଷ୍ଟେଥୋ ମିଳିଲା । ସେଇ ଷ୍ଟେଥୋ ହାତରେ ମୋହନକୁ ରୋଗୀକୁ ନିକଟକୁ ଯିବା ଦେଖି ମାୟାର ରାଗ ଯେମିତି ଆହୁରି କୁହୁଳି ଉଠିଲା ।

ତେଣିକି ଦେଖାଗଲା ମୋହନର ବହିଃପତ୍ର ଓ ଔଷଧ ଆଳମାରୀ ବାରମ୍ବାର ଖେଳାମେଳା ହୋଇ ପଡ଼ୁଛି ।

ଗଣେଶ ପୂଜାର ଦିନ ଯେତେ ପାଖେଇ ଆସିଲା ମାୟାର ରାଗ ସେତେ ବଢ଼ି ବଢ଼ି ଚାଲିଲା । ଶେଷକୁ ଅବସ୍ଥା ଏମିତି ଅସମ୍ଭବ ହେଲା ଯେ, ଦିନେ ବାଧ୍ୟ ହୋଇ ମୋହନ ବୁଲିସାରି ଫେରିଲା ବେଳେ ଚପି ଓ ଲଜେନ୍ଦ୍ର କିଣିଆଣି ମାୟାର ଚେରୁଇ ଉପରେ ଠୁଙ୍ଗାଟା ରଖିଦେଇ କହିଲା-“ଗଣେଶ ପୂଜା ପାଖ ହୋଇଗଲା-ତୁ ଚାହା ଦେବୁ ନାହିଁ?”

ଲଜେନ୍ଦ୍ର ନ ଦେଖିଲା ଭଳିଆ, ବହିକି ଚାହିଁ ପୁଲେଇ ମାୟା ଜବାବ ଦେଲା, “ନା ।”

-ନାହିଁ, ନାହିଁ ରାଗୁରୁ କାହିଁକି ? ଚାହା ଦେଇ ଦେ ।

ପଇସା ମୁଣିରୁ ଟଙ୍କା କାଢ଼ି ମୋହନ ଚେରୁଇ ଉପରେ ରଖି କହିଲା-“ପାଞ୍ଚ ଟଙ୍କା ।”

-ମୁଁ ନେବି ନାହିଁ କହୁଛି ।

-ଆଜ୍ଞା ହଉ । ଆଉ ଗୋଟାଏ ଟଙ୍କା ତୋ ରାଗ ପାଇଁ ସୁଧ ଦେଲି ।

ମାୟା ସେମିତି ବହିକି ଚାହିଁ ବସିଥାଏ । ମୋହନ ବାଲିଗଲା । ମାକଡ଼ ପରି ହୁଳିପଡ଼ି ମାୟା ଭଲ କରି ଦେଖିଲା ମୋହନ ଆଖି ଆଗରେ ଦିଶୁଛି କି ନାହିଁ । ତାପରେ ଟଙ୍କାଟା ନିଜେ ଥରେ ଗଣିନେଇ ବହି ଭିତରେ ରଖି ଠୁଙ୍ଗାକୁ ଗୋଟିଏ ଲଜେନ୍ଦ୍ର ବାହାର କରି ପାଟିରେ ପୁରେଇ ଦେଇ ଆଖିକୁଟି ବସିଲା-ଚିନିଷଟା ପ୍ରକୃତରେ ଭଲ ଲାଗୁଛି କି ନାହିଁ ଧ୍ୟାନରେ ରୁଝିବାକୁ । ତାପରେ କହିଲା-ବାଜେ, ବାଜେ । ପରମ ଅନାସକ୍ତି ଭାବ ଦେଖାଇ ଠୁଙ୍ଗାଟା ପାଖକୁ ଚାଣିଆଣି ଥରେ ଭିତରକୁ ଚାହିଁଲା । ଚକ୍ଚକିଆ ଲଜେନ୍ଦ୍ରକୁ ଗୋଟିଏ ପାଟିରେ ପୁରାଇ ନେଇ ଥରେ ଜେପ ଡୋକି ତାକୁ ବିରକ୍ତିରେ ଭାତୁ ଭାତୁ କରି ଟୋବେଇ ପକେଇ ନିଜକୁ ଶୁଣାଇଲା ଭଳି ବଡ଼ ପାଟିରେ କହିଲା, “ଖାଲି ଚିନି...ହଁ, ମୁଁ କୁଆଟିଏ ହୋଇଚି ନା । ମତେ ଠକା ହେଉଚି !”

ପ୍ରତାପ, ରଞ୍ଜନ ଓ ପହଲି ଦୂରରୁ ଚାହିଁଛନ୍ତି । ପାଖକୁ ଆସିଲେ ମାୟା ବାଡ଼େଇବ-ସେମାନଙ୍କ ଉପରେ ସେଇ ଚାହା କଥାରୁ ଚିତ୍ରିକରି ରହିଛି । ଏଣେ ମୋହନ ଗଲାବେଳେ ସେମାନଙ୍କୁ ବୁଝୁଥିବା କହିଦେଇ ଯାଇଛି, “ଲଜେନ୍ଦ୍ରଙ୍କୁ ମାୟାକୁ ଦେଇ ଆସିଛି-ସେ ତମକୁ ଆପେ ଦବ, ତମକୁ ମାଗିବ ନାହିଁ ।” କଣ କରିବେ

ପିଲାଗୁଡ଼ାକ ବୁଝି ପାରିଲେ ନାହିଁ। ମାୟା ପାଖକୁ ଯାଇ ଜୋର କଲେ ସେ ରାଗିଯିବ-ମୋତରୁ ଦେବ ନାହିଁ। ଏଣେ ନ ଗଲେ ମାୟା ଚାଖୁ ଚାଖୁ ଯଦି ସବୁ ଚାଖୁ ଦିଏ? ଏତେ ବସି କଣ ଚାଖୁଛି? ପିଲାମାନେ ମନେ ମନେ ପ୍ରମାଦ ଗଣିଲେ।

ଠୁଙ୍ଗାରୁ ଖୋଜି ଖୋଜି ମାୟା ଯେତିକି ବେଶି ଚାଖୁଲା, ତା ମୁହଁରେ ସେତିକି ବିରକ୍ତର ଚିହ୍ନ ପୁଟିଉଠିଲା। ଶେଷରେ ନିରାଶ ହୋଇ ପାଟିରେ ଗୋଟିଏ ପୁରେଇ ଠୁଙ୍ଗାଟାକୁ ପେଲି ଦେବାକୁ ଯାଉଛି, ହଠାତ୍ ତା ମୁହଁରେ ଚେହେରା ବଦଳିଗଲା। କଳରେ ସେଇଟା ଯାଜି ମାୟା ଚୌକି ଉପରେ କିଛିଦେଳ ଆଉଜି ବସିଲା। ଯେତିକି ଥର ଛେପ ଜୋକିଥାଏ, ତା ମୁହଁର କୁହୁଦ ରେଖାଗୁଡ଼ିକ ଶୀଘ୍ର ମିଳେଇ ଯାଉଥାଏ। ଆଖି ଦୁଇଟା ମେଲା ରହିଛି, କିନ୍ତୁ ସେ ବାହାରର କିଛି ଦେଖୁନାହିଁ। କିନ୍ତୁ ଉପରେ ସେଇ ଲଜେନ୍ଦ୍ରର ଯେଉଁ ପ୍ରତିକ୍ରିୟା ଚାଲିଛି, ତାର ଗୋଟାଏ ଗୋଟାଏ ଗାର ଯାଇ ଚାଣି ହୋଇଯାଉଛି ମନ ଉପରେ। ମାୟା ଏକଲକ୍ଷରେ ମନର ସେହି ଅଦେଖା ଗାଗରୁଡ଼ାକ ପଢ଼ିଯାଉଛି। ପାଟି ଖୋଲି ହେବା ପରେ ସେଇଥିରୁ ଆଉ ଗୋଟାଏ କଳରେ ଯାଜି ପିଲାମାନଙ୍କ ଆଡ଼କୁ ବାହିଲା।

-କିହୋ ବାବୁମାନେ, ସେମିତି ରାକ୍ଷସକ ଭଳିଆ ଚାହିଁଛ କାହିଁକି ?

-“ଭଲ ?” ପ୍ରତାପ ପଚାରିଲା।

-ବେଶି ବାଜେ ଅଳ୍ପ ଭଲ। ଆଜ୍ଞା ସମସ୍ତେ ଏଠିକି ଥାଏ। ମାୟା ପାଟିରୁ କଥା ନ ସରୁଣୁ ସମସ୍ତେ ଧାଡ଼ିବାହି ଆସି ଛିଡ଼ା ହୋଇଗଲେ।

ଚେବୁଲ ଉପରେ ଠୁଙ୍ଗାଟା ଅଜାଡ଼ି ଦେଇ, ଚେହେରା ଅନୁସାରେ ସେଗୁଡ଼ିକୁ ଅଲଗା ଅଲଗା ଜମା କରି ବଡ଼ ଛୋଟ କରି ଚାରେଟି ଭାଗ କଲା। ଡିନିଖଣ୍ଡ କାଗଜରେ ତିନି ପିଲାଙ୍କର ନାଁ ଲେଖି ତହିଁରେ ଗଣା ହୋଇଥିବା ଲଜେନ୍ଦ୍ର ପୁରେଇ ତିନୋଟି ପୁଡ଼ିଆ କଲା। ସେଗୁଡ଼ିକ ଚେବୁଲ ଉପରେ ଅଲଗା ଅଲଗା ରଖିଦେଇ ପଚାରିଲା, “ତମକୁ ଲେବନକୃଷ୍ଣ ଦେଲି। ତମେ ମୋର ଗୋଟାଏ କାମ କରିଦେବ ନାହିଁ?” ତୁଙ୍ଗା ପାଟିରୁ ଏକ ସାଙ୍ଗରେ ଶୁଖିଲା ଉତ୍ତର ଆସିଲା “ହଉ।”

ଦି ହାତରେ ପିଲାଙ୍କର ପିଠି ଧାପୁଡ଼େଇ ମାୟା କହିଲା- ବାଃ, ସାବାସ୍ ! ଏମିତି ହେଲେ ଯେ, କହନ୍ତି ଭଲ ପିଲା। ସବୁଦେଳେ ବଡ଼କର କଥା ମାନିବ...। ଆଜ୍ଞା ପତ୍ର, ତୁ ଯା'କି, ଗୋଟାଏ ପୁଟ ଆଉ ଗୋଟାଏ ଗମ୍ଭୀର ନେଇ ରୋଷେଇ ଘରେ ପୁରାଣୀ କଦଳୀ ଭଣ୍ଡା ଚପ୍ ଭାକୁଛି ତା'ଠାରୁ ଦି'ଟା ଚୋ'ରି ନାଁ କହି ମାଗି ଆଣିବୁ...ଆଉ ରଞ୍ଜୁ ତୁ ଭଣ୍ଡାର ଘରକୁ ଯିବୁ। ଆଜି ଖରାବେଳେ ବୋଉ ଯେଉଁ ଚେନ୍ଦୁଳି ଆଟାର କରିଥିଲା ସେଥିରୁ ପୁଲାଏ ଆଣିବୁ। ଧରାପଡ଼ିଗଲେ ମୋ ନାଁ କହିବୁ ନାହିଁ, ତୋରି ନାଁ କହିବୁ, ବୁଝିଲୁ ? ତୁ ଖାଇବୁ ବୋଲି କହିବୁ। ତୁ ଖାଇବୁ... ତୁ ଖାଇବୁ... ମନେ ରହିଲା ?



ତାପରେ ଗୋଟାଏ ଲମ୍ବ ନିଶ୍ୱାସ ଛାଡ଼ି ନପାରିଲା ଲୋକକୁ ମଣିଷ ଯେମିତି କରୁଣା ଚକ୍ଷୁରେ ଦେଖେ, ସେମିତି ଆଖିରେ ପହଲି ଆଡ଼କୁ ଚାହିଁ କହିଲା-“ତୁ ବା କି କାମଟାଏ କରିପାରିବୁ? ଆଜ୍ଞା ତୁ ମୋ ପାଇଁ ଗିଲାସେ ଥଣ୍ଡା ପାଣି ଆଣିବୁ। ଖବରଦାର! ଅଧ ଗିଲାସେ ଆଣିବୁ, ବହାଦୁରୀ ଦେଖେଇ ଗିଲାସେ ଭର୍ତ୍ତି କରି ସିଡ଼ି ଗୋଟାଏ ଯାକ ଦାଢ଼ି ଢାକିକା ଆଣିବୁ ତ ପୁଣି ଦେଖୁ! ଯାଆ।

ସେନାଦଳ ଚାରିଗଲେ - ଏକା ସେନାପତି ବସି ରହିଲେ ବେରୁଲ ପାଖରେ ବହିକି ଚାହିଁ। ପ୍ରିଟେଷ୍ଟ ପରୀକ୍ଷା ମୋଟେ ପନ୍ଦର ଦିନ ଅଛି। ଆଖି ଆଗରେ ଭାରିତା ନଷ୍ଟ ହୋଇଗଲା। ଗୋଟାଏ ମିନିଟ୍ ଗୋଟାଏ ଯୁଗ ଭଳି ଲାଗୁଛି-ଅରକୁ ଅର ଜାନଡ଼େରି ଶୁଣୁଛି ସିଡ଼ିରେ ପାଦଶବ୍ଦ ଶୁଭିଲା କି ନାହିଁ। ଶେଷକୁ ଚିଡ଼ିଉଠି କହିଲା-ନୀଃ-ଯାହା କଣ୍ଠାଗଲାଣି ପାହାଡ଼ିଆ ବେଳକୁ ଯାଇ ଆଣିବେ। ସାମନାରେ ମେଲା ହୋଇଥିବା ଜ୍ୟାମିତି ବହିଟାକୁ ଗାଠରେ ଯେଲିଦେଲା। ବସିଲେ ତ ଚଳିବ ନାହିଁ-ପରୀକ୍ଷା ପାଖେଇ ଆସିଲାଣି। ଭୁଗୋଳ ପଢ଼ା ହୋଇ ନାହିଁ। ହାତ ବଢ଼ାଇ ଭୁଗୋଳ ବହିଟା ଭିଡ଼ି ଆଣିଲା। ମଝିରୁ ମେଲେଇ ଆଠ ଦଶ ଧାଡ଼ି ପଢ଼ିଛି କି ନାହିଁ ତାକୁ ବି ଯେଲିଦେଲା। ଧଡ଼ଟା ବହିଟାଏ। ଏତେବେଳ ଯାଏ କେହି ଆସିଲେ ନାହିଁ। କଣ କରିବ? ମିଛରେ ଖାଲି ସମୟ ଯାହା ନଷ୍ଟ ହେଉଛି। ଇଂଲିଶ୍ ବହି ବାହାର କଲା। ପାଠ ମିନିଟ୍ ପରେ ସେ ବହିର ଦଶା ମଧ୍ୟ ଅନ୍ୟ ବହିପରି ହେଲା। ସେନାପତି ଚିନ୍ତିତ ହୋଇପଡ଼ିଲେ। ସବୁଗୁଡ଼ାକ ସୈନ୍ୟ କ'ଣ ମନି ବନ୍ଦା ହୋଇଛନ୍ତି? ଉତ୍ତରକଣ୍ଠାରେ ସେନାପତି ଛଟପଟ୍ ହୋଇ ପାରିବ ନା ? ଓଠାରେ ଚୋବାଇବାରେ ଲାଗିଲେ।

କିଛି ଦିନ ପରେ ରଞ୍ଜନ ଆଗର ଧରି ପହଞ୍ଚିଲା। ସେନାପତିଙ୍କ ପିଣ୍ଡରେ ପ୍ରାଣ ପଶିଲା। କିନ୍ତୁ ଉପରେ ଉତ୍ତରକଣ୍ଠା ଦେଖେଇବା ଉଚିତ୍ ନୁହେଁ। ଚୋକିରେ ସିଧା ବସି ଗମ୍ଭୀର ଭାବରେ ପଚାରିଲା-ଏତେ ଡେରି ହେଲା ଯେ? ବୋଉ ଦେଖୁ ନାହିଁ ତ?

ବୋଉ ଆସିଲା ବେଳକୁ ମୁଁ ପ୍ୟାଣ୍ଟ ପକେଟରେ ନୁଚେଇ ଦେଲି।

-ସେଗୁଡ଼ାକ ଗଲେ କୁଆଡ଼େ ?

-ଆସୁଛନ୍ତି।

ଆଗରୁ ଚିକିତ୍ସା ଚାଖୁ ମାୟା ରଞ୍ଜନର ଲଜେନ୍ଦ୍ର ଆଡ଼କୁ ହାତ ବଢ଼ାଇ ଦେଲା-ନେଇଯା।

ପ୍ରତାପ ପହଞ୍ଚିଲା। ହାତରେ ପ୍ଲେଟ।

-କିରେ ଏତେ ଡେରି କଲୁ? କଣ କଦଳୀଗଛ ପୋତି ଗା ଭଣ୍ଡା ବାହାରିବା ଯାଏ ଚାହିଁ ରହିଥିଲୁ? ଅଳପୁଆଟା!

## ୧ ଅମଡ଼ା ବାଟ

-ପୁରୁରୀ ଦେଲେ ଆଣିବି ସିନା । ସିଏତ ହେଲ ହେଲା ହେଲା ବୋଲି କହି ଏତେ ଡେରି କରିଦେଲା ।

-କେହି କିଛି ପଚାରୁଥିଲେ ତି ?

-ନା ।

- 'ହଇ ଯା' । ପୁଡ଼ିଆରୀ ପ୍ରଞ୍ଚପ ଆଡ଼କୁ ବଢ଼େଇ ଦେଲା ।

ମନରେ ଶାନ୍ତି ଫେରିଆସିଲା । ହସି ହସି ଭାବିଲା, ବାକି ରହିଲା ପହଲି-ସେଇଟା ଆସିଲେ ଯାହା ନ ଆସିଲେ ସେଇଆ । ଯଦିବା ଧରାପଡ଼ିଯାଏ ଖାଲି ପାଣି ଆଣିବାକୁ କହିଛି ତ, କିଏ ମୋତେ ଫାଶୀ ଦେଇପାରେଇବ ?

ଚେରୁଲ ଉପରେ ଲଜେନ୍ଦ୍ର, ଚମ୍ପୁ ଆଉ ଆଚାରକୁ ପାଖାପାଖି ସଫେଇ ରଖି ମାୟା କପାଳ କୁଞ୍ଚେଇ ଭାବିଲା କଣ ପଢ଼ିବ ? ଥରେ ଲଜେନ୍ଦ୍ର, ଚମ୍ପୁ ଓ ଆଚାରକୁ ବାହିଲା । ଆଉଥରେ ଚେରୁଲ ଉପରେ ମେଲା ହୋଇ ପଢ଼ିଥିବା କ୍ୟାମିଡି, ଭୁଗୋଳ, ଲଂଳିଖ ବହି ଆଡ଼କୁ ଚାହିଲା । ମନ ତା'ର ମାନିଲା ନାହିଁ । ଚାରିଆଡ଼କୁ ଥରେ ଚାହିଁ ଚୋକି ଛାଡ଼ି ବହି ଉପରେ ଲୁଚିଥିବା “ପ୍ରେତପୁରୀରେ ଗୋଏନ୍ଦା” ବହିଟି ଅତି ଯତ୍ନରେ ବାହାର କରିଆଣି ପୁଣି ଚୋକିରେ ବସିଲା । ଚେରୁଲ ରପରେ ରହିଥିବା ଛୋଟ କ୍ୟାଲେଣ୍ଡରଟା ଥରକୁ ଥର ମନେ ପକାଇ ଦେଉଛି-ପରୀକ୍ଷା ରହିଲା ପରର ଦିନ । ବିରକ୍ତିରେ ମାୟା କାଲେଣ୍ଡରଟା କାଢ଼ି ଆଡ଼କୁ ଦୁଲେଇ ଦେଲା । ତିକୁ ଯେତେ କଲେ କ'ଣ ହେବ, ତାର ମନେହେଲା ଯେମିତି କାଲେଣ୍ଡରର ପଛ ମୁହଁଟା ଡାକୁ କହୁଛି “ପଢ଼ିପକାଅ-ପରୀକ୍ଷା ରହିଲା ମୋତେ ପରର- ।”

-କଣ ହୋଇଗଲା ସେଠୁ ? ଏତେବେଳକୁ ମୁଁ ତ ଚେରୁଲ ଉପରେ ଶୋଇଥାନ୍ତି । ନହେଲା ଏବେ, ମୋ ଶୋଇବାରୁ କାଟି ଗପ ବହିଟା ପଢ଼ିଦେବି । ଆଣିବି ଯେତେବେଳେ ନ ପଢ଼ିକରି ତ ଆଉ ଫେରାଇ ଦେଇପାରିବି ନାହିଁ ! ମାୟା ମନକୁ ସାବୁନା ଦେଲା ।

ଚମ୍ପୁରୁ ଅଧେ ବାମନରେ କାଟି ପାଟିରେ ଭର୍ତ୍ତିକରି ମାୟା ବହିଟା ଖୋଲିଲା । ଡା'ପରେ ଆଖି ଆଉ ପାଟି ଭିତରେ ପ୍ରତିଯୋଗିତା ଚାଲିଲା । ଆଖି କୋରରେ ଗଲେ ପାଟି ଧିମେଇଯାଏ, ପାଟି କୋରରେ ଚାଲିଲେ ଆଖି ଧିମେଇଯାଏ । ଦୁହେଁ ପ୍ରାଣ ପଣେ ଧାଉଁଛନ୍ତି । ଏତିକି ବେଳେ କଅଣ ବାମନେ ସ୍ତ୍ରୀକୁ ଖୋଜି ଖୋଜିବା ମାୟାର ବାପା ଆସି ସେଠି ପହଞ୍ଚିଲେ । ମାୟା ଆଚାର ବାପି ବାପି ପଢ଼ି ଚାଲିଛି-ବାପା ଯେ କେତେବେଳେ ଆସି ପଛରେ ଠିଆ ହେଲେଣି, ସେ ଆଡ଼କୁ ତାର ନଜର ନାହିଁ ।

ପାତାମର ଚାକୁ ମାୟାକୁ କଣ ବହିଟାକୁ ଯାଉଥିଲେ, ଚେରୁଲ ଉପରେ ଆଖି ପଢ଼ିଯାଇ ତୁଣ୍ଡରେ କଥା ତୁଣ୍ଡରେ ଅଟକିଗଲା । ବାମନାକୁ ଆସି କହିଲେ-ଏମିତି ପଢ଼ିଲେ ମନେ ରହୁଛି ?

ସେତେବେଳକୁ ଗୁଲନ୍ଦା ଏମିତି ଗୋଟାଏ ଭାଗରେ ଆସି ପହଞ୍ଚିଛି ଯେ, ସେଠି ଖାଲି ଢୋ' ଢୋ' ବହୁଳ ପୁଢୁଛି, ରକ୍ତର ନଳ ବହୁଛି- “ରକ୍ଷାକର, ରକ୍ଷାକର” ଚିତ୍କାରରେ ଆକାଶ ଭଙ୍ଗିଉଠୁଛି। ମାୟା ଜାନରେ ଢୋଲ ପିଟିଲା ପରି ସେ ଚିତ୍କାର ଆସି ବାଜୁଛି। ଏମିତି ଅବସ୍ଥାରେ ବହି ଉପରୁ ଜଣ କିଏ ଆଖି ଫେରେଇ ପାରେ? ପାତାମ୍ବର ବାବୁଙ୍କ ପ୍ରଶ୍ନ ମାୟା ଜାନରେ ବାଜିଲା, ପୁଣି ବାଜିଲା ନାହିଁ। ତେବେ ସେ ଏତିକି ବୁଝିଲା, କିଏ ଜଣେ ତାକୁ ଜଣ କହୁଛି। କିଏ ଆଉ ହୋଇଥିବ? ସବୁଦିନ ରାତିରେ ଗଜର ଆସି ରାତ ଖାଇବା ପାଇଁ ଡାକିଯାଏ। ସେଇ ଆସିଥିବ ତ। ପଢୁଥିବା ଧାଡ଼ି ଉପରେ ଆଖି ରଖି ହାତ ହଲାଇ ମାୟା କହିଲା, “ପକା ପକା, ମୋର ପଢ଼ାଅଛି। ମୁଁ ଅବିଜ୍ଞା ଖାଇବି ନାହିଁ-ଯା।”

-କଣ ଏମିତି ମନ ଦେଇ ପଢ଼ା ହଉଛି ଦେଖି...

ବାପାଙ୍କ ପାଟି ଶୁଣି ଚମକିପଡ଼ି ବହିଟା କେମିତି ଲୁଚେଇବ ଠିକଣା କରି ନ ପାରି ମାୟା ପାଟି କରି କହିଲା- “ଖାଇଲାବେଳକୁ ସମସ୍ତେ ଖାଇଦେବେ, ଏଣେ ଅଇଁଠା ଉଠେଇବି ମୁଁ!”

ପାତାମ୍ବର ବାବୁଙ୍କ ହାତ ନପାଇଲା ଭଳି ଭାଗାରେ ବହିଟା ପିଠିଗଣିଆ ରଖିଦେଇ ଗୋଟାଏ ହାତରେ ଫ୍ଲେଟ୍ ଅନ୍ୟ ହାତରେ ଆଖର କାଗଜଟା ଧରି ବହି ଓ ପାତାମ୍ବର ବାବୁଙ୍କ ମଝିରେ ପାଚେରୀ ଭଳି ଠିଆ ହେଲା।

-କି ବହି ପଢ଼ା ହେଉଥିଲା ?

ମାୟା ଚଟ୍ କରି ଜବାବ ଦେଲା-ସାହିତ୍ୟ ବହି।

ଚେରୁଲୁ ଉପର ଭଲକରି ଦେଖି ପାତାମ୍ବର ବାବୁ କହିଲେ, “ସବୁ ରକମର ବହି ତ ଏଠି ମେଲା ହୋଇ ରଖାହୋଇଛି, ସେଇଟା କାହିଁକି ସେଠି ରହିଲା ? ଦେଖି ବହିଟା।”

ମୁହଁ ପୁଲେଇ ମାୟା ଜବାବ ଦେଲା, “ତମ ସାଙ୍ଗରେ ମୁଁ ମୋଟେ କଥା କହିବି ନାହିଁ ଯେ। ଗୋଟାଏ ରିଷ୍ଟିଆର ଦବ ଦବ କହି ଆଜିଯାଏ ଦଉଳ-ପରାକ୍ଷାରେ ଫେଲ ହୋଇଗଲେ ମତେ ଆଉ ଦୋଷ ଦେବ ନାହିଁ। ସମସ୍ତ ଜାଣିଲେ ସିନା ଲେଖୁଛି। ଏଡ଼େ ବଡ଼ ସ୍କୁଲଟାରେ ତ ମୋଟେ ଗୋଟାଏ ବୋଲି ଭାବ ଘଣ୍ଟା।”

-ଘଡ଼ି ପାଇଁ ଏତେ ଭାବନା କାହିଁକି ? ତୋ ଘଣ୍ଟା ନ ଆସିଲେ ମୋରି ଘଣ୍ଟାଟା ପିନ୍ଧିକରି ପିବୁ।

-ବ୍ୟପା, ତମର ଯୋଉ ବୁଝି! ଶୁଣିଲେ ହସ ମାଡ଼େ। ତମେ ଏଡ଼େ ମୋଟା ! ଟିକିଏ ଭାବିଲ ଆଗେ, ତମର ଘଡ଼ିଟା ମୋ ହାତକୁ ହେବ ? ପ୍ରାଣ ଖୋଲା ହସରେ ମାୟା ପାଟି ପଢ଼ିଲା।

-ସମସ୍ତ ଜାଣିବା କଥା ତ ?

-ଛିଆ, ସେ ଭୋଡ଼ଣା ଘଣ୍ଟାଟା ମୁଁ କେତେହେଲେ ପିନ୍ଧିଯିବି ନାହିଁ। ପରାକ୍ଷା

ପଛକେ ନ ଦିଆହେଲେ ଚାହିଁ, ଆଉ ବାପା, ମୋ ଘଣ୍ଟାଟା ସାଜକରେ କଇଁଆଁ ମଞ୍ଜିଠୁ ଯେମିତି ବଡ଼ ନହୁଏ। ଏତକ ଭଲକରି ମନେ ରଖୁଥାଅ। ନ ହେଲେ ପୁଣି ସେତେବେଳକୁ ବଡ଼ ଘଣ୍ଟାଟାଏ ଆଣି ଦେଇ କହିବ, “ମାଆ ଲୋ, ମୁଁ ବୁଢ଼ା ହେଇଗଲିଣି। ମୋର ମନେ ରହୁନାହିଁ।”

-ପରାସ୍ତା କେଇ ଦିନ ରହିଲା ?

-ଯେତେ ଦିନ ଥାଉ, ତମେ ତ ଘଣ୍ଟା ଦେଲେ ରଲା।

-ପାସ୍ ହବଟି ?

-“ଘଣ୍ଟା ମିଳିଲେ ଜରୁର ପାସ୍ ହେବ।” ମାୟା ଭଲ ଭକମ ଜାଣେ ପଦର ଦିନ ଭିତରେ ଘଣ୍ଟା ଆସିବ ନାହିଁ-ତେଣୁ ଫୋଲ ହୋଇଗଲେ ତା’ର ଦୋଷ ନାହିଁ।

ଏତିକିବେଳେ ପାଣିରେ ଚୁଲୁଚୁଲୁ ଗୋଟିଏ ଗିଲାସ୍ ହୁଇ ହାତରେ ମୁଠେଇ ଧରି, ତାକୁ ଏକ ଲୟରେ ଚାହିଁ, ସିତି ଗୋଟାଯାକ ପାଣି ଭାରି ଭାଲିକା, ପାଦ ଚିପି ଚିପିକା ଅତି ସାବଧାନରେ ପହଲି ଘରେ ପଶିଲା। ଏତେଗୁଡ଼ାଏ ପାହାଚ ଭଠିକା ପରିଶ୍ରମରେ ସଁ ସଁ ହେଉଛି। ତାର ଗୋଟାଏ ପଟ ଗାଲରେ ଆଚାର ଲାଗିଛି। ଓଠ ଚାରିଆଡ଼େ ତେଲ। ପାଟିରୁ ଚପୁର ବାସନା ବାହାରୁଛି। କୁଆଡ଼କୁ ନ ବାହିଁ ଏକ ମନରେ ପହଲି ଗୁାସତା ମାୟାଗ ଚେରୁଲ ଉପରେ ରଖିବାକୁ ଯାଉଛି, ଏତିକିବେଳେ ତାକୁ କଡ଼ମଡ଼ ବୁରି ମାୟା ଚିହ୍ନି ଆସିଲା। “ତଳେ ଆଚାର, ଚପ୍ ଖାଲ ସାହେବ ମୋ ବଖରାକୁ ଆସିଲେ ପାଣି ପିଇବାକୁ ବାହିଁକି, ସେଠି ପାଣିଟା ତୋ ଚଣ୍ଡିଗେ ଗଳିଲା ନାହିଁ ବୋଲି ଏଠିକି ଆଣିବୁ ? ଯା-ନେଇଯା କହୁଛି, ତଳେ ପିଇକରି ଆସିବୁ।”

ପହଲି ଆଶ୍ଚର୍ଯ୍ୟ ହୋଇ ମାୟା ମୁହଁକୁ ଚାହିଁଲା।

-ଯାଉଛି ନା ଦେଖୁ ଅବିକା।

“ମୋ ଲେବନ୍‌ଚୁସ୍” କହି ପହଲି ତା ପୁଡ଼ିଆ ଆଡ଼କୁ ହାତ ବଢ଼େଇଲା।

“ତୋର କି ଲେବନ୍‌ଚୁସ୍‌ରେ ? ଭାଇ ଆଣି ମତେ ଦେଇଥିଲେ, କହିଲା ମୋ ଲେବନ୍‌ଚୁସ୍‌!” ହୁଆଣ ଶିକାରକୁ ଝାମ୍ ମାଜଲା ପରି ମାୟା ଚେରୁଲ ଉପରୁ ପୁଡ଼ିଆଟା ନେଇ ହାତରେ ମୁଠେଇ ଧରିଲା।

ପହଲି ଆଉ ସମ୍ଭାବି ହୋଇପାରିଲା ଚାହିଁ। ସେଇଠି ତଳେ ବସିପଡ଼ି ରଖି ଛାଡ଼ିଲା। “ବୋଉ ବୋ ଅପା ମୋ ଲେବନ୍‌ଚୁସ୍‌ ବଉ ନାଉଁ।”

ପଦେ ବି କଥା ନ କହି ପାତାମରଗରୁ ଦିହିକୁ ଲକ୍ଷ୍ୟ କରୁଥିଲେ। ଏଥର ମୁହଁ ଖୋଲିଲେ। “ଏମିତି ତାହାହେଲେ ତୋ ପକା ହେଉଛି। ତୁ ଯେ ଏଥର ପାସ୍ କରିପାରିବୁ ନାହିଁ, ତା ମୁଁ ବୁଝିପାରୁଛି।”

-ହଁ, ତା ଆଉ ବୁଝୁ ନାହିଁ ?

-ଜାଣୁ, ମୁଁ ତୋର ବାପା ?

“ଇସ୍କୁର ପାକ ସମସ୍ତେ ଜାଣନ୍ତି ତମେ ମୋର ବାପା। ଆଉ ମୁଁ ତମର ଝିଅ ହୋଇ ଏତିକି ଜାଣେ ନାହିଁ?” କଥାର ଗୁରୁତ୍ୱ ଏତେଇ ଦେବାକୁ ମାୟା ପ୍ରାଣପଣେ ଚେଷ୍ଟା କଲା।

-“ଫାଟିଲାମି ବନ୍ଦ କର।”

“ଲୋକଙ୍କୁ ଅଜ୍ଞା କଲେ ଫାଟିଲାମି ହୁଏ ବୋଲି ଆଜିଯାଏ ଜାଣିଥିଲି; କିନ୍ତୁ ତମେ ଘର ଭିତରେ ମୋତେ ଗୋଟାଏ ନୂଆ କଥା ଶିଖେଇ ଦେଇ ସାରିଲଣି। ସତ କହିଲେ ବି ଫାଟିଲାମି ହୁଏ”, ରାଗ ଓ ଅଭିମାନ ମିଶା ସ୍ୱରରେ ମାୟା କହିଲା।

“ମାୟା! ଆଦର ପାଇ ପାଇ ଏକବାରେ ନଷ୍ଟ ହେଇଗଲୁଣି ଦେଖୁଛି।” ଗମ୍ଭୀର ହୋଇ ପାତାମର ବାବୁ କହିଲେ।

“ହଁ, କହିଯାଅ....ବନ୍ଦ କଲ କାହିଁକି? ଘରେ ଦଶଗ ମଣିଷ ରଖୁଛ ମତେ ଆଦର କରିବା ପାଇଁ .... କହିଯାଅ କହିଯାଅ-ଏଣେ ପଛକେ ଖାଇବାକୁ ମାଗି ମାଗି କେହି ଗଣ୍ଡାଏ ଦେବେ ନାହିଁ..... ଭୋକ କରି କରି ପେଟରେ ଏସିଦ୍ ହୋଇଯାଏ-ପୁଝାରୀ ଖାଇବାକୁ ଦେଲାବେଳକୁ ଆଉ ଖାଇ ହୁଏ ନାହିଁ-ଜିନିଷ ଗୋରୁ ହାଣ୍ଡିରେ ପଶେ... ଯେତେବେଳେ ପେଟ ଅତି ବେଶି ଚକଟିମଛି ହୁଏ, ତାକୁଲ ରୋକିବା ପାଇଁ ଧାପେନାକୁ କିଛି ପାଟିରେ ଦେଇ ଦେଲେ ଚକଟିମଛି ହେବାଟା ୦କ୍ କିନା ରହିଯାଏ... ତା’ବି କଣ ସହଜରେ ମତେ କେହି ଦିଅନ୍ତି? ଘଣ୍ଟାଏ କାନ ପଢ଼ା ନଷ୍ଟ କରି ଧାରଣା ଦେଇ ପଢ଼ିରହିଲେ ଯାଲ ଅବା ମିଳିପାରେ। କିନ୍ତୁ ପରୀକ୍ଷା ବେଳେ ପଢ଼ା ନଷ୍ଟ କରି ମୁଁ ଏତେ ସମୟ ସେଣେ ଦେବି କୁଆଡ଼ୁ? ଦେହ ପଛକେ ନ ରହିଲେ ନାହିଁ। ସମସ୍ତେ ମୋରି ନାଁରେ ପୁଝାରୀଠୁ ମାରିଆଣି ଲୁଚେଇ ଖାଉଥିବେ-ଖାଇଲାବେଳେ କଥା ପଢ଼ିଲେ ପୁଝାରୀ କହିବ କଣ ନା, ‘ଦେଶ ଖାଇଚକ୍ଷି’ । ମୁଁ ତ ଏ ଘରେ ମଣିଷତାଏ ନୁହଁ- ଯେମିତି ଛେକି କି କୁକୁରତାଏ। ତାକି ତାକି ପଛକେ ପାଟି ପଢ଼ିଯିବ, ସେଇଠି ବସିଥିବେ କେହି ପତେ ଜବାବ ଦେବେ ନାହିଁ।”

ମାୟା ପାତାମର ବାବୁଙ୍କ ଆଖିକି ଚାହିଁଲା-ସେ ଆଖିରେ ସହାନୁଭୂତି ନାହିଁ-ଅଛି କଢ଼ା ଶାସନ। ତେବେ ମାୟାର କାହିଁବା ଛଡ଼ା ଆଉ ଉପାୟ ନାହିଁ। କିନ୍ତୁ ଆଖିକି ଯେ ମୋଟେ ଲୁହ ଆସୁନାହିଁ। ସେ କରିବ କଣ? ତା ନିଜ ଉପରେ ରାଗ ହେଲା- ଏହି ପଢ଼ିସଞ୍ଚି ବେଳରେ ଯଦି ଆଖିରୁ ଗୋପାଏ ଲୁହ ନ ଗଢ଼ିଲା ତେବେ ସେ ଆଖି ଥିବା ଠାରୁ ପୁଟିଯିବା ଭଲ।

ମାୟା କାନ୍ଦ କାନ୍ଦ ହୋଇ କହିଲା, “ବୋଉ ଯେ କାହିଁକି ମତେ ଏନ୍ତୁଡ଼ିଆକରେ ତକ୍ଷି ଚିପି ମାରି ନଦେଲା?” ଦୁଇ ହାତରେ ଲୁଗାକାନି ଧରି ମାୟା ଆଖିପୋଛିବା ବ୍ୟତୀତ ଆଗର ହାତଟା ଜାଣି ଜାଣି ଆଖିରେ ମାଡ଼ିଦେଲା। “ହଁ କାହିଁକି

ମାରିଦେଇଥାନ୍ତା .... ଏମିତିରେ ଯେ, ଘରର ଚାକର ବାକର, କୁକୁର ବିଲେଇ ସୁଖା ପ୍ରତିଦିନ ଟିକିଏ ଟିକିଏ କରି ମୋ! ତହିଁ ଟିପୁଛନ୍ତି-ସେତକ ଦେଖିବା ସୁଖ ଆଉ ପାଆନ୍ତା କୁଆଡୁ? ହେଲେ ଆଉ କାହା ଘରେ କଦୁ ହୋଇଥାନ୍ତି; ଆଉ କିଛି ନଥିଲେ ବି ନିଜର ଗୋଟାଏ ସ୍ଵାଧୀନତା ଥାନ୍ତା ତ-ଏଠି କ’ଣ ଅଛି?” ଆଖି ଆଗରୁ କାନି କାଢ଼ି ଦେଇ ମାୟା ପାତାମର ଚାବୁକୁ ଚାହିଁଲା। ଭଲ କରି ଚାହିଁ ହେଉ ନାହିଁ-ଆଖି ଘୋଡ଼ି ଉଠି ଆପେ ଆପେ ବୁକି ହେଇଯାଉଛି। କ’ଣ କରିବ, ଦୁଇ ହାତରେ ଜାକି ତା’ରି ଭିତରେ ଆଖି ବନ୍ଦ କଲା। ଦୁଇପଟେ ଭାଲ ଚିତେଇ ଝର ଝର ହୋଇ ଲୁହାଧାରା ବୋହିଯାଉଛି।

ମୁହୂର୍ତ୍ତକ ଆଗରୁ ଝିଅର ଡହା ମିଛ କଥାରେ ଜମାଟ ଚାହିଁ ଆସୁଥିବା ପାତାମର ବାବୁଙ୍କର ଇଚ୍ଛା ପରି କୋମଳ ପିତୃ ହୃଦୟ ପୁଣି ସେହି ଝିଅର ଆଖି ଲୁହର ଉଷ୍ମତାରେ ତରଳିଗଲା। ସେ ଜାଣନ୍ତି, ମାୟା ନାକ ଜାହୁରୀ ନୁହେଁ। ସେମିତି ଜୋରରେ ଆଘାତ ନପାଇଲେ ତା ଆଖିରୁ ଲୁହ ବାହାରେ ନାହିଁ। ତେବେ କ’ଣ ସତରେ ତା’ର ଅସୟ ହେଉଛି? ତା’ର ଖାଇବା କଥା କେହି ବୁଝୁନାହାନ୍ତି? ଭାରୀ ଗଳାରେ ପାତାମରବାରୁ କହିଲେ, “ଛି ଆଉ କାହନା ମା, ଆଜି ମୁଁ ତୋ ବୋଉକୁ କହିବି, ତା’ର ଏମିତି କି କାମ ବଳେଇ ପଡ଼ୁଛି ଯେ, କେଉଁଟା ହୁଆକର ଖାଇବା ଖବର ନିଜେ ବୁଝିପାରୁ ନାହିଁ?”

ମାୟା ଆଖିରୁ ଲୁହ ବନ୍ଦ ହେବାକୁ ନାହିଁ। ତଥାପି ଓଠରେ ହସପୁଟେଇ ମୁରବିଆନା ସ୍ଵରରେ କହିଲା, “ବାପା, ତମର କେବେ ବୁଝି ହେବ? ବୋଉ ଆସି ବୁଢ଼ୀ ହେଲା, ତାକୁ ଏତେବେଳେ ସିନା ଟିକିଏ ବିଶ୍ଵାସ ଦେବା ତା ନ କରି ତା’ ଉପରେ ଆଉଁରି ଚପଟ ଦେବାକୁ ବସିଛ। ସହକେ ତ ଭାଇ ବାହା ହଇ ନାହାନ୍ତି ବୋଲି ତା ମନ ଖରାପ। ତା ଅପେକ୍ଷା ବରଂ ତମେ ପୁଝାରୀ ଚାକରକୁ ଚାଲିଦା କରିଦିଅ ଯେ, ମାୟା ଯେତେବେଳେ ଯାହା କହିବ, ଅନ୍ୟ କାମ ବନ୍ଦ ରଖି ଯେମିତି ଆଗ ତା କାମ କରି ଦିଆହୁଏ। କାହିଁକି ନା ସମୟ ନଷ୍ଟ ମାନେ ମୋ ପଢ଼ା ନଷ୍ଟ। ମୋ ପଢ଼ା ନଷ୍ଟ ମାନେ ତମର ଚୋକା ନଷ୍ଟ। ନୁହେଁ ବାପା? ଘରଟା ଯାକର ଯେତେ ଯାହା ହାନିଲାଣ ହେଉଛି-ସବୁ ସେଇ ତମରି ମୁଣ୍ଡରେ ଯାଉଛି ନା ଆଉ କାହା ମୁଣ୍ଡରେ ଯାଉଛି? ଠିକ୍ କଥା ନୁହେଁ?”

-ହଁ ମା ଠିକ୍ କହିଛୁ। ମନେକର ତୁ ଯଦି ପରୀକ୍ଷାରେ ଖରାପ କରୁ ତେବେ ମୁଁ ଆଉ ଲୋକଙ୍କ ଆଗରେ ମୁହଁ ଦେଖାଇ ପାରିବି ?

-ନାହିଁ ବାପା, ଲୋକଙ୍କ କଥା ଛାଡ଼ିଦିଅ-ପରୀକ୍ଷାଟା ପୂରା ଭାଗ୍ୟ। ତାକୁ କାହାରି ଭଗା ନାହିଁ ବି ପଢ଼ା ନାହିଁ। ତମେ ତ ପୁଣି ନିଜେ କହୁଥିଲ, ତମେ ନିଜେ ଏତେ ଭଲ ଛାତ୍ର ହେଇ ବି ପରୀକ୍ଷାରେ କେମିତି ଫେଲ୍ ହେଇଯାଇଥିଲ ?

-ଆହା, ସେ ଭିନ୍ନ କଥା।

-ଜିନ କଥା କ'ଣ ? ସବୁ ପରୀକ୍ଷା ତ ସମାପ୍ତ ।

ତା ବୋଲି ତୁ ଫେଲ୍ ହେବୁ ନା କଣ ?

ମୁଖ ହଲାଇ ମାୟା କହିଲା, “ନା, ନା, ମୁଁ ଅବଶ୍ୟ ଫେଲ୍ ହେବି ନାହିଁ...ମୁଁ ମୋର ସାଧ୍ୟମତେ ଚେଷ୍ଟା କରୁଛି । କିନ୍ତୁ ମୋ ହାତରେ ତ କିଛି ନାହିଁ ।” ପାଠାୟନବାବୁ ଆଉ ଅଧିକ ଯୁକ୍ତି ନ କରି ସେଠୁ ବ୍ୟହାରି ଯିବାକୁ ବସିଲେ । ତାକୁ ସେଠୁ ବାଲିଯାଉଥିବାର ଦେଖି ପହଲିର କାନ୍ଦ ଆହୁରି ବଢ଼ିଗଲା । ତାକୁ କୋଳକୁ ଉଠେଇ ନେଇ ପାଠାୟନବାବୁ କହିଲେ, “ଦେଲ ଦେ ମା, ତା ଲଜେନ୍ଦ୍ରସତକ ତାକୁ ଦେଇ ଦେ । ଛୋଟ ଭାଇଟା । ତା ସାଙ୍ଗରେ ବାଦ ଭଲେ ଲୋକେ ହସିବେ ଯେ”-

-ସିଏ ବାପା, ତା ଲଜେନ୍ଦ୍ର ନୁହେଁ, ମୋରି । ସେଇଟା ଏଡ଼େ ବୋକା ହୋଇଛି ଯେ ତାକୁ ଦବାକୁ ମୋର ଇଚ୍ଛା ହେଉ ନାହିଁ ।

-ବୋକା ହେଲେ ବି ତାକୁ ଦେଇଦେ ।

-ବାପା, ତମେ ଜାଣିନା, ବୋକାମାନେ ଯେତେବେଳେ ଯାହା ମାଗିବେ, ତାକୁ ଦେଇଦେଉଥିଲେ ତାଙ୍କର ବୋକାମି ଖାଲି ବଢ଼େ । ନିଜ ମୁଣ୍ଡରୁ ବୁଦ୍ଧି ଖର୍ଚ୍ଚ କରି କେମିତି ପାଇବାକୁ ହୁଏ, ସେମାନେ କେବେହେଲେ ବୁଦ୍ଧିବାକୁ ଚେଷ୍ଟା କରିବେ ନାହିଁ । ଆଜ୍ଞା ତମେ ଯେତେବେଳେ କହୁଛ, ମୁଁ ତାକୁ ଦେଇ ଦେଉଛି । କିନ୍ତୁ ଜାଣିଥା, ଏ ମୋରି ଲଜେନ୍ଦ୍ର ।

-ହଁ, ହଁ, ଡୋରି ।

-ମାୟା ପହଲିକି ଚାହିଁ କହିଲା, “ଦେଖ, ଦେଇଟି ନେ । ଯାକୁ ଯେ ଖାଇବ ସେ ଗୋଟିଏ ଗଧ ।”

ମନ ଖୁସିରେ ଲଜେନ୍ଦ୍ର ପୁଡ଼ିଆଟି ମାୟା ହାତରୁ ନେଇ ପହଲି ପାଠାୟନବାବୁଙ୍କ କୋଳରୁ ଓହ୍ଲେଇ ପଡ଼ି ତାଙ୍କ ପଛେ ପଛେ ଘରୁ ବାହାରିଗଲା ।

ପରଦିନ ସକାଳେ ମହାବୋଉ ପୂଜା ସାରି ଫେରିବା ବେଳେ ବୈଠକଖାନାରୁ ପାଠାୟନବାବୁ ତାଙ୍କୁ ଡାକ ଛାଡ଼ିଲେ, “ହଲହେ ଶୁଣୁଛ ?”

-“କଣ ?” ମହାବୋଉ ଆସି ପାଖରେ ଠିଆ ହେଲେ ।

-ବସ... ଗୋଟିଏ କଥା ଅଛି । ଖବର କାଗଜଟା ଟେବୁଲ୍ ଉପରେ ରଖିଦେଲ, ବାଁ ହାତରେ ଆଖିରୁ ଚଷମାଟା କାଢି ପାଠାୟନବାବୁ କହିଲେ, “ଏଇ ଆମ ମାୟା କଥା”- ତାପରେ ହଠାତ୍ ସ୍ତ୍ରୀଙ୍କ ମୁହଁ ଉପରେ ଆଖି ପଡ଼ିଯିବାରୁ ତୁପ୍ ହୋଇଗଲେ ।

-ତମର ଦେହ ଭଲ ନାହିଁ କି ?

“ଅଛି, କାହିଁକି ?” ସ୍ତ୍ରୀଭାବିକ ରକାରେ ମହାବୋଉ କହିଲେ ।

ସ୍ତ୍ରୀଙ୍କର ସନ୍ଦ୍ୟସ୍ତାତ ପରିଷ୍କାର ମୁହଁରେ ଶ୍ରୀକ୍ଷିତ ସ୍ପଷ୍ଟ ଛାପ ପାଠାୟନ ବାବୁଙ୍କ ଆଖିରେ ଧରାପଡ଼ିଗଲା । ଅନେକ ଦିନ ହୋଇଗଲାଣି, ସେ ନିଜ ସ୍ତ୍ରୀର ମୁହଁକୁ

ଭଲ କଠି ଚାହିଁ ନାହାନ୍ତି। ଯେତେବେଳେ ସେମାନଙ୍କ ଭିତରେ କୌଣସି କଥାବାର୍ତ୍ତା ହୁଏ, ପୀତାମ୍ବର ବାବୁ ହୁଏତ ବହିକି ଚାହିଁ, ନ ହେଲେ ମନ ଭିତରେ ଅନ୍ୟକଥା ଭାବି ଜବାବ ଦିଅନ୍ତି। ଘରର ଜାମ ସୁରୁଖୁରୁରେ ଚଳୁଥିବାରୁ ତାଙ୍କର ଧାରଣା ସ୍ତ୍ରୀ ବେଶ୍ ସମର୍ଥ ଅଛନ୍ତି।

-ମାୟା କଥା କ'ଣ କହୁଥିଲ ପରା, ରହିଗଲ କାହିଁକି ?

-ନାହିଁ କ'ଣ କହୁଥିଲି କି, ମୋହନ ବାହା ହବାକୁ ରାଜି ହେଲା ?

-ମୁଁ ଏ ଘରେ କ'ଣ ମଣିଷ ଭିତରେ ଗଣାଯାଏ ଯେ, ମୁଁ କହିଲେ ମୋ କଥା ଜିଏ ଶୁଣିବ ? ତମକୁ ତ ଏତେ ଦିନ ହେଲା କହୁଛି ଯେ, ତମେ କହୁତ ତାକୁ ଗୋଟାଏ ମଣିଷ ସଙ୍ଗେ ଛନ୍ଦିଦେବା ଯାହା, ତାର ଭବିଷ୍ୟତକୁ ଛନ୍ଦିଦେବା ସେଇଆ। ପ୍ରଥମେ କହିଲ, ପାଏ କଠିସାରୁ, ତା'ରି ସରିଲା। ଗପରେ କହିଲ, ନିଜ ଗୋଡ଼ରେ ଠିଆ ହେଉ, ତା'ରି ହେଲା-ଆଉ ତେବେ କାହିଁକି ବସିଛ ? ଆମର କ'ଣ ଆଡ଼ ଦିନକାଳ ଆସୁଛି ? ଏଣିକି ତାକୁ ହାତକୁ ଦି'ହାତ କରିଦେଇ ଆମେ ନିଶ୍ଚିତରେ ଆଖି ବୁଜିବା କଥା।

-ଆଜ୍ଞା, ମୁଁ ତାକୁ ବୁଝାଇ କହିଦେବି।

-ହଁ, କହିଦିଅ। କହିତ, ବୋଉତ ଆଉ ବଳ ବସସ ଆସୁନାହିଁ ଯେ, ଘରଟା ଯାକର ସମସ୍ତେ ଫୁଲାଫାଳିଆ ହୋଇ ବୁଲୁଥିବେ ଆଉ ବୋଉ ଖଟି ଖଟି ମରୁଥିବ। ମଣିଷ ବଡ଼ ହେଲାଣି ଜଞ୍ଜାଳ ଫେର ବଜୁଟି ତ ?

ହସି ହସି ପୀତାମ୍ବରବାବୁ କହିଲେ, “ତମେ ଓଲଟା କଥା କହୁଛ। ମଣିଷ ବଡ଼ ହେଲେ ଜଞ୍ଜାଳ ସିନା କମେ”-

ପୀତାମ୍ବରବାବୁଙ୍କ ପାଟିର କଥା ଅଧାରେ ରୋକି ଦେଇ ମହାବୋଉ ପାଟିକରି ଉଠିଲେ-“ତମେ ଛୁଆମାନଙ୍କୁ ଯାହା ଦବ, ତା' ଖାଇଦେଇ ସିବୋ ବଡ଼କୁ ତ ତା' ଦେଇ ହେବ ନାହିଁ ?” ତାଙ୍କର ମାଛ ସାଙ୍ଗକୁ ମାଉଁଷ ଲୋଡ଼ା, ମାଉଁଷ ସାଙ୍ଗକୁ କାନିକା ଲୋଡ଼ା-ଏମିତି ଲମ୍ବି ଲମ୍ବି ଚାଲିଥିବ। ତା ଉପରେ ପୁଣି ଦକ୍ଷୁଚର୍ଚ୍ଚା ଅଛି। ଦିନକୁ କୋଡିଏ ଥର ବେଳ ନାହିଁ, ଅବେଳ ନାହିଁ, କ'ଣନା ତା' ଡିଆଡ଼ି କର। ପୁଝାଟା, ଚାକର ଗଣ୍ଡାଏ ଗାନ୍ଧିଦେଇ ଯାଇଁ ବାହାରେ ଆଡ଼ୁଡ଼ା ମାରିବେ। ଶେଷକୁ ଯେଇ ମତେ ଆସି କରିବାକୁ ପଡ଼େ ନା ଆଉ ଜିଏ କରେ ?

ଆଜ୍ଞା, ଆଜ୍ଞା, ତମେ ବ୍ୟସ୍ତ ହୁଅ ନାହିଁ। ମୁଁ ତାକୁ କହି ଦେବି।

-ଆଉ କହିଦେବ ଯେ, ବାହା ନ ହେଲେ ସେ ତା'ର ଯାଇ କୋଉଠି ରହୁ। ମୁଁ ମୋ ବାପ ଘରକୁ ଚାଲିଯିବି। ଡରିଯିବା ଭଙ୍ଗୀରେ ପୀତାମ୍ବରବାବୁ କହିଲେ-“ଭରେ ବାବା, ମତେ ପୁଣି ସାଙ୍ଗରେ ସିବାକୁ ପଡ଼ିବ ନା କଣ ?”

ମୁହିଁ ବୁଲେଇ ନେଇ ମହାବୋଉ ଜବାବ ଦେଲେ-“ହଁ, କାଆନ୍ତାରେ ଦେଲି ଖୁଦକୁଣ୍ଡା ନା ମଲାପରେ ଦେବି ଗଜମଣ୍ଡା.. ଯେତେବେଳେ ସାଙ୍ଗରେ ନେବା



କଥା, ସେତେବେଳେ ତ ଲୋଉଠିକି ନେଇ ଯାଇନା, ଆଉ ଆଜି ଏ ରୁଦ୍ଧା ଦିନରେ ତମକୁ ସାଙ୍ଗରେ ନେଇ ବାପଘରକୁ ଚଲେ ମତେ ନିଜକୁ ଲାଜ ମାଡ଼ିବ।”

-ରକ୍ଷା କର ।

-ତମ ଦେହୁଆ ମୁହଁକୁ ଲାଜ ନାହିଁ ଯେ, କଥା କହୁଛ ।

ଆଉ କିଏ ହେଉଥିଲେ...

“ଉଲ୍ଲାରେ ଦଉଡ଼ି ଦେଇ ମରିସାରଗାଣି”, ମହାବୋଉଙ୍କୁ କଥା ସରିବାକୁ ନ ଦେଇ ପାତାମର ବାବୁ କହିଲେ ।

-ଉହଁ, ଦଉଡ଼ି ଜିନିଷଟା କଣ ତମମାନଙ୍କ ପାଇଁ ଅଛି କି? ସେଇଟା ପରା ଖାଲି ମାଲକିନିଆମାନଙ୍କର । କି ଦୁଃଖରେ ତମମାନେ ବେଳରେ ଦଉଡ଼ି ଦବାକୁ ଯିବ? ହଁ, କ’ଣ ଆଉ କହିବିଟି! ନିଜେ ପଛକେ ଅତିପରେ ଉଦାରତା ଭୁଲ୍ କରି ଆସୁଥିବେ, ଏଣେ ଘରେ ଯଦି ଜାହାର ପାନରୁ ରୁନ ଚିକିଏ ଖସିଗଲା ତ ଏଡ଼େ ଏଡ଼େ ନାଲି ଆଖି ଦେଖାଇ ସ୍ୱର୍ଗକୁ ଯିବାର ସିଧା ବାଟ ବତାଇ ଦେବେ ।

-“ଆଜ୍ଞା, ମିଛରେ ରାଗୁଛ କାହିଁକି? ତମକୁ ମୁଁ କେବେ ସେ କଥା କହିଛି?” ଆଖି ମିଟିମିଟି କରି ପାତାମରବାବୁ କହିଲେ ।

ହଠାତ୍ ଡେଇଁ ଉଠି ମହାବୋଉ ଜବାବ ଦେଲେ- “ମରିଯାଇଥାଏଁ ଟି! ନିଜେ ଏମିତି କୋଉ ଭଲ ଶୁଣେ? ମୁଁ ଭୁଲ କରାବି କାହିଁକି, ଜାହାର ପଦେ କଥା ଶୁଣିବାକୁ ଯିବି କାହିଁକି? ନିଜର ଜୀବନ, ମନ- ସବୁ ମାଟି କରି ଯାକରି ସେବାରେ ଲାଗିଲି, ସେତକରେ ହେଲା ନାହିଁ ଯେ ପୁଣି ଛାଡ଼ିପୁଲାଇ ହେଉଛି ଗାଳିଦେଇ ନାହାନ୍ତି ବୋଲି!”

-“କି ଜିନିଷଟାଏ ତମେ ଅଧିକା କରିଥାନ୍ତି, ମୁଁ ଦେଲି ନାହିଁ ଶୁଣେ?” ପାତାମର ବାବୁ ମହାବୋଉଙ୍କ ମୁହଁକୁ ଚାହିଁଲେ ।

-ବହନିଆ ମୁହଁରେ ଆଉଟି କଥା କହୁତ? କି ଜିନିଷଟା ଦେଇଟ ଶୁଣେ? ମୁଁ ତ ମୂର୍ଖ ନଥିଲି କି ବୋକା ନଥିଲି! ଅଳ୍ପ ହେଉ ବହୁତ ହେଉ, ବାପା ବୋଉ ତାଙ୍କ ପାରୁପର୍ଯ୍ୟନ୍ତ ମୋତେ ପଡ଼େଇଥିଲେ । ସଭାସମିତିକୁ ମତେ କେତେଥର ଛାଡ଼ିବ?

-ତମେ ସେଠିକି ସବୁବେଳେ ଯାଇ କଣ ବା କରାବ? ସେ ତ ପାଠୁଆ ଲୋକଙ୍କର ଆଡ଼ୁଆ ।

-ପାଠୁଆ ଲୋକଙ୍କ ଆଡ଼ୁଆ! ଯାଇ ଦେଖୁଥିଲ କେବେ? ଯେତକ ପାଠୋଇ ସମସ୍ତେ ପଛରେ ରୁଦ୍ଧକରି ବସିଥାନ୍ତି । ଆଉ ଯେତକ ଅପାଠୋଇ, ଦରପାଠୋଇ, ଯାହାର ମୁହଁ ଅଛି କି ପଇସା ଜୋର ଅଛି-ସେହିମାନେ ସଭା ବକାନ୍ତି, ବକ୍ତୃତା ଦିଅନ୍ତି ।

“ତେବେ ସେମାନେ ଯାହା କହୁଥିବେ, ତାକୁ ଶୁଣିବାଠୁ ନଶୁଣିବା କଣ ଭଲ ନୁହେଁ? ତମେ ତ ବରଂ ନିୟମିତ ଭାବରେ ଖବରକାଗଜ ପଢ଼ନ୍ତୁ।” ମହାବୋଉକୁ ସାବୁନା ଦେବର ଚେଷ୍ଟା କରି ପାତାମର ବାବୁ କହିଲେ।

-କାହିଁକି? ସେମାନେ ତାଙ୍କର ବାବୁମାନଙ୍କଠୁ ବୁଝି ଖଣ୍ଡେ ଖଣ୍ଡେ କାଗଜରେ ଲେଖି ଆଣିଥାନ୍ତି। କହିଲାବେଳେ କାଗଜକୁ ଦେଖି ଦେଖି କହନ୍ତି। ସେମାନଙ୍କର ବାବୁମାନେ ତମ ଭଳିଆ ହେଲ ନାହାନ୍ତି ଯେ କୋଉ କଥା ପଚାରିଲେ ଜବାବ ଦେବେ, “ଆଗ ନିଜ ସଂସାରଟିକୁ ସଜାଡ଼ି ସାର, ତା’ପରେ ଦୁନିଆ କଥା ଭାବିବ।”

ମୁରୁକି ହସି ପାତାମର ବାବୁ କହିଲେ-“ଓହୋ, ମୁଁ ତେବେ ଭୁଲ କହିଥିଲି? ଆଜ୍ଞା- ସେଥିପାଇଁ ଦୁଃଖତ।”

-ସେ ସାହେବୀ କାଲଦାରେ କଥା କହିବା ଅଭ୍ୟାସଟା ଛାଡ଼ିଦିଅ। ଘରେ ପଛକେ ନିଜର ସ୍ତ୍ରୀକୁ ମତସଲିଆଣା କରି ରଖୁଛନ୍ତି, ଲୋକ ଦେଖାଣିଆ ଠାଣିତକ ମାଜିମୁକ୍ତି ଚକଚକ କରାହେଲଣି।

-ମୁଁ ଆଉ ତମ ସାଙ୍ଗରେ କବି କରିପାରିବି ନାହିଁ। ତମେ ସରାକୁ ଯାଆ। ଆଜି ମୋ ମନର ସନ୍ଦେହ ପୁଞ୍ଜରଲା। ମୁଁ ବୁଝୁଛି ପ୍ରକୃତରେ ନାରୀମାନଙ୍କର ଜାଗରଣ ହେଲଣି।

-ପାତାମର ବାବୁଙ୍କର ଏହି ପରିହାସ ମହାବୋଉ ଗ୍ରହଣ କରି ପାରିଲେ ନାହିଁ। ତାଙ୍କର ବ୍ୟର୍ଥ ଜୀବନର ପୁଞ୍ଜରୁତ ବେଦନା ଏତେ ଦିନକେ ଆଜି ଯେପରି ଡର ବିଷାକ୍ତ ଫଣା ମେଲେଇ ଦଂଶିବାକୁ ଠିଆ ହେଇଛି। ସେ ସହଜରେ ଆଜି ପାତାମରବାବୁକୁ ଛାଡ଼ିଦେବେ ନାହିଁ। ସଂସାରର ଚକ ଚାଲୁଗାଲୁ ଗୋଟିଏ ମଣିଷର ଜୀବନ ଯେ ଏଣେ ହାଣ୍ଡିଶାଳ କଣରେ ପେଷି ହୋଇଗଲା-ସେ କ୍ଷତି ଭରଣା କରିବାକୁ ପୃଥିବୀରେ କାହାରି ଶକ୍ତି ନାହିଁ। କାହିଁକି ଏମିତି ହେଲା? ତାହା କ’ଣ ରୋକି ହେଲ ନଥାନ୍ତା? ତେବେ? କିନ୍ତୁ କିଏ ରୋକିଥାନ୍ତା? ସାମନାରେ ବସିଛନ୍ତି ତାଙ୍କର ସ୍ତ୍ରୀ-ପାତାମରବାବୁ। ଛାତ କଟିକୁ ଚାହିଁ ମନକୁ ମନ ମୁରୁକି ମୁରୁକି ହସୁଛନ୍ତି। ଯେଉଁ ସ୍ତ୍ରୀମାନଙ୍କ ଚେହେରାକୁ ଲକ୍ଷ୍ୟକରି ଅତୀତରେ ମହାବୋଉ ମନ ଭିତରେ ଅସଂଖ୍ୟ ଥର ପ୍ରଶଂସା କରିଛନ୍ତି, ସେଇ ଚେହେରା ଆଜି ଅତି କଦାକାର ବିଭବ ରୂପ ନେଇ ତାଙ୍କରି ସାମନାରେ ଠିଆ ହେଇଛି।

ପଶୁଚଳି ଦେଇ ସାରି ପୂଜକଗ ବିଭବ ମୂର୍ତ୍ତି ଯେମିତି ହସି ହସି ଠାକୁରାଣୀଙ୍କ ମୁହଁକୁ ଚାହେଁ ତୃପ୍ତି ପାଇଲେ କି ନାହିଁ ଜାଣିବାକୁ, ସେମିତି ପାତାମର ବାବୁ ନିଜ ଗଡ଼ା ସଂସାର ଭିତରେ ଆପଣାର ସ୍ତ୍ରୀକୁ ବଳି ଦେଇ ଆଜି ସମଗ୍ର ପୁରୁଷ-ସମାଜକୁ ହସିଲା ମୁହଁରେ ପେରିଚାହିଁ ସତେ ଯେପରି ପଚାଉଛନ୍ତି, ସେ ଠିକ୍ କରିଛନ୍ତି କି ଭୁଲ କରିଛନ୍ତି?

ଗୌକି ଉପରେ ବସି ମହାବୋଉ ସ୍ଥିର ଦୃଷ୍ଟିରେ ସ୍ତ୍ରୀମାନଙ୍କ ମୁହଁକୁ ଚାହିଁଛନ୍ତି।

ମନେ ମନେ ଯେମିତିକି ସେ କହୁଛନ୍ତି-“ତମକୁ ମୁଁ ବାହା ହୋଇଥିଲି, କିନ୍ତୁ ତୁମରି ହାତରେ ମଲି। ଏ ମରିବା ଦୁଃଖ ପୁରୁଷ ଜାତି କେବେହେଲେ ବୁଝିପାରିବ ନାହିଁ। ଏ ଡିକ ଡିକ ହୋଇ ମରିବା-ଜୀଅନ୍ତା କବର। ପ୍ରତିଦିନ ମୋରି ଭଲି କେତେ କେତେ ଅଭାଗୀଙ୍କ ଭବିଷ୍ୟତ ଯେ, ସେଇମାନଙ୍କ ସ୍ୱାମୀମାନଙ୍କ ପାଦତଳେ ଏମିତି ପେଷି ହେଇଯାଉନଥିବ, ସେ କଥା ନିଏ କହିବ?” ମହାବୋଧ ଅନ୍ୟ ଆଡ଼କୁ ଚାହିଁ ଝରିଆସୁଥିବା ଲୁହ ଆଖିରେ ଶୁଖେଇ ଦେବାକୁ ପ୍ରାଣପଣେ ଚେଷ୍ଟା କଲେ।

ପାତାମର ବାବୁ ମନରେ ଆତ୍ମୀୟ ପାଇଲେ। ସାରୁ ଖୋଳୁ ଖୋଳୁ ମହାଦେବ ବାହାରି ଆସିଛନ୍ତି, କିନ୍ତୁ ସେ ଆଉ ଅଧିକ କ’ଣ କରିପାରିଥାନ୍ତେ? ସାଧାରଣତଃ ସ୍ତ୍ରୀମାନେ ଯାହା ଚାହାନ୍ତି,-ସ୍ୱାମୀର ପାଖରେ ସେ ଅକାତରେ ଅଜାଡ଼ି ଦେଇଛନ୍ତି। କିନ୍ତୁ କେବେହେଲେ ସ୍ତ୍ରୀର ମନ ଗହୀରର ଏଇ ଅପୂର୍ଣ୍ଣ ଆକାଂକ୍ଷାର ମୁଦୁ ଗୁଞ୍ଜନ ତାଙ୍କ କାନରେ ପହଞ୍ଚି ନାହିଁ କିମ୍ପ ଅଲକ୍ଷ୍ୟରେ ହୁଏତ ସେ ଏଡ଼ି ଦେଇ ଯାଇଛନ୍ତି। ସେହି ଗୁଞ୍ଜନ ବଢ଼ିବଢ଼ି ଆଜି ହାହାକାରରେ ପରିଣତ ହୋଇଛି।

ଅତୀତର ସେଇ ମୁଦୁ ଗୁଞ୍ଜନ ଶୁଣିବାକୁ ପାତାମରବାବୁ ଚାଲିର ସବୁ ଇନ୍ଦ୍ରିୟ ଏକାଠି ଠୁଳ କରି କାନ ପାରିଲେ। ଘର ଭିତରେ ହାହାକାର। ବାହାରେ ଆକାଶକୁ ଚାହିଁଲେ, ସେଠି ବି ସେଇଆ। ବାୟୁମଣ୍ଡଳଟା ଯେମିତି ଏଇ ନାରୀମାନଙ୍କର ଛାତିପଟା ଆର୍ତ୍ତ ହାହାକାରରେ ଅତି ବିକଟ ଶବ୍ଦ କରି କାନ ବଧୀର କରିଦେଉଛି। ଇଏତ କେବଳ ମହାବୋଧଙ୍କ ଅପୂର୍ଣ୍ଣ ଆକାଂକ୍ଷାର ମୁଦୁ ଗୁଞ୍ଜନ ନୁହେଁ-ଅସଂଖ୍ୟ ନାରୀଙ୍କର ଅଶରୀରୀ ଆତ୍ମା ବାୟୁମଣ୍ଡଳର ଚାରିଆଡ଼େ ପୁରିବୁଲି ଆଖିରୁ ଲୁହ ଢାଳି ଯେମିତି କହୁଛି- “ଆମର କାବନ ବ୍ୟର୍ଥ ହୋଇଗଲା।”

ଦୁହେଁ ବସି ବାହାରକୁ ଚାହିଁଛନ୍ତି-ମଝିରେ ଅସହ୍ୟ ନିରବତା। ଯେତେ ଯାହା ଭାରିଲେ ବି ପାତାମରବାବୁ ନିଜକୁ ଦୋଷୀ ମନେ କରିପାରୁନାହାନ୍ତି। କିନ୍ତୁ ସ୍ତ୍ରୀ ଆଖିରେ ସେ ପୂରା ଦୋଷୀ। ଅନ୍ୟ କିଛି ଉପାୟ ନାହିଁ। ଶେଷକୁ ନିରବତା ଭାଙ୍ଗି ସେ କହିଲେ, “ଶୁଣ, ତମେ ମନ ଠିକ୍ ରଖି ଚିକିତ୍ସା ଭାବ। କ’ଣ ବା ଆମେ ଅଧିକା କରିଗଲୁ, ଯାହା ପାଇଁ ତମେ ଏତେ ଦୁଃଖ କରୁଛ? ହଁ ଠିକ୍ କଥା, ମୁଁ ରୋଜଗାର କରିଚି ଯାହା ତମେ କରିପାରିନା, କିନ୍ତୁ ତମେ ଯେ, ଗୋଟାଏ ସଂସାର ଗଢ଼ିଚ, ସେତକ ଭୁଲିଯାଉଛ କାହିଁକି? କେଜଣା ଚଳା ଆଣିବାଠାରୁ କେଇ ଜଣ ମଣିଷଙ୍କ ଜୀବନ ରଢ଼ିବା କ’ଣ ବଡ଼ କଥା ନୁହେଁ?”

-“ଆଉ, ଆଉ। କଅଁଳେଇ ହେବାରେ ଆଉ କିଛି ଦରକାର ନାହିଁ। ଯାହା ମୋର ଯାଇଛି-ଯାଇଛି। ଏଠି ତମ ଦାଙ୍ଗରେ ବସି ଜ୍ଞାନଚର୍ଚ୍ଚା କଲେ ସେ ଆଉ ଫେରିଆସିବ ନାହିଁ।” କଠୋର କଣ୍ଠରେ ଏତକ କହିଦେଇ ମହାବୋଧ ଚୈତ୍ତି ଛାଡ଼ି ଯିବାକୁ ବାହାରିଲେ।

-ଆହା, ପୁଣି ତ ସେଇ ଭୁଲ୍ ବୁଝିଲ।

“ବୁଝିଲେ ବୁଝିଲି। ଆମର ଦିନକାଳ ତ ସରିଗଲା” ବହି ଉଠିଗଲେ। ପାତାମ୍ବର ବାବୁ ମହାବୋଉଙ୍କ ଯିବାବାଟକୁ ଚାହିଁ ଭାବିଲେ ସେ କଣ ସତରେ ଭୁଲ କରିଛନ୍ତି ?

ଶୀତଦିନିଆ ଖରାବେଳ। ଆଖି ପିଛଡ଼ାକେ ଖରା ଚାଲିଯାଏ। ବାରଣ୍ଡାରେ ଅଧା ଖରା ଛାଇରେ ପିଢ଼ା ଉପରେ ବସି ମହାବୋଉ ଅନ୍ୟମନସ୍କ ଭାବରେ ବତୁରା ବିଗିରୁ ବୋପା ଧୋଇ ସଫା କରୁଥିଲେ, ଏତିକି ବେଳେ ପଡ଼ୋଶୀ ଯଦୁବୋଉ ଆସି ଅରଣାରେ ଠିଆହେଲେ।

-କଣ କରୁଛୁ କିଲୋ ମହାବୋଉ ?

-ଆଲୋ କେତେବେଳେ ଆସିଲ ବା ? ଆସ-ଓଦା ଆଙ୍ଗୁଠି ଟିପରେ ପିଢ଼ା ଖଣ୍ଡିକ ଯଦୁବୋଉଙ୍କ ଆଡ଼କୁ ଯେଲିତେଇ ମହାବୋଉ ନିଜେ ତଳେ ବସିଲେ।

-“କ’ଣ କରୁଛୁ ? ପିଠା କରିଛୁ କି ?” ବତୁରା ବିଗିରୁ ଚାହିଁ ଯଦୁବୋଉ ପ୍ରଶ୍ନ କଲେ।

-କାହିଁ ମୋର କିଏ ପିଠା କରୁଛି ? ଦି’ଟା ପାଣିକଖାରୁ କିଣିଥିଲି ଯେ, ଆଜି ଦେଖିଲାବେଳକୁ ଗୋଟାକର ଡେମ୍ଫଆଡୁ ସଢ଼ି ଆସିଲାଣି। ସେଥିପାଇଁ ବିଗି ଦି’ଟା ଟିକେଇ ଦେଇଥିଲି। ଯେତେ ହେଲେ ତ ସେଇ ମତେ କରିବାକୁ ପଡ଼ିବ। ଶୀତ ବାଲିଗଲେ ଖାଲି ହଇଭାଣ ହବା କଥା। କଖାରୁ ଦି’ଟା କୋରିବାକୁ ପରା ମୋତେ ବଜରା ଚିନି ଘଷା ଲାଗିଗଲା-କିଏ ଟିକିଏ ମିଶିଲେ ସିନା ହୁଅନ୍ତା।

-ଆଲୋ ଗୋଟାଏ କାମ କର। ଘରକୁ ବୋହୂଟିଏ ଆଣ ଯେ ତତେ ଏ ସବୁଥିରୁ ଛୁଟି ମିଳିବ।

-ବାଛି ବାଛି କଥାଟାଏ କହିଲ ଯାହା ! ଆଜିକାଲିର ଝିଅବୋହୁ ପୁଣି ଆସିବେ ବଢ଼ି ପାରିବାକୁ ! ଆଗୋ, ସେମାନଙ୍କର ପଛକେ ବଢ଼ିଗିଆ କ ହେବ, ସେମାନଙ୍କୁ ଶୁଳ ପାଖରେ ଆଣି ବସେଇବ କିଏ ? ସେଥିରେ ତାଙ୍କ ହାତର ମୁନିଆ ନଖଗୁରାକ ଘୋରି ହୋଇଯିବ ନାହିଁ ? ମଣିଷ ଧୂଆ ଧରି ସେମାନେ ଏବକ ସଜିବେ ? ତାଙ୍କର ବଢ଼ିଖିଆ ପଛକେ ନ ହେବା ନାହିଁ - କଥା ବନ୍ଦ ରଖୁ ମହାବୋଉ ଟୋପା ଓ କଷ ପାଣିତକ ଅଲଗା ରଖାହୋଇଥିବା ଗୋଟିଏ କୁଣ୍ଡରେ ଢାଳିଲେ।

କଥାରେ ପାଲିଧରି ଯଦୁବୋଉ କହିଲେ-ଯାହା କହିଲୁ ! ଘଷା ଘଷା ଧରି ସମସ୍ତ ନଷ କରି ନଖ ଉପରେ ଘୋର ପାନିୟ ବସେଇଥାନ୍ତି, ଏକା ଭାରିକେ କାହିଁ ଉଡ଼ି ଚାଲିଯିବ। ଆଲୋ, ସିଏ ତ ନଖ ନୁହଁ। ଦମ ଆଙ୍ଗୁଠିରେ ରକ୍ତମୁହଁ ଦଶଖଣ୍ଡ ଛୁରା-ଯାହାର ବେଳକୁ ଧରିନେବେ, ନିଜେ ଘମ ଆସିଲେ ବି ତାକୁ ରଖିପାରିବ ନାହିଁ। ଏଇ ଆମ ସାନବୋହୁକୁ ସେଦିନ କହିଲି, “ଆଲୋ ଦୋହୁ, ଏଡ଼େ ଏଡ଼େ

ନଖତାମାନ ରଖିବୁ। କଅଁଳା ହୁଆତା ଦିହରେ ରାତିବିଜାଳି ନିଦବାଜେଲେ କେତେବେଳେ ବାଜିଯିବ। ତାକୁ ମୂଲେଇ କାଟିପକା।” ହେଲା ନାହିଁ। କହିଲେ କ’ଣ ନା “ନାତି ପାଇଁ ଯଦି ଏତେ ତର ହଉଛି, ତାକୁ ନେଇ ତମରି ପାଖରେ ଶୁଆଭନା?” ଶୁଣିଲୁ? ଏଇ ହେଲା କାକ! ପଦକୁ ପଦେ। ଆମ ବେଳେ ଶାଶୁ ନାକ କାଟି ପକେଇଲେ ବି ପାଟିରୁ “ଓଁ, ବୋଲି ବାହାରୁ ନଥିଲା।”

ମହାବୋଉ ମୁଣ୍ଡ ହଲେଇ ନିଜର ସମର୍ଥନ ଜଣେଇ କହିଲେ “ସେ କଥା ଆଉ କାହିଁକି କହୁଛ ଅପା? ଆମେ ଯାହା ସହିଥିଲୁ, ଆଜିକାଲିର ବୋହୂ ଖ’ର କାଣିଟାଏ ସହି ପାରିବେ?”

“ସହିବେ ନା ଆଉକିଛି! ଯୋଉ ଯୁର ହେଇଛି ଶାଶୁ ପଦେ ଆଜତି କହିଦେଲେ ଆଉ ଯାଏ କୁଆଡ଼େ? ବର ଆଗରେ ଆଗରେ ଲକାମରିତ ମାଡ଼ି ଫେରାଦ ହେବେ ଯେ ଶାଶୁ ତାକୁ ବିଷ ଆଖରେ ଦେଖୁଛି। ଆଲୋ, ବରମାନଙ୍କ ଆଗରେ ଗଡ଼େଇବାକୁ ସେମାନେ ପୁଣି ଏତିକି ଲୁହ ସାଇତି ରଖୁଛନ୍ତି! କଥାରେ ଅଛି, “ସଂସାର ଭିତରେ ଘର କରିଥିଲେ ପଥର ପଡ଼ିଲେ ସହି”, କିନ୍ତୁ ଏମାନେ କଣ ସହିବେ? ଏମାନଙ୍କର ବେହ ପରା ଲହୁଣୀରେ ଗଢ଼ା। ସବୁବେଳେ କାକରରେ ରହିଥିବେ—ଟିକିଏ ଖରା ବାଜିଲେ ପରା ତରଳିଯିବେ।” ମହାବୋଉଙ୍କର ସମର୍ଥନ ପାଇବାକୁ ଯଦୁବୋଉ ତାଙ୍କ ମୁହଁକୁ ଚାହିଁଲେ।

ନିଜର ଅତୀତର କଥା ମନେ ପକେଇ ମହାବୋଉ ଗୋଟିଏ ଦୀର୍ଘନିଃଶ୍ଵାସ ଛାଡ଼ି କହିଲେ .“ଯାହା କୁହ ଅପା, କାହାରି ଦୁଃଖ କେହି ଗୁଞ୍ଜେଇପାରିବ ନାହିଁ—ସେ ଶାଶୁ ହେଇଥାଉ କି ବଉ ହେଇଥାଉ କି ପୁଅ ହେଇଥାଉ। ଯେମିତି ଆମେ ଏକାଟିଆ ଆସିବୁ, ସେମିତି ଆମକୁ ନିଜର ବୋଝ ମୁଣ୍ଡେଇ ଏକାଟିଆ ଫେରି ଯିବାକୁ ପଡ଼ିବ। କିଏ କାହାର ଦୁଃଖ ନେବ? ଆପଣା ସାମୁକା ଦୁନିଆ ପରା।”

-ଆଲୋ କାହାର ଦୁଃଖ କ’ଣ ସତରେ କିଏ ନିଏ? ଖାମି ମନ ବୁଝିବା କଥା। ଦୂର ଜାଗାକୁ ବୋଝନେଇ ଗଲାବେଳେ ଲୋକ ସାଙ୍ଗସାଥୀ ଖୋଜେ କାହିଁକି? ଦି’ଣ କଥା କହି ବାଟ ଚାଲିଲେ ବାଟ ଜଣାପଡ଼ିବ ନାହିଁ ବୋଲି ତ? ସେମିତି ନିଜେ ଗୋଟିଏ ଘର କଲେ କେତେ ତ ଦୁଃଖକଷ୍ଟ ରହିଛି କିନ୍ତୁ ତା’ରି ଭିତରେ ଯଦି ମନରେ ମନ ମିଶିଲା, ଜଣକର ଦୁଃଖରେ ଆଉ ଜଣେ “ଆହା” ବୋଲି କହିଲା, ତେବେ ସେଇ କ’ଣ ସୁଖ ନୁହେଁ?

କଥାଟା କିନ୍ତୁ ମହାବୋଉଙ୍କ ମନକୁ ପାଲଟା ନାହିଁ। ସେ କହିଲେ—“ଅପା ତମେ ସିନା ସେ କଥା କହୁନ, ହେଲେ ପର ଉପରେ ବୋଝ ହୋଇ କେହି କେବେ ସୁଖୀ ହୋଇପାରେ ନାହିଁ.... ଆମର ସାଠା ଜୀବନ ତ ଜଣକ ଉପରେ ବୋଝ ଭାରିଆ ନଦି ହୋଇ କଟିଗଲା—ଆମେ ସୁଖର କଣ ବୁଝିବୁ? ଆମ ଝିଅକାଳରେ ମାଲପେ ନିଜ ଗୋଡ଼ରେ ଠିଆହେବା କଥା ମନକୁ ବି ଆଣିପାରୁ ନ ଥିଲେ।

ସେତେବେଳେ ଭଗବାନଙ୍କୁ ବୋଷ ଦେଉଥିଲେ ଆମକୁ କାହିଁକି ମରଦ କରି ସଂସାରକୁ ନ ପଠେଇଲେ। ସେଇ ଆମରି ଆଖି ତ ପୁଣି ଦେଖିଲା ମରଦଙ୍କ ଭଳି ମାଇପେ ବି ନିଜ ଗୋଡ଼ରେ ଠିଆ ହୋଇ ପାରନ୍ତି। ସେଥିପାଇଁ ବେଳେ ବେଳେ ମୁଁ ମନରେ କରେ ଆଉ କିଛି ବର୍ଷ ପରେ ହେଲେ କହୁ ହୋଇଥାନ୍ତି!”

ଏ ସବୁ କଥାରୁ ଯଦୁବୋଉ କିଛି ରସ ପାଇଲେ ନାହିଁ। ଗୋଟାଏ ଦି’ଗା ହାଇ ମାରି ପ୍ରସଙ୍ଗ ବଦଳେଇବା ଉଦ୍ଦେଶ୍ୟରେ କହିଲେ-“ଏଇ ବର୍ଷ ପୁଅକୁ ବାହା କରୁଛନ୍ତି? ପାଠେଇ ବୋହୂ ଦେଖୁ ଆଣିବୁ ଯେ ତୋ ଦୁଃଖ ପୁଞ୍ଜିଯିବ।” ଶେଷ କଥାଗୁଡ଼ାକ ମହାବୋଉଙ୍କ ଗାଲରେ ଚଟକଣା ବସେଇଲା ପରି ଲାଗିଲା।

-ଆଣିବି ତ। ଆଉ କଣ ମନେ କରିଛ ଆମରି ଭଳି ଆଖିରୁ ଲୁହ ଗଡ଼େଇବାକୁ ଅଧା ମୁର୍ଖମାନଙ୍କୁ ଘରକୁ ବୋହୂ କରି ଆଣିବି ?

ହସି ହସି ଯଦୁବୋଉ କହିଲେ-“ଭଲ କଥାଟିଏ ମନେ କରେଇ ଦେଲୁ। ଦିନେ ସଙ୍ଗାତ ଘରକୁ ଯାଇଥିଲି-”

-କୋଉ ସଙ୍ଗାତ ମ ? କଥାରେ ବାଧା ଦେଇ ମହାବୋଉ ପଚାରିଲେ।

-ଆଲୋ ମୁରଲୀ ବାବୁଙ୍କ ଘର ବା... ସବା ତକି ପୁଅଟିକି ଏଇ ଗଲା ତିଥିରେ ବାହା କରିଟି।

ଯଦୁ ବୋଉଙ୍କୁ କଥା ସାରିବାକୁ ନ ଦେଇ ମହାବୋଉ କହିଲେ-“ହଁ, ହଁ, କଣ ହେଲା ? ମୁଁ କଣ ଏ ଯାଏଁ ତାକୁ ଦେଖୁଲିଣି କି ? ସେତେବେଳକୁ ତ ଆମ ଗାଁରେ ଝିଆରୀର ବାହାଘର। ମୁଁ ଏଠି ନଥିଲି। ବୋହୂଟି କେମିଟି ?”

ଆଉ ଟିକିଏ ଭଲ କରି ଆସନ ଜମେଇ ଯଦୁବୋଉ ହସି ହସି କହିଲେ-“ବୋହୂ ସୁନ୍ଦର ବୋଲି ପୁଚ୍ଛିଟି ମହା, କେହି ନ ଜାଣେ ତା’ର ଭିତର ଗଲା।”

ପ୍ରକୃତରେ କହିବାକୁ ଗଲେ ବୋହୂର ରୂପ ବର୍ଣ୍ଣନା କରିବାକୁ ଯଦୁବୋଉଙ୍କର ଯେତେ ଇଚ୍ଛା ନଥିଲା, ତା ଠାରୁ ବେଶି ଇଚ୍ଛା ଥିଲା ତାର ଗୁଣ ବଖାଣିବାକୁ, କିନ୍ତୁ ମହାବୋଉଙ୍କୁ ସବୁଷ୍ଟ ରହିବାର ଦେଖୁ ଆପେ ବଳିପଡ଼ି କହିଲେ-ସଙ୍ଗାତ କହୁଥିଲା ବୋହୂର ଜାଣି ଖଣ୍ଡେ ନାକ ଅଛି।

ଗୋଟାଏ ସୂତ୍ରର ନିଶ୍ଚାସ ଛାଡ଼ି ମହାବୋଉ କହିଲେ-‘ଯା’ ହେଉ, ଆଜିକାଲିକା ବୋହୂ ରୁଆସୁଣାଙ୍କ ଠେଙ୍ଗି ଏତକ ମିଳିବା ସପନ। ଏତେଦିନକେ ଠାକୁରେ ମିନିବୋଉଙ୍କ କଥା ଶୁଣିଲେ। ଆଗ ବୋହୂ ଲାଜ କରୁ ନ ଥିଲେ ବୋଲି ତାଙ୍କର ଯୋଉ ଦୁଃଖ !... ଯେତେହେଲେ ତ ଯା’ ଦେହଶୁର ଘର-,

ପାଟିରୁ କଥା ଛଡ଼େଇ ନେଇ ଯଦୁବୋଉ କହିଲେ-“ଆଉ ! ତା ନାକ ଦେଖୁ ତ ମୋ ମନ ଏକାଥରକେ ଥଣ୍ଡା। ଯାହା କହନ୍ତି, “ବାଉଗଣ ପୁଲ ତଳକୁ, ଉଠ ଦେହଶୁରେ ଦୁଆର ମୁହଁରୁ ଭାଇବୋହୂ ଯିବେ ଘରକୁ।”

-ଅପା, ତମର ଯୋଉ କଥା ! ମହାବୋଉ ହସି ପକେଇଲେ।

ମହାବୋଉକୁ ଚିକିଏ ଠେଲିଦେଇ ହସି ହସି ଯଦୁବୋଉ କହିଲେ-“ତୁ ଅଭେ ବାଲୁନୁ ଦେଖୁଆସିବୁ। ବଡ଼ ବୋହୂଟାର ଅଣ୍ଡିରାପଣ ତୁ ତ ଜାଣୁ। ମରଦ ନାହିଁ, ମାଲକିନିଆ ନାହିଁ- ସମସ୍ତଙ୍କ ସାଙ୍ଗରେ ଦାନ୍ତ ଦେଖେଇ ହେଁ ହେଁ, ଫେଁ ଫେଁ, ହୁଏ। ସେଥିପାଇଁ ମଝିଆଁ ବୋହୂକୁ ଦେଖୁ ବାହିଁ ଆଣିଲା ଯେ ଖୋଳ ମଙ୍ଗଳା ବାସିଦିନ ବୋହୂ ପୁଣି ଶାଶୁକୁ ଆଦେଇ ଦେଇ ଦାଣ୍ଡରେ ଠିଆ ହୋଇ ପରିବା ବ୍ୟଳାଠୁ ମୂଲ କରି ପରିବା କିଣିଲା। ଏବେ ସାନବୋହୂ ଆସିଲା ଯେ ଚଉଠା ବାସିଦିନ ସେ କୁଆଡ଼େ ଦେହୁରୁ ଆଗରେ ମୁଣ୍ଡରୁ ଓଡ଼ୁଣା ଖସେଇ ଡାକଘରକୁ ଗଲା ଚିଠି ପକେଇବାକୁ। ସାହି ଗୋଟାକର ମରଦ ସାତ ମଙ୍ଗଳା ନ ଯାଉଣୁ ବୋହୂର ମୁହଁ ଦେଖିଲେ। ମାଲକିନିଆମାନେ କେତେ ଛିନ୍ନାକର କଲେ। ସଙ୍ଗାତ ବଡ଼ ବ୍ୟସ୍ତ ହେଇ ପଡ଼ିଲା। ମାସେକାଳ ଦେଖିଲା, ବୋହୂ ଖାଲିବା ଶୋଇବା ବେଳେକେ ଛାଡ଼ିଦେଲେ ବାକି ସମୟ ଦାଣ୍ଡରେ। ଶେଷକୁ ସଙ୍ଗାତ କୁଆଡ଼େ ପୁଅ ପାଖରେ ଫେରାବହେଲା।

“ସତରେ ? ପୁଅ କଣ କହିଲା ?” ମହାବୋଉଙ୍କ ମୁହଁରେ କୌତୁହଳୀ ପ୍ରଶ୍ନ।

-ପୁଅ ତା ମାଲପ ପଟ ନ ନେଇ ଆଉ କ’ଣ ମାଆ ପଟ ନବ ? ପୁଅ କୁଆଡ଼େ କହିଲା, “ତୋ ବୋହୂ କିଛି ଖରାପ କାମ କରିନାହିଁ ତ ? ଘରେ ନ ଲୁଚି ସେ ପଦାକୁ ଯାଉଛି। ଏଥିରେ ହାଣକାଟର ଢଣ ଅଛି ? ଆଜିକାଲି ଯୁଦ୍ଧ ତ ସେଇଆ ଗାହୁଁଛି- ନିଜ ଗୋଡ଼ରେ ସମସ୍ତେ ଠିଆ ହେବେ।”

ହସିଲା ମୁହଁରେ ମହାବୋଉ କହିଲେ-ସେଇଠୁ ?

-ସେଇଠୁ ଆଉ କଣ ? ସବୁଠି ଯାହା ହୋଇଥାଏ ସେଇଆ ହେଲା। ମା ପୁଅ ଭିତରେ ଠେଲୀପେଲା ଲାଗିଲା। ସଙ୍ଗାତ ବି ଛାଡ଼ିବା ମଣିଷ ? ମୁହଁ ଖୋଲି ସଫା କହିଦେଲା, “ଆରେ ଅଲାକୁକ, ଯାକୁଇ କ’ଣ ନହୁଡ଼ି ନିଜ ଗୋଡ଼ରେ ଠିଆ ହେବା ? ଘରେ କୁଟା ଖଣ୍ଡକ ଡି’ଖଣ୍ଡ କରିବେ ନାହିଁ। ମୁଁ ବୁଢ଼ୀମଣିଷଟା ଯାଇ ତାର ଶିଆ ଖବର ବୁଝିବି-ତା’ର କଣ ସେତିକି ବୁଝି ନାହିଁ, ନିଜେ ଆସି ଖାଇ ଦେଇ ଯିବ ?” ତେଭିକି ପୁଅ ଆଇ କୁଆଡ଼େ କହିଲା, “ତୁ କାହିଁକି ତାକୁ ରୋଷେଇ ଘରକୁ ଯିବାକୁ ମନାକରିବୁ ?”

ଏତିକିବେଳେ ଗୋଟାଏ ଭାଇ ବିରି ଲୋଭରେ ପାଖକୁ ଚାଲି ଆସିବାର ଦେଖୁ ହାସ୍ ହାସ୍ କରିଦେଇ ମହାବୋଉ ଚିକିଏ ମୂରୁକି ହସା ଦେଇ କହିଲେ-“ସେଇଠୁ ? ସଙ୍ଗାତେ କଣ କହିଲେ ?”

-ସଙ୍ଗାତ କୁଆଡ଼େ କହିଲା, “ମନା କରିବି ନାହିଁ ? ହାଣ୍ଡିଶାଳରେ ବଡ଼ବଡ଼ୁଆ ଅଛନ୍ତି। ସେଠି ଜୋଡା ପୁରେଇ ମୋ ହାଣ୍ଡି ମାରା କରିବ ? ତେଭିକି ସାଆନ୍ତଣା ବୋହୂ କୋଉଠି ଥିଲେ ବାହାରି ଆସି କୁଆଡ଼େ କହିଲେ, “ଚମଡ଼ା କୋଡାରେ ସିଳ ହାଣ୍ଡିଶାଳ ମାରାହୁଏ, ମୁଁ ତ କନାର କୋଡା ପିନ୍ଧିବି।” ହସି ହସି ଯଦୁବୋଉ

ପାନ ସିଠାତକ ଅଗଣାକୁ ଫିଙ୍ଗିଦେଇ କାନି ଫିଟେଇ ଆଉଖଣ୍ଡେ ପାନ ପାଟିରେ ପୂରେଇ କହିଲେ, “ଅଗେ ଚାଲୁନୁ, ସଙ୍ଗାତ ଘରକୁ ଯିବା।”

ମହାବୋଉ କଣ କହିବାକୁ ଯାଉଥିଲେ, ଏତିକିବେଳେ ପହଲିର କାନ୍ଦଣା ଶୁଭିଳା “ବୋଉଲୋ ଅପା ମତେ ମାରିପକାଇଲା।”

–“ଆଃ, ଶୋଇଲା ପିଲାଟାକୁ ଉଠେଇ ବାଡ଼ୋଉଟି। ତାକୁ ମୁଁ ଆଉ ପାରିଲି ନାହିଁ... ଏ ମାୟା, କାହିଁକି ତାକୁ ମାରୁଛୁ କିଲୋ?” ବିରକ୍ତ ହୋଇ ମହାବୋଉ ଡାକ ଛାଡ଼ିଲେ।

ବୁଢ଼ା ତିନି ଡାକ ପରେ ଗୋଟାଏ ହାତରେ କାନ, ଆଉ ହାତରେ ପହଲିର ଗୋଟିଏ ହାତ ଧରି ଭିଡ଼ିଭିଡ଼ିକା ମାୟା ଆସିଲା। ଦେହରେ ସୁଲପିକ୍ଷା ଲୁଗା, ଡେଲିଆ ମୁହଁରେ ସୁଲ ଫେରକ୍ତି ଲୁଗା। ରାଗରେ ଫୁଁ ଫୁଁ ହଉଥାଏ। ଛେଳିକୁ ପାଣିକୁ ନେଲାବେଳେ ସେ ଯେମିତି ମେଁ ମେଁ ହୋଇ ପଛକୁ ଟାଣି ଓଟାରି ହୁଏ, ପହଲି ସେମିତି ମାୟା ହାତରୁ ନିଜକୁ ମୁକୁଳେଇବାକୁ ଚେଷ୍ଟା କରି ଡେଁ ଡେଁ ରଡ଼ି ଛାଡ଼ିଥାଏ। ମହାବୋଉ ଆଉ ସମ୍ଭାଳି ପାରିଲେ ନାହିଁ। ଚିଡ଼ିଯାଇ କହିଲେ, ଛାଡ଼ିଦେ ତାକୁ... ଏତେ ବଡ଼ ପିଲାଟାଏ ହେଲାଣି, ସାନ ଭାଇଭଉଣୀମାନଙ୍କୁ ଚିକିଏ ଆଦର ସ୍ନେହ କରିବ କ’ଣ ନା ଦିନରାତି ଖାଲି ମାଡ଼ ଦେଇ ଜାଣିଟି।”

ଖତେଇ ହେଲା ପରି ମାୟା କହିଲା, “ଆଦର କରିବି! ଏଇ ଚୋରକୁ ଆଦର କରିବି!”

–“ସେ ଚୋର କ’ଣ ଚୋରି କଲା?” ଆଉ ଚିକିଏ ଚଢ଼ା ଗଳାରେ ମହାବୋଉ ପଚାରିଲେ।

–“ତାକୁ ପଚାରୁନୁ, ମତେ କାହିଁକି ପଚାରୁଛୁ? ତା ଦେହରେ ଚିକିଏ ହାତ ଦଉ ଦଉ ତ ତୋ ଦେହରେ ଲାଗିଯାଉଛି, ଯେତେବେଳେ ତେଜଖାନାକୁ ଯାଇ ଘଣା ପେଲିବ ସେତିକିବେଳେ ବୁଝିବୁ ଯେ।” ମାୟାର ରାଗଯାକ ଯାଇ ମହାବୋଉଙ୍କ ଉପରେ ପୁକ ହେଲା।

ପହଲିର କାନ୍ଦ କେତେବେଳୁ ବନ୍ଦ ହୋଇଗଲାଣି। ସଁ ସଁ ହୋଇ ଦାନ୍ତ କାମୁଡ଼ି ସେ ମାୟା ହାତମୁଠାରୁ ଖସିଯିବାର ଚେଷ୍ଟାରେ ଲାଗିଥାଏ।

–“ତୁ କହୁନୁ, ସେ ଚୋର କ’ଣ ଚୋରି କରିଛି? ମାୟାକୁ ଚାହିଁ ଯଦୁବୋଉ କହିଲେ।

ନ ଶୁଣିଲା ପରି ଫୁଁ ଫୁଁ ହୋଇ ମାୟା କହିଲା, “ସିନ୍ଧିଆ ଚୋର! ଇସ୍ତୁଲୁ ଫେରି ଭୋକ କରେ ବୋଲି ଆରିସା ପିଠାଟା ନ ଖାଇ ମୁଁ ରଖି ଯାଇଥିଲି। ଚୋର କଣ କରିଛି ନା ଚେଷ୍ଟା ପରେ ଚଢ଼ି ଆଲମାଗା ଫିଟାଇ ସେତକ ଚଳୁ କରିଦେଇଛି। ବାମନ ଭଳିଆ ସିନ୍ଧା ହେଇଛି, ନଇଲେ ସେ ଅସୁରର ଆଖି ଆଉ ଯେତ ପାଇଟି। ମୁଁ ଏଇକ୍ଷଣି ଆଲମାଗା ଫିଟାଇ ଦେଖେ ତ ପିଠା ନାହିଁ। ମୁଁ



ଖୋଜି ହଉଛି ପିଠାଟା କେଉଁଠି ରହିଗଲା ବୋଲି। ଦେଖିଲା ବେଳକୁ ଚେରୁଳ ଉପରେ ବ୍ୟବହାର ପାଦଚିହ୍ନ ପଡ଼ିଛି। ଖୋଜିବା ଘରେ ଦେଖେ ତ ଜା ବିଛଣାଯାକ ଘିଅ ଆଉ ପିଠାର ଗୁଣ୍ଡ ପଡ଼ିଛି। ପଟାରିଲାବେଳକୁ ପୁଣି ମନା କରୁଛି ନା!”

-ହଉ ଖାଇ ତ ସାରିଲାଣି, ଘରେ ପିଠା ଅଛି ତୁ ଯାଇ ଖା।

-“ନା, ସେଇଟା ମୋ ପିଠା। ସେ ଚୋରିକଲା କାହିଁକି?” ରାଗଟା ସୁଖେଇବାକୁ ମାୟା ପହଲି ଗାଲରେ ଗୋଟାଏ ଜବର ଚବକଣା ବସାଇଦେଲା।

ତୁ ମୋତେ ଚୋରି କରୁ ନାହିଁ? ତତେ ପିଠା ଦେଲା ଛିଏ ?

ଅନ୍ୟ କିଛି ବାଟ ନ ପାଇ ଖତେଇ ହେଲାଭଳି ମାୟା କହିଲା, “ନାହିଁରେ ପହଲି, ଚୋରି କର। ବୋଉର ମନ ପରା ମାନୁନାହିଁ-ଚୋରର ମା ନ ହେଲେ ତେବେ ଗୋଟାଏ କି ମା ସେ ହେଲା, ବୁଝିଲୁ ? ଯା” ବଳକା ରାଗତକ ଶୁଖେଇବାକୁ କୋରରେ ପହଲିକୁ ପେଲିଦେଲା।

-ହଁ, ମୁଁ ଚୋରର ମା ହେଲେ ହେଲି ଯା।

-ଚୋରି ଭଲି ମା’ମାନଙ୍କ ଯୋଗୁଁ ପରା ଆମ ଦେଶରେ ଏଡ଼େ ବେଗି ଉନ୍ନତି ହେଉଛି। ପିଲାଟି ଦିନରୁ ଯଦି ନିଜର କୁଆମାନଙ୍କୁ ଚୋରି କରିବା ନ ଶିଖାଇଲେ, ତେବେ ସେ ଆଉ କି ମା ହେଇଛନ୍ତି ?

କିଛି ଉତ୍ତର ନ ପାଇ ଚିକିଏ ବେଳ ରୁମ୍‌ମାରି ବସି ମାୟା କହିଲା, “ହଉ, ମତେ ଜଳଦି ଖାଇବାକୁ ଦେ-ପଢ଼ିବାକୁ ଯିବି।

-ଘରେ ପିଠା ଅଛି ଯା ଖାଇବୁ।

-ମୁଁ ପିଠା ଖାଇବି ନାହିଁ-ମତେ ପଖାଳ ଦେ।

-ପଖାଳ କୁଆଡ଼ୁ ଆସିବ ? ଶୀତ ଦିନୁଟାରେ -

“ମୁଁ ସେ ସବୁ ଜାଣିନାହିଁ। ତୁ କୁଆଡ଼ୁ ହେଲେ ମାରି କରି ଆଣି ଦେ।” ମାୟା ଢିବି କରି ବସି ରହିଲା।

-“ଆଲୋ ଭଏ କି କଥା କହୁଛି ? ମୁଁ ପଖାଳ ମାରିବାକୁ ଯିବି କାହା ଘଉକୁ?” ଝିଅର ପାଗଳାମି ଶୁଣି ମହାବୋଧ ହୁଏଲେ। “ପିଠା ଖାଇବାକୁ ଇଚ୍ଛା ନ ହଉଛି ତ ଘରେ ଅନ୍ୟ ଜଳଖିଆ ଅଛି ଖା।”

-ମୁଁ ପଖାଳ ଖାଇବି ନଇଲେ ଉପାସ ରହିବି।

“ଯାହା ଜେ ଇଚ୍ଛା ହେଉଛି କର। ମତେ ଆଉ କହୁଛୁ କାହିଁକି?” କହି ମହାବୋଧ ରପରେ ମନ ଦେଲେ।

ଆଉ କିଛି ନ କହି ମାୟା ଉଠି ଚାଲିଗଲା। ଦାଣ୍ଡଘର ସାମନା ଭିତରପଟ ବାରଣ୍ଡାର କବାଟକୁ ଆଉଟି ଚକା ପକେଇ ବସି ପହଲି କାନ୍ଦୁଛି। ପାଟିର ଶବ୍ଦ ଓ ଆଖିର ଲୁହ କମି କମି ଆସୁଛି। କୌଣସି ପ୍ରକାରେ ଜାଉ ଜେର ଚାଣି ପହଲି କହି ଚାଲିଛି। ଆଖି ରହିଛି ନିଜ ହାତପାପୁଲିର ପଛପଟେ-ଆଠ ଦଶଟା

ଆମ୍ବୁଡ଼ା ଜାଗାରୁ ରକ୍ତ ଜଳେଇ ଆସୁଛି। ସେ ଖଣିଆକୁ ଆଉ ଚିଢ଼ିଏ ବଡ଼ କରିଦେବାକୁ ପହଲିର ଇଚ୍ଛା। ଚାରିଆଡ଼କୁ ଚାହିଁ, କେହି ନ ଥିଲାବେଳେ ନିଜ ନଖରେ ଚିଢ଼ିଏ ଭଙ୍ଗାରି ଦଉଥାଏ, ତାପରେ ଇଁ...ଇଁ...ଇଁ...। ଥରକୁ ଥର ଆଖି ଟାଣିହୋଇ ଯାଉଛି ଦାଣ୍ଡକବାଟ ଆଡ଼କୁ-ମୋହନ ଆସିଲା କି ନାହିଁ।

ମାୟା ସିଡ଼ିରେ ଉଠିବାକୁ ଯାଇ ଦେଖିଲା ପହଲି କାନ୍ଦୁଛି। ଭୋକିଲା ପେଟରେ ଭାଗ ପୁରି ଚାକୁକୁ ଉଠିଲା। ଦାନ୍ତ ଦେଖେଇ କହିଲା, “ରାକ୍ଷସ, ସବୁଟ ଖାଇଲୁ ଆଉ କାହିଁକି କାନ୍ଦୁଛୁ?” ଏତିକି କଥାରେ ପହଲିର କୋହ ଦି ଗୁଣ ହୋଇଗଲା। ଆଖିରେ ସାନ ଲୁହ ବି ଦେଖାଦେଲା। ପହଲି ତ ସେଇଯା ଖୋକୁଥିଲା। କେହି ନ ଦେଖୁଣ୍ଟୁ ଲୁହ ଶୁଖିଯିବାଟା ଶୁଭ ଇଚ୍ଛା ନୁହେଁ। ବର୍ଷମାନ ମାୟାର ଏଇ କଥାତକ ମନେ ପକେଇ ଚିଢ଼ି ସମୟ କୋରରେ ଜାଣିହେବ। ଡାରି ଭିତରେ କେହି ଆସି ନିଶ୍ଚେ ପହଞ୍ଚିବେ। ସେଠୁ ବାହୁନି ବାହୁନି କାନ୍ଦିଲା-“ମତେ ଆମ୍ବୁଡ଼ି ପକେଇଲା, ଇଁ..... ଇଁ..... ଇଁ....., ଅପା ମତେ ଆମ୍ବୁଡ଼ି ପକେଇଲା.....।”

ମାୟା ମନରେ ସନ୍ଦେହ ହେଲା। ପାଖକୁ ଯାଇ ଧମକେଇଲା ପରି ପଚାରିଲା-“କାହିଁ ଦେଖେ କଣ ହେଉଛି?”

ଆହୁରି ଜୋରରେ କାନ୍ଦି ଉଠି ପହଲି ଦୁଇ ହାତ କୋଳ ଭିତରେ ସାବଧାନରେ ରଖିଲା-ଯଦି ମାୟା ରକ୍ତଚିକକ ପୋଛିଦେବ ତେବେ ସେ କାହାକୁ ଆଉ କଣ ଦେଖାଇବ ? ମନେ ମନେ ଛାନିଆ ହେଲାଣି, ଭାଲ କି ବାପା ଫେରୁ ନାହାନ୍ତି କାହିଁକି ?

-ଦେଖେ ?

ଇଁ...ଇଁ...ଇଁ।

“ହଉ ନ ଦେଖା। ଭାସିଗଲା..... ତୁ କ’ଣ ମତେ କାମୁଡ଼ିନୁ କି?” ମାୟା ଚାଲିଗଲା। ଚାଲିଯାଇ ପଢ଼ା ଟେବୁଲ ପାଖରେ ବସି ନିଜ ନଖକୁ ଥରେ ଭଲକରି ଚାହିଁଲା।

-ଝିଅଟା ଉପାସରେ ରହିଲା, ତା ପାଇଁ ଗଣେ ପଖାଳ କରିଦେଲୁ ନାହିଁ?

“ପଖାଳ କ’ଣ ହଉ ନ ଥିଲା ଅପା ? ଏଇକ୍ଷଣି କୋଇଲା ବୁଲୀରେ ରନ୍ଧା ହେଉଛି-ପଖାଳ ଦିଏ ଖାଇବ ? ଯାହା ଭାତ ବନ୍ଦିଆଏ ତାକରାଣୀ ବାସନ ମାଡ଼ିବାକୁ ଆସି ନେଇଯାଏ।” ମହାବୋଧ କହିଲେ।

-ହଇଲୋ, ତୁ ଆଜିକାଲି କୋଇଲା, ବୁଲିରେ ରାନ୍ଧିଲୁଣି ? କାହିଁ ମତେ ସେ କଥା କହିନୁ ତ ?

-ତମକୁ ଆଉ କହିବି କ’ଣ ? କାଠବଲାଟା ହଇରାଣ କଲାଣୁ ଏବେ ପରା କୋଇଲା ବୁଲିରେ ରନ୍ଧା ହେଉଛି।

ବଡ଼ ବଡ଼ ଆଖି କରି ଯଦୁବୋଉ କହିଲେ-“ହଇଲୋ” ଟେକ୍ଟି ରନ୍ଧା ତୋ

ପେଟରେ ଯାଉଛି ? ସୁଆଦ ତ ଲାଗୁ ନଥିବ ?

-ଅସରଣକୁ ଖାଇବା କଥା-ସୁଆଦ ଅସୁଆଦ କଥା କିଏ ପଚାରେ ?

ଯଦୁବୋଧ ନିଜକୁ ସାବୁନା ଦେଇ କହିଲେ- “ଯେତେ କହ କାଠଚୁନିର ମାଟିହାଣ୍ଡି ରନ୍ଧା ପାଟିକୁ ଯେମିତି ସୁଆଦ” ପେଟକୁ ବି ସେମିତି ଅଣ୍ଟା। କଣ କହଣି ପରା ବୋଇଲା ଚୁନିର ରନ୍ଧା ଖାଇଲେ ବଦହଜମି ହୁଏ ?”

ହସି ହସି ମହାବୋଧ ଜବାବ ଦେଲେ “ମୁଁ ସେ କଥା କହିଲାରୁ ପରା ପରେ ସମସ୍ତେ ହସିଲେ। କହିଲେ କ’ଣଲା ଦୁନିଆଁ ଯାକର ଲୋକେ ବୋଇଲା ରନ୍ଧା ଖାଇ ବଦହଜମି ଚେନାରାରେ ମରିଯାଉଛନ୍ତି ! ଖାଲି ଆମରି ଲୋକେ କାଠଚୁନିର ମାଟିହାଣ୍ଡି ରନ୍ଧା ଖାଇ ଭାମ ଭଲିଆ ଚେହେରା କରିଛନ୍ତି । ଆଉ ମୁଁ ବି ନିଜେ ଦେଖିଲି ମାଟିହାଣ୍ଡି ରନ୍ଧାରେ ବଡ଼ ବେଣି ଝିଝଟ । ଖାଲି ରୋଡ଼ ହାତ କଳା ହୁଏ । ତା ପରେ ପୁଣି ପୁଣି ଚାକରମାନେ କଣ କମି ହାଣ୍ଡି ଭାଙ୍ଗନ୍ତି ? ମାଟିହାଣ୍ଡି ମାଲପଲ୍ଲୁ ପୋଷାଏ-ଧୋଇଧାଇ ଯଦୁକରି ରଖନ୍ତି । ମରଦଳ ହାତରେ ସେ ଟେକିବ କେଉଁଠୁ ? ହାଣ୍ଡିରେ ବିଧେ ବହଳର କଳା-ବାର ବର୍ଷରେ ହାଣ୍ଡିରେ ପାଣି ପଡ଼ିବ ନାହିଁ, ତାପରେ ହାଣ୍ଡିବାଲା, କାଠବାଲାଙ୍କୁ ବାର ଖୁସାମତ । ଏସବୁଠୁ ବୋଇଲା ତୁଳା ଢେର ଭଲ-ଅସୁଆଦ ଲାଗୁ ପଛକେ ।”

ଚିକିଏ ବେଳ ବସି ଯଦୁବୋଧ ଯିବାକୁ ବାହାରିଲେ । ତାଙ୍କୁ ଉଠିବାର ଦେଖି ମହାବୋଧ କହିଲେ “ଆଉ ଇଏ ଗୋଟାଏ କଥା ! ପାନ ନେଇନା, ଏଇ ମୋର ସଇଲାଣି ଯେ ।” ମହାବୋଧ ବୋପାଛଡ଼ା ବିଗିରେ ଭଲ ପାଣି ପୂରେଇ ପର ଭିତରେ ରଖିଲେ । ଜାଗାଟାକୁ ସଫା କରିଦେଇ ଯଦୁବୋଧକୁ ସାଥରେ ଧରି ପାନ ଭାଙ୍ଗିବାକୁ ଗଲେ ।

ପାନ ଦିଖଣ୍ଡ ହାତରେ ଧରି ଯଦୁବୋଧ ରୁଷିଲା ଭଳି କହିଲେ -“ତୁ ଆମ ପରକୁ ମୋଟେ ଯାଉନୁ, ଏଣିକି ମୁଁ ଆଉ ଆସିବି ନାହିଁ ।

ମହାବୋଧ ଜବାବ ଦେଲେ-“ଦେଖୁତ ତ ମୋ ଅବସ୍ଥା । ମତେ ମରିବାକୁ ତର ନାହିଁ, ବେଳ ହେଲେ ଦିନେ ଯିବି ।”

-ପୁଅ ବାହା ନ କରିବାଯାଏ ତୋର ବେଳ ହବ ନାହିଁ ।

-ପୁଅ ବାହା କରିବାକୁ ମୁଁ କ’ଣ ନାହିଁ କଲି ? ଆଜ୍ଞା ଅପା, ତମ ଦେଖାଣ୍ଡିରେ କିଏ ସବୁ ଭଲ ପାତ୍ରୀ ଥିବେ ଚିକିଏ ନଜର ଉଖୁଥିବ ।

ଯଦୁବୋଧ ଖୁସିଟାଏ ହେଇ କହିଲେ, “ହଉ ।”

ଯଦୁବୋଧକୁ ଛାଡ଼ିବାକୁ ପାଇ ମହାବୋଧ ଦେଖିଲେ ପହଲି କାହୁଡ଼ି । ମହାବୋଧ ପାଖକୁ ଆସିଲେ । କାନିରେ ତାର ଝାଲ ପୋଛିଦେଇ କହିଲେ-“ଛି, ଆଉ କାହନା, ଆ, ମୋ ପାଖକୁ ଆ । କାହିଁକି ଭଲ ଅପାର ପିଠାଟା ଖାଇଦେଲୁ ? ମତେ ମାଗିଲୁ ନାହିଁ ?” ବୋଧ ପାଖକୁ ଯିବାକୁ ପହଲି ଏକବାରେ ନାରାଜ । ବାହୁଡ଼ି

ବାହୁନି ହାତ ଦେଖେଇ କହିଲା, “ଅପା ମତେ ଆମ୍ବୁଡ଼ି ପକେଇଚି!”

“ଇୟ ମାୟାଟା ମଣିଷ ନୁହେଁ” ବିରକ୍ତ ହୋଇ ମହାବୋଉ କହିଲେ।

ଦୋତାଲା ବାରଣ୍ଡାରେ ଠିଆ ହୋଇ ମାୟା ସବୁ ଦେଖୁଥିଲା। ମହାବୋଉଙ୍କ କଥା ଶୁଣି ଗାରୁ ଗାରୁ ହୋଇ କହିଲା, “ମଣିଷ ହବାକୁ ଆଉ ଦରକର କୋଉଠି ? ଟିକିଏ ଖାଇ ମଣିଷ ହବାକୁ ବସିଲାବେଳେ ସେତକ ଅନ୍ୟମାନେ ଖାଇଦେଇ ମଣିଷ ହେଇଯାଉଛନ୍ତି।”

ଯଦୁବୋଉଙ୍କୁ ଦାଣ୍ଡୁଆରେ ଛାଡ଼ିଆସି ମହାବୋଉ ପହଲିକି ବୋଧଶୋଧ କରିବାକୁ ଚେଷ୍ଟା କଲେ, କିନ୍ତୁ ପହଲି ମହାବୋଉଙ୍କୁ ତା ଦେହ ଛୁଇଁବାକୁ ଦେଲା ନାହିଁ।

ପ୍ରତାପ ଓ ରଞ୍ଜନ ସ୍କୁଲରୁ ଫେରିଲେ। ପହଲି କାହି କାହି ସେମାନଙ୍କୁ ହାତର ଖଣ୍ଡିଆ ଦେଖେଇଲା। ଅଧଘଣ୍ଟା ପରେ ମୋହନ ଅଫିସରୁ ଫେରିଲା।

-କିରେ କାହୁକୁ କାହିକି ?

-“ଅପା ମତେ ଆମ୍ବୁଡ଼ି ପକେଇଛି।” କାହି କାହି ପହଲି ହାତ ଦେଖେଇଲା।

-କାହିକି ଆମ୍ବୁଡ଼ିଲା ? ତୁ ତାର କଣ କରିଥିଲୁ ?

-ମୁଁ କିଛି କରି ନାହିଁ। ସେମିତି ଆମ୍ବୁଡ଼ି ଦେଲା, ଇ... ଇ..... ଇଁ।

-ଆଛା ତୋ ପେଇଁ ଆଜି ଗୋଟାଏ ବଲ୍ ଆଣିଦେବି। ତୁ ସେଥିରେ ଏକା ଖେଳିବୁ। ଆଉ କାହାକୁ ଦବୁ ନାହିଁ- ବୁଝିଲୁ। ମୁଁ ଅବିକା ଅପାକୁ ଗାଳି ଦେବି ଯାଉଛି।

-“ଇ... ଇ... ଇଁ”

-ଆଉ କଣ ପଇସା ନେବୁ ? କେତେ ପଇସା ? ମୋହନ ପଇସା ମୁଣି କାଟିଲା।

“-ଅପା ମତେ ନଅଟା ଆମ୍ବୁଡ଼ିଚି।” ଆଖି ପୋଛି ପହଲି କହିଲା।

-ହଉ ତେବେ ନଅଟା ପଇସା ନେ। ହେଲା ଏଥର ?

ହାତରେ ପଇସା ଧରି ମୁଣ୍ଡ ହଲେଇ ପହଲି ପଚାରିଲା, “ବଲ୍ କେତେବେଳେ ଦବ ?”

-ମୁଁ ବଜାରକୁ ଗଲେ ଆଣିଦେବି।

ପହଲିର ହାତ ଧରି ମୋହନ ଆସି ଅଗଣାରେ ଠିଆହେଇ ତାଙ୍କ ଛାଡ଼ିଲା, “ମାୟା!”

-କ’ଣ ?

-ତୁ ଆଉ ମଣିଷକୁ ରଖିଦେବୁ ନାହିଁ। ଭଲ ଯୋଗ ଯଦି ଅଛି ସେ ବାଘନଖ ଆଜି କାଟିପକା।

-ଇୟ କହିଲେ ଖାଲି କାଟି ପକେଇବି! ଭଏ କଣ ତମ ନଖ ହେଇଚି କି ? ଜା ଦିହରେ ଟିକିଏ ବାଜିଯାଇଛି ବୋଲି ତ ମତେ ନଖ କାଟିପକେଇବାକୁ କହୁଚ। ଏଣେ ସିଏ ଯେ ମତେ କାମୁଡ଼ି ପକେଇବି ? ଜା ଦାଗରୁଡ଼ାକ ଭାଙ୍ଗି ପକେଇବାକୁ

କହୁନ ? ସେ ଦମ୍ଭ ଭାଙ୍ଗିଲେ ମୁଁ କାଟିବି ।

ମାୟା କଥା ଶୁଣିବାକୁ ନ ଦେଇ ପଞ୍ଜଳି ପାଟିକରି ଉଠିଲା, “ଅପା ତତେ ମୁଁ କାମୁଡ଼ିଛି ? କି ମିଛ କଥା !”

-କାମୁଡ଼ିନୁ ? ମାୟା ଧମକେଇ ଉଠିଲା ।

-ହଉ ଯେ. ହକ ଥିଲେ ବଳେ ପୋକ ବାହାରିବ ।

କଳି ସେତିକିରେ ଭାଙ୍ଗିଦେବାକୁ ଯାଇ ମୋହନ କହିଲା, “ତୁ କାହିଁକି ସ୍ଵାସ୍ଥ୍ୟରକ୍ଷା ପତ୍ରୁଥିଲୁ ଲୋ ?”

-ଭଲ ହେଉଛି ଯା-ମୋ ଇଚ୍ଛା ହେଲା, ମୁଁ ନଖ ରଖିବି ।

-ହଉ ତା’ ହେଲେ ରଖ । ଆଉ କିଛି କହିବୁ ଯଦି ଗୋଟିଏ ଉଷାରୁଣୀ ଯୋଗାଡ଼ କରିଦେବି । ପ୍ରତିଦିନ ସେ ଯେତେ ନଖ କାଟୁଥିବ ତାକୁ ଫୋପାଡ଼ି ନ ଦେଇ ତତେ ଆଣି ଦେଇଯିବ । ସେଗୁଡ଼ାକ ତୋରି ନଖରେ ଯୋଡ଼ିଦେବୁ-ବଡ଼ ସୁନ୍ଦର ଦିଶିବ ।

“ହଁ କହିଦେବ” ଆଦେଶ ଦେଲାଭଳି ମାୟା କହିଲା ।

କୃତାର୍ଥ ହେଲାପରି “ହଉ”ଟିଏ ମାରି ମୋହନ ନିଜ ବଖଗାକୁ ଚାଲିଗଲା ।

ଟିକିଏ ବେଳ ପର୍ଯ୍ୟନ୍ତ ମୋହନକୁ ଖାଇବାକୁ ଦେଇ ମହାବୋଉ କହିଲେ, “ହଇରେ, ତୁ କଣ ଆଉ ବାହା ହେବୁ ନାହିଁ ?”

ଚିରକ୍ତ ହୋଇ ମୋହନ କହିଲା, “ତେ ମୁଣ୍ଡରେ ଖାଲି ସେଇ ଗୋଟିଏ କଥା ପଶିଛି-ବାହାପର । ମୁଁ ବାହା ହେଲେ ତୋର କି ସୁଖଟ ବଢ଼ିଯିବ ଶୁଣେ ? ଏହିକ୍ଷଣି ତ ବେଶ ଭଲରେ ଅଛି ।”

ଟିକିଏ ଆଶ୍ଚର୍ଯ୍ୟ ହେଲାପରି ମହାବୋଉ କହିଲେ, “ଇଏ କୁଆଡ଼ର କଥା କହୁଛୁ ? ଘରକୁ ଚୋରୁ ଆସିଲେ ମୋ ସୁଖ ବଢ଼ିବ ନାହିଁ ? କାମଧରା ସବୁଥିରେ ମୋତେ ସାହାଯ୍ୟ କରିବ, ତୋ ଦେହ ମୁଣ୍ଡକୁ ଦେଖିବ ।”

-“ହଁ ହଁ ।”

“ହଁ ହଁ କଣ ? କିଛି ନ କହିଲାରୁ ତୋର ମୁହଁ ପାଇ ଯାଉଛି । ଏଣିକି ତୁ ତୋ ହାତରେ ରାନ୍ଧି ଖା । ଘରେ ସମସ୍ତଙ୍କୁ ଖଣ୍ଡା ପାଇଛୁ ନା ? ବାହା ହବାର ନାଁ ଗନ୍ଧ ନାହିଁ-”

“ହଉ” କଥା ଏଡ଼େଇବାକୁ ମୋହନ ଶୀଘ୍ର ଶୀଘ୍ର ଖାଇବାକୁ ଲାଗିଲା ।

“ବାହା ହବୁ ? ତେବେ ମୁଁ ପାତ୍ରୀ ଦେଖୁଛି ? ଖୁସିହୋଇ ମହାବୋଉ ପୁଅ ମୁହଁକୁ ଟାହୁଁଲେ ।

-“ବାହା !” ମୋହନର ଆଖି ତାଳୁରେ ଖୋସି ହୋଇଗଲା ।

କହିଲୁ ପରା “ହଉ”

“ହାତରେ ରାନ୍ଧି ଖାଇବି ବୋଲି କହିଲି ସିନା”-କଳଖିଆ ଶିଳିପକେଇ ମୋହନ

ପାଣି ପିଇଲା ।

“ଓଃ, କୁଳ ନାଶ ବେଳକୁ ଘୋଡ଼ାମୁଣ୍ଡି ପୁଅ ଜାତ । ମୋର ସେଇଆ ହେଇଚି । ରହ ଯାଇରୁ କୁଆଡ଼େ ?” ହାତ ଦେଖେଇ ମହାବୋଉ ପୁଅକୁ ଅଟକେଇବାକୁ ଚେଷ୍ଟା କଲେ ।

“ଆରେ ବୀଟ ଛାଡ଼ାସେଣେ କାମ ଦେରି ହୋଇ ଯାଉଚି ସେ”- ମୋହନ ଧମକ ଦେଲା ।

ମହାବୋଉ ସନ୍ଦେହରେ ପଢ଼ିଲେ । ସତରେ ଜିଣି କାମ ଅଛି ନା ପାକିଦେବୀର ଏ ଗୋଟାଏ ବୀଟ ? ପୁଅ ମୁଣ୍ଡକୁ ଚାହିଁଲେ- ସେଥିରୁ ବି କିଛି ଠିକଣା ପାଇଲେ ନାହିଁ । ଶେଷକୁ ବୀଟ ଛାଡ଼ି ଦେଇ କହିଲେ, “ବାହା ନ ହେବାଯାଏ ଡେର ତୁ ଅନ୍ୟ ବ୍ୟବସ୍ଥା କର । ମୁଁ ଆଉ ଏ ଜଞ୍ଜାଳରେ ପଶି ପାରିବି ନାହିଁ କହିଦଉଚି ।”

“ଜଞ୍ଜାଳରେ ପଶି ପଶି ଡୋ ଅଣ୍ଟା ପିଠି ଲାଗିଯିବଣି । ଚାରିଟା ବେଳକୁ ଅଣ୍ଟା ଡାଳି ତରକାରୀ ଦେଇ ପୁଣି କହୁଛି ବଣ ନା ଜଞ୍ଜାଳ !” ପଲେଇ ଯାଇ ଯାଇ ମୋହନ କହିଲା ।

-ଏଁ, କଣ କହିଲୁ ?..... ତୁ ମଣିଷ ନୋହୁଁରେ ମଣିଷ ନୋହୁଁ...ତା ନହୋଇଥିଲେ ତୁ ଏକଥା କହନ୍ତୁ ? କାହିଁକି ତୁ ଆଗରୁ ଆସୁନୁ ? ସବୁ ଦ୍ଵାନ୍ତର ଗୋଟାଏ ଦେବୁଟାକୁ ଫେରନ୍ତି- ତୋର କାହିଁକି ଚାରିଟା ବାବେ ? ସେମାନଙ୍କଠୁଁ ତୁ ବେଶି ରୋରା ଦେଖୁ ? ତୋର ସବୁ ବାବୁଆନି ଏଥର ଛଡ଼େଇ ଦଉଚି ରହ !

ମହାବୋଉଙ୍କ କଥାକୁ କାନ ନ ଦେଇ ମୋହନ ଚାଲିଗଲା ।

ସଞ୍ଜବେଳକୁ ପାତାମ୍ବରବାବୁ ଫେରିଲେ । ପହଲି ଖେଳ ବନ୍ଦ କରି ପାଖକୁ ଆସି କାନ୍ଦ କାନ୍ଦ ହୋଇ କହିଲା, “ବାପା, ଅପା ମତେ ଆମ୍ବୁଡ଼ି ପକାଇଲା !”

-ଆହା, ଆମ୍ବୁଡ଼ି ପକେଇଲା !

“ହଁ, ଦେଖୁନ ଆପା । ପାତାମ୍ବର ବାବୁଙ୍କ ହାତ ଧରି ଆଲୁଅ ଚଳକୁ ନେଇ ପହଲି ହାତ ଦେଖାଇଲା । ହାତ ଦେଖାଇ ଦେଖାଇ ଆଖି ଲୁହରେ ଛଳ ଛଳ ହେଲା ।

-ଆହା, ଅପାକୁ ମୁଁ ରାଜିଦେଚି ।

ପହଲି ଧାଇଁଗଲା ମାୟାର ପଡ଼ାଘରକୁ । “ବାପା ଦ୍ଵାକୁଛନ୍ତି ଆ ।”

ବାଟ ରଗଡ଼ିକରି ମାୟା ଚିହ୍ନି ଆସିଲା, “ଗେଟ୍ ଆଉଟ୍ ।”

ପହଲି କାନ୍ଦ କାନ୍ଦ ହୋଇ ଫେରିଗଲା-ବାପା, ଅପା ମତେ “ଗେଟ୍‌ଟ୍” କହିଲା ।

-“ଆହା ମୁଁ ଯାଉଚି ।” ପାତାମ୍ବରବାବୁ ଘୋଷାକ ପାଲଟିଲେ । ମୁହଁ ହାତ

ଧୋଇଲେ। ପହଲି ଛାଇପରି ପଛରେ ଲାଗିରହିଥାଏ। ପୁଝାରୀକୁ ଚା'ର ବରାଦ ଦେଇ ପାତାମରବାକୁ ପୁଅର ହାତ ଧରି ମାୟା ବଖରାକୁ ଗଲେ। ମୁଣ୍ଡରେ “ଅମୃତାଞ୍ଜନ” ଘଷି ମାୟା ଏକ ମନରେ ପଢୁଥିଲା। ଦୁହିଁକୁ ଘର ଭିତରେ ପଶିବାର ଦେଖି ବି ନ ଦେଖିଲା ପରି ସେ ପଢ଼ି ଚାଲିଥାଏ। ଟିକିଏ ବେଳ ଅପେକ୍ଷା କରି ପାତାମରବାକୁ କହିଲେ-ମାୟା, ପଢ଼ଲିକୁ ତୁ ଆମ୍ଭୁଡ଼ି ଦେଇରୁ? ତୁ ସିନା ତାକୁ ବୁଝେଇ ଦେଇଥାକୁ। ତୁ ପରା ତା'ର ବଡ଼ ଭଉଣୀ।

-ମୁଁ କୋଉ ବୋଉର ଭଉଣୀ ନୁହେଁ।

“ଆଜ୍ଞା ସେ ଆଉ ଚୋରି କରିବ ନାହିଁ। ଆଉ ତୁ ବି ତାକୁ ମାରିବୁ ନାହିଁ” କହି ପାତାମରବାକୁ ପଢ଼ଲିକୁ ପୁଝାରୀ ପାଖକୁ ଉପ ଶୁଣିବାକୁ ପଠେଇ ଦେଲେ।

ମାୟା ମୁହଁ ପୁଲେଇ ବସି ବହିକି ବାହିଥାଏ। ନୀରବତା ଭାଙ୍ଗି ପାତାମରବାକୁ ପଚାରିଲେ, “ତୋ ଚେଷ୍ଟ ପରୀକ୍ଷା କେବେ?”

-ଏଇ ସୋମବାର ଦିଆ ଆରମ୍ଭ ହେବ। ଗୋଳମାଳ କର ନାହିଁ।

-ପ୍ରିଚେଷ୍ଟ ପରୀକ୍ଷାରେ କେମିତି ନମ୍ଭର ରହିଲା ?

-ଫଳ ବାହାରି ନାହିଁ। ଘଡ଼ି ନ ଥିଲା। ଖରାପ ତ ହେଇଥିବ, ଏଡ଼େ ଲମ୍ବା ଲମ୍ବା ପ୍ରଶ୍ନ ସବୁ ପଡ଼ିଥିଲା। ମାୟା ପୁଣି ପଢ଼ାରେ ମନ ଦେଲା।

-ଆଜିଯାଏ ଫଳ ବାହାରି ନାହିଁ? କେବେ ଏ କଥା ହେଲାଣି ?

-ଆଉ କଣ ମୁଁ ମିଛ କହୁଛି? ଦି ଜଣ ମାଷ୍ଟରଙ୍କ ଦେହ ଖରାପ-ଛୁଟି ନେଇଛନ୍ତି। ସେମାନେ ଆସିଲେ ଫଳ ବାହାରିବ।

-ସେମାନେ ନିଶ୍ଚେ ଏ ବର୍ଷ ଆସିବେ ନାହିଁ? ପାତାମରବାକୁ ରମ୍ଭାର ମୁହଁରେ ପ୍ରଶ୍ନ କଲେ।

-ସେ କଥା ମୁଁ କେମିତି କହିବି? ତେବେ ଆସିଯିବେ ବୋଲି ଆଶା କରାଯାଏ।

ମାସେ ହେଲା ପାତାମରବାକୁ ଲକ୍ଷ୍ୟ କରୁଛନ୍ତି ମାୟା ଖୁବ୍ ମନଦେଇ ପାଠ ପଢୁଛି। ସକାଳେ କେହି ଉଠିବା ଆରମ୍ଭ ମାୟା ପାତାମରବାକୁଙ୍କ ଶୋଇବା ଘର ସାମନା ବାରଣ୍ଡାରେ ବସି ପଢୁଥାଏ। ତା'ରି ପାଟିରେ ଏଇ କେଇଦିନ ହେଲା ପାତାମରବାକୁଙ୍କ ନିଦ ବଢ଼ି ପାହାନ୍ତାରୁ ଭାଙ୍ଗି ଯାଉଛି। ସେଇ କଥା ମନେ ପକେଇ କହିଲେ, “ଆଜିକାଲି ତୁ ସେମିତି ପଢୁରୁ ସେମିତି ପଢ଼ିଲେ ନିଶ୍ଚେ ପରୀକ୍ଷାରେ ଭଲ କରିବୁ।”

“ମୁଁ ସବୁଦିନେ ସେମିତି ପଢ଼େ”, ମାୟା କହିଲା।

ଟିକିଏ ବେଳ ଠିଆ ହୋଇ ମାୟାକୁ ପଢ଼ିବା ପାଇଁ କହି ପାତାମରବାକୁ ତଳକୁ ଓହ୍ଲାଇ ଆସି ଦେଖିଲେ ମହାବୋଉ ଚା' ଟେବୁଲ ପାଖରେ ଜଗି ବସିଛନ୍ତି। ଡୋକେ ଚା' ପିଇଛନ୍ତି କି ନାହିଁ, ମହାବୋଉ ଆରମ୍ଭ କଲେ, -ମୋହନକୁ କହିଲ ?”

“କଣ ?” ପାତାମର ବାକୁ ଆଖି ଟେକି ବାହିଲେ।

“କଣ! କଥାରି ଭିତରେ ଭୁଲି ସାଇଲଣ୍ଟି? ହଁ, ତମର ଆଉ କାହିଁକି ମନେ ରହିବ? ଖାଇବା ଗଣ୍ଡାକ ଠିକ୍ ବେଳରେ ମିଳି ଯାଉଥିଲେ ତମର ହେଲା। ଡେଣିକି ପୁଅ ବାହା ହେଲେ କେତେ ନ ହେଲେ କେତେ?”

-ଓ, ମୋହନର ବାହାଘର କଥା କହୁଟ? ସେ ପରା କହିଲା, ବର୍ତ୍ତମାନ ବାହାଘର ହୋଇପାରିବ ନାହିଁ। ବଡ଼ ପରୀକ୍ଷାଟା ଦେଲାପରେ ଯାଇଁ ସେ କଥା ରୁଜାଯିବ।

-ଆଃ, ସେ ଯାଇଁ କେବେ ସେ କଥା କହିଥିଲା ନା, ଏବେ ତାକୁ ପଚାରିଛ?

-ଆଉ କାହିଁକି ପଚାରିବି? ପରୀକ୍ଷାଟା ଦେଇ ନାହିଁ। ପାଠାୟତରାକୁ ବା ପିଲାଟାରେ ମନ ଦେଲେ।

ବିରକ୍ତ ହୋଇ ମହାବୋଉ କହିଲେ-“ପରୀକ୍ଷାଟା ଯଦି ବୁଢ଼ା ହେଲା ବେଳକୁ ଦିଏ, ତେବେ ସେତିକିବେଳକୁ ସେ ବାହା ହେବ? ଲୋକେ କଣ ବାହାହୋଇ ପରୀକ୍ଷା ଦଇ ନାହାନ୍ତି?”

-ଲୋକେ ତ ସବୁକଥା କରୁଛନ୍ତି। ଆମର ସେଥିରେ କ’ଣ ଯାଏ ଆସେ? ସେ ନିଜେ ଯେତେବେଳେ କହୁଛି ବାହା ହେବା ଆଗରୁ ପଢ଼ା ସାରିବ, ଆମର ସେଇଟା ଦେଖିବା କଥା।

-ତା ପଢ଼ାଟା ଆମ୍ଭରେ ଦିଶୁଛି-ଦେହଟା ଦିଶୁନାହିଁ। ଆଜି ମୁଁ ମରିଗଲେ, କାଲି ତାକୁ କିଏ ଦେଖିବାକୁ ଅଛି? ମଣିଷକୁ ଟିକିଏ ଶାନ୍ତିରେ ମରିବାକୁ ବି କେହି ଦେବେ ନାହିଁ ଏ ପରେ। ରାଗରେ ମହାବୋଉ ଚୈକି ଖଣ୍ଡକ ପେଲିଦେଇ ଉଠିଯିବାକୁ ବସିଲେ।

-ଆହାଃ! ଶୁଣ, ଶୁଣ, ହଉ ତମ ମନରେ ଯଦି ଏତେ ଅଶାନ୍ତି, ତେବେ ତାକୁ ମୁଁ କହିଦେବି। ପରୀକ୍ଷାଟା ପରେ ଦବ ପଛକେ ସେ ବାହାଟା ହେଇପଡ଼ୁ।

ମୁହିଁ ବୁଲେଇ ମହାବୋଉ ଜବାବ ଦେଲେ-“ସେ ବାହା ହେଲେ କଣ ମତେ ନେଇ ସ୍ଵର୍ଗରେ ବସେଇ ଦବ କି? ତା’ରି ନିଜପାଇଁ ରାବିବା କଥା। ବୋହୂଟିଏ ଆସିଲେ ତା ଦେହ ମୁଣ୍ଡକୁ ଦେଖାନ୍ତା। ପଗ ସମ୍ଭାଳନ୍ତା। ମୋର ତ ଆଉ ବଳ ବୟସ ଆସୁ ନାହିଁ? ମୁଁ ମଲେ ଏ ଛୋଟ ଛୁଆକୁ ଦେଖିବାକୁ କିଏ ଅଛି?”

ଟିକିଏ ଅନ୍ୟମନସ୍କ ଭାବରେ ପାଠାୟତରାକୁ ଖାଲି ଗୋଟିଏ “ହଁ” ମାରିଲେ।

ମହାବୋଉ ଚୈକି ସିଧା କରି ସାମନାସାମନି ବସି କହିଲେ -“ତମେ ଆଉ ହେଲା କର ନାହିଁ। ଭଲ ପାଢ଼ା କୋଉଠି ଅଛନ୍ତି ଖୋଜିଖବର ନିଆ।”

-ବା, ନା, ତା’ ମୁଁ କରିପାରିବି ନାହିଁ। ସେ ଯଦି କୋଉଠି ବାହା ହେବାକୁ ଠିକ୍ କରିଥାଏ? ମାନେ, ଏଇ ତାହାରିଆଣା କି-

-ତାହାରିଆଣା!

-ହଁ, ତମକି ଉଡ଼ୁଛ ଯେ?



-ଚମକିବି କାହିଁକି? ଡାକ୍ତରୀଆଣୀ ବାହା ହେଲେ ଯଦି ସେ ସୁଖରେ ରହିବ ତେବେ ହଉ-ମୁଁ ମନା କରିବି କାହିଁକି ?

ଏତିକିବେଳେ ମୋହନ ସୁଲିସାରି ଫେରିଲା । ହାତରେ ଦୁଇଟା କାଗଜ ପୁଡ଼ିଆ । ପହଲି ଧାଇଁଗଲା ପାଖକୁ-“ଭାଇ, ବଲ୍ ଆଣିବ ?”

କାମିଳ ପକେଟରୁ ବଲଟି କାଢ଼ି ପହଲି ହାତରେ ଦେଲାବେଳେ ପହଲି ପୁଡ଼ିଆ ଆଡ଼କୁ ହାତ ବଢ଼େଇଲା ।

-ନା, ନା, ସେ ତୋର ନୁହେଁ ।

-ଆଉ କଣ ପଡ଼ୁଛାଇ ହେଉକାଳର ? ଜବାବକୁ ଅପେକ୍ଷା ନକରି ପହଲି ଧାଇଁଗଲା ପୁଅପକୁ ଖବର ଦେବାକୁ । “ଭାଇ ମୋ ପେଇଁ ଏ ବଲଟା ଆଣିବନ୍ତି । ଆଉ ଆମ ସମସ୍ତଙ୍କ ପାଇଁ ଏ-ଡେ ଚକଲେଟ୍ ବିସ୍କୁଟ ଆଣିବନ୍ତି । ଜଳଦି ଆସ-ଖାଇବାକୁ ଡାକୁବନ୍ତି ।”

“ମୋହନ, ଟିକିଏ ଶୁଣିଗଲୁ ?” ପାତାମରବାରୁ ଟା’ ଟେବୁଲ ପାଖରୁ ଡାକିଲେ । ଗୋଟିଏ ପୁଡ଼ିଆ ତଳେ ରଖିଦେଇ ଓ ଗୋଟିଏ ହାତରେ ଧରି ମୋହନ ଠିଆ ହେଲା-ମତେ କହୁଛନ୍ତି ?

ମହାବୋଉକୁ ହାତ ଦେଖାଇ ପାତାମରବାରୁ କହିଲେ, ତୋ ବୋଉ କାହୁଁଟି, ତା’ର ବୟସ ହୋଇଗଲାଣି । ସେ ଆଉ କାମକୁ ପାରୁନାହିଁ...ମୁଁ ଭାବୁଛି ତୁ ବାହା ହୋଇଗଲେ ଭଲ ହୁଅନ୍ତା...ମୋର ବି ବୟସ ହେଲାଣି...ଆଉ କାହିଁକି ହେଲା କରିବା ?”

ପିଲାମାନେ ପହଞ୍ଚିଗଲେ । ପୁଡ଼ିଆଟା ମୋହନ ହାତରୁ ଖଣି ନେଇ ମାୟା ଖୋଲି ବସିଲା । ପୁଡ଼ିଆ ଖୋଲା ସରିଲା । ପାତାମର ବାରୁ କଥା ବନ୍ଦ ରଖି ପୁଡ଼ିଆରୁ କଣ ବାହାରିବ ଦେଖୁଛନ୍ତି । ମହାବୋଉଙ୍କ ଆଖି ବି ପୁଡ଼ିଆ ଉପରେ । ପିଲାଙ୍କ ଭିତରେ ବାଜି ପଡ଼ିସାରିଲାଣି ସେଥିରେ କଣ ଅଛି-ଚକୋଲେଟ୍ କି ବିସ୍କୁଟ ?

କାହିଁ ବିସ୍କୁଟ ? କାଗଜ ବାକ୍ସରୁ ବାହାରିଲା ଗୋଟିଏ ଷୋର ଆଉ ଦୁଇଟା ସାନ ବଡ଼ ଡେକ୍ଟି ।

-“ଘାକୁ କାହିଁକି ଆଣିବୁ ?” ପାତାମରବାରୁଙ୍କ ଆଖିରେ ପ୍ରଶ୍ନ ।

“ମୁଁ ହାତରେ ରାହି ଖାଇଟି ।” ଶାନ୍ତ ଭାବରେ ମୋହନ ଜବାବ ଦେଲା ।

-ସେ ପୁଡ଼ିଆରେ କ’ଣ ଅଛି ?

-ସ୍ଥିରିଟ୍ ।

ପିତାମରବାରୁ ମହାବୋଉଙ୍କ ମୁହଁକୁ ଚାହିଁଲେ । ଷୋରର ତାତିଲା “ଚକଟି” ପରି ସ୍ତ୍ରୀଙ୍କ ମୁହଁ ରାଗରେ ଚନ୍ଦ ଚନ୍ଦ ଦିଶୁଛି ।

-ଅଲୀକଳ କେତେ ଥର ହାତରେ ରାହି ଖାଇଥିଲୁରେ ? ମହାବୋଉ ମୋହନ ମୁହଁକୁ ଚାହିଁଲେ ।

-ଆଜିଠୁଁ ଖାଇଲେ ତ ଗଲା । ମୋହନ ମୁହଁରେ ହସ ।

-ତୁ ଏସବୁ ପାରିବୁ ନାହିଁରେ ମୋହନ, ପୀତାମ୍ବରବାବୁ କହିଲେ ।

-କାହିଁକି ପାରିବି ନାହିଁ? ଖାଡ଼ିମରା ଭାତରେ ଚାଉଳ ଉପରେ ଚାରି ଆଙ୍ଗୁଳି ପାଣି ଦେଲେ ଠିକ୍ ହେଇଯିବ । ମୁଖମାନେ ରାନ୍ଧି ପାରୁଛନ୍ତି ଆଉ ଆମେ ପାରିବୁ ନାହିଁ? ମୋହନ ସ୍ଵରରେ ବୁଝାଏ ।

-ସେଇଥିପାଇଁ ତ କହୁଛି ମୁଖମାନେ ଯାହା ପାରିବେ ତମେ ତାହା ପାରିବ ନାହିଁ-ପତା ତମମାନଙ୍କୁ ନିକମା କରିଦେଇଛି ।

-ହ, ଆମକୁ କଣ ସିଝେଇ ଆସିବ ନାହିଁ? ମୁଁ ସେହି ସିଝା ଖାଇବି ।

-ଆହା ମରି ଯାଉଥାଏଁଟି! ଗୋଟାଏ ରଜମର ରନ୍ଧା ଦି'ଦିନ ଖାଇଲେ ଯାହାର ପାଟି ଅରୁଚି ହୋଇଯାଏ, ସେ ପୁଣି ଆଣିଚି ଷୋଭ-ସିଝା ଖାଇବାକୁ! ଦେହିଆ! ରାଗରେ ରର ଗଗ ହେଇ ମହାବୋଉ ଅନ୍ୟ ଆତକୁ ଚାହିଁଲେ ।

-ଆହା, ସେ ତ ଖାଇବ । ତମକୁ କାହିଁକି ଅରୁଚି ଲାଗୁଛି? ପୀତାମ୍ବରବାବୁ ସ୍ଵାକୁ କହିଲେ ।

-ଖାଉ ଖାଉ! ବିଧାଏ ଖାଇଲେ ଦୁର୍ଦ୍ଦିଏ ଆସେ । ନିଜେ ନ ରାନ୍ଧିଲେ ଏମାନେ ଚେଙ୍ଗିବେ ନାହିଁ, ଯା ଏହିକ୍ଷଣି ରାନ୍ଧିବୁ ଯା । ଖଡେଇ ହେଲାପରି ମହାବୋଉ କହିଲେ ।

ମୋହନ ମହାବୋଉଙ୍କ ମୁହଁକୁ ଟାଣି ହସିଲା । ଏହିକ୍ଷଣି କେତେବେଳେ ରାନ୍ଧିବି? ଦାଣ୍ଡରେ ପରା ରୋଗୀ ଅଛନ୍ତି । ଡେକ୍ଟି ହୁଇଗା ହାତରେ ଧରି ମୋହନ ଚାକର ଗୋଟାକୁ ଡାକି କହିଲା, ଯାକୁ ଭଲ କରି ମାଜି ମୋରୀ ବଖରାରେ ରଖିଦେଇଥିବୁ । ତା ପରେ ଷୋଭ ଓ ବୋତଲ ହାତରେ ଧରି ନିଜ ବଖରାକୁ ଚାଲିଗଲା ।

“ହୁ...ହୁ” ଚେରୁଲ ଘଣ୍ଟାର ଲାନପଟା ଚିତ୍କାରରେ ଘର ବର୍ଦ୍ଧଣ ଗୋଟାକର ନିଦ ଭାଙ୍ଗିଗଲା ।

-କିଏମ? ଘଟିଟା ବନ୍ଦ କରି ଦଉନାହିଁ? ନିଜ ନିଜର ବିଛଣା ଭିତରେ ଥାଇ ସମସ୍ତେ ଦାନ୍ତ କଟମତ କଲେ ।

-ମଣିଷକୁ ଚିକିଏ ଶୁଆଇ ଦେବେ ନାହିଁ ଏ ଘରେ ।

ମହାବୋଉ ଉଠି ଦେଖିଲେ । ମୋହନ ବଖରାରେ ଘଣ୍ଟି ବାଜୁଛି । ମୁଣ୍ଡରୁ ଗୋଡ଼ଯାକେ ରେଜେଇ ଭିତରେ ଭାଜି ହେଉ ନିଯୋଡ଼ ନିଦରେ ମୋହନ ପୁଚୁଡ଼ି ମାରୁଛି । ଘଣ୍ଟି ବାଜି ଚାକି ଆସେ ଆସେ ବନ୍ଦ ହେଇଗଲା ।

-“ମହା, ଏ ମହା! ମହାବୋଉ ମୁହଁ ଉପରୁ ରେଜେଇ ଖୋଲିଦେଇ କହିଲେ-ଏଇଟାକୁ ମିଛରେ ଡାକରା ପଡ଼େଇ ଥିଲି ।

-ଉଁ ?

-ଆରେ ଉଠ ।

-ହଁ ଉଠିଲଣି, ଆଲୁଅଟା ଜାଳିଦେ ।

ଆଲୁଅ ଜାଳିଦେଇ ମହାବୋଉ ଫେରିଗଲେ । ଗାଧୁଆ ପାଧୁଆ ସାରି ଯେତେବେଳେ ମହାବୋଉ ପୁଣି ଘର ଭିତରେ ପଶିଲେ ମୋହନର ଘୁଙ୍ଗୁଡ଼ି ତାଙ୍କ କାନକୁ ଗଲା । ବିରକ୍ତ ହୋଇ କହିଲେ “ଶୋଇଥାଉ, ମୁଁ ଉଠେଇ ପାରିବି ନାହିଁ ।”

ସକାଳ ହେଲା । ସମସ୍ତେ ଉଠିଲେ ଏକା ମୋହନକୁ ଛାଡ଼ି । ପିଲାଙ୍କ ଡିଆଁ କୁଦାରେ ଘରଟା ଦୁଇକି ଉଠିଲା । ମୋହନର ନିଦ ଭାଙ୍ଗିଗଲା । ହଠାତ୍ ବିଛଣା ଛାଡ଼ିବାକୁ ମନ ହେଲା ନାହିଁ । ଶୋଇ ଶୋଇ ଚିଲିଏ ଆରାମ ଚାଣିଲେ କ୍ଷତି କ’ଣ ? ଗଲା ରାତିର ଘଟଣା ମନକୁ ଆସିବା ମାତ୍ରେ ଏକା କୁଦାଳେ ମୋହନ ଆସି ବାହାରେ ଠିଆହେଲା । “ମଣିଷକୁ ଆଉ ଏ ଘରେ ରଖେଇ ଦେବେ ନାହିଁ ! ହାତରେ ରାନ୍ଧିବି, ବାସନ ମାଳିବି, ଡାକ୍ତରଖାନା ପିବି-ସବୁ ଏଇ ଦି’ଟା ହାତ, ଦି’ଟା ଗୋଡ଼ରେ କରିବି । ଖାଲି ଚିଲିଏ ସକାଳୁ କଲଦି ଉଠେଇ ଦିଅ-ନାଃ, ତା ଆଉ ହେବ ନାହିଁ ଏ ଘରେ କାହାରି ଉଠେଇ ଦିଅ-ନାଃ, ତା ଆଉ ହେବ ନାହିଁ ଏ ଘରେ କାହାରି ଦ୍ଵାରା ।” ଚାଲିରେ ମେଜିଆ ଦୁଇକିଲା, ପାଟିରେ ଛାତ ବନ୍ଧିଲା, ବାଟ ଛାଡ଼ି ପିଲାମାନେ ଘର କଣରେ ଖେଳିଲେ କାଳେ ଭାଇ ଦେଖୁ ନ ପାରି ମାଡ଼ି ପକେଇବେ । କାମ ପାଳରୁ ମହାବୋଉ ମଝିରେ ମଝିରେ ମୁଣ୍ଡଟେକି ଚାହିଁଲେ । ସମସ୍ତଙ୍କର ଅଲକ୍ଷ୍ୟରେ ପୀତାମ୍ବରଟାକୁ ପାରିଲା ପୁଅର କାଣ୍ଡ ଦେଖୁ ମୁରୁକି ମୁରୁକି ହସିଲେ ।

ବଡ଼ ବଡ଼ ଖୋଜ ପକେଇ କୌଣସି ପ୍ରକାରେ ନିଜର କାମଚଳ ସାରିଦେଇ ମୋହନ ନିଜ ବଖରାରେ ଷୋଇ ସଜାଡ଼ି ବାକୁ ବସି ତା’ ଛାଡ଼ିଲା, “ପତୁ, ଦି ନୋଟା ପାଣି ଆଣ...ରଞ୍ଜନ, ତୁ ଜଳଦି ପୁଝାରୀଠୁଁ କିରାସିନି ବୋତଲଟା ଆଣ । ଆଉ ପହଲି, ତୁ ବାପାଙ୍କ ପାଖକୁ ପା ଡିଆସିଲିଟା ମାରି ଆଣିବୁ । ସବୁ ଆସିଲା । ଷୋଇ ଜଳାଇ ବଡ଼ ଦେକରିରେ ପାଣି ବସାଇ ମୋହନ ଗଲା ମହାବୋଉଙ୍କ ପାଖକୁ-ହାତରେ ଛୋଟିଆ ଡେକଟି ।

-ବୋଉ, ଏ ବୋଉ, ଜଇଦି ଟାଉନ ଦେ ।

-“ପୁଝାରୀଠୁଁ ମାଗିନେ,” ବେପରୁଆ ଭାବରେ ମହାବୋଉ କହିଲେ ।

-ପୁଝାରୀ ଦେଇ ଜାଣିବ ନାହିଁ । ତୁ ଆଜିକ ଦେଇଯା, କାଲିଠୁଁ ମୁଁ ନିଜେ ନେଇଯିବି । ଚିଲିଏ କଅଁଳେଇ ମୋହନ କହିଲା ।

ମହାବୋଉ ଆସିଲେ । ଅଧୁଆ ବାଉଳ ଦେଇସାରି ତାଜିପାଇଁ ଜାଗା ଆଣିବାକୁ କହିଲେ ।

-ସେଇଥିରେ ଦେଇଦେ । ଭାଲି ନେଇସାରି ମୋହନ ନିଜ ହାତରେ ବାଛି ବାଛି

ପରିବା ନେଇ ଚାଲିଗଲା ।

ସବୁ ଧୋଇଧାଇ ଏକାଠି ଡେକ୍‌ଟିରେ ପକାଇ କାଳି ଜିନ୍ସି ବେଳ ଡାକୁ ବାହି ରହିଲା । ତେଣେ ଅଫିସ ବେଳ ଡେରି ହୋଇ ଯାଇଛି । ଆଉ ଜଗି ବସିଲେ ଚଳିବ ନାହିଁ । ଡରଢର କରି ପୋଷାକ ପିନ୍ଧି ଘରର କବାଟରେ ତାଲା ଦେଇ ମୋହନ ଚାଲିଗଲା ।

ଅଫିସରୁ ଫେରି ମୋହନ କବାଟ ଖୋଲିଲା । ମହୁମାଛି ପରି ସାନପିଲା ତିନୋଟି ନିଭିଲା ସ୍ଵୋର ଚାରିପଟେ ଘେରିଗଲେ । ସମସ୍ତଙ୍କ ଆଖି ଆଖାରେ ବକ୍‌ବକ୍ କରୁଛି । ଆଃ, କେଡ଼େ ବଢ଼ିଆ ଲାଗିବ । ସେହି ଅଧୁଆ ହାତରେ ମୋହନ କାକୁଣୀ ଟେକି ଦେଖୁନେଲା ।

ପୋଷାକ ବଦଳାଇ ପିଲାମାନଙ୍କୁ ସେ ସାଙ୍ଗରେ ତଳକୁ ଡାକିନେଲା । ତାପରେ ଘେଡ଼େବେଳେ ସମସ୍ତେ ଆସି ପୁଣି ସେହି ବନ୍ଧାଠାରେ ପଶିଲେ ଦେଖାଗଲା କାହା ହାତରେ ଥାନ୍ତି ଗିନା ତ କାହା ହାତରେ ଦହି, ଚିନି । କିଏ ଘିଅ ଲୁଣ ଧରିବି ତ କିଏ ପାଟିଲା କଦଳୀକୁ ବାହି ଓଠ ଚାଟୁଛି ।

ଟାମଟରେ ଘାଣ୍ଟି ଘାଣ୍ଟି ମୋହନ ଗୋଟା ଗୋଟା ବାଇଗଣ, ପୋଟଳ, ଆଳୁ, ଦିମୁଣ୍ଡା ପୁଲକୋଦି, ଚିନି ଚାରିଟା ବନ୍ଧାକୋଦି ପତ୍ର ବାହାର କରି ଆଳିରେ ରଖିଲା । ସମସ୍ତଙ୍କୁ ଅଲଗା ଅଲଗା ଜାଗାରେ ବାଡ଼ିଦେଇ ମୋହନ କହିଲା-“ଏଥର ଆରମ୍ଭ କର ।”

ମୋହନ ହୋଇଥାଏ ପରଶୁଣିଆ । ନା, ନା, ଏଇତା ହେଲା ସାହେବୀ ଖାମା-ଘରର କର୍ତ୍ତା ପରଶିବ ଆଉ ଖାଇବା କାମ ଏକାଠି କରୁଛନ୍ତି । ମୋହନ ହେଇଟି କର୍ତ୍ତା ।

“କେମିତି ଲାଗୁଛି ?” ମୋହନ ଜଣ ଜଣ କରି ସମସ୍ତଙ୍କୁ ପଚାରିଲା ।

“ବଢ଼ିଆ”-ଆଖି ନଚେଇ, ମୁଣ୍ଡ ହଲେଇ ସମସ୍ତେ ଏକ ମତ ଦେଲେ ।

ପ୍ରଥମ ଗୁଣ୍ଡାଟା ଖାଇଦେଇ ସବୁଥିରୁ ଚିକିଏ ଚାଖୁ ମୋହନ ପିଲାଙ୍କ ମୁହଁକୁ ଚାହିଁଲା-ସେ ରୁଲ ଶୁଣି ନାହିଁ ତ ? ବାଇଗଣ କଇଁଆ, ପାଟି ଗଲୁ କରୁଟି, ପୋଟଳ ପାଣିଟିଆ, ପୁଲକୋଦିରୁ କେମିତି ଘୋଟାଏ ଗନ୍ଧ ଛାଡ଼ୁଛି, ଆଉ ବନ୍ଧାକୋଦି ତଣ୍ଡି ପାଖରୁ ଭାତକୁ ଫେରାଇ ଆଣୁଛି । ଏକମାତ୍ର ଆଶାଭରସା ସ୍ତଳ ହେଉଛି କଦଳୀ ଓ ଦହି । ଭଗବାନ ! ସେତକ ଯଦି ନ ଥାନ୍ତା ତେବେ ଆଜି ସେ କେମିତି ବୋଉ ଆଗରେ ମୁହଁ ଦେଖେଇଥାନ୍ତା ?

ରୁଲିଯିବା ବେଶରେ ମାଘା ଆସି ସେମାନଙ୍କ ଖୁଆ ପାଖରେ ଅଣ୍ଡାରେ ହାତଦେଇ ଠିଆ ହେଲା । ଗନ୍ଧାର ମୁହଁରେ ମୋହନ କହିଲା, “ତୋ ପାଇଁ ଗୋଟାଏ ଜାଗା ଆଣି ଖାଇବୁ ।”

-କାସ୍, ରନ୍ଧାର ଯୋଉ ରୂପ ହେଇଛି, ସେଥିରେ ପୁଣି ନିମନ୍ତଣ କରାହେଉଛି ! ସେ ଲୋକିଖୁଆ ମୋର ଦରକାର ନାହିଁ । ମୁଁ ତ ଖାଇଦେଇ ବାଟି କରିବି ।

କିନ୍ତୁ ଖାଇବାକୁ ଦେଇ ତା ବଦଳରେ ତମେ ମୋଠୁ ଦଶ ଦିନ କାମ ଆଦାୟ କରି ନେଇ ଚାଲିଯିବ। ବାବା, କୁହାର ତମର ଏ ନିର୍ମମଣକୁ। ରକ୍ଷାର ରୂପ ଦେଖିସାରି ମାୟା ଦାଣ୍ଡକୁ ଚାଲିରଲା।

ମହାବୋଉଙ୍କ ମନ କାମରେ ଲାଗୁନାହିଁ। ମନ ଯାଇ ଉକି ମାରୁଛି ମୋହନ ବଖରାର ଚାରିପଟେ କୋଉଠି ଚିକିଏ ପାଙ୍କ ମିଳିଲେ ଦେଖୁ ନିଅନ୍ତେ ମୋହନ କେମିତି ଖାଇଚି। ତାରି ଖିଆ ଉପରେ ନିର୍ଭର କରୁଛି ତାଙ୍କର ଭାଗ୍ୟ ଓ ଭବିଷ୍ୟତ। ସେଥିପାଇଁ ଦହି ଓ କଦଳୀ ନ ଦେବାକୁ ସେ କେତେ ପିଙ୍କର କାଢ଼ିଥିଲେ। -କଦଳୀ ନଉରୁ କାହିଁକି? ଓ! ଭାତ ଉଠିବ ନାହିଁ ବୋଲି? ଦହି ଥାଉ। ମାୟା ଖାଇବାକୁ ରଖୁଛି। ସେ ଆଉ କିଛି ଖାଇବ ନାହିଁ-ଖାଲି ଦହି ଖାଇବ କହିଚି। ତାର ପେଟ ଆଜି ଭଲ ନାହିଁ।

ମହାବୋଉ ଖାଲି ଏପଟ ସେପଟ ହେଉଛନ୍ତି ଆଉ ଭାବି ବାଲିଛନ୍ତି ସେମାନଙ୍କ ଖିଆ ପାଖକୁ ଯିବେ? ଯଦି ଭଲ ଲାଗୁଥିବ ...? ଭୋକିଲା ପାଟିକି ତ ସବୁ ସୁଆଦ ଲାଗେ-ସେତେବେଳେ ତାଙ୍କ ମୁହଁ ରହିବ କୋଉଠି? ପୁଣି ନିଜ ମନକୁ ସାବୁନା ଦିଅନ୍ତି, ହଅ, ଦି'ଦିନ ଏଇ ରକ୍ଷା ଖାଇଲେ ତିନି ଦିନକୁ ବାପାଲେ ମାହାଲୋ ଭାଜିବ-ଯିବ କୁଆଡ଼େ? ତଥାପି କେମିତି ଖାଇଛନ୍ତି ଦେଖିବାକୁ ମହାବୋଉ ମୋହନ ବଖରା ଆଡ଼େ ଚାଲିଲେ।

ସିନ୍ଧା ପରିବା ଦେଖୁ ସେ ସଙ୍ଗେ ସଙ୍ଗେ ବୁଝିନେଲେ ରକ୍ଷା କେମିତି ଲାଗୁଥିବ। ହସି ହସି କହିଲେ-“କିହୋ ବାବୁ, ପେଟକୁ ଯାଉଚି?”

-କାହିଁକି ଯିବ ନାହିଁ? ତମ ଲୁଣିଆ ପୋଡ଼ାଠୁଁ ଯଥେଷ୍ଟ ଭଲ ହେଉଚି!

-ଏଇକ୍ଷିଣା ତୋ ପାଟିଟା କୋଉଠି ଅଛି? କହିଲା ଯଥେଷ୍ଟ ଭଲ ହେଉଚି!

-ମୁଁ ଏବେ ମିଛ କିହଲି, ତୁ ପିଲାଙ୍କୁ ପବୀରି ସୁନ୍ଦୁ? ମୋହନ ପିଲାଙ୍କ ମୁହଁକୁ ଚାହିଁଲା।

ପିଲାମାନଙ୍କ ମୁହଁକୁ ଥରେ ଚାହିଁ ଦେଇ ମହାବୋଉ ବୁଝିନେଲେ ସେମାନଙ୍କ ମନର କଥା। କହିଲେ-“ପିଲାଙ୍କୁ କ'ଣ ପଚାରିବି? ତାଙ୍କର କ'ଣ ପାଟି ଅଛି? ରକ୍ଷା ଯାହାହେଉ, ମେଞ୍ଚାଏ ଚିକି ଦେଇଦେଲେ ତାଙ୍କର ହେଲା...ଜିରେ ପିଲାଏ, ଖେଚେଡ଼ି ଭାରି ମିଠା ହେଉଚି, ନା?”

ସମସ୍ତେ ଏକା ସାଙ୍ଗରେ ମୁଣ୍ଡ ହଲାଇ ସମ୍ମତି ଜଣାଇଲେ।

-ମିଠା ହେବ ନାହିଁ ଆଉ କ'ଣ ପିତା ହେବ? ମୋହନ ମହାବୋଉଙ୍କୁ ଚାହିଁଲା।

-ନାଉଁ, ନାଉଁ, ଚିତୁକୁ କାହିଁକି? ତୁ ଖାଆ। ଏମିତି ଖାଇଲେ ତ ଭଲ। ଏଥିରେ ତମର ସେଇ, କଣଟି, ଭିଟାମିନି, କାଲିସିମ୍ ସବୁ ରହିଲା-ଆମେ ରାନ୍ଧିଲେ ସିନା ସେଗୁଡ଼ାକ ଭିଡ଼ିଯାଏ।

ଖିଆ ବନ୍ଦ ରଖୁ ମୋହନ ଚିଡ଼ି ଉଠି କହିଲା-“ତୁ କ'ଣ ମଣିଷକୁ ଖୁଆଉ

ଦରୁ ନାହିଁ?”

ମୁରୁକି ହସି ମହାବୋଉ କହିଲେ-“ରଜା ଯାହା ହେଉଛି, ମୁଁ ଜାଣିପାରୁନି, ତୁ ଖାଇପାରୁ ନ ଥିବୁ। ସେଇ କଥାଟା ଖୋଲା ଖୋଲି ନ କହି ମୋ ଉପରେ ମିଛ ଦୋଷ ଲଦି କାହିଁକି ଛାଡ଼ି ଦେଉଛୁ? ହଉ ମୁଁ ଯାଉଛି, ତୁ ଏଥର ଖାଆ।” ଗଡ଼ ଜିଡ଼ିଲା ପରି ହସି ହସି ମହାବୋଉ ବାଲିଗଲେ।

ସେଇ ଦିନ ସନ୍ଧ୍ୟାରେ ମୋହନ ପିଲା ତିନୋଟିକୁ ନେଇ ନିଜ ବଖରାରେ ଗୋଟିଏ ସତ୍ତା ଡକାଇଲା। ମାୟାକୁ ସଭାପତି ହେବାର ଲୋଭ ଦେଖାଇଲେ ସୁଦ୍ଧା ସେ ସଭାରେ ଯୋଗା ଦେବାକୁ ରାଜି ହେଲା ନାହିଁ। ତେଣୁ ମାୟାର ଆଶା ଛାଡ଼ି ଦେଇ ମୋହନ ଅନ୍ୟମାନଙ୍କୁ ନେଇ ସଭା କାମ ଚଳାଇଲା।

-ଆଜ୍ଞା ପିଲାଏ, ତମକୁ ସବୁଠୁଁ ଦେଖା ଭଲପାଏ କିଏ? “ତମେ”। ଟିକିଏ ହେଲେ ନ ଭାବି ସମସ୍ତେ ଏକା ସାଙ୍ଗରେ ପାଟିକରି ଉଠିଲେ।

-କେମତି ଜାଣିଲ ?

-“ଏଇ...ତମେ ଆଗକୁ ଖେଚେଡ଼ି ଦିଅ”। ମୁରୁକି ମୁରୁକି ହସି ଆଗପଛ ହୋଇ ସମସ୍ତେ କହିଲେ।

-ଆଜ୍ଞା ମୁଁ ଗୋଟାଏ କଥା କହିବି ମୋ ପାଇଁ କରିଦେବ ?

-ହଁ।

-ତେବେ ଶୁଣ, ଆଜି ସକାଳେ ରାନ୍ଧିଲାବେଳେ ତମେସବୁ ମୋ ପାଇଁ ଯାହା ଯାହା କରିଦେଲ, ସବୁଦିନେ ସେତକ କରି ଦେଲେ ମୁଁ ତମକୁ ଖେଚେଡ଼ା ଖାଇବାକୁ ଦେବି।

“ଖେଚେଡ଼ି ଆମେ ଖାଇବୁ ନାହିଁ”

-ଆଜ୍ଞା ଚକଲେଟ, ଲେବନଟୁସ୍ ଦେଲେ ହେବ ?

-ହଁ, ହଁ।

ନିଶ୍ଚାସ ମାରି ମୋହନ କହିଲା, “ଆଉ ସବୁ ଦିନେ ସକାଳେ ମତେ ଯିଏ ସବା ଆଗରୁ ଉଠେଇ ଦେବ ତାକୁ ମୁଁ ଅଣାଏ କରି ପଇସା ଦେବି। ଦେଖ ଯଦି ମୁଁ ନ ଉଠେ ତେବେ ମତେ ମନେ ପକାଇଦେବ ରାନ୍ଧିବା କଥା। ମୁଁ ଉଠିପଡ଼ିବି।”

-ମୁଁ ଉଠେଇ ଦେବି, ମୁଁ ଉଠେଇ ଦେବି। ସମସ୍ତେ ଏକା ସାଙ୍ଗରେ ପାଟିକରି ଉଠିଲେ।

ସକା ଭାଙ୍ଗିଗଲା। ମୋହନ ଗଲା ମାୟା ପଢ଼ା ଘରକୁ। ପଛରେ ପିଲା ଡିନି ଜଣ।

“ମାୟା ମତେ ଟିକିଏ ସାହାଯ୍ୟ କରିବୁ ନାହିଁ?” କ’ଣଲେଇ ମୋହନ କହିଲା।

-“ମୋଠୁ କିଛି ସାହାଯ୍ୟ ଆଶା କରିବା ବୃଥା”। ମାୟାର ମୁହଁ ଗମାଗ।

-ସାହାଯ୍ୟ ନୁହେଁ ମ, ଏଇ ସବୁଦିନେ ଷୋଭଣା ଲଗେଇ ଦେଇ ଟିକିଏ ଚାଉଳ ପରିବା ଧୋଇଧାଇ କାଟିକୁଟି ଖାଲି ଡେକ୍ଟରରେ ପକେଇଦେବା କଥା ।

“ଅପା, ଭାଇ ଚକଲେଟ ଦେବେ କହୁଛନ୍ତି” । ରଞ୍ଜନ କହିଲା ।

-ପରାକ୍ଷାରେ କିଛି ନ ଆସିଲେ କଣ ଖାତାରେ ଲେଖି ଦେଇ ଆସିବି ଭାଇଙ୍କ ପାଇଁ ଖେଚେଡ଼ି ରାନ୍ଧୁଥିଲି, ତେଣୁ ମତେ ପାସ କଲେଇ ଦିଅ ? ମୁଁ ଟିକିଏ ହେଲେ କିଛି ସାହାଯ୍ୟ କରିପାରିବି ନାହିଁ । ମାୟା ବହିବି ଚାହିଁଲା ।

-ଓଃ, ଏଇ ତ ଖାଲି ପରାକ୍ଷାରେ ତାଡ଼ି ପକେଇବ ! ଚିଡ଼ିପାଇ ମୋହନ କହିଲା ।

-ହଁ, ତାଡ଼ିବି କି ନାହିଁ, ଦେଖିବ ! ଯାଅ, ମୋ ପରୁ ଆଗେ ଗଲ । ମାୟାର ଧମକରେ ସମସ୍ତେ ବ୍ୟହାରି ଚାଲିଗଲେ ।

ସେଇଦିନ ରାତି ଦୁଇଟାବେଳେ ପହଲି ଉଠିଲା ପରିସ୍ରା କରିବାକୁ । ପରିସ୍ରା କରିସାରି ଶୋଇବାକୁ ନ ଯାଇ ଚଳି ଚଳି ସିଧା ଚାଲିଲା ମୋହନ ବଖରା ଭିତରକୁ ।

ମହାବୋଉ କହିଲେ-କିରେ ସେଣେ କୁଆଡ଼େ ଯାଉଛୁ ?

-ଭାଇ ଉଠାଇ ଦବାକୁ କହିଥିଲେ ପରା ? ମହାବୋଉ ଆଉ କିଛି କହିବା ଆଗରୁ ପହଲି ମୋହନ ବଖରା ଭିତରକୁ ପଶିଗଲା । ମୋହନକୁ ହଲେଇ ଦେଇ କହିଲା-“ଭାଇ...ଭାଇ, ଖେଚେଡ଼ି ରାନ୍ଧିବ ପରା ? ଉଠ । ଭାଇ . ?

-ଉଁ

-ଉଠ । ...ମୁଁ ଆଗେ ଉଠେଲି । ମୋତେ ଅଣାଏ ଦେବ ।

-ହଁ ।

ପହଲି ଫେରିଗଲା ।

ପାହାନ୍ତିଆରେ ପ୍ରତାପ ଓ ରଞ୍ଜନ ଦୌଡ଼ାଦୌଡ଼ି ହୋଇ ଗଲେ । ମୋହନକୁ ଜୋରରେ ହଲେଇ ଦେଇ କହିଲେ, “ଭାଇ, ଭାଇ, ଖେଚେଡ଼ି ରାନ୍ଧିବ ପରା - ଉଠ । ସକାଳ ହେଲାଣି ।”

ହଁ ।

ପ୍ରତାପ ଥରେ ଡାକିଲା ବେଳକୁ ରଞ୍ଜନ ନିଜର ସ୍ଵର ଶୁଣେଇବା ପାଇଁ ଥରେ ଡାକୁଥାଏ ।

-ହଁ, ମୁଁ ଉଠିଲିଣି, ତମେ ଯାଅ ।

କଳି କରିକରିବା ତିହେଁ ଫେରିଆସିଲେ । ସେମାନଙ୍କ ପାଟିରେ ଉଠି ପହଲି ଖଟ ଉପରେ ବସିପଡ଼ି କହିଲା-ମୁଁ ଆଗ ଉଠେଲି ।

-କେତେବେଳେ, କେତେବେଳେ ?

-ହଁ, ମୁଁ ରାତିରେ ଉଠିଥିଲି...ତମେ ସମସ୍ତେ ଶୋଇଥିଲ । ମୁଁ ଯାଇ ଉଠେଇ

ଦେଇ ଆସିଲି। ଯେମିତି ତାର ଉଠେଇବା ପାଇଁ ଶାନ୍ତ ତାଠୁ କେହି ଛଡ଼େଇ ନେଉଛି!

-ମିଛ କଥା।

-ବୋଉକୁ ପଚାର...ଏ ବୋଉ! ମୁଁ ଭାଇକି ଉଠେଇ ନାହିଁ? ବ୍ୟସ୍ତ ହୋଇ ପହଲି ମହାବୋଉକୁ ଚାହିଁଲା।

-ହଁ, ଆମକୁ କ'ଣ ସେମିତି ଉଠେଇ ଆସି ନଥାନ୍ତା କି? ଭାଇ କହିଥିଲେ ପାହାଡ଼ିଆରେ ଉଠେଇ ଦେବାକୁ ସିନା ?

ମୋହନ ଉଠିବା ମାତ୍ରେ ତିନିଜଣ ଯାକ ହାକର ହେଲେ।

-ଭାଇ, ଆଗ ମୁଁ ଉଠେଇଛି-ସମସ୍ତେ ଏକା ସାଙ୍ଗରେ ପାଟି କରି ଉଠିଲେ। ତା ପରେ ତିନିଜ ଭିତରେ ଠେଲା ଥେଲା, ଗେଁ ଭାଁ ରଢ଼ି। କଳି ଛିଡ଼ିଗଲା। ତିନିଜଣ ତିନିଆଣା ପଇସା ନେଲେ। ପଇସା ହାତରେ ଧରି ପହଲି ଆଡ଼କୁ ଚାହିଁ ପ୍ରତାପ କହିଲା-ରହ, ଚତେ ମୁଁ ଆଜି ଦେଖୁଛି।

ସେଇଦିନ ଭାତିରେ ଶୋଇବାକୁ ଯିବା ଆଗରୁ ରଞ୍ଜନ ଯାଇ ହାକର ହେଲା ମୋହନର ବୈଠକଖାନାରେ। ଚାରିପଟେ ରୋରୀ ବସିଛନ୍ତି-ସେମାନଙ୍କର ମଝିରେ ଆଖିରେ ହାତ ଦେଇ ବୋଧହୁଏ ମୋହନ ଭାବୁଛି, କି ଔଷଧ ଦେବା ରଞ୍ଜନ ଆସି ପାଖରେ ଠିଆ ହେଲା।

-ଭାଇ, ଉଠ।

-ହଁ ?

“ମୁଁ ଉଠେଇ ଦେଇଗଲି” କହି ରଞ୍ଜନ ଧାଇଁ ଚାଲିଗଲା।

-ଯାଏ, ହେଲା ତ ଏଥର ? ପହଲିକୁ ଚାହିଁ ରଞ୍ଜନ କହିଲା।

-“ଏଇଟା ହବ ନାହିଁ। ଭାଇ ତ ମୋଟେରୁ ଶୋଇବାକୁ ଯାଇ ନାହାଡ଼ି।” ପହଲି କହିଲା।

-ହଁ ହଁ ହବ। ଭାଇ ଶୋଇ ପଡ଼ିଥିଲେ।

ପହଲି ଚିନ୍ତାରେ ପଡ଼ିଗଲା। କଣ ଆଉ କରିବ ? ରଞ୍ଜୁ ଭାଇ ତ ଏକା ପଇସା ନେଇ ଚାଲିଯିବ। ବସି ବସି ଉପାୟ ଚିନ୍ତା କଲା।

ତା ପରଠୁ ସଞ୍ଜ ହେବା ମାତ୍ରେ ତିନିଜଣ ଟାକି କରି ବସିଥାନ୍ତି। ମୋହନ ବୁଲିସାରି ଘରେ ଗୋଡ଼ ଦେବାକ୍ଷଣି ସମସ୍ତେ ପାଟିକରି ଉଠନ୍ତି-“ଭାଇ ଉଠ, ଖେଟେଡ଼ି ରାହିବ ପରା ? ଆଗ ମୁଁ କହିଛି।” ରାତିରେ କାଳେ ନିଦ ଭାଙ୍ଗିବ ନାହିଁ ବୋଲି ଶୋଇବାକୁ ଯିବା ଆଗରୁ ଶାଫ୍ଟ ଡିକିଟାରେ ଯେତେ ଯେତେ ପାଣି ପିଇ ଯିଏ ଯେତେଦେଜେ ପରିସ୍ତା କରି ଉଠେ, ଥରେ ମୋହନ ଖଟ ପାଖରେ ଠିଆ ହୋଇ



ପାଟି କରେ-ଭାଇ, ଭାଇ, ଉଠ...ଖେଚେଡ଼ି ରାନ୍ଧିବ ପରା ? ଜାଣିଥାଅ, ମୁଁ ଉଠେଇଲି ।

ବେଶ, ସେତିକିରେ ସମସ୍ତଙ୍କର ଦାୟିତ୍ଵ ଶେଷ । ସକାଳେ କେହି ଉଠାନ୍ତି ନାହିଁ, ଜୀରଣ ସେତେବେଳେ ଉଠାଇବା ଅର୍ଥ ସବୁଠୁ ପଛରେ ସେମାନେ ଡାକୁଛନ୍ତି ବୋଲି ଜଣାପଡ଼ିବ । ରାତିରେ ଅନେକସର ନିଦ ଭାଙ୍ଗି ଦେଉଥିବାରୁ ମୋହନ ବି ସକାଳୁ ଉଠିପାରେ ନାହିଁ ।

କାମରେ ଗୋକମାଳ ଓ ରାତିରେ ଏହି ଧରଣର ଉପାତରେ ବ୍ୟତିବ୍ୟସ୍ତ ହୋଇ ଚାରି ପାଞ୍ଚଦିନ ପରେ ଦିନେ ମୋହନ ବିରକ୍ତ ହୋଇ କହିଲା, “ତମମାନଙ୍କର ମତେ ଉଠେଇବା ଆଉ ଦରକାର ନାହିଁ । ତମେ ମୋ ନିଦ ପତଳା କରି ଦେଲଣି । ଏଣିକି ମୁଁ ଆପେ ଉଠିପାରିବି ।”

-“କିଏ ତମ ନିଦକୁ ପତଳା କରେଇଲା ଆଗ କହୁନା ।” ପ୍ରତାପ ପଚାରିଲା ।

-“ତମେ ସମସ୍ତେ କରେଇଟ ବାବା । ଆଉ ମୋର ଦରକାର ନାହିଁ ।” ମୋହନ ହାତ ଯୋଡ଼ିଲା ।

“ହଇହୋ ଶୁଣୁଛ ?” କହି ମହାବୋଉ ପୀତାମ୍ବରବାବୁଙ୍କ ଘରକୁ ପଶିଗଲେ ।

-“କଣ ?” ପୀତାମ୍ବରବାବୁ ଚକ୍ଷମା ଭିତରୁ ଚାହିଁଲେ ।

-ଏଇ ମୋହନ କଥା...ଦେଖୁନା ଦିନ କେଇଟାରେ କେମିତି ଝଡ଼ିଗଲାଣି ?

-କାହିଁକି ?

“କାହିଁକି ଆଉ କଣ ? ନିଜ ହାତରେ କଣ ଦି’ଗା ସିଝେଇ ଖାଇଦଉତି-ସେଥିରେ ମଣିଷର ଚିହ୍ନ ରହିବ ? ତା’ର ତ ଏ ସବୁ ଅଭ୍ୟାସ ନାହିଁ ।” ମହାବୋଉ କଅଣ ଭାବି ଅଟକି ଗଲେ ।

-ତମେ ପରା ତାକୁ ସେଇଆ କରିବାକୁ କହିଛ ?

-କଣ ସବୁଦିନେ ହାତରେ ରାନ୍ଧିବାକୁ କହିଥିଲି ?...ସେ ଚାନ୍ଦିରା କରିବ ନା ନିଜ ପାଇଁ ବସି ରାନ୍ଧିବ ? ଡାକ୍ତରଖାନାରେ ରୋଗୀ ଦେଖିଲା ବେଳେ ମନ ତ ଯାଇଁ ରହିଥିବ ନିଜର ଖେଚେଡ଼ି ପାଖରେ ଯୋଡ଼ିଗଲା କି ଜାଇ ହେଇଗଲା...କି ସ୍ଵୋର ନିଶିଗଲା... ।

“ସେ ତମକୁ କହୁଥିଲା ?” ପୀତାମ୍ବର ବାବୁ ପଚାରିଲେ ।

“ସେ କଥା କଣ ଖୋଲି କହିବା ଦରକାର ହୁଏ ? ଅଦିସ ଫେରନ୍ତି ତାକୁ ମୁଁ ଦେଖୁଛି ତା ମୁହଁ ଗୋଟାଏ କେମିତି ଦିଶୁଛି । ଆଗେ ତ ଏମତି ଦିଶୁ ନ ଥିଲା ?” ମହାବୋଉଙ୍କ ଆଖି ଛକ ଛକ ହେଇ ଆସିଲା ।

-ନାହିଁ ଡାକ୍ତରଖାନାରେ କୋଉ ରୋଗୀର ଅବସ୍ଥା ଖରାପ ଥିବ... ତାରି କଥା

ଭାବୁଥିବ ।

-ଆଗେ କଣ ରୋଗୀଙ୍କ ଅବସ୍ଥା ଖରାପ ହେଉ ନ ଥିଲା? ମୁଁ ଠିକ୍ ଜାଣେ ତାର ଖାଇବା ଜଷ୍ଟ ହେଉଛି...ହବ ନାହିଁ? ସକାଳ ବେଳା କଣ ଚୁଡ଼ା ପୁଡ଼ା ଖାଏ...ଅପିସ ଫେରନ୍ତି ସେଇ ଖେଚେଡ଼ି, ରାତିରେ ପାଇଁରୁଟି ଦୁଧ-ଏଥିରେ ଦିହ ରହିବ? କାହିଁ ବୋଲି ତ ରୋଗ ଆସି ମାଡ଼ିବସିବ ।

ଆଶ୍ଚର୍ଯ୍ୟ ହେଲାପରି ପାତାୟରବାରୁ କହିଲେ, “କାହିଁ, ସେ ଝଡ଼ିଗଲା ପରି ତ ମତେ ଦିଶୁନାହିଁ?”

ଚିଡ଼ି ଉଠି ମହାବୋଉ ଜବାବ ଦେଲେ-“ଅହ ଲେଖାରେ ଚନ୍ଦ୍ର ସୂର୍ଯ୍ୟ ନାହାନ୍ତି । ତମକୁ ତ ବାଖଣ୍ଡେ ଦୂରରେ ବହି ଦିଶୁନାହିଁ ଯେ, ଚକ୍ରମା ପିଣ୍ଡୁ-ଦଶହାତ ଦୂରର ଜିନିଷ ଦେଖିବ କେମିତି ?

-ତମେ ପଢ଼ିଲା ଦେଲେ ଚକ୍ରମା ପିନ୍ଧ ନାହିଁ ?

-ପିନ୍ଧିଲେ କଣ ହେଲା ? ମତେ ତ ଦିଶୁଛି ସେ ଝଡ଼ି ଯାଇଛି...ତମକୁ କାହିଁକି ଦିଶୁନାହିଁ?...ଆରେ! ଏଇଥି ପାଇଁ ମହାତା ମୋତେ ଉଧଇ ନାହିଁ...ମୁଁ ବୁଝିବି କଣ ? ଯେତେହେଲେ ପରା ଗଛର ଛାଇ, ମଣିଷର ହାତ ଏକା ଜିନିଷ ।

ବିରକ୍ତ ହେଇ ପାତାୟରବାରୁ ଖବରକାଗଜ ପଢ଼ାରେ ମନ ଦେଲେ । ଚିକିତ୍ସା ବେଳ ତାକୁ ଚାହିଁ ମହାବୋଉ କହିଲେ, “କଣ ପୁଣି ପଢ଼ି ବସି ଗଲଣି ? ତାକୁ ପଢ଼ିଲେ ତମ ପେଟ ପୂରିବ ?”

-ଆଉ କଣ କରିବାକୁ ମତେ କହୁଛ ?

-ମୁହଁ ଖୋଲି ସେଇ ଏକାକଥା ମୁଁ ହଜାରେ ଥର କହି ପାରିବି ନାହିଁ...ତମର କଣ ଆଖି ନାହିଁ ? ମହାବୋଉ ରାଗରେ ଗରଭର ହେଲେ ।

-ନାହିଁ, ମୋର ଆଖି ନାହିଁ । ପାତାୟରବାରୁ ଅନ୍ୟ ଆଡ଼କୁ ମୁହଁ ବୁଲାଇଲେ ।

-ସେ କଥା ମୁଁ ଜାଣେ । କିନ୍ତୁ ପାଟିଟା ତ ଅଛି, ଜାନ ତ ଅଛି ?

-ହଁ ।

ଏଥର ମହାବୋଉ ଜୋର ଦେଇ କହିଲେ, “ତେବେ ଶୁଣ, ମହାକୁ କହିବ ସେ ବାହା ନ ହେଲେ ମୁଁ ଆଉ ଏ ଘରେ ରହିବି ନାହିଁ ।”

-ତମେ ନିଜେ ତାକୁ କହୁନ ?

-ନ କହି କଣ ମୁଁ କୁପ ହେଇ ବସିଛି ? ମୋ ପରି ମୂର୍ଖ ମା'ର କଥା ସେ ଶୁଣିବ ନାହିଁ...ଭଗବାନ ମୋ କପାଳରେ କେତେ ଦହଗଞ୍ଜ ଲେଖୁଛନ୍ତି କେଜାଣି । ମହାବୋଉ ସୁକୁସୁକୁ ହୋଇ କାନ୍ଦିବାକୁ ଆରମ୍ଭ କଲେ ।

“ହଉ ତମେ ଯାହା କହିଲ, ସେ କଥା ମୁଁ ତାକୁ କହିଦେବି ।” ପାତାୟରବାରୁ ସାବୁନା ଦେଲେ ।

-ତାକୁ ବୁଝେଇ କହିଲେ ସିନା ହବ...ଏମିତି କହିଲେ ସେ ଶୁଣିବ କାହିଁକି ?

-ଛୋଟିଆ ଛୁଆଟିଏ ହେଉନାହିଁ ଯେ, ବୋଲରେ ବସେଇ ଦି'ଟା ମିଠେଇ ଧରେଇ ଦେଲେ ବୁଝିଯିବ। ବଡ଼ ହେଲାଣି, ତା'ର ବୁଦ୍ଧି ଶୁଦ୍ଧି ହେଲାଣି। ନିଜର ବିଚାର କରିବା ଶକ୍ତି ହେଲାଣି...ଅନ୍ୟମାନଙ୍କ କଥା ନିଜେ ଥରେ ନ ଭାବି ସେ ମାନିଯିବ କେମିତି ?

-“ଓ! ବାପ ମା ହେଲେ ଅନ୍ୟଲୋକ! ତମର ଏଇ ଗୋପାନ୍ଧଡ଼ା କଥା ଶୁଣିଲେ ମୋ ହାଡ଼ ଶୁଲେଇ ହୁଏ।” ରାଗରେ ମହାବୋଉ ମୁହଁ ବୁଲେଇ ନେଲେ।

କଥା ଏତିକିରେ ବନ୍ଦ ରହିଲା। କିଏ ଜଣେ ଭଦ୍ରଲୋକ ଆସିଛନ୍ତି ପାତାମରଣବଦ୍ଧ ସାଥୁରେ ସାକ୍ଷାତ କରିବାକୁ। ଟାକର ଆସି ଖବର ଦେଇଗଲା। ମହାବୋଉକୁ ଆଉକିଛି ନ କହି ପାତାମର ବାବୁ ଉଠି ଚାଲିଗଲେ।

ମହାବୋଉ ଲକ୍ଷ୍ୟକଲେ ଧୀରେ ଧୀରେ ରକ୍ଷାର ଉନ୍ନତି ହେଉଛି। ଖେଚେଡ଼ିରେ ଗୋଟା ପିଆଜ, ଗୋଟା ଲଙ୍କା, ହଳଦି ଲୁଣ ପଡ଼ିଲାଣି। ତା ଛଡ଼ା ଗୋଟାକୁ ଗୋଟା ଡବା-ଗଲା ବିଲାତ ଚଟଣା ଚାଲି ଆସୁଛି। କିନ୍ତୁ ଗୋଟାଏ କଥା ଭାବି ମହାବୋଉ ମନରେ ସାବୁନା ପାଆନ୍ତି ଯେ, ରକ୍ଷା ନିର୍ଦ୍ଦେଶ ଖରାପ ହେଉଛି। ନ ହେଲେ ମହା କାହିଁକି ଏତେ ଆଡ଼େ ମୁଣ୍ଡ ପୁରାନ୍ତା? ଦିନ ଦିନ କରି ଦଶ ଦିନ ମହାବୋଉ ରୁପ ରହିଲେ। ଏଗାର ଦିନ ଦିନ କହିଲେ, “ହଇରେ, ତୋ ପଇସାରୁଡ଼ାକ ଏମିତି ଉଡ଼େଇ ଦଉରୁ?”

-ଉଡ଼େଇ ଦଉଛି! ଆଶ୍ଚର୍ଯ୍ୟ ହୋଇ ମୋହନ ମହାବୋଉକ ମୁହଁକୁ ଚାହିଁଲା।

-ଉଡ଼ାଉନୁ ତ ଆଉ କଣ? ଏଇ ଚଟଣାରୁଡ଼ାକ ଦିନକୁ ଗୋଟାଏ ଗୋଟାଏ ଡବା ସରି ଯାଉଛି। ଗୋଟାଏ ଗୋଟାଏ ଡବାର ଦାମ କେତେ ?

-ଏଇ...ଟଙ୍କାଏ, ପାଁସୁଙ୍କା।

-ହଇରେ ତୁ ଏତେ ଗୁଡ଼ାଏ ଟଙ୍କା ପାଣିରେ ପକେଇ ଦଉରୁ? ତା ଅପେକ୍ଷା ବରଂ ବାହାଟାଏ ହେଇ ପଡ଼ିଲେ ଯାଉ ଅଧା ଖର୍ଚ୍ଚରେ ତମେ ଦିହେଁ ଯାକ ଭଲ ଖାଇବା ପିଇବା କରି ପାରନ୍ତ।

“ଯେମିତି ତୁ ଖାଉରୁ!” ଛିଗୁଲେଇ ମୋହନ କହିଲା।

-ନାହିଁରେ ପୁଅ, ଆମେ ତ ହେଲୁ ମୂର୍ଖ। ପୁରୁଣାକାଳିଆ ଲୋକ। ଦେହର ଯତ୍ନ କେମିତି ନବାକୁ ହୁଏ ଜାଣି ନଥିଲୁ। ଆଜିକାଲି ତ ଆଉ ସେ କଥା ନାହିଁ, ନିଜ ନିଜ ହାତରେ ସମସ୍ତେ ଚଉଦ ପା।

-ହଇ ଆଉ, ବନ୍ଦ କର। ମୋର କାମ ଡେରି ହୋଇ ରଲାଣି। ମୁଁ ଯାଉଛି।

-ଆ, ଏଇ ତ ଏକା କାମ କରୁଟି, ଆଉ ସମସ୍ତେ ବସିବଟି!

ମୋହନ ଚାଲିଗଲା । ମହାବୋଉ ଚିତ୍ତିଏ ବେଳ ଚୁପକରି ଠିଆ ହୋଇ ଭାବିଲେ, କଣ କଲେ ଏ ଅବାଗିଆ ଟୋକାଟା ବାଟକୁ ଆସିବ, ବାହା ହବାକୁ ରାଜି ହେବ ।

“ଆ-ମରିଗଲି ଲୋ ବୋଉ !” ପାଟିଟାଏ କରି ମହାବୋଉ ଗୋଡ଼ ଧରି ପାହାଚ ଉପରେ ବସି ପଡ଼ିଲେ ।

ରାତି ନ’ଟା ବେଳ । ଅଳ୍ପ ବହୁତ ସମସ୍ତଙ୍କ କାମରେ ଖଳଟା ବାଜିଲା । ଚାକର ପୁଝାରୀ ସାଙ୍ଗେ ସାଙ୍ଗେ ଆସି ପହଞ୍ଚିଲେ । ବୈଠକଖାନାରୁ ପାତାମର ବନ୍ଧୁ ଉଠି ଆସିଲେ । ମାୟା ଓ ପିଲାମାନେ ବୋତଲାରୁ ଓହ୍ଲାଇ ଆସିଲେ । ଆଉ ମୋହନ ରୋଷୀ ଦେଖା ଛାଡ଼ି ଉଠି ଆସିଲା । ସମସ୍ତଙ୍କ ମୁହଁରେ ଗୋଟିଏ କଥା-କଣ ହେଲା ? କଣ ହେଲା ?

ଅନ୍ଧାର ବାଟରେ ମହାବୋଉ ଅରଣ୍ୟ ପାହାଚ ଉପରେ ବାଁ ଗୋଡ଼କୁ ଚିପିଧରି କୁଞ୍ଜେଇ ହେଉଛନ୍ତି । ମୋହନ ଭାବିଲା, ବୟସ ହୋଇଗଲାଣି । ଯଦି କିଛି ହେଇଯାଏ, ତେବେ ସେ ନିଜକୁ ହିଁ ଦୋଷୀ ମନେ କରିବ । ତରବରରେ ଆଲୁଅଟ କାଳିଦେଇ କହିଲା, “ତତେ ଯଦି ବାଟ ଦିଶୁ ନାହିଁ, ତେବେ ଅନ୍ଧାରରେ ଯିବା ଆସିବା କରୁରୁ କାହିଁକି ?”

-ଊଃ, ଆଉ ବଞ୍ଚୁଟି ନାହିଁ ଲୋ ବୋଉ...

-ବୋଉ, ବୋଉ, କଣ ହେଲା ଦେଖେ ? କହି ମାୟା ଓ ପିଲାମାନେ ମହାବୋଉଙ୍କ ଉପରେ ହାମୁଡ଼େଇ ପଡ଼ିଲେ ।

ଗୋଡ଼କୁ ଲୁଗାରେ ଅଧା ଢାଙ୍କିଦେଇ ଦୁଇ ହାତରେ ଚିପିଧରି କୁଞ୍ଜେଇ କୁଞ୍ଜେଇ ମହାବୋଉ କହିଲେ, “କିଛି ହେଇ ନାହିଁରେ...ଊଃ...ଯା...ତମେସବୁ ଯା ଏଥର ।”

-କଣ ହେଉଛି ଦେଖେଇଲେ ସିନା ହେବ ?

-ତୁ ପାଟି କରିବୁ ନାହିଁ ମୋ ସାଙ୍ଗରେ । ନିଜର କଷ୍ଟ ଭୁଲିଯାଇ ମହାବୋଉ ମୋହନ ମୁହଁକୁ ଭାଗରେ ଚାହିଁଲେ ।

-ମହା, ତୁ ଡେ କାମରେ ଯା । ମୁଁ ଦେଖୁଟି । ପାତାମରବାକୁ ପୁଅକୁ ଆଡ଼େଇ ଦେଇ ଆଗକୁ ଆସିଲେ । ମୋହନ କିନ୍ତୁ ରଲା ନାହିଁ-ସେମିତି ଠିଆହୋଇ ରହିଲା ।

“ବଡ଼ ଢୋରରେ ଚାଳିଛି ବୋଧହୁଏ...କେମିତି ବାଜିଲା ?” କର୍ପିକେଇ ପାତାମର ବାବୁ ପଚାରିଲେ ।

ଊ...ନାଲିମ...ଭଣ୍ଡାର ସରକା ବନ୍ଧକରି ଅଗଣାକୁ ଯାଉଥିଲି..... ଆଃ..... ପାହାଚରେ ଗୋଇଠିଟା ମୋଡ଼ି ହୋଇପଡ଼ିଲା ଯେ ପଡ଼ିଗଲି..... ଊଃ..... ଅଇକ୍ଷଣା ଟିଣଗୁଡ଼ାକ... ଚାରିଆଡ଼େ ତ ପଡ଼ିଛି । ଊଃ...ସେଇ ପାହାଚରେ ଗୋଟାଏ ପଡ଼ିଥିଲା...ମୁଁ ତାକୁ

ଅନ୍ଧାରଟାରେ ଦେଖିପାରିଲି ନାହିଁ... ଗୋଡ଼ଟାକୁ କାଟିଦେଲା..... ଉଃ... ।

ଚିକିଏ ରୁ ରୁ ମାରି ପାତାମୁରବାକୁ କହିଲେ, “ପିଲାଏ ଚିଶାଗୁଡ଼ାକ ଚାରିଆଡ଼େ କାହିଁକି ଏମିତି ପକାଇଛ ଭଲା ? କାହିଁ ଚିଶାଟା ଦେଖେ ?”

ମହାବୋଉ ଚିଶାଟା ପାତାମୁରବାକୁ ଆଡ଼କୁ ଯେଲିଦେଲେ । ଦେଖିପାରି ପାତାମୁରବାକୁ ମୋହନକୁ ଚାହିଁ କହିଲେ, “ଖାଇପାରିବା ସାଙ୍ଗେ ସାଙ୍ଗେ ଉପରର ଏଇ କଟା ଅଂଶତକ ତଳକୁ ଯେଲିଦେଉଥିବୁ ଯେ, ବାଜିଗଲେ ବିଶେଷ କ୍ଷତି କରିବ ନାହିଁ ! ଦେଖୁନୁ କେମିତି ଧାରୁଆ ହୋଇଛି ?”

-ହଉ, ଏଣିକି ମୁଁ ସେମିତି କରିବି । ଦୋଷୀ ଭଳି ମୋହନ କହିଲା ।

“ଖବରଦାର କହି ଦଉଚି, ସେ ଚିଶା ଆଉ ମୋ ଘରେ ପଶିବ ନାହିଁ । ଚଟଣୀ ଖାଇବ ବୋଲି ମଣିଷର ଜୀବନ ନବ ନା କଣ ?” ମହାବୋଉ ଡେକି ଉଠିଲେ ।

-ହଉ ଡେବେ, ଏଣିକି ଚିଶାବାଲା ଜେଲି ଆଣିବି ନାହିଁ । ବୋତଲ ଆଣିବି ।

“ମୁକୁରୁ ସେ ଜେଲୀ କି ତୁଲୀ ମୋ ଘରକୁ ଆସିବ ନାହିଁ, କହିଦେଲି । ଖାଇବାକୁ ଯଦି ଏଡେ ଲାଜ୍ଜା, ତମେ ଉଡ଼ାଘର କରି ରହ । ମୋ ଘରକୁ ସେ ଜିନିଷ ପଶିବ ନାହିଁ...ଊଃ” କହି ପୁଣି ନିଜ ଗୋଡ଼କୁ ଚାହିଁଲେ ।

ମୋହନ ଯିବା ପରେ ମହାବୋଉ ପାତାମୁରବାକୁ ବାଁ ଗୋଡ଼ ପେଣ୍ଠାରେ ଖଣ୍ଡିଆ ଦାଗଟା ଦେଖେଇଲେ । ଚିଶାରେ ଆଶ୍ଚୁଡ଼ି ହୋଇଯାଇଛି !

-ମାୟା, ଗଲୁମା ଚିକିଏ ଔଷଧୀଣ ନେଇ ଆସିବୁ ?

“ନାହିଁ ନାହିଁ, ତମର ସେ ଆଇଡ଼ିନ୍ ମୁଁ ଲଗେକରି ନାହିଁ । ମୋର ସେମିତି ଭଲ ହୋଇଯିବ । ଏ ବୋଝ ଉପରେ ନିଜିଜାରିଡ଼ା ମୋର ଆଉ ଦରକାର ନାହିଁ ।” ଛୋଟେଇ ଛୋଟେଇ ମହାବୋଉ ଘରଆଡ଼କୁ ମୁହଁକଲେ ।

ପାତାମୁରବାକୁ ଫେରିଗଲେ । ତାଙ୍କ ପଛେ ପଛେ ଅନ୍ୟମାନେ ମଧ୍ୟ ଯେ ଯାହା କାମରେ ବାହାରିଲେ ।

ପରଦିନ ଅଫିସରୁ ଫେରି ଖାଇ ବସିଲାବେଳେ ପିଲାମାନଙ୍କର ପାଟି ଶୁଣି ମହାବୋଉ ମୋହନ ବଖାରା ଭିତରକୁ ଗଲେ-ଖୁସିର କାଗଣାଟା ବୁଝିବା ପାଇଁ । ମନରେ ସହେହ, ବୋଧହୁଏ ପୁଣି ନୂଆ ରକମର କିଛି ଚଟଣୀ ଆସିଛି ।

-ଏଁ ! ମାଉଁସ କୁଆଡ଼ୁ ଆସିଲା ? ମହାବୋଉଙ୍କ ଆଖି ତାଳୁରେ ଖୋସି ହୋଇଗଲା ।

“ହୋଟେଲରୁ କିଣି ଆଣିଚି ।” ଖାଇ ଖାଇ ମୋହନ କହିଲା ।

ହୁଇ ଖେପାରେ ତୁଆରମୁହିଁ ସେପଟକୁ ଚାଲିଯାଇ ନାକରେ ଲୁଗା ମାଡ଼ି ମହାବୋଉ

ପାଟି କରିଉଠିଲେ-ଖୁସିରେ କଣ ଲକ୍ଷ୍ମୀ ଘର ଛାଡ଼ି ଚାଲି ଯାଆନ୍ତି? ହଜରେ ତୁ ଗୋରୁ ମାଉଁସ ଆଣି ଘରେ ପୁରେଇ ଖାଉରୁ! ଛି, ଛି...ତୁମେସବୁ ଡାକ୍ତର ହେଲଟ ବୋଲି କଣ ଧର୍ମ କର୍ମ ଆଉ କିଛି ନାହିଁ? ଗୋ-ମାତା! ସେ ମାଉଁସ ପୁଣି ତୁ ସମସ୍ତଙ୍କୁ ଖୁଆଇଲୁ ?

-ଏହେ ଲୋ, ଏଗୁଡ଼ାକ ଗାଈ ମାଉଁସ ? ଅ-ପିଲାଙ୍କ ଭିତରୁ ଜଣେ ଅଧେ ବାନ୍ଧି କରିବାକୁ ଚେଷ୍ଟା କଲେ। ପ୍ରତାପ ବାହାରିପଡ଼ି କହିଲା, “ମୁଁ ଆଗରୁ ଜାଣି ପାରିଥିଲି ଏଭଳି ଗୋରୁ ମାଉଁସ। କେମିତି ଗୋଟାଏ ଲାଗୁଥାଏ।”

“ତୁ ଜଳନ୍ତି ସେ ମାଉଁସ ବାହାରେ ନେଇ ଫୋପାଡ଼େ।” ମହାବୋଉ ଧମକେଇ ଉଠିଲେ। ମୋହନ କାବା ହୋଇ ମହାବୋଉଙ୍କ ମୁହଁକୁ ବାହୁଁଥାଏ।

“କଣ ଖାଇବୁ ତାକୁ ?” ସଦିଗଧ ଆଖିରେ ମହାବୋଉ ପ୍ରଶ୍ନ କଲେ।

-ତମେ ସବୁ କଣ ପାଖଲ ହୋଇଗଲ ? ଏ ପରା କୁକୁଡ଼ା ମାଂସ। ମୁଁ ହିନ୍ଦୁ ହୋଟେଲରୁ କିଛି କରି ଆଣିଛି। ହେଇ ଦେଖୁନା କେତେ ସରୁ ହାଡ଼। ଗାଈ ମାଂସରେ ଏ ହାଡ଼ ଆସିବ କୁଆଡ଼ ?

-ହିନ୍ଦୁ ହୋଟେଲ! ତମ ବାପା କହୁଥିଲେ ସବୁ ହୋଟେଲରେ ତ ଖାନସମା ରାନ୍ଧନ୍ତି। ଗୋରୁ ମାଉଁସରେ ବି'ଟା କୁକୁଡ଼ା ହାଡ଼ ପୁରେଇ ଦେଲେ ତୁ ବୁଝିବୁ କଣ ? ଆଉ ଗାଈର ସରୁ ହାଡ଼ ନାହିଁ ବୋଲି ତତେ କିଏ କହିଲା ?

-ତାହାହେଲେ ଯାକୁ ଫୋପାଡ଼ି ଦେବାକୁ କହୁଛୁ ?

“ଆଣିତୁ ଯେତେବେଳେ ତୋ ଆଶା ପଡ଼ିଥିବ...ତୁ ଖାଆ...ମୁଁ ମନା କରୁନାହିଁ...କିନ୍ତୁ ଖାଇସାରିଲା ପରେ ପୁରା ଘରଟା ଧୁଆ ହେବ।” ଆଉ କିଛି ନ କହି ମହାବୋଉ ଚାଲିଗଲେ।

ମୋହନ ମନର ସବୁ ସରାଗ ମରିଗଲା। ଯାହା କଲେ ବି ତା ପାଇଁ ଅନ୍ୟ ବାଟ କିଛି ନାହିଁ। ଏ ଘରେ ଜେଲି ପଶିବ ନାହିଁ, ମାଂସ ପଶିବ ନାହିଁ, ହୋଟେଲର ଖାନସମା ରନ୍ଧା ମାତ୍ରେ ଘରେ ପଶିବ ନାହିଁ। ତା ଉପରେ ପୁଣି ଏଇ କନକନିଆ ଶାଠ ଦିନଟାରେ ସନ୍ଧ୍ୟା ବେଳେ ଘରଧୁଆ...ମୋହନର ମନ ଶାଠେଇ ଉଠିଲା।

ବୁଲି ବାହାରିଲା ବେଳେ ଚାକରକୁ ପାଣି ଧରି ଯାଉଥିବା ଦେଖି ମୋହନ କହିଲା, “କିରେ ଏତେ ପାଣି କ'ଣ କରିବୁ ?”

-ସବୁଗୁରାକ ଘର ଧୁଆହବ ବୋଲି ମା କହିଲେ।

-ତଳ ମହଲା ?

-ଉପର ସରିଲା ପରେ ତଳ ଖଜା ଧୁଆହବ।

“ବୋଉ! ଏ ବୋଉ!” ଚାକି ଚାକି ମୋହନ ମହାବୋଉଙ୍କ ପାଖକୁ ଗଲା।-“ଛୁଆଗୁଡ଼ାକୁ ନିମୁନିଆଁରେ ପକେଇବୁ ନା କଣ ? ଏଇ ଶାଠ ରାତିରେ ଓବା ପରେ ଶୋଇ କଣ ଜାଣି ଜାଣି ରୋଗକୁ ଚାକି ଆଣିବ ?”

-ତୋରି ସେ ମାଉଁସ ଖାଇ ଦେହ ଖରାପ ହେବ, ମୁଁ ଜାଣେ। ଘର ଧୁଆ ହେଲେ କାହାରି ଦେହ ଖରାପ ହୁଏ ନାହିଁ।

“ହଉ ତୋର ଯାହା ଲଜ୍ଜା କର। କିନ୍ତୁ କାହାରି ଦେହ ଖରାପ ହେଲେ ମତେ ଆଉକିଛି କହିବୁ ନାହିଁ।” ବିରକ୍ତ ହୋଇ ମୋହନ ଘରୁ ବାହାରି ଚାଲିଗଲା ।

ମହାବୋଉ ଚିତ୍ତିଏ ବେଳ ଭାବିଲେ। ସତରେ, ଯଦି ପିଲାଙ୍କର ଦେହ ଖରାପ ହୁଏ? ପୀତାମ୍ବରବାବୁ ତ ବୁଢ଼ା ହେଲେଣି। ତାଙ୍କର ଚିତ୍ତିଏ କିଛି ହୋଇଗଲେ ନେଇଥାଣି ଥୋଇ ହବ ନାହିଁ। ଆଉ ମୋହନ ଯେମିତି ରାଗିଛି ସେ ବି ସାହାଯ୍ୟ କରିବ ନାହିଁ। କୁଆଡୁ କିଛି ଠିକଣା କରି ନ ପାରି ଅଗଣାରେ ଠିଆହୋଇ ମହାବୋଉ ଚାକରକୁ ଭାବ ଛାଡ଼ିଲେ।

-ଭିକାରେ, ସବୁଗୁରାକ ଘର ଧୁଆ ନାହିଁ...ଖାଲି ମହାବାବୁ ଶୋଇବା ଘର, ଘୋର ବାରଣ୍ଡାରେ ଖାଉଥିଲେ ସେଇବା, ବୈଠକଖାନ୍ୟ ଆଉ ଅଗଣାଟା ଧୋଇ ପକା। ଅନ୍ୟ ଘରଗୁଡ଼ାକରେ ମୁଁ ରଜାପାଣି ନଉଟି, ଛିଞ୍ଚଦେବି...ବୁଝିଲୁ ?

-ହଉ ।

ପ୍ରଥମେ ପରସ୍ତେ ଗୋବର ପାଣି ଛିଞ୍ଚା ହୋଇଗଲା। ତାପରେ ଚାଲିଲା ଘରଧୁଆ ପାଲା। ଚାକର ଘର ଧୋଇ ଚାଲିଥାଏ-ଦୂରରେ ମହାବୋଉ ଠିଆହୋଇ ବତେଇ ଦେଉଥାନ୍ତି। ଆଲମାରା ତଳକୁ ପାଣି ଯାଇନାହିଁ...ଗୋକିର ଗୋଡ଼ଗୁଡ଼ାକ ଧୋଇପକା...ଚେତୁଳ ତକଟା ଭଲ କରି ଧୁଆ...!

ଏମିତି ଘରଧୁଆ ଚାଲିଥିଲା ବେଳେ ପୀତାମ୍ବରବାବୁ ଆସି ପହଞ୍ଚିଲେ ।

-ତମର ଆଜି କଣ କି ? ସଞ୍ଜ ବେଳଟାରେ ଘର ଧୋଇତ ?

-ତମ ବଡ଼ ପୁଅ ଆଜି ହୋଟେଲରୁ ଗୋରୁ ମାଉଁସ ଆଣି ଏ ଘରେ ଖାଇଥିଲେ ।

-ଗୋରୁ ମାଉଁସ ? କପାଳ ବୁଞ୍ଚେଇ ପୀତାମ୍ବରବାବୁ ପ୍ରଶ୍ନ କଲେ ।

-ନୁହେଁ ତ ଆଉ କଣ ଛେନି ମାଉଁସ ?

-ସେଥିପାଇଁ ତମେ ଏ ଶାତରେ ପୂରା ଘରଟା ଧୋଇତ ?

-ପୂରା ଘରଟା କାହିଁକି ଧୋଇବି ? ଯୋଉଠି ଯୋଉଠି ସବୁ ମାଉଁସ ପଡ଼ିଥିଲା, ଖାଲି ସେଇ ଜାଗାଗୁଡ଼ାକ ଧୁଆ ହଉଟି ।

“ଯାହା ଲଜ୍ଜା ହଉଟି କର”, କହି ପୀତାମ୍ବରବାବୁ ସେଠାରୁ ଚାଲିଗଲେ ।

ମହାବୋଉଙ୍କ ମୁହଁରୁ ଜଣାଗଲା ଯେମିତି ତାଙ୍କର ଅଧା ଭସାହ କମିଗଲା । ଚାକର ଉପରେ ଘର ଧୋଇବା କାମ ଛାଡ଼ିଦେଇ ମହାବୋଉ ପୀତାମ୍ବରବାବୁଙ୍କ ପଛ ପଛ ଭିତରକୁ ଗଲେ ।

ରାତିରେ ମୋହନ ବୁଲିସାରି ଫେରିବା ମାତ୍ରେ ଘରଟା ଅବସ୍ଥା ଦେଖୁ ମୁଣ୍ଡରେ ହାତ ଦେଲା । କାହାକୁ କିଛି ନ କହି ଷ୍ଟେଫୋ ହାତରେ ଧରି ଘର ଭିତରକୁ ଗଲା ।

-ବାପା କାହାନ୍ତି ?

“ଦେଇ ଘରେ”- ହାତ ଦେଖାଇ ପୁଝାରୀ ଠାରିଦେଲା ।

ପାତାମରବାବୁ ଆରାମ ଚୌକିରେ ଶୋଇ ଛାତ କଢ଼ିକୁ ବାହିଥିଲେ । ମୋହନକୁ ଦେଖି ପଚାରିଲେ ‘କଣ ?’

“ବାପା, ଏମିତି କଲେ ମୁଁ ଏ ଘରେ ରହିବି କେମିତି ?” ଧୂଆ ହୋଇଥିବା ଜିନିଷ ମୋହନ ପାତାମରବାବୁଙ୍କ ଆଖି ସାମନାରେ ଧରିଲା ।

ଦୂରରୁ ମହାବୋଧ ପାଟିକଲେ, “ଧୋଇବାକୁ କ’ଣ କାହାକୁ ଖୁସି ଲାଗୁଥିଲା କି ? ସେଥିରେ ଝୋକ ଭଳିଆ କ’ଣ ସବୁ ଲାଗିଥିଲା । ଏଇ ଭିକା ତ ନିଜେ ଧୋଇଛି । ତାକୁ ପଚାରୁନୁ ?”

ପାତାମରବାବୁଙ୍କ ସମର୍ଥନ ପାଇବାକୁ ମୋହନ କହିଲା, “ଯୋଉଠି ଖିଆ ହେଉଥିଲା, ସେ ଜାଗା ଧୋଇବା ଭିନ୍ନ କଥା । ଏଘର ଗୋଟାକ ଯାକ ଏମିତି ଧୋଇଲେ ମୁଁ ଏହିକ୍ଷଣି ଗୋରା ଦେଖିବି କୋଉଠି ? ଚାରିଆଡ଼ ଯାକ କଣ ମାଂସ ଲାଗି ଯାଇଥିଲା ? ତା’ର କଣ ହାତ ଗୋଡ଼ ଅଛି ?”

-ମାଉଁସର ସିନା ହାତ ଗୋଡ଼ ନାହିଁ, ଖାଇବା ଲୋକର ତ ଅଛି ? ତମ ଗୁଣବତ୍ କୁକୁରର ତ ଅଛି ? ହାଡ଼ ଖଣ୍ଡେ ଆଣି ଘର ଗୋଟାଯାକ ବୁଲି ବୁଲି ଖାଇଥିଲା ।

ଧୀରେ ଧୀରେ ଚୌକି ଉପରେ ଉଠିବସି ପାତାମରବାବୁ ମୋହନକୁ କହିଲେ, “ଘରେ ଏମିତି ଅଶାନ୍ତି ବଢ଼େଇବା ଠାରୁ ମୋ ମତରେ ତୁ ବାହା ହେଉପଡ଼ିବା ଭଲ ।” ମୋହନ କୌଣସି ଜବାବ ନ ଦେଇ ବୁଝ ହୋଇ ଠିଆହୋଇ ରହିଲା । ପାତାମରବାବୁ ପୁଣି କହିଲେ, “ସେ ତୋର ମା...ତୋ ପାଇଁ ଅନେକ କରିଛି । ତାକୁ ଏ ବୟସରେ ଦୁଃଖ ଦେବାଟା ତୋର ଠିକ୍ ହେଉନାହିଁ । ତା’ଛଡ଼ା ମୁଁ ନିଜେ ବି ଦେଖୁଛି, ତୁ ବାହାହେଲେ ତୋ ଦେହର ଯଦୁ ନେବାକୁ ଜଣେ ବରାବର ରହିବ । ତୋ ବୋଉ ମତେ କହୁଥିଲା ତୁ ବଡ଼ ଝଡ଼ି ଯାଉଛୁ...”

-ବୋଉ ଆଖିରେ ତ ସବୁ ଦିଶୁଛି ।

“ଆହା ତୁ ବୁଝୁନୁ । ଅନ୍ୟ ଲୋକେ ମାସ ମାସ ଦେଖି ଯାହା ଠଉରେଇ ପାରିବେ ନାହିଁ, ଗୋଟିଏ ମିନିଟ୍ ଦେଖି ମା ସେତକ ଠଉରେଇ ନିଏ । ପିଲାଗ ସୂତାଏ ଏପଟସେପଟ ହେଲେ ବି ମା’ ଆଖିରେ ଧରାପଡ଼ିଯାଏ, କାହିଁକି ? ସେ ପରା ଜଡ଼ୁ ଦେଇଛି ! ଯୋଉଠି ଥାଉ, ଯୋଉ କାମ କରୁଥାଉ ପଛକେ, ମା’ର ମନ ସବୁବେଳେ ପିଲାଗ ବାଗିପଟେ ଘୁରୁଥାଏ ।” ପାତାମରବାବୁ ଚିକିଏ ତମ୍ ମାରିଲେ ।

ଏଇ ସୁବିଧାରେ କିଛି ନ କହି ମୋହନ ଖସିଯିବାକୁ ବସିଲା । କିନ୍ତୁ ସଙ୍ଗେ ସଙ୍ଗେ ତା ମୁହଁକୁ ଥରେ ଚାହିଁଦେଇ ପାତାମରବାବୁ କହିଲେ, “ତୁ ନିଜେ ଭାଟି



ମତେ କହିବୁ। ମୁଁ ତତେ ଜୋର କରୁନାହିଁ କିନ୍ତୁ ସାନ ସାନ ଚାଇ ଭଉଣୀକ କଥା, ତୋ ବୋଉ କଥା ଚିକିଏ ଭାବିବୁ...ତୁ ରାଜି ହେଲେ ଯେ, ସାଙ୍ଗେ ସାଙ୍ଗେ ବାହାଘର ହେଉଯିବ, ତା ନୁହେଁ...ପାତ୍ରୀ ଖୋଜିବାକୁ ହେବ...ବାହାଘର ହେଉ ହେଉ ଏହିକ୍ଷଣି କେତେ ଡେରି...ତୁ ଧାର ସୁସ୍ଥରେ ଭାବିକରି ମୋତେ କହ...ବୁଝିଲୁ?”

‘ହଉ’ କହି ମୋହନ ବାଲିଗଲା।

ଅଳ୍ପ ସମୟ ପରେ ମହାବୋଉ ଆସି ପହଞ୍ଚିଲେ-କଣ ଏତେ କଥା ଦିହିଁକ ଭିତରେ ହେଉଥିଲା କି ?

-ବାହା ହବା ପାଇଁ ତାକୁ ବୁଝାଉଥିଲି।

-‘ହୁ’ କଣ କହିଲା ? କୌତୁହଳ ଦବେଇ ନିଲିପୁ ଭାବରେ ମହାବୋଉ ପ୍ରଶ୍ନ କଲେ।

-କହିଛି ଭାବି କରି ପରେ କହିବ।

ଆଉ କିଛି ନକହି ମହାବୋଉ ଚାଲିଗଲେ। ଅନ୍ଧାରିଆ ଜାଗାରେ କାନ୍ଧରେ ମୁଣ୍ଡ ଲଗେଇ ବାପଘର ଆଡ଼ର ଠାକୁରାଣୀଙ୍କି ସୁରଣ କରି ଆସ୍ତେ ଆସ୍ତେ କହିଲେ, “ମା ଶାରଳା, ମୋ ଅବାରିଆ ପୁଅଟାକୁ ବାହା ହବାକୁ ରାଜି କରେଇ ଦେ ମା! ତତେ ଗୋଟାଏ ବୋଦା ବଳି ଦେବି। ମାଲୋ, ମୋ ଗରିବ ଗୁହାରି ଚିକିଏ ଶୁଣ...ଗୋଟାଏ ବୋଦା ଦେବି। ପାଟଶାକା ଚଢ଼େଇବି। ...ମା...ମା...।” ତା’ପରେ ମନ ଭିତରେ ଭାବିଲେ, ବୋଧହୁଏ ଏତକ ଯଥେଷ୍ଟ ହେଲା ନାହିଁ। ପୁଣି କହିଲେ, “ପୁଅର ବାହାଚାତ୍ର ପିଟିଲେ ତୋ ମୁଣ୍ଡରେ ସୁନାର ମୁକୁଟ ଚଢ଼େଇବି...।” ମନର କଥା ଜଣାଇ ସାରି ଲୁଗା କାନିରେ ଆଖି ପୋଛି ମହାବୋଉ ଚାଲିଗଲେ।

ରାତିରେ ଯେତେବେଳେ ସମସ୍ତେ ଖାଇ ବସିଲେ, ମହାବୋଉ ପୁଣ୍ୟାଚାରୁ ବରାଦ ଦେଲେ, “ମହାବାବୁ ପାଇଁ ସବୁ ରଖୁଥା...ସେ ଆଜି ରାତିରେ ଭାତ ଖାଇବ।” ଚିକିଏ ବେଳ ଅଯେକ୍ଷା କରି ଦେଖିଲେ କେହି କିଛି କହିଲେ ନାହିଁ। ସେତୁ ପାତାମ୍ବରବାବୁକୁ ଶୁଣେଇ ଶୁଣେଇ କହିଲେ, “ସେ ଆଜି ଏକରକମ ଉପାସ ରହିବି କହିଲେ ଚକେ...ବାବୁ ସିନା କୁକୁଡ଼ା ମାଉଁସ ମନେ କରି ହକ ହକ ହେଉ ନେଇ ଆସିଥିଲେ ଘରେ ଦେଖିଲାବେଳକୁ ଘୋରୁ ମାଉଁସ। ଅସନା ଲାଗିବ ନାହିଁ? ମୋରି ଆଗରେ ମୁହଁ ଟାଣ କରି କହୁଥିଲା କୁକୁଡ଼ା ମାଉଁସ... ମୁଁ ଆସିବା ପରେ ସେତକ ଛାଡ଼ିଦେଇ ଚୋର ପରି ପଳେଇଗି...ସାହାର ଅଭ୍ୟାସ ଥାଏ ସେ ସିନା ଖାଇ ପାରିବ...।”

“ଆଉ ବନ୍ଦ କର। ସେ ଛାତ୍ରର, କୁକୁଡ଼ା ମାଂସ ଗାଈ ମାଂସର ପ୍ରଭେଦ ଆଜିଯାଏ କଣ ବୁଝି ନାହିଁ?”

ପାତାମ୍ବରବାବୁଙ୍କ କଥା ଶୁଣି ମହାବୋଉ ଅଭିମାନ କରି ସେଠୁ ଉଠିଗଲେ।

ସମସ୍ତେ ଶୋଇ ପଡ଼ିଲେଣି। ଏକା ମହାବୋଉ ବସି ଅଯେକ୍ଷା କରିଛନ୍ତି ପୁଅ କେତେବେଳକୁ ଆସିବ। ଖବର, ପୁଣ୍ୟାଚା ସେମିତି ଅଖୁଆ ଶୋଇପଡ଼ିଛନ୍ତି। ଅନେକ ବେଳ ପରେ ମୋହନ ଆସିଲା। ଅନ୍ଧାରରେ ଛପି ଛପି ମହାବୋଉ ରୋଷେଇ

ଘରକୁ ଗଲେ । ନିଜ ହାତରେ ସବୁ ବାଜି ରୁଦ୍ଧି ପୁଝାରୀ ହାତରେ ମୋହନ ପାଖକୁ ପଠାଇଦେଲେ । ଭାତଥାଳି ଦେଖୁ ମୋହନ ଆଶ୍ଚର୍ଯ୍ୟ ହୋଇଗଲା ।

-ଭଏ ଜଣ ?

ପୁଝାରୀ ଜଣ ଉଦାସ ଦେବ ଶୁଣିବାକୁ ଗୋଷେଇ ଘରୁ ମହା ବୋଉ ବାଳ ପାରିଛନ୍ତି ।

-ନାହିଁ ଆଜ୍ଞା, ଆପଣ ଆଜି ଉପାସ ରହିଛନ୍ତି...ଭାତ ଖାଇବେ ବୋଲି ମା କହିଥିଲେ ।

“ନାହିଁ ମୁଁ ଭାତ ଖାଇବି ନାହିଁ, ନେଇଯା”, କହି ମୋହନ ହୁରୀରେ ପାଇଁରୁଟି କାଟିବାକୁ ବସିଗଲା । କିଛି ବେଳ ପରେ ମୋହନଠୁ ଆଉ ଗୋଟେ ଧମକ ଖାଇ ପୁଝାରୀ ଆଜି ଧରି ପେରିଗଲା ।

“କଣ ଖାଇଲା ନାହିଁ?” ମହାବୋଉ ଯେମିତି କିଛି ଶୁଣି ନାହାନ୍ତି ସେମିତି ପଚାରିଲେ ।

-“ନାହିଁ, ବାରୁ ପାଇଁରୁଟି କାଟୁଛନ୍ତି । ଭାତ ଖାଇବେ ନାହିଁ ବୋଲି କହିଲେ ।”

“ହୁଁ! ଆଜ୍ଞା; ତମେ ଦିହେଁ ଖାଇନିଆ । ମତେ କେମିତି ଜରୁଆ ଜରୁଆ ଲାଗୁଛି, ମୁଁ ଖାଇବି ନାହିଁ।” ମହାବୋଉ ଚାଲିଗଲେ ।

ପରଦିନ ଗୋଟାକ ଯାକ ମହାବୋଉ ଉପାସ ରହିଲେ । ଉପରବେଳା ଜଳଖିଆ ଖାଇବାକୁ ଦେଇ ପୁଝାରୀ ମାୟାକୁ କହିଲା, “ଦେଉ, ମା ବାଲିଠୁଁ ଉପାସ କରିଛନ୍ତି।”

-ବାହିକି ?

-କାଲି ରାତିରେ ସାନବାରୁ ଭାତ ଖାଇବାକୁ ମନା କଲାଣୁ ମା ରାଗ କରି ସେଟିକି ବେଳୁ ଉପାସ ଅଛନ୍ତି ।

ଜଳଖିଆ ଥାଳିଦା ହାତରେ ଧରି ମାୟା ଉଠିଗଲା । ପାଟାମରବାରୁଙ୍କ ପାଖରେ ବସି ମହାବୋଉ ଜଳଖିଆରୁ ମାଛି ଚଢ଼ୁଥିଲେ ।

-ବାପା! ବୋଉ କାଲିଠାରୁ ଉପାସ ରହିଛି । ଆଜି ବି କିଛି ଖାଇନାହିଁ ।

ପାଟାମରବାରୁ ଚାହିଁଲେ ମହାବୋଉଙ୍କ ମୁହଁକୁ ।

ଶୁଣିଲା ମୁହଁରେ ମହାବୋଉ ହସ ଚାଣି କହିଲେ, “ଉପାସ କାହିଁକି ରହିବି ? ମୋ ଦେହଟା ଭଲ ଲାଗୁନାହିଁ।”

-ପୁଣି ମିଛ କହୁଛୁ? କାଲି ରାତିରେ ଭାଇ ଭାତ ଖାଇଲେ ନାହିଁ ବୋଲି ତ ତୁ ରୁଣ୍ଡିଛୁ ।

ବୁଝେଇଲା ଭଳି ପାଟାମରବାରୁ କହିଲେ, “ତମେ ତ ଆଜ୍ଞା ମଣିଷ ? ସେ ସିନା ଭାତ ଖାଇଲା ନାହିଁ । ଅନ୍ୟ ଜିନିଷ ତ ଖାଉଛି ? ତ ସାଙ୍ଗରେ ପାଲିଆ

ଧରି ତମେ ଉପବାସ ରହିଲେ ଏ ବୟସରେ ଦେହ ସହିବ। ଯାଅ, ଖାଇବ ଯାଅ।”

‘ନା’ ମହାବୋଉ ବସି କାନ୍ଦିବାକୁ ଲାଗିଲେ।

“ନା କ’ଣ? ସବୁଦିନେ ଏମିତି ଉପବାସ ରହିଥିବ?” ପାତାମରବାବୁ ମହାବୋଉଙ୍କ ମୁହଁକୁ ଚାହିଁଲେ।

“ସେ ବାହା ହବାକୁ ରାଜି ହେଲେ, ମୁଁ ଏ ଘରେ ପାଣି ଛୁଇଁବି-ନଲଲେ ସେମିତି ଶୁଖି ଶୁଖି ମରିବି। ଦେଖୁଛି ସେ ଜେମିତି ବାହା ହେବ ନାହିଁ।”

“ତମେ ତ ମଣିଷକୁ ଆଜ୍ଞା ହଇରାଣରେ ପକାଇଲ,” ପାତାମରବାବୁ ଚିଲିଏ ଚିଲିତ ହେଲେ।

ମୋହନ ବୁଲିସାରି ଘରେ ଗୋଡ଼ ଦଉ ଦଉ ମାୟା ବନ୍ଧ୍ୟାମୁଠି ଦେଖାଇ କହିଲା,  
“ଭାଇ, ତମେ କଣ ବୋଉକୁ ଜୀବନରେ ମାରିଦେବାକୁ ବସିବ?”

-ଏଁ!

-ଏଁ କଣ? ସେ ଦି’ଦିନ ହେଲା ଖାଦ୍ୟ ଉପାସ ରହିଛି। ...ତମେ ବାହା ହବାକୁ ରାଜି ହେଲେ ଯାଇ ଏ ଘରେ ପାଣି ଛୁଇଁବ ବୋଲି ସେ କହୁଛି...ବାହା ହୋଇପଡ଼ିଲେ ତ ଆଉ ଏତେ ଗୋଳମାଳ ଲାଗନ୍ତା ନାହିଁ...ଭିତରେ ପଛେ ଶୋକପଣ ଭଜା ଥିବ, ବାହାରକୁ ଯେତେକ ପୁଟାଣି।

“ବୋଉ କାହିଁ?” କହି ମୋହନ ସିଧା ମହାବୋଉଙ୍କ ପାଖରେ ଯାଇଁ ହାତର ହେଲା।

“ବୋଉ’ ତୁ କାହିଁକି ଉପାସ ରହିଛୁ?” କହି ମୋହନ ପାଖରେ ବସିଲା।

-ମତେ ନ କହିଲେ ମୁଁ ଛୁଇଁବି ଜେମିତି?

-ତେର କ’ଣ ଆଖି ନାହିଁ? ସୁଁ ସୁଁ ହୋଇ ମହାବୋଉ କାନ୍ଦିବାକୁ ଲାଗିଲେ।

-ହଇ,ମୁଁ ବାହା ହେବି, ତୁ ଖାଇନେ। ଏ ମାୟା, ବୋଉ ପାଇଁ କଣ ଅଛି ଆଣ।

କିଛି ନ କହି ମହାବୋଉ ସେମିତି ବସି କାନ୍ଦୁଥାନ୍ତି।

-କହିଲି ପରା ବାହା ହେବି, ଆଉକଣ?

-ନାହିଁ, ତୁ ମୋ ଦେହ ଛୁଇଁ।

“ହଉ, ଛୁଇଁଲି” କହି ମହାବୋଉଙ୍କ ବଡ଼େଇଥିବା ହାତକୁ ଛୁଇଁଲା।

ପାତାମରବାବୁକୁ ଡକେଇ ସାକ୍ଷୀ ରଖି ମହାବୋଉ ଅନଶନ ଭାଙ୍ଗିଲେ।

ତା ପରଠାରୁ ଦେଖାଗଲା ମହାବୋଉ ମୋହନ ଶିଆପିଆର ଦୁଇଗୁଣ ଯଦୁ ନେଇଛନ୍ତି।  
ଯେ ଯେତେବେଳେ ଘରକୁ ବୁଲି ଆସିଲା, ତାଙ୍କର ପ୍ରଥମ କଥା-“ପୁଅ ବାହା

ହରା ପାଇଁ ରାଜି ହେଉଛି। ତମ ଦେଖାତରେ କେହି ଭଲ ପାତ୍ରା ଅଛନ୍ତି ?”  
ତାପରେ ନିଜ ଅନଶ୍ଚନର ବର୍ଣ୍ଣନା ।

ଘରେ ରୁପ୍ ହୋଇ ବସି ରହିଲେ ଚଳିବ ନାହିଁ, ତେଣୁ ଘର ଘର ବୁଲି  
ବୋହୂମାନଙ୍କୁ ଦେଖିବା ଦରକାର। କାହା ବୋହୂ କେମିତି ଚଳୁଛନ୍ତି, ସେତକ ଆଖରୁ  
ଭଲ କରି ନ ଦେଖିଲେ ହୁଏତ ସେ ନିଜେ ହଇରାଣରେ ପଡ଼ିଯିବେ। କି ଧରଣର  
ବୋହୂ ଆଣିବେ, ସେ ବି ଗୋଟାଏ ସମସ୍ୟା। ବହୁତ ଦିନ ଆଗର କଥା ମନେ  
ପଡ଼ିଲା-ଯଦୁବୋଇ କହୁଥିଲେ ମୁରଲୀବାବୁଙ୍କ ଘର ବୋହୂମାନଙ୍କ କଥା। ଥରେ ତାଙ୍କ  
ଘରକୁ ଗଲେ ହୁଅନ୍ତା ।

ସେହିଦିନ ଖୁସିରେ ମହାବୋଇ ଯଦୁବୋଇଙ୍କୁ ସାଥରେ ଧରି ମୁରଲୀବାବୁଙ୍କ ଘରକୁ  
ବୁଲିବାକୁ ଗଲେ। ସେଠି ପହଞ୍ଚିଲା ବେଳକୁ ସଞ୍ଜ ଉଡ଼ିଗଲାଣି। ମୁରଲୀବାବୁଙ୍କ ସ୍ତ୍ରୀ  
ଓରଫ ମିନିବୋଇ ବଡ଼ ଓ ମଝିଆଁ ପୁଅଙ୍କର ଚିନିଟା ହୁଆକୁ ଏକାଠି ବସେଇ  
ଝୋଇ ଦେଉଛନ୍ତି ଆଉ ମନକୁ ମନ ଭଟର ଭଟର ହେଉଛନ୍ତି ।

ହସି ହସି ଯଦୁବୋଇ କହିଲେ-ଆମେ ତମ ଘରକୁ କୁଣିଆ ଆସିବୁ ସଙ୍ଗାତ ।  
ତା ପରେ ଚାରିଆଡ଼କୁ ଚିଲିଏ ବାହିଁଦେଇ କହିଲେ ସାନବୋହୂ ନାହିଁକି ?

-ଅଛି।

-ଘାଁ ହରା ଯଦୁବୋଇ ହସିଲେ।

“କିଏ ଅଛ ଲୋ, ଗୋଟାଏ ମସିଣା ପାରିଦେଇ ଯିବନ୍ତି”, କହି ମିନିବୋଇ  
ମହାବୋଇଙ୍କ ମୁହଁକୁ ଚାହିଁଲେ-ସୂର୍ଯ୍ୟ ଆଜି କୁଆଡ଼େ ଉଠିଥିଲେନି, ତମେ ଆଜି  
କେମିତି ଉଡ଼ିପଡ଼ିଲ ?

ତମର ସିନା ଚିନି ଚିନିଟା ବୋହୂ ଯେ, ହାତରେ କିଛି କରବାକୁ ପଡୁନାହିଁ।  
ବୋହୂ-ପରଷା ଖାଇମନ ଖୁସିରେ ହେଣ୍ଡି ମାରି ବୁଲୁଥା। ମୋର ସେ ଭାଗ୍ୟ ବାହିଁ ?  
ସବୁ ନିଜେ ନ ଦେଖିଲେ ଘଟିଏ ଚଳିବ ନାହିଁ।

ସଙ୍ଗାତକୁ ଚିଲିଏ ରୁମୁଟି ଦେଇ ୧୧ମି ହସି ଯଦୁବୋଇ କହିଲେ-ଆଲୋ, ଏଣେ  
ବାଙ୍କ ବାଟରେ କାଣିକି ଯାଉଛୁ ? ସକଷ କଥା କହିଦରୁ-“ତୋର ଦେଖ, ମୋର  
ଦେଉଳି ତାହାଣ ଆଖି’...”

ଯଦୁବୋଇଙ୍କ କଥା ନ ଶୁଣିଲାପରି ମିନିବୋଇ କହିଲେ-ଆଲୋ, କଲେ ସବୁ  
ହରା। ତମେ ରୁପ୍ ହୋଇ ବସିଯାଅ, ଦେଖିବ ସବୁ ଠିକ୍ ଚାଲିବ। ଭଜା ମରିଗଲେ  
ରାଜ୍ୟ ଚଳୁଛି। ଆଉ ତମେ ଘଟିଏ ଛୁଟି ନେଲେ ଘର ଅଟଳ ହୋଇଯିବ ?

-ହଅ ଛୁଟି ନେବି ! ଯମ ନେଲାପରେ ଯାଇ ମୋର ଛୁଟି-ତା ଆଗରୁ ନୁହେଁ !

ତମ ପୁଅ ବାହା ହବାକୁ ରାଜି ହେଲା ?

-ଆମେ ତ ପାତ୍ରା ପାଉଛୁ, ଚାଜି ଅରାଜି କଥା କିଏ ପଚାରେ ?

-ତମର ଯୋଗ କଥା! ତମ ପୁଅକୁ ପୁଣି ପାତ୍ରା ଅପୂର୍ବ! ମିନିବୋଉ ଯଦୁବୋଉକ ମୁହଁକୁ ଚାହିଁଲେ ।

ଯଦୁବୋଉ ଆଉ ବଳିପଡ଼ି କହିଲେ-କାଣିନା କି ସଙ୍ଗାତ, ସେ ପରା ପାଠୋଇ ବୋହୂ କରିବ ।...

ଗୋଡ଼ ଖସି ପଡ଼ିଯାଇଥିବା ଲୋକକୁ ହାତ ଦେଇ ଚୋକି ନେଲାଉକି ମିନିବୋଉ କହିଲେ-ସେ ଭୁଲ କରନା ମହାବୋଉ...ମୋ ସାନକୁହା ମାନ, ବେଶି ପଦୁଆ ଝିଅ କେବେହେଲେ ବୋହୂ କରି ଆଣିବୁ ନାହିଁଟି । ଆଲୋ “ଶିମିକି ଗଛର ଡାଳମୂଳ କଣ୍ଠା ପୁଲ ପୁଟିଆଏ ରଙ୍ଗ, ଚହକନାହାର ମଥାରେ ସିନ୍ଦୂର ଦୂରକୁ ଦିଶଇ କଙ୍ଗ”...ତାଙ୍କ ଭିତରେ କଟାକର କିଛି ଅଛି? ଖାଲି ଦେଖା ସୁନ୍ଦର କଖାରୁ ବଡ଼ି...ମୂର୍ଖଙ୍କ ଭିତରେ ହେଲେ ବିକିଏ ଦୟାମାୟା ଅଛି, ଏମାନଙ୍କଠି କ’ଣ ସେତକ ପାଇବ? କହୁନ- ?

କଥାଟାକୁ ଶୋଳ ଅଣାରେ ସମର୍ଥନ କରି ଯଦୁବୋଉ କହିଲେ-ଆରୋ, ପାଠ ସାଙ୍ଗରେ ପରା ସେତକ ବି ଖାଇ ଦେଇଥାନ୍ତି । ଆଉ ରାଇକସାକର ଯେତେ ବାଦ ଛେଦ, ସବୁ ତାଙ୍କଠି ବସା ବାଣିଆଏ । ମୂର୍ଖଗୁଡ଼ା ପାଠପଢ଼ି ନ ଥାନ୍ତି ବୋଲି ଗଛକୁ ମଝିରୁ ହାଣି ଧରା ପଡ଼ନ୍ତି, ଆଉ ଏମାନେ ମୂଷାଉକି ଶିଏ ଶିଏ ଯାଇ ମୂଳରୁ କାଟି ଦିଅନ୍ତି । ସେ ତ ଆଗରୁ କଥା ଅଛି-“ଫରଫର ହେଇ ଡିଅନ୍ତି ମାନ, ବଡ଼ ମାଛକର ନ ଦିଶେ ଚିହ୍ନ” ।

ମହାବୋଉକ ମୁହଁରୁ ଜଣାପଡୁଥାଏ ଯେମିତି କଥାଗୁଡ଼ାକ ତାଙ୍କ ମନକୁ ଆସିଲା ନାହିଁ । କହିଲେ-ଆଜିକାଲି ତ ସମସ୍ତେ ଧାଠ ପଢ଼ିଲେଣି-ଅପାଠୋଇ ହେଇ ବିଏ ଅଛି ମତେ କହିଲ ?

ମହାବୋଉକ କଥା ଶୁଣି ଯଦୁବୋଉ କହିଲେ-ଆଲୋ, ସଙ୍ଗାତ ସେ କଥା କହୁ ନାହିଁ; ସେ ବେଶି ପଦୁଆକ କଥା କହୁଟି ନା ।

-କାହିଁ, ମୋ ଦେଖାଗରେ କେଉଟା ଝିଅକୁ ଦେଖୁଟି... ଭଲରେ ଘର ଚକାନ୍ତି ତ ? ତମଆମ ଘରଠୁ ତାଙ୍କ ପରେ ତ ଆଉଗି ବେଶି ସଖଣା । ରୋଟାଏ ଅଧେ ଠିକା ଚାକର ରଖୁ ସବୁ କଥା ହାତେ ହାତେ କରି ପକାନ୍ତି । ଦେଖିଲେ ଭାରି ଭଲ ଲାଗେ ।

ବିକିଏ ଡାକିଉଠି ମିନିବୋଉ କହିଲେ-ତା’ କାହିଁକି କରିବେ ନାହିଁ? ଶାଶୁଘରେ ସିନା ଗାଧୋଇ ସାରିଲେ ଶାଢ଼ି ହକାଳିବାକୁ ଚାକର ଲୋଡ଼ା, ବିଛଣା ପରା, ବିଛଣା ଝଡ଼ା, ରହାଉଣି-ସବୁଥିକୁ ଚାକର ଦରକାର । କଥା କ’ଣ ନା ବଡ଼ଲୋକର ଝିଅ, ପାଠ ପଢୁଥିଲେ, ପିଲାଦିନରୁ କେବେ ଏସବୁ ହାତେ ହାତେ କରିନାହାନ୍ତି । ତାଙ୍କୁ ତମେ ଅବିକା ବିଦେଶ ପଠେଇଦିଅ, ଦେଖିବ ତାଙ୍କଠାରୁ ପାରଧାରୀ ଆଉ କେହି ନାହାନ୍ତି...

କଥା ଛଡ଼େଇ ନେଇ ଯଦୁବୋଉ କହିଲେ.-କିନ୍ତୁ ସେ ଅଳ୍ପ କେଇଟା ଦିନ

ପାଇଁ ନା! ଆଲୋ, ସେତେବେଳେ ପରା ତାଙ୍କ କାମ ଦେଖିଲେ ତମ ଆଖି ତାଙ୍କୁ ଖୋସି ହେଇଯିବ। ବିଦେଶରେ ବେକାଏ ରାହି ଦେଇ ଦି'ବେଳା ଖାଇଲେ...ହୋଟେଲ ଅଛି...ଶାଶୁଘରେ ଏସବୁ ଚଳିବ କୁଆଡୁ? ସେ ତ ପାଞ୍ଚ ଭାଇ ଆଖଡ଼ା...ନୁହେଁ?

ବଡ଼ ଦୋରରେ ମୁଣ୍ଡ ହଲେଇ ମିନିବୋଉ କହିଲେ-“ପାହା କହିଲି, ଶାଶୁଘରେ ଏସବୁ ଚଳିବ କୋଉଠୁ? ସେଥିପାଇଁ ଦେଖିବ ଆଜି ଜଣକର ମୁଣ୍ଡ ବଥେଇଲେ କାଲି ଆଉ ଜଣକର ପେଟ ବଥାଏ, ପରଦିନ ଆରକର ହାତ ବିହେ...କହିଲ ଦେଖୁ ମୂର୍ଖମାନଙ୍କ ପରି ଏ ପାଠୋଇମାନେ ସାନ ସାନ ନଣଦ ଦିଅରକର ଅନିଷ୍ଟି ବଢ଼ିବନାହିଁ ସହି ପାରିବେ?”

ଯଦୁବୋଉ ଥରେ ମହାବୋଉଙ୍କ ଆଡ଼କୁ ଚାହିଁ କହିଲେ,-ଅନିଷ୍ଟି ସହିବେ! ତାଙ୍କର ରରକ ସବୁ ନଥିଲା! ତାଙ୍କ ଧୋବ ଲୁଗାରେ ମଜି ଲାଗିଯିବ ବୋଲି ପଲକେ ହୁଇଁବେ ନାହିଁ, ସେମାନେ ପୁଣି ଅନିଷ୍ଟି ସହିବେ!...ଆଲୋ, ଯିଏ ଶାଶୁଘରେ କାମ ନକଲା, ସେ ଗୋଟାଏ କି ବୋହୂରେ ରଣା ?

-ଆଉ ତେବେ? ମୂର୍ଖଙ୍କଠୁ ସେମାନେ କୋଉ ହିସାବରେ ଭଲ ହେଲେ? ମୂର୍ଖମାନଙ୍କୁ ସାତଖୁଣ୍ଟ ମାଟ-ସେମାନେ ପାଠ ପଢ଼ି ନାହାନ୍ତି, ମୁର୍ଖ। କିନ୍ତୁ ଏମାନେ ପାଠୋଇ ହୋଇ ତାଙ୍କୁ କଣ ଶିଖେଇଲେ? ଏ ପାଠୋଇମାନେ ଖାଲି ଗୋଟିଏ କଥା ଜାଣି-ବିଦେଶରେ ରହି ଶାଶୁ ନଣଦଙ୍କ ପାଖକୁ ବାମେଇ ବାମେଇ ଖଣ୍ଡେ ଖଣ୍ଡେ ଚିଠି ଛାଡ଼ନ୍ତି-ଚିଠି ତ ନୁହେଁ, ଗୋଟିଏ ଗୋଟିଏ ମୁନିଆଁ ତାର। ପାଠ ପଢ଼ା ତାଙ୍କର ପାଣିରେ ପଡ଼େ ନାହିଁ। ଏଇ ଦେଖ ଅଲେଖବାରୁଙ୍କ ଘର କଥା। ତାଙ୍କ ବୋହୂ ଏଇ କେଜଟା ମାସ ହେଲା ବିଦେଶ ଯାଜତି। ତାରି ଶାଶୁ ପରା ମତେ ଡା' ଚିଠି ଦେଖାଉଥିଲେ।

ଯଦୁବୋଉ ସନଖୁ ବସି ପଚାରିଲେ, “ତାଙ୍କ ବୋହୂ କେବେ ବିଦେଶ ଚଲା ବା?”

“ଏଇ ଦୋକ ବେଳକୁ ଗଲା ତ...ହଁ, କଣ କହୁଥିଲିଟି ବୋହୂ ଚିଠି କଥା ପରା?” ମିନିବୋଉ ମହାବୋଉଙ୍କୁ ଟିକିଏ ଠେଲି ଦେଇ ଆରମ୍ଭ କଲେ-ତାଙ୍କ ବୋହୂ ଲେଖିଥାଏ, ଶାଶୁ ଶୁଣୁଛନ୍ତି କଥା ଭାବି ତା ମନଟା ସବୁବେଳେ ଗୋଲେଇ ପାଣି ହଉଛି... ସମସ୍ତଙ୍କ କଥା ଭାବି ଭାବି ରାତିରେ ନିଦ ହେଉନାହିଁ, ଦେହ ଶୁଖୁ ଯାଉଛି...ଏମିତି ଆଉଟି କେତେ କଥା। ଏଣେ ଘରେ ଶାଶୁର ପାଲା ଦେଖିବ କଣ? ଥରକୁ ଥର ସମସ୍ତଙ୍କୁ କେଜୁଥାଏ, ଯାଇ ବେହୁକୁ ନେଇ ଆସିବାକୁ। ଏଇ ପୂଜାଛୁଟିରେ ଆସିବା ପାଇଁ ଶାଶୁ କୁଆଡ଼େ ଚିଠି ଲେଖୁଥିଲା। ବୋହୂ ବି ରାଜି ହେଇଥିଲା। ଦେଖୁ ଦେଖୁ ଛୁଟି ସରିଗଲା, ପୁଅ ବୋହୂଙ୍କର ଦେଖା ନାହିଁ। କଥା କଣ ନା ପୁଅ କୁଆଡ଼େ ଲୋର କରି ତାକୁ ବମ୍ବେ ନେଇଗଲା ହାଓ୍ବା ବଦଳେଇବାକୁ।

ବୋହୂ ଫେରିବାର ଶୁଣି ଶାଶୁଙ୍କ ଘେନାଘେନାରେ ଶୁଣୁର ଆଣିବାକୁ ରଲେ । ସେଠି ପହଞ୍ଚି ଦେଖିଲେ ପୁଅ ବୋହୂ ଆଉ ପୁଅର ଦି'କଣ ସାଙ୍ଗ ବସି ଡାସ ଖେଳୁଛନ୍ତି । ଶୁଣୁରକୁ ଦେଖି ବୋହୂ ଯାଇ ଘର ଭିତରେ ଲୁଚିଲା । ଯିଏ ଯୁଆଡ଼େ ପଲେଇଲେ । ବୋହୂକୁ ଆଣିବାକଥା କହିଲାକୁ ପୁଅ କୁଆଡ଼େ ଡକକୁ ମୁହଁ ଘୋଡ଼ିଲା । ଡେଇଁକି ସେ ବୋହୂ କୁଆଡ଼େ ବାହାରି ଆସି ଶୁଣୁର ସାଙ୍ଗରେ ପୁଅପାଇଁ ଜବାବ ସୁଆଲ କଲା....

କଥାରେ ବାଧାଦେଇ ଯଦୁବୋଉ ଶୁଣେଇ ଶୁଣେଇ କହିଲେ-ଗାଈ ନ ବୋବାଏ ଖାଉଦ ଚିହ୍ନି, ଖାଉଦ ଧାଉଁଛି ଛନ୍ଦଣା ଘେନି”...

ଯଦୁବୋଉଙ୍କ କଥାକୁ କାନ ନଦେଇ ମହାବୋଉ କହିଲେ-ହଁ, ଶୁଣୁର ସେଠୁ କଣ କଲେ ?

-‘ସେଠୁ’ ଆଉ କଣ ? ଶୁଣୁର କାନମୁଣ୍ଡା ଆଉଁସି ଏକାଟିଆ ଫେରିଲେ...ଏଇ ହେଲା ବେଶି-ଯଡ଼ା ବୋହୂଙ୍କ କଥା । ବିରାଡ଼ି ବୈଷବ ପରି ମୁହଁରେ କଅଁଳ କଥା, ଏଣେ ଭିତରେ ଭିତରେ ଶିଅ କାଟୁଥିବେ ।

ମହାବୋଉ ଆଉ ଚୁପ୍ ରହି ପାରିଲେ ନାହିଁ, କହିଲେ-ତୁଛାଟାରେ ପର ଝିଅମାନକୁ କାହିଁକି ଦୋଷୀ କରୁଛ ଭଲା ? ତମେ ନିଜେ କହିଲ ଦେଖ, ଯଦି ତମର ଗୋଟିଏ ଝିଅ ବାହା ହବାକୁ ଥାନ୍ତା, ତମେ ଏମିତି କଥା କହୁଥାନ୍ତ ?

ମିନିବୋଉ ସଙ୍କୁଡ଼ି ହାତ ଧୋଉ ଧୋଉ କହିଲେ-ହେ-“ପାଣିରେ ବୋରଝାଞ୍ଜି ଯାଉଛି ସଡ଼ି, ପେଟରେ ଦୁଃଖ ଅଛି କୋଲପ ପଡ଼ି”...ମୋ ଝିଅ କଥା କହୁଛ ଯେ, ସେ ତ ସହଜେ ରୋଗାଣିଟାଏ...ଆଖି ଲାଲ ହେଇ ଗେଣ୍ଡା ଭଳି ପୁଲି ଯାଇଥିବ, ଚାହିଁ ହଜ ନ ଥିବ, ସେଥିରେ ରନ୍ଧାବଡ଼ା ସବୁ କରି, ଘର ଗୋଟାକ ଯାକର ମଣିଷକୁ ସେ ଖାଇବାକୁ ଦବ । ଜୋର୍ ବି ସେମିତିକା ମଣିଷ । ନିଜର କିଛି ଅସୁବିଧା ନ ହେଲେ ଘରର ହାନିକାର ତାଙ୍କ ଆଖିରେ ପଡ଼େ ନାହିଁ । ଶାଶୁ କୁଆଡ଼େ ଥରେ ଯାଇ ମିନି ପାଇଁ ଔଷଧ କଥା କହିଥିଲା ଯେ, ପୁଅ ଜବାବ ଦେଲେ, “କେତେ ଲୋକଙ୍କ ଆଖି ଏମିତି ହୁଏ ନା, ଏଥିରେ ଗୋଟାଏ ଡରୁଟୁ କଣ ?”

-ଭଏ କୁଆଡ଼ର କଥା ବା ? ମହାବୋଉ ଯଦୁବୋଉଙ୍କ ମୁହଁକୁ ଚାହିଁଲେ ।

-ଆଉ ? ଯେତେବେଳେ ଅଦନ୍ତା ଆଉ ସମ୍ଭାଳି ହେଲା ନାହିଁ, ଡାକ୍ତର ଆସି ଓଷଦ ଲେଖି ଦେଇଗଲେ । ତେଣେ ଡାକ୍ତର ରାସ୍ତାରେ ଗୋଡ଼ ଦେଇଥିବେ କି ନାହିଁ ଏଣେ ଜୋର୍ ଝିଅକୁ ମୋର ଡା'ପାଇଁ ବରାଦ କଲେଣି ।

ଯଦୁବୋଉ ଆଉ ସମ୍ଭାଳି ପାରିଲେ ନାହିଁ, କହିଲେ-ଲଲୋ ମା, ଭଏ ତ ଯମ ଘରକୁ ବଳି । ତା'ର ପରା ଶାଶୁ ଅଛି ?

-ଶାଶୁ ଥିଲେ କେତେ ନଥିଲେ କେତେ ? ସ୍ତ୍ରୀର ଭଲମନ୍ଦ ସିନା ସ୍ତ୍ରୀମାନ

ବୁଝିବା କଥା! ଶାଶୁଟା ତ ବୁଢ଼ୀ ମଣିଷ! ଆଖି ତ ଦୁଃଖିବ ନାହିଁ! ଆଉ ରାଜିବ କିଏ ? ଏଣେ ଖାଇପିଇ ଯେତେ ଥଣ୍ଡା କରି ଜୋର୍ ଓଲଟି ମିନିକୁ ମୋର ଗାଳିଦେବେ, “ତାହାର ମନା କରିଗଲେ ନିଆଁ ପାଖକୁ ଯିବାକୁ...ଯାଇଥା ଯାଇଥା-ଆଖିଟା ପୁଟି ଗଲା ପରେ ବସିଥିବ ଯେ” ।

-ଭଲୋ, ଇଏ ବି କଥା ? ଯଦୁବୋଉ ହସିବାରେ ଲାଗିଲେ ।

-ଆଲୋ, ହସୁଟ କଣ ବା ? ସେଇ ଆଖିରେ ପରା ଭାତପୁ ଆରମ୍ଭ କରି ତା ଜଳଖିଆ-କିଛି ବାତ ଯିବ ନାହିଁ! ଭାତ ସାଙ୍ଗରେ ମାଛ ଦେଖିଲେ ଜୋର୍ ଆମର ମାଉଁସ ରାଜିବକୁ ଫରମାସ ଦେବେ। ସବୁ ଖାଇବେ! ପୁଣି ଶେଷକୁ ସେଇ ଧମକ “କରୁଥା...କରୁଥା...ଆଖିଟା ପୁଟିଗଲା ପରେ ବସିଥିବ ଯେ।” କହୁଟି ପରା ସେଇ ଆଖିରେ ଜୋର୍କର ଯେତକ କାମ ସବୁ କରିବ। ଜୋର୍ ତ ମୋର ଶାଳଗ୍ରାମ। ଯୋଉଠି ବସେଇ ଦେଇଥିବ, ସେଇଠି ଝିଅ ନ ଦେଖିଲେ ଆଉ କିଏ ଦେଖୁବ ?

କଥାଟାକୁ ରାଜିଦେଇ ମହାବୋଉ କହିଲେ-ତମେ କଣ ମୋ କଥାକୁ ଧଲଲ କି ମିନା ବୋଉ ? ମୁଁ କଣ ମିନିକୁ ଚିହ୍ନି ନାହିଁ ? ତମ ମିନି ଯଦି ବେଶିଗୁରାଏ ପଢ଼ିଥାନ୍ତା, ତେବେ କଣ ସେ ବଦଳି ଯାଇଥାନ୍ତା ? ଯିଏ ଭଲ ସିଏ ଭଲ ।

“ହଁ, ସେଇଆ ନୁହଁ ତ ଆଉ କଣ ? ହେଲଟି, ଗୋଟିଏ ବୋହୂ କଥା ଶୁଣ” କହି ଯଦୁବୋଉ ଆରମ୍ଭ କଲେ-ବାପା ମା’କର ସେ ଗୋଟିଏ ବୋଲି ପୁଅ । ବୋହୂ ଆସିବାର ଦି ବର୍ଷ ପରେ ଗାଁ ଘରପୋଡ଼ିରେ ତାଙ୍କ ଘରଟି ପୋଡ଼ିଗଲା । କ’ଣ ଆଉ କରିବେ ? ସମସ୍ତେ ଯାଇ ଗଞ୍ଜମୁଳରେ ରହିଲେ । ଏ ଉଦର ପାଇ ଝିଅର ବାପ ଆସିଲା ତାକୁ ନେଇଯିବାକୁ । ଝିଅ ଯେମିତି ବାପଠୁଁ ସବୁକ’ଣ ଶୁଣିଲା, କୁଆଡ଼େ କହିଲା, ବାପା ! ଶାଶୁ ଶ୍ଵାଶୁରକୁ ଏ ବୁଢ଼ା ବୟସରେ ଗଞ୍ଜତଳେ କାନ୍ଦିବାକୁ ଜାଡ଼ିଦେଇ, ମୁଁ କେମିତି ତମ ସାଙ୍ଗରେ ପକ୍କା ଘରେ ବସି ଡାଲି ଭାତ ଖାଇବି ?” ବାପ ଆଉ କଣ କରିବ ? ଝିଅର କଥା ଶୁଣି ମୁହଁ ଲୁଚେଇ ପକେଇ ଯିବାକୁ ପରା ତାକୁ ବାଟ ଦୁଖିଲା ନାହିଁ ! କହିଲ ଦେଖୁ, ଆଜି କାଲିର ପାତୋଇ ବୋହୂଙ୍କ ଜିଭରେ ଏ କଥା ଲେଉଟିବ ?

ଯଦୁବୋଉକୁ ସମର୍ଥନ କରି ମିନିବୋଉ କହିଲେ-ଗଞ୍ଜ ମୁଲେ ରହିବା ତ ଦୂରର କଥା, ଶାଶୁଘର ଯଦି ମାଟିଘର ହୋଇଥାଏ, ତେବେ ଝିଅର କଷ୍ଟ ସହି ନପାରି, ବାପ ମା ଝିଅ ଜୋର୍କ ମାନିଆ ଗୋଟିଏ ବନ୍ଧା ପକ୍କା ଘର କରିଦିଅନ୍ତି । ଦେଖିଲା ଲୋକର ଆଖି ତ ଅତୁଆ ଲାଗେ, ବୋହୂ ସେଇ ଘରେ ଚଳପ୍ରଚଳ ହେଇ କଣ ସେତକ ସୁଝିପାରେ ନାହିଁ ? ତାକୁ ଚିଜିଏ ବି ସଙ୍କୋଚ ଲାଗେ ନାହିଁ ? ଏ ପଟେ ଶାଶୁ ଶ୍ଵଶୁର ମାଟିରେ ଚାଲୁଥିବା ବେଳେ ଆରପଟେ ପୁଅବୋହୂ ପକ୍କା ଘରେ ସତରଞ୍ଜି ବିଚେଇ ତା ଉପରେ ଚାଲନ୍ତି...ଅଲୀକ କ ମୁହଁକୁ ଆଉରି ଲାକ



ଲାଗେ ନାହିଁ ଯେ, ପୁଣି ପୁଲେଇ ହେଇ କହନ୍ତି, “ଯାକୁ ମୋ ବାପା ଚୋଳେଇ ଦେଇଛନ୍ତି।”

କଥା ଛିଣ୍ଡୁ ନାହିଁ। ବେଳ ବଢ଼ି ବଢ଼ି ଯାଉଛି। ବ୍ୟସ୍ତ ହୋଇ ମହାବୋଉ କଥା ଭାଙ୍ଗିବାକୁ କହିଲେ-ଭାଗ୍ୟ ଗୁଣରେ ବୋହୂ ମିଳେ। ଯିଏ ଯେମିତି କରିବ ସେ ସେମିତି ଫଳ ପାଇବ। ଏଥର ତମ ବୋହୂକୁ ଚିକିଏ ଡାକ, ଦେଖୁଦେଇ ଯିବା। ରାତି ଦେଖି ହେଲାଣି, ସେଣେ ଘରେ ମତେ ଖୋଜୁଥିବେ। ତମର ସିନା କାମଦାମ ନାହିଁ ଯେ ଯୋଉଠି ଦସିବ ରାତି ପାହିବ। ହସି ହସି ମହାବୋଉ ଅଳସ ଲାଗିଲେ।

ମୁରଲୀଦାସଙ୍କ ସ୍ତ୍ରୀ କଥା ଉତ୍ତରରେ ପାନ କଥା ଭୁଲି ଯାଇଥିଲେ। ମହାବୋଉକୁ ଉଠିବାର ଦେଖି ଚିଡ଼ିଯାଇ ପାଟିକଲେ- ଆଲୋ ଦି’ ଖଣ୍ଡ ପାନ ଦବାକୁ ତମକୁ ପୁଣେ ଲାଗିଲାଣି।

-ନରାଜି। ଘର ଭିତରୁ ଉତ୍ତର ଆସିଲା।

-ଥାଉ ବା, ଦରକାର ନାହିଁ...କାନିରେ ପାନ ଅଛି। ମହାବୋଉ ଉଠି ଠିଆ ହେଲେ।

ଏତେ ଦିନରେ ଆସିଛ, ଖିରୀହାଣ୍ଡିରେ ଗୋଡ଼ ପୁରେଇଲା ପରି କାହିଁକି ଏମିତି ତରବର ହଉଚ ମ? ଥାଉ ଚିକିଏ ବସ। ମୁରଲୀ ଦାସଙ୍କ ସ୍ତ୍ରୀ ମହାବୋଉଙ୍କ ହାତ ଧରି ପୁଣି ମସିଣାରେ ବସେଇ ଦେଲେ।

-ପରକୁ କହିଦେବାଟ। ସହଜ ତମେ ନିଜେ କେତେ ଥର ଗଲଣି?

-ଏଥର ଯିବି।

ଯଦୁବୋଉ ହାଜମାରି ମସିଣା ଉପରେ ଗଡ଼ପଡ଼ ହେବାକୁ ଯାଇ କହିଲେ, “ଦେଖୁଣ ସଂଗାତ କେତେ ସତ କହେ।”

ଏତିକି ବେଳେ, “ସାନ ବୋହୂ ଗୋଟିଏ ଥାକିଆରେ ଅଛି ପାନ ଥାଉ ଗୁଣ୍ଡି ଥାଣି, ମସିଣା ଉପରେ ଗଞ୍ଜୁହୁକୁ ହାତ ଉଠେଇ ନମସ୍କାର କଲା।

ମହାବୋଉ ବୋହୂର ମୁହଁ ଚିକିଏ ଭଲ କରି ଦେଖିବାକୁ ଚେଷ୍ଟା କରୁଥିବା ବେଳେ ଛାଟ ମାରିଲା ପରି ଯଦୁବୋଉ ଉଠି ପଡ଼ିଲେ। ମୁହଁ ମୋଡ଼ି କହିଲେ, “ମୁଁ ଯାଉଛି ଲୋ, କେତେ ରାତି ହେଲାଣି।” କାହାରି ଉତ୍ତରକୁ ଅପେକ୍ଷା ନକରି ଯଦୁବୋଉ ଆଗେ ଆଗେ ଚାଲିଲେ।

“ଆରେ, ଆରେ, ପାନ ନେଇ ନା...” ମୁରଲୀଦାସଙ୍କ ସ୍ତ୍ରୀ ଦି’ଖଣ୍ଡ ପାନ ମହାବୋଉଙ୍କ ହାତରେ ଗୁଣ୍ଡି ଦେଉ ଦେଉ ସଙ୍ଗାତକୁ ଡାକ ଛାଡ଼ିଲେ।

-ତମେ ଖା, ମୋର ପାନ ଅଛି। ଯଦୁବୋଉ ଯାଇ ଦାଣ୍ଡରେ ଉଠିଲେ।

ଗାଡ଼ିରେ ବସି ଯଦୁବୋଉକୁ ଚାହିଁ ମହାବୋଉ ମୁରୁକି ହସିଲେ। ଯଦୁବୋଉକୁ କାହିଁକି ଯେ ରାତିଟା ହାଠାତ୍ ବେଶୀ ଜଣାପଡ଼ିଲା, ତାର ଭାରଣ ତାଙ୍କୁ ଅହପା

ନାହିଁ। ତଥାପି କଥାର ଝିଅ ଧରି କହିଲେ, “ବେଶ୍ ସୁନ୍ଦରିଆ ବୋହୂଟିଏ।”

ମୁହଁମୋଡ଼ି ଯଦୁବୋଉ କହିଲେ-“ଯୋଉ ସୁନ୍ଦର! ମୁହଁରେ ଆଉ ତ କିଛି ନାହିଁ, ଖାଲି ତ’ପାଟି ନିଶ୍ଚ ଅଛି।”

-ଅପା, ଏମିତି ଜିରାରୁ ଶିରା କାଢ଼ିଲେ ଏ ଯୁଗରେ ଚଳି ହବ? ମହାବୋଉ ହସିଲେ।

ଚିତ୍ତଭଞ୍ଜି ଯଦୁବୋଉ କହିଲେ “ତେବେ ଯାଉନୁ ସେ ଓତ ମୁହଁର ଗୋଡ଼ ଧୋଇ ପାଣି ପିଇବୁ?”

ବାଜି ବାଟଚକ ଦିହେଁ ଚୁପ୍‌ଚାପ୍ ରହିଲେ। ଯଦୁବୋଉ ଭାବୁଥିଲେ ତାଙ୍କର ଯତି ଏମିତି ଗୋଟାଏ ବେହୁ ଥାଆନ୍ତା, ତେବେ ତାକୁ କେବେଠୁଁ ଅଣ୍ଟା କରି ସାରିଲେଣି। ଆଉ ମହାବୋଉ ବସି ଭାବୁଥିଲେ, ତାଙ୍କ ନିଜ ବୋହୂଟି କେମିତି ପଢ଼ିବ-ସେଇକଥା।

“ହଇଲେ, ଶୁଣୁଛ? ମାୟାର ହାତ ଘଡ଼ି ଆସିଛି...ନେଇଯାଅ ତାକୁ ଦେଇଦେବା।” ମହାବୋଉକୁ ଡାକି ପାତାୟରବାବୁ କହିଲେ।

ଘଡ଼ିଟା ଥରେ ଦେଖିଲେ ମହାବୋଉ ଭିତର ଖଞ୍ଜାକୁ ଗଲେ।

-ମାୟା, ତେ ଘଣ୍ଟା ବେ।

-ଏଁ, କଣ କହିଲୁ ?

ଆଉ କିଛି ନ କହି ମହାବୋଉ ଚେରୁଲ ଉପରେ ଖୋଳସହିତ ଘଡ଼ିଟି ଥୋଇ ଦେଲେ। ଘଡ଼ିଟିକୁ ହାତରେ ଉଠେଇ ନେଇ ମାୟା କହିଲା, “ମୁଁ ଠିକ୍ କାଣିଥିଲି ଏମିତି କିଛି ଗୋଟାଏ ହବ...ମୁଁ ବାଛିଲି ଗୋଟାଏ, ବାପା ଆଣିଲେ ଗୋଟାଏ...ଘଣ୍ଟା ମୁଁ ନେବି ନାହିଁ...ମଫସଲିଆଙ୍କ ଭଳିଆ ହେଲଣି...ନିଜେ ପିନ୍ଧିବେ ନାହିଁ ବୋଲି ଶିଖି ଦେଖି ନେଇ ଆସିଛନ୍ତି।”

ପଢ଼ା ସେତିକିରେ ବନ୍ଦ ରହିଲା। ବହିଥାକ ଖୋଜି ଘଣ୍ଟାର କାଟାରର ବାହାର କରି, ମାୟା ପାତାୟର ବାବୁଙ୍କ ପାଖରେ ହାତର ହେଲା।

“ବାପା, ତମେ ଏ ଘଣ୍ଟା ନେଇଯାଅ। ମୁଁ କହିଥିଲି ତେବୁଲିମଞ୍ଜି ଭଳିଆ ଚାରିକୋଣିଆ ଆଣିବାକୁ-ତମେ ଗୋଲଟାଏ ଆଣିଲ କାହିଁ? ହେଇ, ମୁଁ ତ ଏଇଟା ବାଛିଥିଲି” କହି ନାଲି ପେନ୍‌ସିଲରେ କୋରରେ ଚିନିଅର ଗାର ଚଣାହୋଇଥିବା ଗୋଟିଏ ଘଣ୍ଟାର ଛବି ପାଖରେ ମାୟା ଆଙ୍ଗୁଠି ଦେଖାଇଲା।

-କାହିଁ, ଏଇଟା ତ ବେଶ୍ ଭଲ ହେଇଛି।

-ନାହିଁ, ଯାକୁ ମୁଁ କେବେହେଲେ ପିନ୍ଧିବି ନାହିଁ। ପାତାୟର ବାବୁଙ୍କ ସାମନାରେ ଘଡ଼ିଟା ରଖିଦେଇ ମାୟା ମୁହଁ ଫୁଲେଇ ବସିଲା।

-ତୁ ପିଲାଲୋକ। ବୁଝିପାରୁନୁ...ଏ ଘଣ୍ଟାଟା ତୋ ହାତକୁ ବେଶି ମାନିବ।

-ତମେ ପିତ୍ତ, ମୁଁ ପିତ୍ତବି ନାହିଁ।

“ହଉ ତେବେ ଦେ, ମୁଁ ଫେରେଇ ଦେବି...କିନ୍ତୁ ଡେ ବରାତ ଘଣ୍ଟା ଆସୁ ଆସୁ ପୁଣି କେତେ ଦିନ ଯିବ କହି ହେଉନାହିଁ”, କହି ଘଣ୍ଟା ଆଡ଼କୁ ପାତାମରବାରୁ ହାତ ବଢ଼େଇଲେ।

ମାୟା ଜାଣେ ଥରେ ହାତରୁ ଖସିଲେ ଆଉ ମିଳି ନ ପାରେ, ତେଣୁ ମୁହଁ ଉପରେ ଅନିଚ୍ଛାର ଭାବ ଦେଖାଇ କହିଲା, “ହଉ, ଥାଇ ଥାଇ। ଯେଉଁ କାମଟା ଥରକରେ ହବ, ତମେ ତାକୁ ଦକ୍ଷ ଥରରେ କରିବା” ମାୟା ଗୋଡ଼ ଛାଟି ଛାଟି ଘଣ୍ଟା ନେଇ ବାଲିଗଲା।

ମାଟ୍ରିକ ପରୀକ୍ଷା ପାଖ ହୋଇ ଆସିଲାଣି। ମାୟାର ପଢ଼ାପଢ଼ି ଦେଖି ପାତାମରବାରୁ ଚିନ୍ତିତ ହୋଇପଡ଼ିଛନ୍ତି। ମୁହଁ ଖୋଲି ଥରେ ଦି’ଥର କହି ସାରିଲେଣି। ସେ କେତେଥର ଲକ୍ଷ୍ୟ କଲେଣି ନିଜେ ନ ପଢ଼ି ମାୟା ପହଲିକୁ ଇଂରେଜି ଶିଖେଇବାରେ ବ୍ୟସ୍ତ। ଆଉ ବେଶି ହେଲା କଲେ ଚଳିବ ନାହିଁ। ତେଣୁ ପାତାମରବାରୁ ମଝିରେ ମଝିରେ ଆସି ମାୟା ପଢ଼ୁଛି କି ନାହିଁ ଦେଖିଯିବାକୁ ଲାଗିଲେ।

ଦିନେ ରାତିରେ ମାୟା ବଖରାକୁ ପଶିଯାଇ ପାତାମରବାରୁ ଦେଖିଲେ ପଢ଼ୁପଢ଼ୁ ଚେରୁଲ ଉପରେ ସେ ବୁଲେଇ ପଢ଼ିଛି। “ମାୟା” “ମାୟା” ଡାକିଲେ। ସେ ଶୁଣିଲା ନାହିଁ, ତେଣୁ ତା କାନ୍ଧକୁ ହଲେଇ ଦେଇ ପୁଣି ଡାକିଲେ-ମାୟା! ଏ ମାୟା! ନିଦ ଭାଙ୍ଗିବାକୁ ନାହିଁ। ପାଟି ମେଲା କରି ଶୋଇପଢ଼ିଛି-ଖୋଲା ବହି ଉପରେ ମେଥାଏ ନାଳ। ଟେବୁଲ ଉପରେ ଅଳଁଠା ବା’ ବାସନ, ଅର୍ମୋୟାସ୍ ଓ ନାସ ଭଳି କଣ ଘୋଟାଏ ଶୁଦ୍ଧିତା ଜିନିଷ ରଖା ହୋଇଛି। କେତେ ଢକା ଢକି ପରେ ମାୟା ଭୁଷ୍ଟକିନା ଉଠିପଢ଼ିଲା। ଲାଲ ଆଖିରେ ପ୍ରଥମେ କିଛି ବେଳ ବାବା ହୋଇ ଚାହିଁଲା। ପାତାମରବାରୁ କିଛି କହିବା ଆଗରୁ କଳି କଲାପରି କହିଲା, “କଣ? ମୁଁ ମୋ ପଢ଼ା ବଥା ଲାବୁଥିଲି। ପଢ଼ିଦେଇ ଥରେ ନ ଭାବିଲେ ମନେ ରହେ ନାହିଁ।”

-ହଁ, ତୋ ଆଖି କହି ବଉଟି, ତୁ ଭାରୁଥିଲୁ।

-ନ ହେଲା ନାହିଁ! ଏମିତି ଚମକେଇ କରି ଡାରୁଥିଲ କାହିଁକି? ତମେ ପରା ନିଜେ କହୁଥିଲ ଶୋଇବା ଲୋକକୁ ହଠାତ୍ ଉଠେଇ ଦେଲେ ତା’ର ହାର୍ଟପେଲ୍ ହୋଇଯାଏ? ଏହିକ୍ଷଣି ଯଦି ମୁଁ ମରି ଯାଇଥାନ୍ତି ?

ବହି ଉପରେ ଆଖି ପଢ଼ିଯିବା ମାତ୍ରେ ଲାଳତକ ଲୁଗା କାନରେ ପୋଛି ଦେଇ

ମାୟା ଏକମନରେ ପଢ଼ିବରେ ଲାଗିପଡ଼ିଲା ।

ମାୟାର ପରୀକ୍ଷା ଯେତିକି ପାଖେଇ ଆସିଲା, ଘର ଲୋକେ ସେତିକି ବ୍ୟତିବ୍ୟସ୍ତ ହୋଇପଡ଼ିଲେ । କାହାରି ସାଥରେ କେହି ପଦେ କଥା କହିବାର ସୁ' ଆଉ ରହିଲା ନାହିଁ । ଅନ୍ୟ ବନ୍ଧୁଗଣରେ କେହି କଥା କହିଲେ, ମାୟା ଯାଇଁ ପାଖରେ ଠିଆହୁଏ ।-କଣ, ପଢ଼େଇ ଦେବ ନାହିଁ? ବାରଣ୍ଡାରେ କେହି ହସିଲେ ମାୟା ଆସି ହୁଆର ମୁହଁରେ ଠିଆ ହୁଏ-ଏଇଟା ହସିବାର ଜାଗା? ଏମିତି ବଢ଼ି ବଢ଼ି ପରୀକ୍ଷା ଆଗଦିନ ପାଦ ଶରରେ ବି ତା'ର ପଢ଼ା ଗୋଳମାଳ ହେଲା । ଅନ୍ୟ ଉପାୟ ନ ଦେଖି ଶେଷକୁ ଘରର ଖିଡ଼ିକି ବନ୍ଦୀତ ବନ୍ଦ କରି ମାୟା ପଢ଼ିଲା ।

ପରୀକ୍ଷା ଦିନ-

ମୋହନ ଦୁଇ ଥର କହିଦେଇ ଗଲାଣି, “ମାୟା, ସବୁ ଜିନିଷ ମନେକରି ନେଇଛୁ ତ? ଆଡ଼ମିଟ୍ କାଡ଼ି?...କଲମ ଭଲ ଚାଲୁଛି ତ? କେଉଟା କଲମ ନେଇଛୁ?”

ଧାରଣିର ଭାବରେ ମାୟା ସବୁ କଥାର ଜବାବ ଦେଇଛି । ଆଗର ମାୟା ଓ ଆଜିର ମାୟା ଭିତରେ ବହୁତ ତପାୟ ।

ଗାଧୋଇ ସାରି ପୁଜାଏ ଧୂପକାଠି ଠାକୁରଙ୍କ ପାଖରେ ଜାକି ଦେଇ ମାୟା କିଛିବେଳ ଭୁଲୁଛୁ ହେଇ କ'ଣ ସବୁ କହିଲା । ତା ପରେ ତରତର ହୋଇ ଅଳ୍ପଦି'ଗା ଖାଇଦେଇ ସୁଲକୁ ବାହରିବାକୁ ସଜ ହେଲା । ଥରକୁ ଥର ନାକର ଦୁଇ ପୁଡ଼ା ମଝିରେ ହାତ ପାପୁଲି ରଖି ଦେଖୁଥାଏ ନିଶ୍ଚାସତା କୋରପଟେ ଯାଉଛି ।

ପାଞ୍ଚ ମିନିଟ୍ ଗଲା...ଦଶ ମିନିଟ୍ ଗଲା...ମାୟା ବ୍ୟସ୍ତ ହୋଇପଡ଼ିଲା, ନିଶ୍ଚାସତା ଠିକ୍ ପଟେ ଯାଉନାହିଁ । କ'ଣ କରାଯିବ? ଏଣେ ହାତ ବନ୍ଧା ଘଡ଼ିର ଜଣ୍ଡା ଆଗେଇ ଚାଲିଛି । ଆଉ ଦେଖି ବେଳ ରହିଲେ ସେଣେ ପରୀକ୍ଷାରେ ଡେରି ହୋଇଯିବ ।

ଦାଣ୍ଡ଼ର ଦୁଆରବନ୍ଧ ଡେଇଁବାକୁ ଯାଇ ଦେଖିଲା ତାରି ଚିହ୍ନ ଯୋଗାଟି ହାତରେ ଆଜ ଧରି ବସିଛି । ମାୟାର ଅନୁକୂଳଣା ହଠାତ୍ ବିଗିଡ଼ିଗଲା । ଚିଡ଼ିଯାଇ କହିଲା-“ତତେ ଆଉ ଜାଗା ମିଳିଲା ନାହିଁ? ତୁ କାମ କରି ଖାଇନୁ? କିଛି ମିଳିବ ନାହିଁ ଯା” ତା ପରେ କ'ଣ ଭାବି ଗୋଟିଏ ଚୋ'ପଇସା ତା ଆକରେ ପକେଇ ଦେଇ ବ୍ୟସ୍ତ ହୋଇ ତଳ ଉପର ଚାରିଆଡ଼କୁ ଚାହିଁଲା-କୋଉଠି ବିକିଏ ଶୁଭ ଚିହ୍ନ ଦେଖି ଦେଲେ ସେ ଅନୁକୂଳ କରିବ । ଆଖିରେ ପଡ଼ିଗଲା ପଢ଼ିଣା ଘର ଛାଡ଼ ଉପରେ ଦି'ଗା ବଣି ବସିଛନ୍ତି । ମନ ଖୁସିରେ ଆଉ କୁଆଡ଼େ ନ ଚାହିଁ ମାୟା ଗିଦ୍‌ପାରେ ଉଠିବସି ନିଜକୁ ଥରେ ସଜାଡ଼ି ନେଲା । ତା ପରେ ଘଣ୍ଟା

ପିନ୍ଧିଥିବା ହାତଟିକୁ ଅତି ଯତ୍ନରେ ଗାଳରେ ରଖି ନିଜର ପଢ଼ାବିଷୟ ଭାବିବାକୁ ଚେଷ୍ଟା କଲା । କିନ୍ତୁ ରାସ୍ତାରେ ରଳା ଅଇଲା ଲୋକଙ୍କୁ ଦେଖି ତାର ମନେ ହେଲା ସତେ ଯେପରି ସମସ୍ତେ ତାରି ଘଣ୍ଟାକୁ ଚାହୁଁଛନ୍ତି । ଫଳରେ ନିଜ ପରୀକ୍ଷା ଭୁଲିଯାଇ ସେ କବେଳ ଗଣିତାରେ ଲାଗିଲା କେତେ ଜଣ ମଣିଷ ତା ଘଣ୍ଟାକୁ ଚାହୁଁଛନ୍ତି ।

ପରୀକ୍ଷା ଦେଇସାରି ଯେଉଁ ମାୟା ଦେଖିଲା ପୀତାମ୍ବରବାରୁ ବାହାର ଘରେ ବସିଛନ୍ତି । ମାୟାକୁ ଦେଖି ପଚାରିଲେ, “କେମିତି ହେଲା ?”

-ସେମିତି । ମାୟା ଡାକିଯିବାକୁ ବସିଲା ।

ବାଧାଦେଇ ପୀତାମ୍ବରବାରୁ କହିଲେ, “ସେମିତି କଣ ? ଭଲ ନା ଖରାପ ?”

-କହିଲି ପରା, ଭଲ ନୁହେଁ କି ଖରାପ ନୁହେଁ ! ଆଉ କିଛି ନ କହି ମାୟା ଘରକୁ ପଶିଲା ।

ସାଙ୍ଗେ ସାଙ୍ଗେ ସାନ ଭାଇ ତିନୋଟି ଘେରିଗଲେ ।

-ଅପା, ଭଲ ହୋଇଛି ?

ଚାଲି ଯାଉ ଯାଉ ଗମ୍ଭୀର ହୋଇ ମାୟା କହିଲା, “ତମେ ଗୁଡ଼ାକ ପିଲାଲୋକ । କଣ ବୁଝିବ ଯୁନିଭରସିତି ପରୀକ୍ଷା କଥା ? ଖେଳିବ ଯାଅ ?”

ମାୟାର ସ୍ଵର ଶୁଣିପାରି ମହାବୋଧ ଆସିଲେ-ଭଲ ହେଉଚିତି ? ମାୟା ଖାଲି ମୁଣ୍ଡ ହଲେଲଲା ।

ଭୁଲିଯିବା ପୋଷାକ ପିନ୍ଧି ଶେଷରେ ମୋହନ ମୁହଁ ଦେଖାଇଲା ।

-କେମିତି ହେଇଛି ? ପ୍ରଶ୍ନ ଦେଖେ...

ହସି ହସି ପ୍ରଶ୍ନ କାଗଜ ଦି'ଚା ବଡ଼େଇ ଦେଲାବେଳେ ମାୟା କହିଲା, “ତମେ ପରୀକ୍ଷା ଦେଉଥିଲା ବେଳେ ମୁଁ କ'ଣ ତମ ପ୍ରଶ୍ନ ଦେଖିବାକୁ ମାରୁଥିଲି ?”

-ଏତେଗୁଡ଼ାଏ ଛାଡ଼ି ଦେଇଛୁ ?

-କିଛି ଛାଡ଼ି ନାହିଁ । ତରବରିଆରେ ଏଥିରେ ଦାମ ଦେଇପାରି ନାହିଁ ।

-ଏଇଟା କ'ଣ ଲେଖୁଛୁ ? ଗୋଟିଏ ପ୍ରଶ୍ନ ଉପରେ ହାତ ଦେଖାଇ ମୋହନ ପଚାରିଲା ।

ମାୟାର ଉତ୍ତର ଶୁଣି ମୋହନ ହସିବାରୁ ଚିଡ଼ିଯାଇ ମାୟା କହିଲା-ଏହିକ୍ଷଣି ମୋର ଆଉ ମନେ ନାହିଁ । କିନ୍ତୁ ଖାତାରେ ମୁଁ ଠିକ୍ ଲେଖିଦେଇ ଆସିଛି ।

-ହଁ, ହଁ, କଣାପତୁଛି । ମୋହନ ପୁଣି ହସିଲା ।

-ବେଶ୍ ଭଲ ହେଲା ଯା...ମୋ ପ୍ରଶ୍ନ ଦେଇଦିଅ । ହାତରୁ ପ୍ରଶ୍ନ କାଗଜ ଦି'ଚା ଭିଡ଼ିକେଇ ମାୟା ବୁମ୍ବୁ ବୁମ୍ବୁ ହେଇ ଚାଲିଗଲା ।

ସେଦିନ ଅଳ୍ପ ପରୀକ୍ଷା । ମାୟା ତରତର ହୋଇ ଯାଇଥିବା ବେଳେ ମୋହନ ଆସି ପାଖରେ ଠିଆ ହେଲା ।

-ଆଜି ବ୍ୟେଧଧୂସ ଅଳ୍ପ ପରୀକ୍ଷା ଅଛି ? ମାୟାର ଓଡ଼ା ବାକ ଦେଖୁ ମୋହନ ପଚାରିଲା ।

-ହଁ, କହୁଛି ?

-ନାହିଁ, ମୁଁ ଏମିତି ପଚାରୁଥିଲି ନା । ମୁଣ୍ଡଟା ଅଣ୍ଡା ଲାଗୁଛି ତ ? ଆଜି ନିଶ୍ଚେ ଖୁବ୍ ଭଲ କରିବୁ ।

-ତମେ ତ ସବୁ ଦିନେ ମୁଣ୍ଡ ଧୁଅ । ପରୀକ୍ଷାରେ କେତେ ଭଲ କରୁଥିଲ ?

-ଆମର କ'ଣ ତମ ଭଳିଆ ବଳ ଥିଲା ? ଆଖି ଆଗରେ ଦି'ଟା ବାକ ନ ପଡ଼ିଲେ ପରା ଭଲ ଭାବି ହୁଏ ନାହିଁ ? ଭଲ କରିବୁ ମୁଣ୍ଡ ଧୋଇ ପକେଇବୁ ।

-ତମ ଆଖିରେ ତ ଆସି ପଡ଼ୁନାହିଁ ? ତମକୁ କାହିଁକି ବ୍ୟସ୍ତ ଲାଗୁଛି ?

-“ସତ କଥା ତ, ମୋର ମନେ ନ ଥିଲା ।” ମୋହନ ଡାଲିଗଲା ।

ମୋହନକୁ ଶୁଣେଇ ଶୁଣେଇ ମାୟା କହିଲା-ଟିକିଏ ପଡ଼େଇ ଦବାର ତ ନାଁ ଗନ୍ଧ ନାହିଁ, ଖାଲି କିଏ ମୁଣ୍ଡ ଧୋଇଲା, କିଏ ତହିଁ ଖାଇଲା ଏୟା ଦେଖୁ କାଣିଛନ୍ତି ।

ପରୀକ୍ଷା ସରିଗଲା । ଏକା ମାୟାର ପରୀକ୍ଷା ସରିଲା ବୋଲି କୁହେଁ ଯେ, ମନେ ହେଲା ଯେମିତି ଘରର ବାକର ପୁଝାରିଙ୍କୁ ଆରମ୍ଭ କରି ପାତାମରବାବୁଙ୍କ ପର୍ଯ୍ୟନ୍ତ ସମସ୍ତଙ୍କର ପରୀକ୍ଷା ସରିଗଲା ।

ତାପରେ ଦେଖାଗଲା ମାୟା ନିଜ ବଖରା ଭିତରେ କବୀଚ ଭିଲି ଏକା ଏକା ବଡ଼ ପାଟିରେ କହେ “ମାୟା ଦାସ-ପାଞ୍ଚ ଡିଭିଜନ୍ ।” ନିଜେ ଦୁଇ ଡିଭିଜନ ଭାବି ବଜେଇ ଦିଏ । ଅଙ୍ଗରେ ଶହେରୁ ଶହେ । ପୁଣି ହାତ ଡାକି ଶୁଭେ...

ପତ୍ର, ପହଲି ବାହାରେ ଛପିଆଡ଼ି ଭିତରେ କ'ଣ ହେଉଛି ଶୁଣିବାକୁ । ଥରକୁ ଥର ଶୁଣି ସେମାନଙ୍କର ବି ମନେ ରହିଯାଏ । ବାହାଦୁରୀ ଦେଖେଇ ସେମାନେ ପାତାମରବାବୁ, ମହାବୋଉ ଓ ମୋହନ ଆଗରେ ସବୁ ବଖାଣି ଯାନ୍ତି । ପାତାମରବାବୁ ହସନ୍ତି, ମହାବୋଉ ଖୁସି ହୁଅନ୍ତି, ଆଉ ମୋହନ ମାୟାକୁ ଦେଖୁ ଅଣ୍ଟା କରେ “ଆହା, ମାୟା ଦାସ ଖାଲି ପାଞ୍ଚ ଡିଭିଜନ ? ରେକର୍ଡ଼ ଦେବ ।”

-ହଁ, ଦେବି ତ ।

-ତଳ ଆଦୁନା ଉପର ଆଦୁ ?

-“ପାଟି କର ନାହିଁ ।” ଭାଗରେ ଦୁମ୍ ଦୁମ୍ ହେଇ ଚାଲିଯାଇ ମାୟା ଗୋଟିଏ

ଚଟକଣା ବସେଇ ଦିଏ ପଠୁ ଗାଲରେ-ଏଇ ପଡ଼ପଡ଼ାର ସବୁ ଗୁଣ।

ଥରକୁ ଥର ମୋହନଠୁ ଏହିପରି ଥଳା ଶୁଣି ମଧ୍ୟ ମାୟା ଜ ଅଭ୍ୟାସ ଛାଡ଼ିପାରେ ନାହିଁ।

ମହାବୋଉକୁ ତର ନାହିଁ। ମାୟାର ପରୀକ୍ଷା ପରେ ମୋହନର ବାହାଘର ଚିନ୍ତା। ମୋହନ ପାଇଁ ଯେଉଁଠୁ ଯେଉଁ ପ୍ରସ୍ତାବ ଆସେ, ଝିଅଟିକୁ ଥରେ ଦେଖିବାକୁ ସେ ବାହାରି ପଡ଼ନ୍ତି! ହଠାତ୍ ଯେପରି “ବାହା-ବଢ଼ାର”ରେ ଡାକର ମୂଲ୍ୟ ବଢ଼ିଯାଇଛି। ଘରକୁ ବୋହୂଟିଏ ଆଣିବେ-ଏ ତ କମ୍ ଗର୍ବର କଥା ନୁହେଁ।

କେତେ ଜାଗାରୁ ମୁଣ୍ଡିଆ ପା’ନ୍ତି। ଆଉ କେତେ ଜାଗାରୁ ହାତ-ଟେକା ନମସ୍କାର। ମାଳତୀ ପଛରେ ଲାଞ୍ଜ ପରି ମହାବୋଉଙ୍କ ସାଥରେ ମାୟା-ତା’ର ବି ସବୁ ଝିଅମାନଙ୍କୁ ଥରେ ଦେଖିବା ଦରକାର!

କୋଉ ଝିଅକୁ ମହାବୋଉ ବୋହୂ କରିବାକୁ ଚାହଁ ହେଲେ, ମାୟାର ମନକୁ ପାଏ ନାହିଁ। ଆଉ କାହାକୁ ମାୟା ପସନ୍ଦ କଲେ, ମହାବୋଉ ନାପସନ୍ଦ କରି ଦିଅନ୍ତି। ଏମିତି କରି ଦିନ ଗଢ଼ି ବାଲିଆଏ। ବୋହୂ ଦେଖୁ ଦେଖୁ ସେମାନଙ୍କ ମନରେ ଚିକିଏ ଲୁଚି ବି ଆସେ ନାହିଁ-ପ୍ରତି ଥର ନୂଆ ପ୍ରେରଣା ନେଇ ବାହାରନ୍ତି।

ଦିନେ ଏମିତି ବୋହୂ ଦେଖୁ ଫେରିଲା ପରେ ପାତାମର ବାବୁ ପଚାରିଲେ,  
“କେମିତି? ମନକୁ ପାଇଲା?”

ଗମାର ଭାବରେ ମାୟା ଜବାବ ଦେଲା, “ମନ୍ଦ ନୁହେଁ!”

ଠଠ ନେଟେଡ଼ି ମହାବୋଉ କହିଲେ, ପୁଣି ମୁହିଁଟାଏ... ଆସି ପାଖରେ ବସିଲା ପେ, ଚିକିଏ ହସିଲା ବି ନାହିଁ।

-“ହସ କଥା ପଢ଼ିଲେ ହସିବ ନା! ଖାଲିଟାରେ ତୋ ମୁହଁକୁ ଚାହିଁ ଘାଗଲକ ପରି ହସୁଥିବ?” ମହାବୋଉଙ୍କ କଥାକୁ କାଟିଦେଇ ମାୟା କହିଲା।

-ତା ମା ପୁଣି ହସୁଥିଲା ତ? ସେ କ’ଣ ପାଗଳ?

-“ଅସଲ କଥାଟା କହି ଦଉନୁ?...କାଣିଛ ବାପା, ସେ ବୋଉକୁ ହାତ ପଠେଇ ନମସ୍କାର କଲା।” ହସି ହସି ମାୟା ମହାବୋଉଙ୍କ ମୁହଁକୁ ଚାହିଁଲା।

-“ନାହିଁ...ସେମିତି ଧରି ବସିଲେ ଚଳିବ ନାହିଁ” ଭାବି ଭାବି ପାତାମରବାବୁ କହିଲେ।

ରାଗରେ ମହାବୋଉଙ୍କ ମୁହଁ ନାଲ ପଢ଼ିଗଲା। “ନମସ୍କାର ଯେଉଁ କାରୁଁକି ମୁଁ କହିବାକୁ ଯିବି? ଆଜିକାଲି ତ ସମସ୍ତେ ହାତ ଉଠେଇ ନମସ୍କାର କରୁଛନ୍ତି...ମୁଣ୍ଡିଆ

ମାଉଲେ କ'ଣ ଅଧିକା କିଛି ହୋଇଯାଏ ? ଏକା ଜିନିଷ ତା' !”

-ତୁ ଯେତେ କହିଲେ ମୁଁ ମାନିବି ? ମାୟା ପୁଣି ହସିଲା । ନାହିଁ ତୋରି ଭଲିଆ ମୁଁ ହେଉଛି ? ଏତେ ଝିଅ ଦେଖିଲାଣି, କୋଉଟା ତା ମନକୁ ପାଇନାହିଁ । ତା ଆଖିରେ ଭାସା ନାକଟା ତେପଟା, କାହା ଓଠଟା ବଳା, ଆଖିଟା ତେଡ଼ା, ମୁହଁଟା ଚୁମ୍ବୁଣିଆଁ-ସବୁ ଦିଶୁଛି । ସେ ଝିଅମାନେ ତ ପୁଣି ବାହାହେବେ ନା ଯାଉ କଥାରେ ଅଭିଆଡ଼ି ରହିପାରେ ?

-କରୁନୁ, ସେମାନଙ୍କୁ କର...ତତେ କିଏ ମନା କରୁଛି ?

-କରିବି ତା । ଭାଗରେ ମହାବୋଉ ମୁହଁ ବୁଲେଇ ନେଲେ ।

କଲି ଭାଙ୍ଗିବାକୁ ପାତାମର ବାବୁ କହିଲେ-ମୋ ଦେହଟା କାହିଁକି ଭଲ ଲାଗୁନାହିଁ । ମୁଣ୍ଡଟା ଧରିବି, କପେ ଚା' ଦିଅନ୍ତୁ କି ?

ସଙ୍ଗେ ସଙ୍ଗେ ମହାବୋଉଙ୍କ ମୁହଁର ଭାବ ବଦଳି ଗଲା । ନିଜର ଡାହାଣ ହାତଟା ନେଇ ପାତାମରବାବୁଙ୍କ କପାଳ ଉପରେ ରଖି କହିଲେ, “ଆରେ ସତେ ତ ଦେହ ଏତେ ଡାଟିଟି ! ତମେ ଆଗରୁ କହିଲ ନାହିଁ କାହିଁକି ?” ବେକରେ ହାତ ମାରି ମାୟା ମୁଣ୍ଡ ହଲେଇ ନିଜର ସମ୍ପତ୍ତି ଜଣାଇଲା-“ହଁ, ଜର ହେଉଛି ।”

-ଆଜି ଭାଟିରେ କ'ଣ ଖାଇବ ? ଚିକିତ ମୁହଁରେ ମହାବୋଉ ପଚାରିଲେ ।

-କିଛି ଖାଇବି ନାହିଁ ବୋଲି ଭାବିଛି ।

-ନାହିଁ ନାହିଁ ବାପା, ଉପାସ ରହ ନାହିଁ । ଦୁର୍ବଳ ହେଇପଡ଼ିବ । ବରଂ କିଛି ଫଳ ଖାଅ । ଉପଦେଶ ଦେଇ ମାୟା ଚାଲିଗଲା ।

ମହାବୋଉ ଆଉ ଲୁଗା ପାଳଟିବାକୁ ନ ଯାଇ ସେଇଠି ଟୋକି ହାତ ଉପରେ ବସିପଡ଼ି ମୁଣ୍ଡ ଚିପିଦାରେ ଲାଗିଲେ । ଅଳ୍ପ ସମୟ ଭିତରେ ହାତରେ ଚା'କପ୍ ଧରି ମାୟା ପୁଣି ଘରେ ପଶିଲା ।

-ବାପା, ଚା' ନିଅ ।

ପାତାମରବାବୁ ଉଠି ବସିଲେ । ଚିକିଏ ଖାଇ କପ୍‌ଟା ଆଡ଼େଇ ଦେଇ ପୁଣି ଶୋଇ ପଡ଼ିଲେ ।

-ବାପା ଚା' ଖାଇଲ ନାହିଁ ଯେ ?

-ଭଲ ଲାଗୁ ନାହିଁ ।

-ଭଲ ଲାଗୁ ନାହିଁ ! ମୁଁ ନିଜେ କରିଥିଲି । ମାୟା ସେହି ଅର୍ଥଠା ଚା'ରୁ ଚିକିଏ ଚାଖିବାକୁ ବସିଲା ।

-ନାହିଁ ନାହିଁ, ଚା' ଖୁବ୍ ଭଲ ହୋଇଛି ଯେ, ମୋ ପାଟିକି କିଛି ଭଲ ଲାଗୁ ନାହିଁ ।

-“ସେଇଆ ଛୁହ । ମୁଁ ଭାବିଲି...” ଚା' ବାଟିଟା ହାତରେ ଧରି ମାୟା ଚାଲିଗଲା ।



ଦିନେ...ଦୁଇ ଦିନ...ତିନି ଦିନ। ମହାଦୋଉ ବେଳକୁ ବେଳ ବେଶି ଚିନ୍ତିତ ହୋଇପଡ଼ିଲେ ।  
କି ଜରାଣ ହେଲା କେବେ ଭଲ ହେବ, ମୋଟରୁ ଭଲହେବ କି ନାହିଁ କିଏ  
ଜାଣେ ? ତାଙ୍କ ନିଜ ଖାଇବାର ମଧ୍ୟ ଠିକଣା ନାହିଁ ।

ଚିନ୍ତାର ବରଦ କଟିଗଲା । ଚାରିଦିନ ଦିନ ପାତାମରଗରୁ ଦେହରେ ହାଡ଼ପୁଟି  
ବାହାରିଲା । ମୋହନର ପରାମର୍ଶ ନେଇ ମହାଦୋଉ ଓ ମାୟା ସାଧ୍ୟମତେ ସେବା  
କରିବାରେ ଲାଗିଲେ ।

ବାର ଦିନ ପରେ ଯେତେବେଳେ ପାତାମରଗରୁ ଭଲ ହୋଇ ଆସିଲେ ଦିନେ  
ମାୟା କହିଲା, “ବାପା, ତମ ଭାଗ୍ୟଟା ଭାରି ଭଲ-ନୁହେଁ ?”

-କାହିଁକି ?

-ଏଇ...ମୋ ପରାକ୍ଷା ସରିଲା ପରେ ତମର ହାଡ଼ପୁଟି ହେଲା । ଆଉରୁ ହୋଇଥିଲେ  
କ’ଣ କରିଥାନ୍ତ ବିକିଏ ଭାବିଲ ?

-ହଁ ଲୋ ମା, ଠିକ୍ କଥା । ପାତାମରଗରୁ ହସିଲେ ।

-ଆଉରୁ ହୋଇଥିଲେ ତମେ ବି ହଇରାଣ ହେଇଥାନ୍ତ, ମୁଁ କି ହଇରାଣ ହେଇଥାନ୍ତି ।

-ହଁ ।

-“ହଁ କ’ଣ ମ ? ତମେ ଗୋଟାଏ କି ହଇରାଣ ହେଇଥାନ୍ତ ? ଯାହା ହେଇଥାନ୍ତ  
ମୁଁ ଆଉ ବୋଉ । ତମେ ତ ଆରାମରେ ଶୋଇଥାନ୍ତ-ମାୟା ନିଜ କଥାର ପ୍ରତିବାଦ  
କଲା ।

ତା’ ଠିକ୍ କଥା... ! ଭାବିଲା ଭଳି ପାତାମରଗରୁ କହିଲେ ।

-ନାହିଁ ନାହିଁ, ମୁଁ ମିଛରେ କହିଲା ନା ! ତମେ ପୁଣି ହଇରାଣ ହେଇ ନଥାନ୍ତ !  
ତମର ଏତେ କଷ୍ଟ ହେଉଥିଲା, ଆମେ କିଛି କମ୍ କରିଦେଇ ପାରିଲୁ ?

ପାତାମରଗରୁକୁ ନିରୁତ୍ତର ରହିବାର ଦେଖୁ ମାୟା ପୁଣି କହିଲା ।

‘ବାପା, କିଛି କହୁନ ପେ ? ତମ କଷ୍ଟ ଆମେ କିଛି କମ୍ କରି ଦେଇ  
ପାରିଲୁ ?

-ମୁଁ କଷ୍ଟ ଆଉ ଜାଣି ପାରିଲି କୋଉଠି ?

ମନ ଭିତରେ ଖୁସି ହେଲେ ବି ଉପର ମୁହଁରେ ଗମ୍ଭୀର ହୋଇପାଇ ମାୟା  
କହିଲା-ଇଏ ତୁଜା ମିଜ କଥା । କଷ୍ଟ ହଉ ନଥିଲା ତ ‘ବାପାଲୋ’ “ମାଆ  
ଲୋ” ହଉଥିଲ କାହିଁକି ?... ଆମକୁ ତରଉଥିଲ ?

-ତୁ ଅବିକା ଯା, ମୁଁ ବିକିଏ ଶୁର୍ବ । ପାତାମରଗରୁ କଡ଼ ଭେଉଟାଇ ଶୋଇଲେ ।

-ହେଃ, ସକାଳେ ପରା କହୁଥିଲ ଶୋଇ ଶୋଇ ଚିତା ଲାଗିଲାଣି ?

କୌଣସି ଭବାବ ନ ପାଇ ମାୟା ଚିତ୍ତିଏ ଅଭିମାନ ଭଳା ପରି ଚାଲିଯାଇ ଯାଇ କହିଲା, “ହର ତମେ ଚେଇଁ ରହ, ମୁଁ ଯାଉଛି।”

ପାତାମୁରବାରୁ ଆଖି ବୁଜି ଭାବିବାକୁ ଲାଗିଲେ...ଏଇ ମାୟା। ଜିଏ କହେ ସେ ଅଶ୍ୱିରାଚଣା, ଜିଏ କହେ କଳିହୁଡ଼ି, ଆଉ ଜିଏ ହୁଏତ କହେ ଉତ୍ତର। ଗୋଟିଏ ଜିନିଷକୁ ବିଶ୍ୱେଷଣ କରି ଦେଖିବାର ଶକ୍ତି ଏ ଦେଶର ଲୋକଙ୍କ ପାଖରେ କାହିଁ? ଏତେ ଜଷ୍ଟ କରି ଭିତର ଦେଖୁଛି ଜିଏ? ବାହାରଟା ଦେଖିନେଇ ସମସ୍ତେ ସନ୍ତୁଷ୍ଟ। ଏଇ ତାଙ୍କରି ଝିଅ ମାୟା। କେହି କ’ଣ ସତରେ ତାକୁ ଚିହ୍ନିଛି? ତାତିଲା ନରବାଲି ପରି ତାର କଥାରେ, ବ୍ୟବହାରରେ ଲୋକଙ୍କର ମୁହଁ ଯୋଡ଼ିଯାଏ। କିନ୍ତୁ ତାଙ୍କର ମନେହୁଏ ସେ ନିଜେ ବଡ଼ ଭାଗ୍ୟବନୀ। ଏମିତି ଝିଅ କେଜଗା ଲୋକଙ୍କର ଅଛି? ଭିତରର ନୀଚତାକୁ ଯେଉଁ ଝିଅମାନେ ଭଦ୍ରତାର କାଳୁଣୀରେ ବାଜି ରଖିଛି, ତା ଅପେକ୍ଷା କ’ଣ ଏହା ଯଥେଷ୍ଟ ଭଲ ନୁହେଁ?

ଦିନ ଗଢ଼ି ଚାଲିଲା। ପାତାମୁରବାରୁ ଭଲ ହୋଇଯିବାର ପହର ଦିନ ପରେ ପ୍ରତାପକୁ ହାଡ଼ପୁଟି ହେଲା। ଚିଡ଼ିଯାଇ ମହାବୋଉକୁ ମାୟା କହିଲା, “ଯାହା ଜଣାଗଲାଣି, ଏମାନେ ପାରି କରି ମୋ ଛୁଟିଟାକୁ ଖାଇଦେବେ। ମଣିଷ ପରାକ୍ଷା ପରେ ମନ ଖୁସିରେ କୁଆଡ଼େ ଚିତ୍ତିଏ ଯିବ କ’ଣ ନା ଖାଲି ଦେହ ଖରାପ, ଦେହ ଖରାପ! ପରାକ୍ଷା ଫଳ ବାହାରିଗଲେ ଆଉ କ’ଣ କୁଆଡ଼େ ଯାଇ ହବ?”

-ତୁ ଯାଉନୁ, ତତେ ଜିଏ ଅଟକେଇଛି ?

-ହଁ! ତୁ ଖାଲି ଏକ୍ସିଆ ତାଡ଼ି ପକେଇବୁ।

-ଆମେ ମୁଖ, ତାଡ଼ିପାରିବୁ କୋଉଠି? ଯେତକ ତାଡ଼ିବୁ ତୁ ଇ।

-ହଉ, ହେଲା ତ! ଏ କଥା କହିବୁ ବୋଲି ଯେମିତି ମନେ ଥାଏ!

ସେ ଦିନ ଗୋଟାକ ପାକ ମାୟା ରୁଷ୍ଟି ବସିଲା। ଖାଇଲା ନାହିଁ କି କାହା ସାଙ୍ଗରେ କଥା କହିଲା ନାହିଁ। ଖଣ୍ଡେ ଦୂରରେ ଚୌକି ପକେଇ ବସି ମହାବୋଉଙ୍କ କାମ ଦେଖୁଥାଏ। ଚିତ୍ତିଏ କିଛି ସାହାଯ୍ୟ ପାଇଁ ମହାବୋଉ କାହାକୁ ଡାକିଲେ, ମାୟା ଶୁଣେଇ ଶୁଣେଇ କହୁଥାଏ-“ଏକା କରିବ ବୋଲି କହୁଥିଲା, କରୁନାହିଁ? ଅନ୍ୟମାନଙ୍କୁ ତାକୁଚି କାହିଁକି?”

ପରାକ୍ଷା ଫଳ ବାହାରିବାର ଦିନ ଯେତେ ପାଖ ହୋଇଥାଏୁଥାଏ, ମାୟା ଏକରକମ ନିଜକୁ ଘର ଭିତରେ ସେତିକି ଲୁଚେଇ ଲୁଚେଇ ରଖୁଥାଏ। ସବୁବେଳେ ସକାଳୁ

ଉଠି ମହାବୋଧକ ସାଙ୍ଗରେ ଲାଗେ-ବୋଉ ଜଳା ଗାଈଟିଏ ସପନ ଦେଖୁଛି-ଭଲ ନା ଖରାପ ? ନଇଲେ ବୋଉ, ଆଜି ସପନ ଦେଖୁଲି-କିଏ ଜଣେ ଆସି ଦଉଡ଼ିରେ ମୋ ବେକକୁ ବାନ୍ଧି ଦଉଡ଼ି-ଭଲ ନା ଖରାପ ?

ସ୍ୱପ୍ନ ଶୁଣି ଶୁଣି ମହାବୋଧ ବ୍ୟତିବ୍ୟସ୍ତ ହୋଇପଡ଼ିଲେ । ଠାକୁରଙ୍କ ପାଖରେ ମାୟା ଘିଅ ଦାପ ବସାଇଲା-ତା'ର ପାଖ ଡିଭିଜନ୍ ଦରକାର ନାହିଁ । ଗୋଟାଏ ସେକେଣ୍ଡ ଡିଭିଜନ୍ ହୋଇଗ ଜଳେ ତି ଚଳିଯିବ ।

ପରାକ୍ଷା ପକ ବାହାରିଲା । କାଗଜର ଉପର ଆତୁ ପଡ଼ିଗଲା ପାଖଡିଭିଜନରେ ତା ନାଁ ନାହିଁ-ହୁଅ ! ନଥାଉ । ସେକେଣ୍ଡ ଡିଭିଜନରେ ବି ନାହିଁ । ସଁ ! କୋଉଠି ଭୁଲରେ ଛାଡ଼ିଯାଇ ନାହିଁ ତ ? ଆର୍ଡ଼ ଡିଭିଜନରେ ନାଁ ଗୁଡ଼ାକ ମଧ୍ୟ ସରିବା ଉପରେ ହେଲାଣି । ତା ନାଁର ପତ୍ର ନାହିଁ ଆଉ ଡେଲ୍ ହୋଇଯାଇ ନାହିଁ ତ ? ଭାବିଲା-“ହେ ଭଗବାନ ! ଟଙ୍କାକର ରସଗୋଲା ଭୋଗ ଦେବି-ଖାଲି ସାଦା ପାୟାସ୍ୟ କରିଯାଏ ।” ସବୁଯାକ ରକ୍ତ ଆସି ମୁହଁରେ ଠୁଳ ହେଉଛି । ରୋଗୀକ ପରେ ଗୋଟାଏ ନାଁ ଆଖି ଖୋଜି ଚାଲିଛି । ନା, ନା, ସେ ପାସ କରିଛି-ଶେଷଆଡ଼କୁ ତା ନାଁଟା ରହିଯାଇଛି । ମାୟା ପିଣ୍ଡରେ ପ୍ରାଣ ପଶିଲା ।

-ସଁ ! ମାୟା ଦାସ । ଏ କାଗଜକ୍ୟାଲାଇର ଆଖି ଥାଏ ନା ନାହିଁନ ? ମାୟା ବୋଲି କିଛି ଗୋଟାଏ ନାଁ ଆଉ କାହାର ଅଛି ? ଛିଆ-ମୟା, ମୟା, ମୟା-“ମୟା’ ମାନେ କଣ ? ଭାଗରେ କାରକଟାକୁ ଗୋଟାଏ ଗୋଲଠା ମାରି, ସେ ଘର ଭିତରେ ଯାଇ ରୁଷ୍ଟି କରି ଶୋଭିଲା । କେତେ କଥା ମନେ ପଡ଼ିଲା । କେତେ ପିଲା ଭଲ କରିଗଲେ । ଆଉ ଶେଷରେ ସେ ଆର୍ଡ଼ ଡିଭିଜନରେ ପାସକଲା । ଉସ୍, ଛି, ଛି... ମାୟା ଶୋଇ ଶୋଇ କାନ୍ଦିଲା ।

ପରଦିନ ସକାଳେ ଟା’ ଟେବୁଲ ପାଖରେ ବସି ମାୟା କହିଲା-ବ୍ୟପା ମୁଁ କଣ ପଡ଼ିବି ?

-ସାହା ଖେଳ ରହୁ । -ଭଲ କଣ କହୁଛନ୍ତି ଜାଣ ? କହୁଛନ୍ତି ତୁ ଅଳ ପାରିବୁ ନାହିଁ । ଆଇ.ଏ. ପଢ଼ ।

-ସେ ଅବଶ୍ୟ ରୁଲ କହୁ ନାହିଁ....

ମୁଁ ଅଳ ନେବି ନାହିଁ ।

-ଅନ୍ୟରୁଡ଼ାକରେ ଯେ ଅଳ ଦରକାର ହୁଏ ।

-ହଉ ପଛକେ । ମୁଁ ନିଶ୍ଚେ ଆଇ.ଏସ୍.ସି. ପଢ଼ିବି । ଆଇ.ଏ. ପଢ଼ି କଣ କରିବି ? ଏମିତିରେ ଡାକ୍ତରୀ ପଢ଼ିବି । ଭଲ ଡାକ୍ତର ବୋଲି ତାଙ୍କର ବହୁତ ଗର୍ବ ହୋଇଯାଇଛି ।

ମାୟାର କଥା ରହିଲା-ସେ ଆଇ.ଏସ୍.ସି. ପଢ଼ିଲା । ଡେଣିକି ପ୍ରତାପ ବି ରଞ୍ଜନ ମାୟାକୁ ଚିକିତ୍ସା କିଛି କହିଲେ, ସେ ଜବାବ ଦିଏ-ତମେ ସବୁ ସୁଲ

ଛୁଆ ଦଣ୍ଡିକିରି ମାଛ ପରି ଅକପ ପାଣିରେ ଫକର ଫକର ହେଉଛି। ଆଗେ ମାଟ୍ରିକ୍ ପାସ୍ କରିସାରି ହାତରେ ଖଣ୍ଡେ ସାଟିଫିକେଟ୍ ରଖି, ତା ପରେ କଥା କହିବ।

ଦିନ ଯେତିକି ଗଢ଼ି ଚାଲିଲା, ମହାବୋଉଙ୍କର ଚିନ୍ତା ସେତିକି ପଢ଼ିଲା। ଏତେ ଖୋଜିଲେଣି, ଗୋଟିଏ ଭଲ ପାତ୍ରା ଆଖିରେ ପତୁ ନାହିଁ। କ'ଣ ଆଉ କରିବେ ? ବହୁକାହବମାନେ ଯେଉଁ ପାତ୍ରା ଆଣି ଯୁଗାଉଛନ୍ତି, ସେସବୁ ନାକର ହୋଇଯାଉଛି। ମୋହନକୁ କହିଲେ ସେ ଖାଲି ହସୁଛି। କୁଆଡୁ କିଛି ଉପାୟ ନ ପାଇଁ ମହାବୋଉ ଶେଷରେ ପାତାମରଦାକୁ ଧରିଲେ।

ଦିନେ ପାତାମରଦାରୁ ମହାବୋଉକୁ ଡାକି ଗୋଟିଏ ଝିଅର ଫଟୋ ଦେଖେଇ କହିଲେ, ହେଉ ଦେଖ, ତମ ପୁଅ ପାଇଁ ପ୍ରସ୍ତାବ ଆସିଛି। ଝିଅଟି. ବି.ଏ. ପାସ୍ କରିଛି।

ଫଟୋ ଖଣ୍ଡିକ ଧରି ମହାବୋଉଙ୍କ ଆଖି ଭଙ୍ଗି ଉଠିଲା, ପଚାରିଲେ, “ଭଏ କୋଉ ଗାଁ ଝୁଅ ବା ?”

-ତମରି ଏଇ କଟକ ଜିଲ୍ଲାର ଲୋକ। ଏବେ କେତେ ବର୍ଷ ହେଲା ବାରିପଦାରେ ଅଛନ୍ତି। ଆଗ ପସନ୍ଦ ହେଲା କି ନାହିଁ କହ। ଗାଁ ନାଁରୁ ତମକୁ କ'ଣ ମିଳିବ ?

ମହାବୋଉ ଫଟୋ ଖଣ୍ଡିକ ହାତରେ ଧରି ଏପଟ ସେପଟ ତକ ଉପର ସବୁଆଡୁ ବୁଲେଇ ବୁଲେଇ ଦେଖିଲେ। ମୁହଁରୁ କଣାଗଲା ସେ ପସନ୍ଦ କରିଛନ୍ତି। କହିଲେ-ସୁନ୍ଦର ଯେ.....

-“ଯେ’ ପୁଣି କଣ ?

ମୁଁ କହୁଥିଲି କ'ଣ କି ଫଟୋରେ ତ ଆଉ ରଙ୍ଗ ଜଣାପଡ଼ିବ ନାହିଁ। ରୂପରେଖ ବି ଏତେ ଭଲକରି ଜଣାପଡ଼ିବ ନାହିଁ। ସେଥିପାଇଁ ଅସୁନ୍ଦର ଝିଅମାନେ ଫଟୋରେ ସୁନ୍ଦର ଦିଶନ୍ତି। ଆଉ ବିଛି ନ କହି ଫଟୋଟି ହାତରେ ଧରି ମହାବୋଉ ଚିତରକୁ ଚାଲିଲେ।

-“ମାୟା, ଗୋଟାଏ କଥା ଦେଖନ୍ତୁ ଆ”, ଘର ଭିତରେ ଗୋଟୁ ଲମ୍ବେଇ ଫଟୋଟିକୁ ବସମା-ପିନ୍ଧା ଆଖିରେ ଆଉ ଥରେ ଦେଖୁ ଦେଖୁ ମହାବୋଉ ଡାକ ଡାକିଲେ।

ଦେଖି, ଦେଖି ? ମହାବୋଉଙ୍କ ହାତରୁ ମାୟା ଫଟୋ ଖଣ୍ଡିକ ଝାମିନେଲା।

ଘଡ଼ିଏ ବାଜ ଏକ ଲୟରେ ଚାହିଁବା ପରେ ମନକୁ ମନ କହିଲା—ଭଲ ଝିଅଟିଏ....ତା

ନାଁ କଣ ?

ମୁଁ ପଚାରି ନାହିଁ। ରଙ୍ଗ କେମିତି ହେଉଥିବ କହିଲୁ ?

-ଗୋରା ଡେଇଥିବ ମନେ ହେଉଛି। କ'ଣ ପଢ଼ିଛି ?

-କଣ କହୁଥିଲେ ତ ବି.ଏ. ପାସ କରିଛି ବୋଲି। ତେବେ ସେ ଯାହା ପଢ଼ିଆଉ ମୋର କ'ଣ ଅଛି ? ମୁଁ ସେଇଠି କରିବି।

-ଭାଇକୁ ମୁଁ ଦେଖେଇବି, ତୁ କିଛି କହିବୁ ନାହିଁ।

ମୋହନ ଅପିସରୁ ଫେରି ଦେଖିଲା ତା ଖଟ ଉପରେ ଗୋଟିଏ ଝିଅର ଫଟୋ ରଖାହୋଇଛି। ସେ ଜାଣେ ଏହା ମାୟାର ଫିକର। କିଛି ନ ଜାଣିଲା ପରି ପୋଷାକ ବଦଳାଇବା ବେଳେ କଣେଇ କଣେଇ ଫଟୋଟିକୁ ସେ ଦେଖିଲା। ପୋଷାକ ପାଲଟି ସାରି ମୋହନ ଚାରିଆଡ଼କୁ ଚାହିଁଲା—କେହି ନାହାନ୍ତି। ଫଟୋ ଖଣ୍ଡିକ ହାତରେ ଧରି କିଛି ବେଳ ଭଲ କରି ଦେଖିଲା ପରେ ତାକୁ ଖଟ ଉପରେ ରଖିଦେଇ ବାହାରକୁ ଚାଲି ଆସିଲା।

ଦୂରରୁ ମାୟା ସବୁ ନକ୍ଷ୍ୟ କରୁଥିଲା। ବାହାରିଆସି କହିଲା—ଭାଇ କେମିତି ହେଉଛି ?

-କ'ଣ ?

-ଇସ, ମୋଟେ ଜାଣିଥିବ କି ? ଏତେ ଗମ୍ଭୀର ହୁଅନାହିଁ ମ !

-କ'ଣ ?

-ଯାହାକୁ ଦେଖୁଥିଲ।

-ଦେଖିଲେ କ'ଣ ହେଲା ?

-କିଛି ହେଲା ନାହିଁ ଯେ ଲୁଚାଇ କାହିଁକି ? ତା ନା କ'ଣ ଦାଣ ?

-ମୋର ଜାଣିବାରେ କିଛି ଦରକାର ନାହିଁ। ମୋହନ ଚାଲିଗଲା।

ପଛରୁ ଡାକି ମାୟା କହିଲା—ଭାଇ ତା ନାଁ 'କାଦେରୀ' ମନେ ରଖିଆ କହିଦଉଛି। ପଛରେ ଆସି ମତେ ଆଉ ପଚାରିବ ନାହିଁ। ମୁଁ ସେତେବେଳକୁ ଭୁଲି ଯାଇଥିବି।

ଖାଇସାରି ବୁଲି ଗଲାବେଳେ ମୋହନ ପୁଣି ଥରେ ଫଟୋଟିକୁ କଣେଇ କଣେଇ ଦେଖିନେଲା, ସେ ଦିନ ସେ ବାହାରକୁ ଗଲା ସତ କିନ୍ତୁ ମନ ତାର ପଢ଼ି ରହିଲା ସେହି ଖଟ ଉପରେ। ନାଁଟି ମଧ୍ୟ ବେଶ ସୁନ୍ଦର...କାଦେରୀ...କା—ବେ—ରା। ଯେମିତି ଭାବରେ କହିଲେ ମଧ୍ୟ ଭାନକୁ ସୁନ୍ଦର ଶୁଭୁଛି। ଏଇ ନାଁ ଆଗରୁ ସେ କେଜାଣି କେତେଥର ଶୁଣିଛି କିନ୍ତୁ ଆଜିକାର ମାଧୁର୍ଯ୍ୟ କାହିଁ ସେଥିରେ ତ ନଥିଲା ?

ମୋହନ ଫେରିବା ପରେ ମାୟା କହିଲା— ଭାଇ ଫଟୋଟା ନେଇଯାଇଛି ?

-ନଉନୁ, ମୋର କଣ ହେବ ?

-କୋଉଠୁ କହୁଛ ? ତହିଁରୁ ନା ପେଟରୁ ?

-ମାୟା ! ତୁ ଛୋଟାଏ ଅତି ମୁହଁବଢ଼ିଆ ହେଇବୁ ।

-ବାପଲୋ-ଫଟୋ ଦେଖୁ ଦେଖୁ ତ ଏତେ ରାଜି ଦେଲଣି । ଭାଉଜ ଆସିବା ପରେ ଅମଡ଼ା ଆଉ ବାଜି ରଖିବ ନାହିଁ ଜଣାଯାଉଛି ।

ମହାବୋଉଙ୍କ ଅନୁରୋଧରେ ଦେଖାଟାହାଁଟା ଜଟାଇରେ ହେବାର ସ୍ଥିର ହେଲା । ଯୋଗକୁ ସେତେବେଳେ ରୋଟାଏ ପ୍ରଦର୍ଶନୀ ଚାଲୁଥାଏ । ଝିଅଘର ଆସିଲେ । ସେହି ପ୍ରଦର୍ଶନୀରେ ଦେଖା ହେବାର ବ୍ୟବସ୍ଥା ହେଲା ।

ଝିଅ ଦେଖା ଦିନ ମହାବୋଉ ଏକରକମ ଜୋର କରି ମୋହନକୁ ସାଙ୍ଗରେ ନେଇଗଲେ । ନ ଯିବାପାଇଁ ସେ କେତେରକମ ଫିକର କାଢ଼ିଥିଲା । ତାର କାମ ଅଛି । ସେ ମାଲକିନିଆ ପଲରେ ପଶି ପାରିବ ନାହିଁ ଇତ୍ୟାଦି ଯେତେରକମର ଆଜ୍ଞା, ପଦେ କଥାରେ ମହାବୋଉ ସବୁ ଜାଣିଦେଲେ-ତୋରି ଜୀବନ-ସରଦା... ତୁ ଦେଖିବୁ ନାହିଁ ତ ଆଉ କିଏ ଦେଖୁବ ? ଏମିତି କଳି ଭାଙ୍ଗି ଯାଇ ଯାଉ ଯଶ୍ୟାଏ ଦେଖି ହୋଇଗଲା ।

ପ୍ରଦର୍ଶନୀ ପାଖରେ ପହଞ୍ଚିଲା ବେଳକୁ ଝିଅଘର ପ୍ରଦର୍ଶନୀରୁ ବାହାରି ଆସୁଛନ୍ତି । ମହାବୋଉ ଓ ମୋହନକୁ ଦେଖି ତାଙ୍କ ସାଙ୍ଗରେ ଆସିଥିବା ପୁରୁଷ ଜଣକ କହିଲେ-“ହେଇ ଆସି ଗଲେଣି ।” ଏତକ ଶୁଣିବା ଆଗରୁ ମହାବୋଉ, ମୋହନ ଓ ମାୟା କାବେରୀକୁ ଦେଖି ନେଇଥିଲେ ।

ଲୋକଟିର କଥା ଶୁଣି କାବେରୀ ମୁହଁରେ କିଏ ଯେମିତି ପୁଲ୍ୟାଏ ଅଧିକ ଛାଟିଦେଲା । କ’ଣ କରିବ ତୁଝି ନ ପାରି ସେ ନିଜର ମା ପଛଆଡ଼େ ମୁହଁ ଲୁଚେଇଲା । ତାଙ୍କ ସାଙ୍ଗରେ ଥିବା ଆଉଜଣେ ବୟସ୍କା ସ୍ତ୍ରୀ ଲୋକ କହିଲେ ତା ପଛଟାରେ ଲୁଚୁଛୁ କାହିଁକି ? ଆ । ତା ହାତ ଧରି ଚାଲିଆଣିଲେ ।

ଅନ୍ୟମନସ୍କ ହେବାର ଯେତେ ଚେଷ୍ଟା କଲେ ସୁଦ୍ଧା ମୋହନ ଆଖିରେ ସବୁ ଦିଶି ଯାଉଥାଏ ।

କାବେରୀ ଲାଜ ଲାଜ ହୋଇ ମହାବୋଉଙ୍କ ପାଦରେ ମୁଣ୍ଡ ଲଗେଇଲା । ମୋହନକୁ ଅଶ୍ୱସ୍ତି ଲାଗିଲା-ସେ ସକଣି ଠିଆହେଲା ।

ଦୁଇ ହାତରେ କାବେରୀକୁ ତଳୁ ଉଠାଇ ମହାବୋଉ କହିଲେ-ସମୁଦୁଣୀ, ଏ ଲକ୍ଷ୍ମୀ ପ୍ରତିମାକୁ ଏତେଦିନ ଯାଏ କଣ ମୋରି ପାଇଁ ସାଇତି ରଖୁଥିଲ ? କାବେରୀର ମା ଖାଲି ଟିକିଏ ହସିଲେ ।

ଚାରିଆଡ଼େ ଲୋଢ଼ । ମୋହନର ମନେ ହେଲା ଯେମିତି କାବେରୀର ଏଇ ମୁଣ୍ଡିଆମରା

ଦେଖୁ ସବୁ ଲୋକ ଠରାଠରି ହେଇ ହସୁଛନ୍ତି । ମାୟା ବାହିଁ ବାହିଁ କାବେରୀକୁ ଦେଖୁଥାଏ । ସେ ଯେ ପ୍ରଦର୍ଶନୀ ପଡ଼ିଆରେ ଠିଆ ହେଇଛି—ଏ କଥା ଯେମିତି ତାର ଆଉ ମନେ ନାହିଁ ! ବୁଡ଼ିଲା ସୂର୍ଯ୍ୟର ମେଞ୍ଚାଏ ଲାଲ କିରଣ ଆସି କାବେରୀ ମୁହଁରେ ପଡ଼ିଥାଏ, ଆଉ ମାୟା ଭାବି ଚାଲିଥାଏ..... ଏଇ ଯେଉଁ ଝିଅଟି ତାରି ଆଗରେ ଠିଆହୋଇ ଲାଜରେ ଆଖି ତନକୁ କରୁଛି, ସେଇ ହେବ ତାର ଭାଇଜ... ବଳିଲା ବଳିଲା ପରି ଦେହ ହାତ, ଚମ୍ପା ଜଡ଼ି ପରି ସୁନ୍ଦର ଆଙ୍ଗୁଠି, ପୁଲିଲା ମୁହଁରେ ଗୋଲାପର ଆଭା, ଚିକ୍କଣ ଗାଲ ଦି'ବା ଦର୍ପଣ ପରି ଝଟକୁଛି—ଚାହିଁଦେଲେ ମୁହଁ ଦିଶିଯିବ ପରା !

ମାୟାର ମନେହେଲା ସେ ଅନେକ ସୁନ୍ଦର ମୁହଁ ଦେଖିଛି, କିନ୍ତୁ ଏମିତି ପ୍ରତ୍ୟେକଟା ଅଙ୍ଗକୁ କାଟି କାଟି ଅଲଗା ଅଲଗା କରି ଦେଖିଲେ ସୁନ୍ଦର ଦିଶିବ, ଏମିତି ମୁହଁ ସେ ଜୀବନରେ କେତେ ଦେଖୁ ନଥିଲା ।

ଭିଡ଼ ବଢ଼ିବା ଦେଖି ମୋହନ ମହାବୋଉକୁ କହିଲା—ଭିତରକୁ ଯିବୁ ତ ଯା, ନ ହେଲେ ଘରକୁ ଯା... ଏଠି ବାବଟାରେ ଠିଆ ହେଇ ଆଉ ଜେ ପାଲା ଦେଖାନ୍ତା । ସ୍ଵର ଶୁଣି ମହାବୋଉ ଜ ମୁହଁକୁ ଚାହିଁଲେ । ବନ୍ଦେ ପଡ଼ି ମାୟା ବି ବାହିଁଲା । ମୋହନ କାନରେ ଜ ନିଜ ସ୍ଵର ବି କେମିତି ଅତୁଟ ଶୁଣାଗଲା । ସେ ନିଜେ ମଧ୍ୟ ଚିକିଏ ଅପ୍ରତିର ହେଇ ପଡ଼ିଲା । କାହିଁକି ତାର ଏ ବିରକ୍ତି ? ମହାବୋଉ କ'ଣ କହିବାକୁ ଯାଉଥିଲେ, ମାୟା ଆଗ ବଳି ? କହିଲା—ଆମେ ଦେଖିବାକୁ ଆସିଥିଲୁ ନା ନ ଦେଖି ଘରକୁ ଫେରିଯିବାକୁ ଆସିଥିଲୁ ? ଚାଲ ଭିତରକୁ ।

-ମୁଁ ଯିବି ନାହିଁ । ତମେ ଯାଅ । ମୋହନ ମୁହଁ ବୁଲେଇ ଚାଲିଯିବାକୁ ବସିଲା । ଖରାରେ ଯେମିତି ଖଣ୍ଡେ କାବ ଝଲସି ଉଠିଲା ! ମୁହୂର୍ତ୍ତକ ପାଇଁ ଆଖି ଆପେ ଆପେ ଚାଣି ହୋଇଗଲା କାବେରୀ ମୁହଁ ଉପରକୁ—ଚାହିଁଛି, ସୁନ୍ଦର ଆଖି ଦିଓଟିରେ ଦୁନିଆଯାକର କୌତୁହଳ ନେଇ ସେ ଜ'ରି ମୁହଁକୁ ଚାହିଁଛି ।

ସେଇଦିନ ରାତିରେ ମହାବୋଉ ପାଠାମରବାବୁକୁ କହିଲେ—କଡ଼ ସୁନ୍ଦରିଆ ଝିଅଟିଏ । ଯାହାକୁ କହନ୍ତି “ଗୋଟିଏ ବାଉଳରେ ଗଡ଼ା ।” କାଲିକି ଚାଲ, ତମେ ଥରେ ଦେଖୁ ଆସିବ ।

-ମୁଁ ଦେଖି ଅଧିକା ଆଉ କ'ଣ କରିବି ? ଫଟୋରୁ ତ ଦେଖିଛି... ଆଜ୍ଞା ମହା ପସନ୍ଦ କଲା ତ ?

-ତାକୁ ଦେଖି ପୁଣି ନାପସନ୍ଦ କରିବ କିଏ ?....ମୁଁ ପରା କାବା ହଉବି... ଏମିତି ଝିଅ ଆଜିଯାଏ ବାହା ନହୋଇ କାହିଁକି ରହିଛି !

-ଯୌତୁକ ଦବାର ଶକ୍ତି ହୁଏତ ବାପର ନ ଥିବ ।

-ହେଉଥିବ ।

ପାଠାମରବାବୁଙ୍କ କଥାକୁ ଦାବିତେଲ ମାୟା କହିଲା-ହଁ! ଯେ ବନାରସା ଶାଢ଼ୀ ସାଙ୍ଗକୁ ବାହାରେ ଅନନ୍ତ ପିନ୍ଧି, ହାଲହଲ ଯୋଡ଼ା ମାଡ଼ି ବାଟ ଚାଲୁଛି, ତା'ର ପୁଣି ତିଅକୁ ଯୌତୁକ ଦବାର ଶକ୍ତି ନାହିଁ! ଜାଣିଛ ବାପା, ସେହି ବେଶରେ ଓଠର ଦି' ସହିରୁ ପାନଛେପ ବୁହାଇ ଯେତେବେଳେ ସେ ମୁଣ୍ଡ ହଲେଇ ବୋଉକୁ କ'ଣ କହୁଥିଲା, ମୁଁ ତ ଚମକି ପଡ଼ି ଦି'ହାତ ପଛକୁ ହଟିଗଲି। ତା'ର ସେ ରୂପକୁ ସେ ବେଶ ଏକଦମ୍ ଖାପ ଖାଇ ଯାଉଥିଲା-ମାୟା ହସି ହସି ମହାଚୋରଙ୍କ ମୁହଁକୁ ଚାହିଁଲା ।

ଚିତ୍ତୁଉଠି ମହାଚୋର ଜବାବ ଦେଲେ-ସମସ୍ତଙ୍କ ଖୁଣିବା ତୋର ରୋଚାଏ ଅଭ୍ୟାସ ହୋଇଗଲାଣି। ମା'ଠି ମୋର କଣ ଅଛି ? ଚୋରୁ ମୋର ସୁନ୍ଦର ହେଲେ ହେଲା ।

ପରଦିନ ସକାଳେ ମୋହନ ପାଖରେ ଠିଆ ହୋଇ ମାୟା କହିଲା-ଭାଇ, ତମେ ବାହା ହବାକୁ ଗଲାବେଳେ ଗୋଟିଏ ଜବତ ପିନ୍ଧି ଯାଇଥିବ.... ସତରେ କହୁଛି । ନ ହେଲେ ତମେ ଭେଟଣା ହୋଇଯିବ... ଯୋଉ ଶାଶୁ ମୁର୍ଦ୍ଦି !

ମୋହନକୁ କୌଣସି ଜବାବ ନଦେବାର ଦେଖୁ ମାୟା ପୁଣି କହିଲା-ଆଜ୍ଞା ଭାଇ, କାଲି ତମେ ଏମିତି ପାଗଳକ ପରି ହେଲ କାହିଁକି ? ଜାଣ, କାବେରୀ କ'ଣ କହିଲା ?

-ମୋର ଜାଣିବା ଦରକାର ନାହିଁ। କୁଆଡ଼ର ମପସଲିଆଣି ରୁଡ଼ାଏ। ମୋହନ ରାଗିବାର ଛଳକା କଲା ।

-ସେଇ କଥା ସେ କହୁଥିଲା ପରା। କହିଲା-ତମ ଭାଇ ଏଡ଼େ ଯୋଗ୍ୟ, ଏଡ଼େ ସୁନ୍ଦର, ମୁଁ ତାଙ୍କର ପାଦଧୂଳିକି ପୁଞ୍ଜା ସମାନ ହେବି ନାହିଁ ।

-ଭୁଲ ତ କିଛି କହି ନାହିଁ। ଗମ୍ଭୀର ହୋଇ ମୋହନ କହିଲା ।

-ଭୁଲ କହିବି ବୋଲି କଣ ମୁଁ ଜହୁଛି ? ମୋର ବି ଭଲ ହେଉଥିଲା କହି ଦବାକୁ-ଆମ ଭାଇଙ୍କର ଆହୁରି ଅନେକ ଯୋଗ୍ୟତା ଅଛି.... ସେ କରୁଥା ପରିବାରେ ବଢ଼ିଆ ଖେଚେଡ଼ି ଗାନ୍ଧି ପାରଗି, ଲୁଚେଇ ଲୁଚେଇ ପଟୋ ଦେଖନ୍ତି..... ।

-ଯାହା ଦେଖୁଛି, ତୋ ପାଇଁ ଖାଲି ବେତ ଦରକାର ।

-ତେବେ ପୁଲିସ୍ ଚାକିରି କଲ ନାହିଁ ? ଡ୍ରାକ୍ଟର ହେଲ କାହିଁକି ? କାବେରୀ ମୋତେ ପଚାରୁଥିଲା-ତମ ଭାଇଙ୍କ ଡ୍ରାକ୍ଟରାହାତ କେମିତି ? ମୁଁ କ'ଣ କହିଲି ଜାଣ ? କହିଲି-ମୋ ଭାଇଙ୍କ ହାତରେ ଥରେ ପଡ଼ିଲେ ରୋଗୀମାନେ ସିଧା ସ୍ଵର୍ଗକୁ ଯା'ନ୍ତି । ମର୍ତ୍ତ୍ୟର ନରକରେ ପାଣି ହବାଗା ଭାଇ ମୋତେ ପସନ୍ଦ କରନ୍ତି ନାହିଁ ।

-“ହଇ, ଯା, ଯା”, ମୋହନ କହିଲା ।

-ଓ, ଭୁଲ କହିଦେଲି ! ମୋର କହିବା ଉଚିତ ଥିଲା ଭାଇଙ୍କର ପାନେ ଔଷଧରେ ରୋଗୀମାନେ ଭଲ ହୋଇଯାନ୍ତି....



-ତୁ ଗଲୁ ଏଠୁ ? ଚିକିତ୍ସା ଚିକିତ୍ସାଲ ମୋହନ କହିଲା ।

ମୋହନକୁ ସତରେ ରାଗି ଯିବାର ଦେଖୁ ମାୟା ଚିକିତ୍ସା ନରମି ଯାଇ କହିଲା—ଭାଇ ସତରେ କୁହ, ଭାରି ଭଲ ଝିଅଟିଏ... ନୁହେଁ? ବୋଉ ତ ଏକା ଚିତ୍ତ ଧରି ବସିଛି, ସେଇଠି ଯେମିତି ହେବେ ବାହାଘର କରିବ। ମୁଁ ବି ସେଠା କହୁଛି....। ଜାଣ, ଭାଗି ତମେ ଚାଲିଗଲା ପରେ, ସେ ତମ ଆଡ଼କୁ କଣେଇ କଣେଇ ଚାହୁଁଥିଲା । ତମେ ତାକୁ ବାହା ନହେଲେ ସେ ସତରେ ଭାରି ଦୁଃଖ କରିବ ।

-ତତେ ଆସି କହୁଥିଲା ।

-ମତେ କ'ଣ କହନ୍ତା ? ତା ମୁହଁ ଦେଖୁ ମୁଁ ବୁଝିଗଲି । ତମେ ଚାଲିଯିବା ପରେ ତା ମୁହଁ ଏକେବାରରେ ଶୁଖିଗଲା । ବିଚାରି ଭାବିଲା ତମେ ବୋଧହୁଏ ତାକୁ ପସନ୍ଦ କଲ ନାହିଁ— ତଳୁ ଖଣ୍ଡେ ଜାଗଜା ଗୋଟାଇବା ବାହାନ ରେ ମୋହନକୁ ଲୁଚେଇ ମାୟା ଚିକିତ୍ସା ହସିନେଲା ।

ଶେଷରେ ସେଇଠି ବାହାଘର ହେବାର ଠିକଣା ହେଲା । ଦେବା ନେବାର ପ୍ରଶ୍ନ ଉଠିଲା ନାହିଁ । ମହାବୋଉଙ୍କର ଜିନିଷରେ ଲୋଡ଼ା ନାହିଁ । ମୁଣ୍ଡରୁ ସବୁଠାରୁ ବଡ଼ ଚିନ୍ତା ପାଇଛି—ମନଲାଖି ପାଟୁ ସେ ପାଇଛନ୍ତି । ତାଙ୍କ ବୋହୂ ସୁନ୍ଦରୀ ଓ ପାଠୋଇ—ସେହି ଯଥେଷ୍ଟ । ଦୂରରେ ଥିବା ବନ୍ଧୁବାନ୍ଧବଙ୍କୁ ସେ ନିଜେ ଚିଠି ଲେଖି ମୋହନର ବାହାଘର କଥା ଜଣାଇଦେଲେ ।

ତାଙ୍କ ଦିନଗୁଡ଼ାକ କୋଉ ଛଟକରେ ରହିଯାଇଛି, ସେ ବୁଝିପାରୁ ନାହାନ୍ତି । ପାତାଘରବାବୁଙ୍କୁ ଚିକିତ୍ସା ରୁପ କରି ବସିବାର ଦେଖିଲେ, ତାଙ୍କୁ ବାହାଘର ଚାଲିବା କଥା ମନେ ପକେଇଦେଲେ ବ୍ୟସ୍ତକରି ପକାଉଥାନ୍ତି ।

ମହାବୋଉଙ୍କର ଏପ୍ରକାର ଠେଲାଠେଲାରେ ଘରର ସମସ୍ତେ ବ୍ୟତିବ୍ୟସ୍ତ ହୋଇଉଠିଲେ । ତାଙ୍କ ମୁହଁରେ ଖାଲି ରୋଗୀୟ କଥା—“ହାତ ଗୋଡ଼ ଯୋଡ଼ି ସବୁ ବସିଛ ଯେ ଆଉ କେଜଣା ଦିନ ରହିଲା ?” ଶେଷରେ ତାଙ୍କର ଏଲ ଧରଣର ଉତ୍ପାତରେ ବ୍ୟତିବ୍ୟସ୍ତ ହୋଇ ସମସ୍ତେ ମନେ ମନେ ପ୍ରାର୍ଥନା କଲେ କେମିତି ବାହାଘରଟା ଶୀଘ୍ର ହୋଇ ସେମାନଙ୍କୁ ଏ କଞ୍ଜାଳରୁ ମୁକ୍ତି ମିଳୁ ।

-ହେ ଉଠମ ସକାଳ ହୋଇ ଗଲାଣିଟି । ନୂଆ ହୋଇ ଶ୍ଯାଶୁଘରକୁ ଆସିଥିବା ଭାବେରୀ ମାୟାକୁ ହଲେଇ ଦେଲା ।

ବାପା ମାଆଙ୍କର ଅଭିଅକି ଝିଅ ମାୟା ଦିନ ଦି' ଘଡ଼ିରେ ବିଛଣା ଛାଡ଼େ । ଆଖିରେ ନିଦ ନ ଥିଲେ ସେମିତି ଘାଲିପାରି ପଡ଼ିଥିବ ପଛବେ ବିଛଣା ଛାଡ଼ି

ପଦାକୁ ଆସିବ ନାହିଁ। ଯଦି ଦୈବାତ କେହି ଏକାକୁ ଡାକି ଦେଇଛି ତ ସେଦିନ ଘରେ ଲଙ୍କାକାଣ୍ଡ ଲାଗିଯାଏ। ତୁମ୍ଭ ତୁମ୍ଭ ଚାଲିଲେ ଘର ଦୁଇଟି ଉଠେ। ବାଟ ଛାଡ଼ି ଅବାଟରେ ପଶି ପୋଷା କୁକୁର ଦିଲେଇକୁ ମାଡ଼ିପକାଏ। କୁକୁରଛୁଆ କୁଁ କୁଁ ହୋଇ ଲାଞ୍ଜ ଚେଟି ମାୟାଠାରୁ ଦୂରରେ ଅରଣ୍ୟର ଅନ୍ୟ କୋଣରେ ଆଶ୍ରୟ ନିଏ। ଶଙ୍ଖି ବିଲେଇ ମିଆଁ ମିଆଁ କରି ଲାଞ୍ଜ ଚେଟି ଘର ଭିତରକୁ କୁଦାମାରେ। କିନ୍ତୁ କାବେରୀକୁ ଏସବୁ ସମ୍ପୂର୍ଣ୍ଣ ଅଜଣା।

-ହେ ଉଠମ! କେତେ ବେଳ ହେଲାଣି ଦେଖିଲଣି? କାବେରୀ ଏଥର ଚିତ୍ରିଏ ଜୋରୁରେ ମାୟାକୁ ହଲେଇ ଦେଲା।

ବିରକ୍ତିରେ ମାୟା ଆଖିମେଲି ଚାହିଁଲା। ତା' ନିଦୁଆ ଆଖିରେ ବୈଶାଖୀ ଝଡ଼ର ସୁଚନା। ହଠାତ୍ ମନେ ପଡ଼ିଗଲା ଆଜ ଦିନ ରାତିରେ ଏଇ ନୂଆ ବୋହୂ ତାଙ୍କ ଘରକୁ ଆସିଛି। ନୂଆ ଲୋକଟା ଆଗରେ ନିଜକୁ ଏତେ ଶାସ୍ତ୍ର ଚିହ୍ନା ପକେଇ ଦେବାକୁ ମାୟାର ମନ ଚିତ୍ରିଏ ଇତସ୍ତତ ହେଲା। ଶୋଇ ରହି ମାୟା ମନେମନେ ଭାବିଲା.... ସତରେ ଭାଉଜଟା ତା'ର ଦେଖିବାକୁ ଭାରି ସୁନ୍ଦର।

-ଉଠିବ ନାହିଁ? ହସିଲା ଆଖିରେ କାବେରୀ ଚାହିଁଛି।

-କ'ଣ କହୁନ?

-ଆଉ ମୁହଁ ଯୋଗାଆସି, ତମକୁ ଗୋଟାଏ କଥା କହିବି।

ମହାବୋଉ ଅନ୍ୟ ପୁରୁଖା ସ୍ତ୍ରୀ ଲୋକମାନଙ୍କ ଆଗରେ ବୋହୂ ଆଣିଥିବା ଭିକିଷପତ୍ର ଦେଖାଇଥିଲେ। ମାୟା ଆସି ଦୁଆରତକ୍ଷରେ ଠିଆ ହୋଇ ଡାକିଲା—ବୋଉ, ବୋଉ ଲୋ!

-କ'ଣ କହୁନୁ?

-ଏଇ ମ.... ଆମ ଭାଉଜଟା.... ଦେଖିବାକୁ ବଡ଼ ସୁନ୍ଦର.... ନୁହେଁ ଲୋ ବୋଉ?

-ତୁ ବିଛଣା ଛାଡ଼ିବା ଆଗରୁ ଦିଏ ଗାଧୋଇ ପଡ଼ିବି ବୋଲି? ଅଳ୍ପ ହସି ମହାବୋଉ କହିଲେ।

-ତୋର ଖାଲି ସେଇ କଥା। କିଏ ସୁନ୍ଦର ହୋଇଥିଲେ ତାକୁ ସୁନ୍ଦର କହିବ ନାହିଁ? ମାୟା ଚାଲିଗଲା।

ତୁଣ୍ଡରେ ବିଛି ନ କହିଲେ ବି ମହାବୋଉଙ୍କ ଆଖି କହିଦେଲା ଯେମିତି ତାଙ୍କର ନିଜ ରୂପକୁ କିଏ ପ୍ରଶଂସା କରିଦେଇଗଲା। ବ୍ୟଛି ବ୍ୟଛି ଏତେଦିନକେ ମନଲାଖି ବୋହୂଟିଏ ଘରକୁ ଆଣିଛନ୍ତି। ଚାହିଁଦେଲେ ମନର ସବୁ ଦୁଃଖ ଭୁଲି ହେଇଯିବ। ଭଗବାନ ତାକୁ ସେମିତି ରୂପକୁ ଚାହିଁ ଗୁଣ ଦିଅନ୍ତୁ। ବୋହୂ ମୁହଁ ଦେଖିସାରି ସାହି ମାଲପଙ୍କ ମୁହଁ ଫିକା ପଡ଼ିଯାଇଛି। ତାଙ୍କ ବୋହୂମାନେ କାବେରୀର ପାଦ

ନଖକୁ ମଧ୍ୟ ସରି ହେବେ ନାହିଁ।

ଦେବଦାସଙ୍କ ସ୍ତ୍ରୀ ଯେ ତିନି ପରିମାଣ ଦୋଷକୁ ଉକ ଆକାରରେ ଦେଖାନ୍ତି, ସେ ମଧ୍ୟ ଆଜି ସକାଳେ ବୋହୂର ମୁହଁ ଦେଖିପାରି, ହାତ ଟାଣିନେଇ ଆଳୁଠି, ନଖ, ବାହା ପରାନ୍ଧା କରି ପାଉଁଟି ଦେଖିବା ବାହାମାରେ ଲୁଗା ଚେଟି ପାଦ ଦେଖିନେଲେ। ତା'ପରେ ମନ୍ଦମୁଗଧ ପରି ଭରାଭର ପ୍ରଶଂସା ଦୃଷ୍ଟିରେ ଚିଛି ବେଳ କାବେରୀ ମୁହଁକୁ ଚାହିଁ କହିଲେ—ଏତେ ତିନିଟଳ ବୋହୂଭାଣି ବୋହୂଟିଏ ମୁଁ ଆଖିରେ ଦେଖିଲି।

ସେଇ କଥା କେଇପଦ ଘର ଭିତରେ ଜମା ହୋଇଥିବା ଅନ୍ୟାନ୍ୟ ସ୍ତ୍ରୀଲୋକମାନଙ୍କ କଲିକାରେ ଛୁରି ଚଳେଇଦେଲା। ମୁହଁ ଉପରେ ସମସ୍ତେ ସମର୍ଥନ କଲେ ମଧ୍ୟ ମହାବୋଉ ଲକ୍ଷ୍ୟ କଲେ ଏହି କଥା ଶୁଣି ଗୋଟି ଗୋଟି କରି ସବୁଗୁଡ଼ିକ ମୁହଁ ଶୁଖିଗଲା— ଭିତରେ ଭିତରେ ଯେମିତି ସେମାନେ ପୋଡ଼ି ପାଉଁଶ ହୋଇଗଲେ। ଅତି ମୁହଁଖୋର ଜଣେ ଅଧେ କହିଦେଲେ— ହଁ ଲୋ ମା, ରୂପକୁ ଚାହିଁ ଗୁଣ ହେଲେ ସବୁ ଭଲ। ଖାଲି ରୂପକୁ ତ କେହି ଘୋରି ବାଟି ପିଇବେ ନାହିଁ।

ମହାବୋହୂଙ୍କ ମୁହଁରୁ ହଠାତ୍ ସବୁ ଆଲୁଅ ଲିଭିଗଲା। କାବେରୀକୁ ଚାହିଁ ଭାବିଲେ—ଏ ଅମୃତରେ କ'ଣ କେବେ ହେଲେ ବିଷ ମିଶିପାରେ? ନା ନା ଅସମ୍ଭବ... ଭଗବାନ କେବେ ଏଡ଼େ ନିଶ୍ଚର ହେବେ ନାହିଁ।

ବୋହୂର ରୂପକୁ ଖୁଣି ନପାରି, ବୋହୂ ଆଣିଥିବା ଜିନିଷ ପତ୍ରରେ ହଜାର ଭଜମର ଦୋଷ ଦେଖେଇ ସାଇପଡ଼ିଣା ମନର ଓରିମାନ ଶୁଖେଇ ଦେଲେ। ଜିବୁ ମହାବୋଉ ନିର୍ଦ୍ଦିକାର-ସେ ଘର ଦେଖି ଆଣି ନହାନ୍ତି, ବୋହୂ ଦେଖି ଆଣିଛନ୍ତି। ବୋହୂ ବି.ଏ.ପାସ୍. କରିଛି, ଦେଖିବାକୁ ପୁନ୍ଦର—ଆଉ ତାଙ୍କର କ'ଣ ଲୋଡ଼ା?

-କି କଥା କହିବ ପରା, ଏଥର ବହା କାବେରୀ ପାଖରେ ଠିଆ ହୋଇ ମାୟା ପଚାରିଲା।

କହିବ କି ନାହିଁ ଟିକିଏ ଭାବି ନେଇ, ଅଳ୍ପ ହସି ରହି ରହି କାବେରୀ କହିଲା—ଶୁଣ, ଯଦି ବୋଉ ଭାଧୋଇ ସାରିଥାନ୍ତି, ତେବେ ଗୋଟିଏ ଗିନାରେ ପାଣି ନେଇ... ସେଥିରେ ବୋଉଙ୍କର ଗୋଡ଼ ନଖ ବୁଡ଼େଇ ଘେନି ଆସିବ, ବୁଝିଲ ?

-ବୋଉର ଗୋଡ଼ ନଖ କାହିଁକି ବୁଡ଼େଇବି? ଆଶ୍ଚର୍ଯ୍ୟ ହୋଇ ମାୟା ପଚାରିଲା।

ଅଳ୍ପ ହସି ଲାଜ ଲାଜ ହୋଇ କାବେରୀ କହିଲା—ଶାଶୁଙ୍କର ଗୋଡ଼—ଧୂଆ ପାଣି ପାଆନ୍ତି ପରା।

ବଡ଼ ବଡ଼ ଆଖି ଆହୁରି ବଡ଼ କରି, ପାଟି ମେଲେଇ ମାୟା ପ୍ରଥମେ ଟିକିଏ ବେଳ କାବେରୀକୁ ଚାହିଁଲା ଏ କି କଥା ଆଜି ସେ କାବେରୀ ମୁହଁରୁ ଶୁଣିଲା? ଏଇ ତେବେ ବାହାଘର! ବୋହୂପଣିଆ! ଛିଃ ଛିଃ....। ମୁହୂର୍ତ୍ତକ ମଧ୍ୟରେ ପାତାମରବାବୁଙ୍କର ଅଲିଅଳି ଝିଅ ମାୟାର ବେପରୁଆ କୋମଳ ମନ କାହାର ସ୍ପଷ୍ଟ ସର୍ତ୍ତରେ ସବୁଟିତ

ହୋଇ ନିଜ ସ୍ୱଭାବର ରୁକ୍ଷତା ଭିତରେ ଅତି ସଙ୍କୋଚରେ ଆତ୍ମଗୋପନ କଲା । ପାଖରେ ଠିଆ ହୋଇଥିବା ଏହି ଅଧ୍ୟାପିକା ଝିଅଟି ପ୍ରତି ହଠାତ୍ ତା'ର ମନରେ ଦୟା ଆସିଲା । କିନ୍ତୁ କ'ଣ କହି ତାକୁ ସ୍ୱାନ୍ତରୀ ଦେବ ଭାବି ନ ପାରି ଘୁଣାରେ ନାକ ଟେକି କହିଲା,—ତମକୁ ଅସନା ଲାଗିବ ନାହିଁ? କେମିତି କରି ସେ ପାଣି ପିଇବ? ମୁଁ ହୋଇଥିଲେ ବାନ୍ଧି କରି ପକାନ୍ତି ।

ହସି ପକେଇ କାବେରୀ କହିଲା—ନାହିଁ,... ମତେ ଅସନା ଲାଗିବ ନାହିଁ ।

ମାୟା ଭୁଲିଗଲା କାବେରୀ ତା'ର ଗୋଟିଏ ଦିନର ବିଦ୍ୟା । ତା'ଠାରୁ ସବୁ ବିଷୟରେ ବଡ଼—ବୟସ, ବିଦ୍ୟା ଓ ରୂପ । ସାପଭଳି ଗର୍ଜିଉଠି କହିଲା—ମତେ ଅସନା ଲାଗିବ । ମୁଁ ଆଣିପାରିବି ନାହିଁ ଯା.... ଅତି ଭକ୍ତି ବୋରର ଲକ୍ଷଣ । ମାୟା ଦୁମଦୁମ ହୋଇ ସେ ଘର ଛାଡ଼ି ଚାଲିଗଲା । ଚାଲିଯାଇଥିବା ମାୟାକୁ ପଛରୁ ଏକ ନୟନେ ଚାହିଁ କାବେରୀ ଦାନ୍ତରେ ଦାନ୍ତ ଚିପିଲା । ଘର ଭିତରେ ଜମିଥିବା ଛୋଟ ଛୋଟ ଛୁଆ ମାୟାର ରାଗ ଦେଖି ଉଠିଆସି କାବେରୀ ସାମନାରେ ଠିଆହୋଇ ତା ମୁହଁକୁ ବଲ ବଲ କରି ଚାହିଁଲେ । କାବେରୀ ଆଖିରେ ଲୁହ ଢଳ ଢଳ ହେଲା । ନିଃସହାୟ ଦୃଷ୍ଟିରେ ଥରେ ଘରର ଛାତକୁ ଚାହିଁ କାବେରୀ ଆପଣା ଜାଗାରେ ଯାଇଁ ରୁପହୋଇ ବସିଲା ।

ଘରେ ଜମା ହୋଇଥିବା ଛୋଟ ଛୋଟ ଛୁଆଗୁଡ଼ିକ ଠେଲାପେଲା କରି ତଳେ ଲେପଟେଲ ପଡ଼ି, ଅଧା ଓଡ଼ଣା ଭିତରୁ କାବେରୀ ଆଖିକି ଚାହିଁଲେ । “ସତେ ତ କାହୁଁଛନ୍ତି.... କିଏ ମାଇଲା ? ମାଉସା ?” ଗୋଟି ଗୋଟି କରି ସବୁଗୁଡ଼ିକ କଅଁଳ ମୁହଁରେ ଆସ୍ତେ ଆସ୍ତେ ସମବେଦନାର କୋମଳ ଚାହାଣି ପୁଟି ଉଠିଲା । ଏତେ ବଡ଼ ମଣିଷଟ୍ୟ କାହୁଁଛି—ତାକୁ କଣ କହି ବୁଝେଇହବ କେହି ଠିକ୍ କରି ପାରିଲେ ନାହିଁ । କିଛିବେଳ ଆପଣା ଆପଣା ଭିତରେ ମୁହଁ ଚାହାଁଚୁହିଁ ହେବାପରେ ଜଣେ ଉଠିପଡ଼ି କହିଲା— “ମୁଁ ଯାଉଛି ମା'କୁ କହିଦେବି ।” ଝଡ଼ପରି ସେ ଘରୁ ବାହାରି ଚାଲିଗଲା । ବିକୁଳି, ରତିରେ ସମସ୍ତଙ୍କ ମୁଣ୍ଡକୁ ବୁଝି ଜୁଟିଗଲା । “ମୁଁ ବି ଯାଉଛି କହିବି” “ମୁଁ ବି କହିବି” କହି ଗୋଟି ଗୋଟି କରି ସମସ୍ତେ ତା ପଛରେ ଧାଇଁ ଚାଲିଗଲେ । ଖୁବ୍ ସାନ ଦୁଇଟା ଛୁଆ ଦୁଆରବନ୍ଧକୁ ଚୁଣିପଡ଼ି ଉଠିବାକୁ ଚେଷ୍ଟା ନକରି କାନ୍ଦିବାରେ ଲାଗିଲେ ।

ଅଧା ବାଟରେ ପ୍ରତାପ ଗୋଟିଏ ମୁଷା ଗୋଡ଼ରେ ସୁତୁଲି ବାନ୍ଧି ପାଣି କୁଣ୍ଡରେ ବୁଡ଼ାଇଥିଲା । ସେଇଠି ସମସ୍ତେ ଅଟକି ଗଲେ । ମାୟା ନିଁରେ ଫେରାଦ ହେବା ଆଉ କାହାରି ମନ ରହିଲା ନାହିଁ । ସମସ୍ତଙ୍କ ପାଟିରେ ଗୋଟିଏ କଥା—“ମତେ

ଦେ”, “ମତେ ଦେ” ।

ପିଲା ଦୁଇଟାକୁ କେହି ଉଠେଇବାକୁ ଆସୁ ନାହାନ୍ତି ଦେଖି କାବେରୀ ନିଜେ ଉଠିଗଲା । ଦେହଯାକ ଝାଳ ଧୁଲି । ନାକରେ ପିଙ୍ଗାଣି । ଓଡ଼ଣା ଭିତରେ କାବେରୀ ନାକ ଟେକିଲା । ବାଁ ହାତରେ ଗୋଟିଏ ପିଲାର ଝାଲୁଆ ବାହୁ ଟାଣି ଉଠେଇବାକୁ ଗଲାବେଳେ, କାବେରୀ ଦେଖିଲା କିଏ ଗୋଟିଏ ସ୍ତ୍ରୀଲୋକ ସାଙ୍ଗରେ ପିଲାଟିଏ ଧରି ତଳ ଖଞ୍ଜା ଆଡୁ ଆସୁଛି । ସାଙ୍ଗେ ସାଙ୍ଗେ କାବେରୀ ନିଜର ଭାହାଣ ହାତଟା ନେଇ ପିଲା ମୁଣ୍ଡରେ ରଖି ଆଦର କଲାଭଳି ଚିକିଏ ପାଖକୁ ଟାଣିନେଲା । ଆଦର ପାଇ ପିଲାଟି ଲାବେରୀ କୋଳରେ ମୁହଁ ଲୁଚେଇବାକୁ ବସିଲା । ଏ ବିପଦରୁ ରକ୍ଷାପାଇବାକୁ କାବେରୀ ଦ୍ଵାହାଣ ହାତର ଦୁଇଟା ଟିପରେ ପିଲାର ଚିକ୍କିକ ଟେକି ଧରି ଆସ୍ତେ ଆସ୍ତେ କହିଲା-ପଢ଼ିଗଲେ ଦେହରେ ଦେଖି ଜୋର ହୁଏ... ତମେ କାହୁଁ କାହିଁକି ?

ଜଣକୁ ଉଠେଇବାର ଦେଖି ଆଉ ପିଲାଟି କାବେରୀକୁ ଚାହିଁ ଆହୁରି ଜୋରରେ କାହିଁବାକୁ ଲାଗିଲା । ତାକୁ ଉଠେଇବା ପାଇଁ ଯିବାକୁ ବସିଛି, ଦେଖିଲା, ସେହି ସ୍ତ୍ରୀ ଲୋକ ଜଣକ ଭିତରକୁ ପଶି ଆସି କହିଲେ-“ମାଉଁ ଆସୁ ଆସୁ ତ ତାକୁ କାମରେ ଖଟେଇ ଦେଲଣି...”

ପିଲା ଜଞ୍ଜାଳରୁ ନିଜକୁ ମୁକ୍ତ କରିବାକୁ ସ୍ତ୍ରୀଲୋକଟି ସାଙ୍ଗରେ ଆଣିଥିବା ହୁଆଡ଼ିକୁ ସେଇଠି ଛାଡ଼ିଦେଇ କାମର ଆକ ଦେଖେଇ ଚାଲିଗଲେ ।

କାବେରୀ ପୁଣି ସପ ଉପରକୁ ଫେରିଆସିଲା । ସାଙ୍ଗରେ ତିନୋଟି ହୁଆ ।

-ସିଏ ଆସିଥିଲେ, ସେ ତମର କ’ଣ ହେବେ ? କାବେରୀ ବଦୁଟିକୁ ପଚାରିଲା ।

-କିଏ ?

-ଯେ ଅବିକା ଏଠିକି ଆସିଥିଲେ, ତାକୁ ତମେ କ’ଣ ଡାକ ?

-ବଡ଼ ବୋଉ ।

-ମାୟାକୁ କଣ ଡାକ ?

କଥା ସେଇଠି ବନ୍ଦ ରହିଲା । “ବୋହୂ କାହିଁ”; “ବୋହୂ କାହିଁ” କହିକହିକା ଦଳେ ସ୍ତ୍ରୀ ଲୋକ ପର ଭିତରକୁ ପଶି ଆସିଲେ । କାବେରୀ ମୁଣ୍ଡରେ ଓଡ଼ଣା ଟାଣିଲା । ବହୁତ ଭିଡ଼ାଓଟରା ପରେ ଓଡ଼ଣା ଟେକି ବୋହୂର ମୁହଁ ଦେଖାଗଲା । ସେଇ ଦଳର ଗୋଟିଏ ବୁଢ଼ୀ, ସମ୍ପର୍କରେ ତା’ର ନାତୁଣୀବୋହୂ ଜଣକୁ ଡିଆରି କହିଲା-ଦେଖଲୋ ମା, ଦେଖ, ‘ବେ’ ପାସ୍ କଲେ ବି ତା’ ମା ତାକୁ କେତେ ଲାଜ ଶିଖେଇଛି... ଆଉ ତେମେ ? ମରଦଙ୍କ ସାମନାରେ ଧୂଆଁ ମୁଣ୍ଡରୁ ଲୁଗା ଖସେଇ ବାଟ ଚାଲୁଥିବ ।

ମୁହଁ ମୋଡ଼ି ନାତୁଣୀବୋହୂ ଜବାବ ଦେଲା-ଆମ ପେଇଁ ଏବେ ତେମେ ଦିହରେ ମୁଣ୍ଡରେ ଲୁଗା ଦେଇ ବାଟ ଚାଲୁନ... କିଏ ମନା କରୁଛି ?

-ତୋ' ମା ତତେ ତ ଆଉ କିଛି ଦେଇ ନାହିଁ-ଖାଲି ଖଣ୍ଡେ ଶାଣଦିଆ ମୁହଁ ଦେଇଛି ।

-ମୋ ମା'ର ତ ସେତିକି ଥିଲା... ଆଉ କ'ଣ ଦିଅନ୍ତା ? କହି ନାତୁଣୀଦୋହୁ କାଖ କରିଥିବା ଚିନି ବର୍ଷର ଛୁଆଟାକୁ ବୁଲକିନି ତଳେ କଟାଡ଼ି ଦେଲା ।

ଆଉବୁଢ଼ୀ ପାକୁଆ ପାଟିରେ ଖନ ଖନ ହୋଇ ଯୋଥୁ ପୁରାଣ ଖୋଲିବାକୁ ଯାଉଥିଲା, ଜଣେ ଅଧା-ବୟସିଆ ସ୍ତ୍ରୀଲୋକ ବୁଢ଼ୀ ପାଟିରେ ହାତ ଦେଇ ଭିଡ଼ି ଭିଡ଼ି ପଦାକୁ ନେଇଗଲା-ତୁନି ପଡ଼ ମାଉସୀ, ତୁନି ପଡ଼ା ଛୋଟଟା ସାଥରେ ମୁଣ୍ଡ ପକେଇଲେ ନିଜର ମାନ ଯାଏ ।

-ହଅ, ଅସଲ କଥା କହିଲାରୁ ମରମରେ ଲାଗିଲା ପରା ! ମୋର କି ରରକ ପଡ଼ିଚି କହିବାକୁ ? “ଟୋକେଇ ପାଖରେ କୁଣ୍ଡେଇଟାଏ, ମିଛରେ ଟୋଲିଦେ ତୁଣ୍ଡେଇଟାଏ” ମନକୁ ମନ ଭଟର ଭଟର ହେଇ ହେଇବା ବୁଢ଼ୀ ତଳ ଖଞ୍ଜାକୁ ଚାଲିଗଲା ।

କାବେରୀ ପାଖରୁ ଯାଇ ମାୟା ସିଧା ମହାବୋଉଙ୍କ ପାଖରେ ଠିଆ ହେଲା । ସେତେବେଳକୁ ବୋହୂ ଆଣିଥିବା ବାସନକୁସନ ପେଡ଼ିପେଟରା ଦେଖାସରିଲାଣି । ସାହିମାଇପେ ନିଜ ନିଜ ଦେଖାଝରରେ କାହାର ବୋହୂ କି ଜିନିଷ ଆଣିଥିଲା, ତାରି ଚର୍ଚ୍ଚା ପକେଇଛନ୍ତି । ମଝିରେ ବୋହୂ-ଘରୁ ଆସିଥିବା ପାନବଟା ମେଲା ହୋଇଛି । କାହାରି ହାତରେ ଗୁଆକାତି, ଆଉ କାହା ହାତରେ କେତକୀ ଖଇର, କିଏ ବା ଗୁଣ୍ଡି ଡ଼ବାରୁ ଟିକିଏ ଟିକିଏ ଗୁଣ୍ଡି ପାଟିରେ ପକେଇ କଥାରେ ମଞ୍ଜି ଯାଇଛନ୍ତି । ପିର୍ ପାର୍ ପିକ ପଡ଼ୁଛି । ଅଗଣାରୁ ଟେନାଏ ପାନ ପିକରେ ଲାଲ ହୋଇଗଲାଣି ।

-ଯେତେକ ମଟସଲିଆ କଥା ସବୁ ଡୋରି ଠେଲି ଅଛି, ମାୟା ପାଟି କରି କହିଲା ।

କଥା ବଦ ରଖି କୌତୁହଳା ଦୃଷ୍ଟିରେ ସମସ୍ତେ ମାୟାକୁ ଚାହିଁଲେ ।

ମହାବୋଉ କହିଲେ-କାହାକୁ କହୁଛୁ ବା ?

-ତତେ । ଆଉ କାହାକୁ କହିବି ? କ'ଣ ହେଲା କହୁଛୁ ?

-ହବ ଆଉ କ'ଣ ? ବାଛି ବାଛି ବୋହୂ ଆଣିଛୁ ଯେ ସେ କହୁଛି ଶାଶୁଙ୍କର ପାଦଧୂଆ ପାଣି ପିଇବ । ତୋର ଏ ପଟା ଗୋଡ଼ରେ ଯେତେ ଗୁହମୂତ ଲାଗିଛି, ସବୁଦିନେ ତାକୁ ଧୋଇ ନ ପିଇଲେ କୁଆଡ଼େ ତାର ମୁଣ୍ଡି ହେବ ନାହିଁ ।

ପୁରୁଖା ଯତୁବୋଉ ବାହାରି ପଡ଼ି କହିଲେ-ଆଲୋ ଝିଅ, ବୋହୂ ନାଖରା କଥା କ'ଣ କହିଲା ? ଶାଶୁ ଶଶୁର ଦେବତା ସମାନ । ତାଙ୍କ ପାଦଧୂଆ ପାଣି ପାଇଲେ ତା'ରି ଭଲ ହେବ ସିନା ଖରାପ ତ ହେବ ନାହିଁ-

ଚାରି ପାଞ୍ଚ ଜଣ ଏକାଠି ବାହାରିପଡ଼ି କହିଲେ-ସିଏ ତ ପାଦଧୂଆ ପାଣି ପିଇବ କହୁଛି, ତେମେ କିଆଁ ଏମିତି ହଉତ ?

ସେମାନଙ୍କ କଥାକୁ ନ ଶୁଣିଲା ଭଳି ମାୟା ତା'ର ମା' ମୁହଁକୁ ଚାହିଁଲା । ମହାବୋଉଙ୍କ ଦୃଷ୍ଟି ଲାଖିଥିଲା ଘର କୋଣରେ ଗଦା ହୋଇଥିବା ବୋହୂର ଜିନିଷପତ୍ର ଉପରେ । ଆଖିରେ ଲାଗିଥିଲା ଆନନ୍ଦର ଝଲକ... ମୁହଁରେ ଚୁପ୍‌ଚାପ ସରସତା । ମନେ ମନେ କହୁଥିଲେ, “ପ୍ରଭୁ ତୁମରି ଇଚ୍ଛା.... ପ୍ରଭୁ ତମରି ଇଚ୍ଛା.... ମୁଁ ତ ଏତେ ଆଶା କରି ନଥିଲି।”

-କ'ଣ ବୋଉ, କାଲି ହୋଇଗଲା କି ? ମାୟା ଧମକେଇ ଉଠିଲା ।

-କ'ଣ ଆଉ କହିବି ? ତୁ ମନା କରିଦେଲୁ ନାହିଁ ?

-ମୁଁ କାହିଁକି ମନା କରିବି ? ତୁ ଆଣିବୁ ବୋହୂ, ସେ ପିଇବ ତୋର ପାଦ ଧୋଇ ପାଣି । ଆଉ ମତେ ଶିଖାଉଛୁ ଯେ, ମଝିରେ ମୁଁ ମନା କରି ତୋଠୁ ବି ଶୁଣିବି, ତାଠୁ ବି ଶୁଣିବି ।

-ତେବେ ?

-ତେବେ ଆଉ କ'ଣ ? ତୁ ନିଜେ ଯାଇ ତାକୁ କହ—

ଯଦୁବୋଉ ହସି କହିଲେ—ଏ ରାହାବାକୀ ଝିଅଖଣ୍ଡକୁ କୋଉଠି ବାହା କରିବୁ ମହାବୋଉ ? ଜାଣିଥା, ଏ ଗଲେ ତୋ ଜୋର୍ ମୁଣ୍ଡରେ ଶାଗୁଣୀ ବସିବ ।

ବେପରଖା ଭାବରେ ମାୟା କହିଲା— ତମେ ତ ଅଛ... ମୋର ଆଉ ଏତେ ଚିନ୍ତା କାହିଁକି ? ତମକୁ ବାହା ହେବି, ଆଉ ମରିଗଲେ ତମରି ମୁଣ୍ଡରେ ଶାଗୁଣୀ ହୋଇ ଆସି ବସିବି ।

-ମାୟା !

-କ'ଣ ?

-ସେ ପରା ବଡ଼ବୋଉ.... ତାଙ୍କୁ ଏମିତି କଥା ତୁ କହିବୁ ?

-ବଡ଼ ବୋଉ ହେଲେ ହେଲା ଯା.....

-ଏଡ଼େ ଝିଅଟାଏ 'ହେଲୁଣି' ତୋ ପାଟିରେ ବାଡ଼ କି ବଡ଼ା ନାହିଁ ? ଯାହା ପାଟିକି ଆସୁଛି କହିଦେଇଯାଉଛି ।

-ଉଗବାନ ମତେ ଖାଲି ଜିଭଟାଏ ଦେଇଛନ୍ତି—ବାଡ଼ ବଡ଼ା କିଛି ଦେଇ ନାହାନ୍ତି ।

ମହାବୋଉ ଆଉ କ'ଣ କହିତାକୁ ଯାଉଥିଲେ । ଯଦୁବୋଉ ଆଗ ବଳିପଡ଼ି ତାଙ୍କୁ ରୁପ୍ କରେଇ ଦେଲେ—ଆଉଲୋ, ଆଉ, ଆଜିକାଲିକା ଟୋକିକି ତୁ କ'ଣ କଥାରେ ପାରିବୁ ?

-କା' କଥା କହୁଚ ବା ? କହି ଆଇରୁଡ଼ା ସଭାରେ ପହଞ୍ଚିଲା । ନୂଆବୋହୂ ସାମନାରେ ନାଚୁଣୀବୋହୂଟା କଳି କରି ରୁଡ଼ାର ମନ ବିଗାଡ଼ି ଦେଇଛି । ତା ଛଡ଼ା ଆଜିକାଲିର ଏଇ ଅଧା ଲଙ୍ଗଳା ଟୋକାରୁଡ଼ାକୁ ଦେଖିଲେ ରୁଡ଼ାର ମନ ବିଷେଇ ଉଠେ । ସବୁବେଳେ କହେ—କି ଗାତରୁଲି ପାଠ ଆଜିକାଲି ପଢ଼ୁଛନ୍ତି ଲୋ ମା, ସେଇ ତ ତାଙ୍କ ମୁଣ୍ଡ ବିଗାଡ଼ି ଦଉଛି ।

ଅଧା ମସିଣା, ଅଧା ତଳେ ବସିପଡ଼ି ବୁଢ଼ା କହିଲା-କା' କଥା କହୁଥିଲୁ ?

ଡ଼ବାରୁ ମସଲା ନଉ ନଉ ମାୟା ଜବାବ ଦେଲା- ମଣିଷ ଦେଖୁ ଚିହ୍ନି ପାରୁନୁ, କାହା କଥା ପଢ଼ିଥିବ ?

ରୁତ ତେଖିଲା ପରି ଏଡ଼େ ଏଡ଼େ ଆଖି କରି ମାୟାକୁ ବୁଢ଼ା କହିଲା- ହଇଲୋ ମହାବୋଉ, ଏ କି କଥା ?

ଚମକି ପଡ଼ି ମାୟା କହିଲା-ତୋର ପୁଣି କ'ଣ ହେଲା ?

-ଆଲୋ ଶୁଭ ଦିନଟାରେ ଝିଅକୁ ଏମିତି ବେଶରେ ରଖିଛୁ । ଏଡ଼େ ଟୋକାଟାଏ ହେଲାଣି, ତା' ବର କ'ଣ ଆଜିଯାଏ ଜନମ ହୋଇନାହିଁ ? ପୁଲୁକା ହାତ କରି ବୁଲୁଛି ।

ଡ଼ାହାଣ ହାତ ଲୁଚେଇ ଦେଇ ବାଁ ହାତର କଳାପିତା ଦେଖେଇଦେଇ ମାୟା କହିଲା- ପୁଲୁକା କୋଉଠି ? ହେଇଚି ତ ପିନ୍ଧିଛି । ଗୋରା ହାତରେ ଘଡ଼ିର କଳା-ପିତାଟା ଚକ୍ ଚକ୍ କରିଉଠିଲା ।

-ହଁ ଲୋ ମା, ଆମେ କାଣ୍ଡ-ତେମେ ସବୁ ଘଡ଼ି ଦେଖୁ ଦେଖି ପୋଖରୀପାଣି ବସ, ଗାଧୋଇ ଯାଅ, ଲୁଗା ପିନ୍ଧ, ଭାତ ଖାଅ, ଆଉରି କେତେ କଣ କର । ଆମ ହାତରେ ତ ଘଡ଼ି ନାହିଁ- ସେଥିପାଇଁ ରାଧୁଆ, ଖିଆ, ପୋଖରୀପାଣି ବିଛି ଆମେ କରିପାରୁ ନାହିଁ । ଦିହକ ବିଚିରଲା, ବେଳ ଜାଣିପାରିଲୁ ନାହିଁ । ମୁଣ୍ଡବାଳ ପାଟିରଲା । ତମ ହାତରେ ଘଡ଼ି ଅଛି । ତେମେ ବେଳ ଜାଣୁଛ- ତମ ବାଳ ପାଟିବ ନାହିଁ କହି ଆଇବୁଢ଼ା ମୁହଁ ମୋଡ଼ିଦେଲା ।

-ହଁ ଠିକ୍ କଥା, ଦେଖିବୁ ମୋ ବାଳ କେବେହେଲେ ପାଟିବ ନାହିଁ । ବାଳ ପାଟିବା ଆଗରୁ ମୁଁ ସୁଇସାଇଡ଼ କରିଦେବି ।

-ଯା, ଯା, ଆଉ କାହା ଆଗରେ ସେ କଥା କହିବୁ । ହର ବ୍ରହ୍ମା ଆସିଲେ ବି ତାଙ୍କ ବାଳ ପାଟିବ । ଆଉ ଜଏ ବାହାରିଲେ ସୁସାଇଡ଼ କରି ବାଳକୁ ସବୁଦିନେ କଳା ରଖିବେ !

ମୁଣ୍ଡରୁ ଦୁଇଟା ଦାଳ ଛିଣ୍ଡେଇ ଆଣି, ଏକାଠି ରଖି ପକେଇ ଆଇବୁଢ଼ା ସାମନାରେ ଧରି ଖତେଇ ହେଲାଉଳି ମାୟା କହିଲା,- ହେଇଚି ନେ, ଯାକୁ ରଖିଥିବୁ... ହଜେଇବୁ ନାହିଁ । ମଲାଦିନ ଆଉ ଦି'ଟା ବାଳ ତୋ ପାଖକୁ ପଠେଇ ଦେବି । ମିଶେଇ ଦେଖିବୁ ମୋ କଥା ସତ କି ମିଛ ।

ବକର ବକର ହୋଇ ବୁଢ଼ାପାଟିରୁ ଫେଶ ବାହାରି ପଡ଼ିଲାଣି । ମହାବୋଉ ଝିଅକୁ ମାରିବାକୁ ଉଠିଆସିଲେ । ବାଳ ଦି'ଟା ଆଉ ମୁହଁ ଉପରକୁ ଛାଟିଦେଇ ଏକା କୁଦାରେ ମାୟା ଅଗଣାରେ ଠିଆ ହୋଇ ପାଟିକରି କହିଲା- ଆଉ, ହଜେଇବୁ ନାହିଁ... ରଖିଥିବୁ ! ଆଛା ଟା' ଟା' । ବିଦାୟ ଭଙ୍ଗାରେ ହାତ ହଲେଇ ମାୟା ସେ ଜାଗା ଛାଡ଼ି ଚାଲିଗଲା ।



ମାଉପି ମହଲାରୁ ଯାଇ ମାୟା ଖଣ୍ଡାଖାନରେ ଗୁଡ଼ିଆ ପାଖରେ ଉଠିଲା । ପେଟ ଭୋକରେ ଚକଟିମାଛି ହେଲାଣି । କିନ୍ତୁ ଜଳଖିଆ ଅଧା ହୋଇଛି ।

-କିହୋ, ଆଜି କ'ଣ ଆମକୁ ନିର୍ଜଳା ଏକାଦଶୀ କରେଇ ଛାଡ଼ିବ ?

ପାନବୋଳ-ବସା ଦାନ୍ତରେ ମୁଲ୍ଲାଏମ୍ ହସ ହସି ଗୁଡ଼ିଆ ଜବାବ ଦେଲା— ଦଉଟି, ଦଉଟି... ଆଉ ଚିଲିଏ ବେଳ ସବୁର କରିଯାଅ । ଦେଖୁଚ ତ ଦି'ଗା ବୋଲି ହାତ ।

-ତମର ତ ଦି'ଗା ହାତ । ଆମର ବୋଧହୁଏ ଫାଲେ ପାଟି ?

ଖଣ୍ଡାଖାନର ଭାର ନେଇଥିବା ମାୟାର ସମ୍ପର୍କୀୟା ଖୁଡ଼ି କହିଲେ—ଯାହା ହେଉଛି ତାକୁ ଦେଇଦିଅ । ତାକୁ ବସେଇ ରଖିଲେ ତମ ଜାମ ଆଉ ଆଗେଇବ ନାହିଁ ।

-ହଁ ଦେଇଦିଅ, ଆମ ଦିହିକ ପାଇଁ ବଦା ମୁଁ ଆଉ ଭାଉଜବୋଉ ଏକାଠି ଖାଇରୁ ।

ଜଳଖିଆ ହାତରେ ଧରି ପାଟିରେ ସିଟି ବଜେଇ ବଜେଇବା ମାୟା ଚାଲିଗଲା ।

କାବେରୀ ପାଖରେ ଲୋକ ଜମିଥିବାରୁ ମାୟା ଭାଉଜର ହାତ ଧରି ପାଖ ବଖରାକୁ ନେଇଗଲା । ଆସନ ଉପରେ କାବେରୀକୁ ସୁଲକରି ବସେଇ ଦେଇ ମାୟା ତା ମୁହଁକୁ ଚାହିଁ ଦେଖିଲା— ମୁହଁରେ ହସ ନାହିଁ । ତା'ର କାରଣ କ'ଣ ତା ବି ସେ ଜାଣେ । କିନ୍ତୁ କିଛି ନ ଜାଣିଲା ଭଳି ହସି ହସି କହିଲା—କିହୋ ଭାଉଜ ମୁହଁଟାକୁ ଏମିତି ଅଥାର ଭଳିଆ ଲଦିଲ କାହିଁକି ?

କାବେରୀ କୌଣସି ଉତ୍ତର ଦେଲା ନାହିଁ ।

-ହଉ କଥା ନ କହିଲେ ନାହିଁ ପଛକେ, ଖାଅ । ତଥାପି କାବେରୀକୁ ନ ହସିବାର ଦେଖି ଜୋର କରି ତା ପାଟିରେ ଜଳଖିଆ ଗୋଖି ମାୟା ନିଜେ ଖାଇବାରେ ଲାଗିଲା । ଖାଉ ଖାଉ ଏଣୁଅ ଭଳି ମୁଣ୍ଡ ହଲେଇ କହିଲା—ନା, ନା, ତମେ ପ୍ରକୃତରେ ସୁନ୍ଦର... ହସିଲେ ଭଲ ଦିଶ, ରୁଖିଲେ ବି ଭଲ ଦିଶ... ମତେ ଠିକ୍ କହି ଆସୁନାହିଁ.... ଏଇ ଯେମିତି ଧାର ପବନରେ ଥରି ଉଠୁଥିବା ଆମ୍ବ ବଉଳ ଆଉ ଆମ୍ବ- ଦୁଇଟାଯାକ ଆଖି ଆଉ ମନକୁ ସମାନ ଭାବରେ ଗଣେ । ବରଳର କମନାୟତା ଆମ୍ବରେ ନାହିଁ କି ଆମ୍ବର ଗସାକତା ବଉଳରେ ନାହିଁ— ଦିହିକି ଦିହେଁ ବଡ଼ ।

ମେଘ ଫାଙ୍କରୁ ଜହ୍ନ ଆଲୁଅ ଉଲିପଡ଼ିଲା ଭଳି କାବେରୀର ଗମ୍ଭୀର ମୁହଁରେ ଚୋରା ହସଗ ଆଲୁଅ ଦିଶିଲା ।

ବାହାଘର ରେଳି ଭାଙ୍ଗିଯାଇଛି । ଆସିଥିବା କୁଣିଆମାନେ ଯେ ଯାହାର ପରକୁ ଫେରିଗଲେଣି । କିନ୍ତୁ ପରତା ଯେତେ ନିଜାଟିଆ ଲାଗିବା କଥା, ସେତେ ଲାଗୁ

ନାହିଁ! ମହାବୋଉଙ୍କର ସମୟ ବୋହୂ ଖବର ବୁଝୁ ବୁଝୁ କୋଇ ଛଟକରେ କଟି ଯାଇଛି ।

ଖରା ନଇଁ ଆସିଲାଣି । ମହାବୋଉ ବାରଣ୍ଡାରେ ବସି କାଦେରୀ ମୁଣ୍ଡ ବାଣି ଦେଉଥିଲେ, ଏତିକିବେଳେ ଭଣ୍ଡାରଘର ଚାରି ନେବାକୁ ଆସି ମାୟା ତାଙ୍କ ପାଖରେ ଠିଆ ହେଲା ।

-କିଲୋ ବୋଉ ଭାରି ତ ଖୁସି ଅଛୁ ଦେଖୁଛି...ବୋହୂର କାମ ଦଣ୍ଡେ ହେଲେ ଗୋ ହାତରୁ ଛାଡ଼ୁ ନାହିଁ...ନିଶ୍ଚେ ଭାଉଜ ବୋଉ ତୋ ଗୋଡ଼ ଧୋଇ ପାଣି ପିଉଛନ୍ତି ।

-ମଲା, ଘରକୁ ବୋହୂ ଆସିଲା, ଖୁସି ହେବି ନାହିଁ ?

-ବୋହୂ ଆସିଲା ବୋଲି ତୋ ଗୋଡ଼ କାହିଁକି ଚାରି ହାତ ଛଡ଼ାରେ ପଡ଼ୁଛି ? ଭାଇଙ୍କର ସିନା ପଢ଼ିବା କଥା-

-ଆଉ ସତେ! ଏମିତି ବୋହୂ କେଉଁଟା ଲୋକର ଭାଗ୍ୟରେ ତୁଟେ ? ସକାଳୁ ଦାଢ଼ ଘଷିବାକୁ ପାଣି ଦଉଡ଼ି...ଗାଧୋଇଲା ବେଳେ ମୁଁ ପେଟେ ନାହିଁ କଲେ ବି ଗାମୁଛାରେ ପିଠି ରଗଡ଼ି ଦଉଛି...ରାତିରେ ବିଛଣା ଖାଡ଼ି ଦଉଡ଼ି...ତୁ ଗୋଟାଏ ଝିଅ ଅଛୁ ଯେ ଦିନେ କାଳେ ପାଣି ଭାକେ ଦେଇଥିଲୁ ? ମାୟାକୁ ନ ଚାହିଁ ମହାବୋଉ କହିଲେ ।

-ଆରେ, ଏତେ କଥା କରୁଛନ୍ତି-ମୁଁ କିଛି କାଣି ପାରି ନାହିଁ ! ମୁଁ ସିନା ଭାବିଥିଲି ତତେ ଖାଲି ପାନ ଭାଙ୍ଗି ଦଉଡ଼ି...ତୋର ତେବେ ଆଉ ଚିନ୍ତା କ'ଣ ? ଏଣିକି ଗୋଡ଼ ଉପରେ ଗୋଡ଼ ପକେଇ ଆରାମରେ ଦିନ କାଟିବୁ । ଥଣ୍ଡା କଲାପରି ମାୟା କହିଲା ।

ଏଥର ମହାବୋଉ ଝିଅ ମୁହଁକୁ ଚାହିଁଲେ-ମୋର ଖାଲି ଗୋଟାଏ ଚିନ୍ତା ରହିଲା, ତତେ କେମିତି ହାତକୁ ଦି' ହାତ କରିଦେଲେ ମୁଁ ନିଶ୍ଚିତ ହେବି । ତେଣିକି ତାଙ୍କ ଘର ସଂସାର ସେମାନେ ବୁଝୁଥାନ୍ତୁ ।

-ମତେ ହାତକୁ ଦି'ହାତ କରିବା କଥା ଛାଡ଼ି, ତୁ ନିଜେ କେମିତି ହାତକୁ ଦି ହାତ ହେବୁ ସେୟା ଭାବ ! କାନିରୁ ଚାବିଟା ଫିଟେଇ ନେଇ ମାୟା ରାଗରେ ହୁମହୁମ ହୋଇ ଚାଲିଗଲା ।

ମାୟାର ସିଦ୍ଧା ବାଟକୁ ଚାହିଁ ମହାବୋଉ କାଦେରୀକୁ କହିଲେ-ପାଗଳିଟାଏ...ତୁ ଚା' କଥାକୁ ମୋଟେ ଧରିବୁ ନାଇଁଲୋ ବୋହୂ...ଦେଖୁନୁ ଯାହା ତାର ପାଟିକୁ ଆସୁଛି କହିଦେଇ ଯାଉଛି... ।

ମହାବୋଉ ହୁଏତ ଆହୁରି କେତେ କ'ଣ ବୁଝେଇଥାନ୍ତେ କିନ୍ତୁ ଏତିକିବେଳେ ମୁହଁ ଶୁଖେଇ ପହଲି ଆସି ପାଖରେ ଠିଆହେଲା । ପହଲି ମୁହଁକୁ ଚାହିଁ ମହାବୋଉ ପଚାରିଲେ-କ'ଣ କିରେ ? ଖାଇଲଣି ତି ?

ପହଲିକୁ ନିରୁତ୍ତର ଦେଖି କାବେରୀ ପହଲିର ହାତଧା ଶରଧାରେ ଚାଣିନେଇ କହିଲା କ'ଣ ମୁଣ୍ଡ କୁଣ୍ଡେଇବ କି? ଚିକିଏ ବସ, ମୁଁ କୁଣ୍ଡେଇ ଦେବି।

ସାହସ ପାଇ, ଚିକିଏ ଲାଜ ଲାଜ ହୋଇ ପହଲି କହିଲା— ଭାଉଡ଼'ର, ଚିକିଏ ତମର ପାଇତୁର ଦେବ ?

—ନେଇ ଯାଉନ... ମତେ ପଚାରୁଛ କାହିଁକି ?

—ହଇରେ ମାଲଟିଆ, ପାଇତୁର କଣ କରିବୁ ? ଆଖି ତରାଟି ମହାବୋଉ ପହଲିକୁ ଚାହିଁଲେ ।

ମହାବୋଉଙ୍କ ଆଖି “ନାହିଁ ଥାଉ” କହି ପହଲି ଚାଲି ଯାଉଥିଲା, ଏତିକିବେଳେ କାବେରୀ ତା ହାତ ଧରିନେଇ କହିଲା—ବୋଉ ମିଛରେ କହୁଛନ୍ତି...ତମେ ଯାଅ ଲଗେଇ ପକେଇବ ।

ଏଥର ଚିକିଏ ଦମ୍ଭ ପାଇ ପହଲି କହିଲା—ଏତେ ଉପରକୁ ମୋ ହାତ ପାଉନାହିଁ...ତମେ ଚିକିଏ ବିଅଡ଼ ।

ହଠାତ୍ ମନେ ପଡ଼ିଗଲା ପରି କାବେରୀ କହିଲା—ଓହୋ, କାଲି ମୋ ହାତ ବାଜି ବୁଣିହେଇ ପାଉଥିଲା...ସେଥିପାଇଁ ତମ ଭାଇ ବୋଧେ ତାକୁ ଉପରେ ରଖି ଦେଇଛନ୍ତି ।

କାବେରୀକୁ ଭୁଲ କହୁଥିବାର ଦେଖି ପହଲି କୋର ଦେଇ କହିଲା—ନାହିଁ ମ, କେତେ ଦିନରୁ ପରା ସେଇଠି ଅଛି । ମୁଁ ସବୁ ଦିନେ ଦେଖେ ।

କଥାକୁ ବାଆଁରେଇଲା ପରି କାବେରୀ କହିଲା—ହଉ ଚିକିଏ ବସ । ମୁଁ ନିଜେ ତମକୁ ଭଲ କରି ଲଗେଇ ଦେବି ।

ମହାବୋଉଙ୍କର କୋକପୋଛା ପୁଅ ଏଇ ପହଲି । ଅଧିକାଂଶ ସମୟରେ କାବେରୀର ଲାଜ ପରି ତା ପଛେ ପଛେ ଚାଲୁଥାଏ । କେହି ନ ଥିବାବେଳେ ଥରେ ଦି'ଥର ତା ବଖରାରେ ଡୋରପରି ପଶି ଚିକିଏ ପାଇତୁର ମୁହଁରେ ବୋକିଦିଏ, ଗୋପାଏଅତର ପ୍ୟାଣ୍ଡରେ ଶାରିଦିଏ, ବାଁ ହାତର କାଣି ଆଙ୍ଗୁଠି ନଖକୁ ଲାଲ କରିଦିଏ । ଭାଉଜ ପରି ସୁନ୍ଦର ହେବାକୁ ତାର ଭାରି ଇଚ୍ଛା । ସେତକ କରିସାରି ଜଣ ଜଣ କରି ସମସ୍ତଙ୍କ ପାଖରେ ବୁଲି ନଖ ଦେଖାଏ, ପ୍ୟାଣ୍ଡ ଶୁଫାଏ... । ଦୁଇ ଖରିଥର ଏହିପରି କଲାପରେ ପହଲି ଦେଖିଲା ପାଇତୁର, ଅତର, ନଖରଙ୍ଗ ସବୁ ନେଇ କିଏ ଉପରେ ରଖି ଦେଇଛି । ଯେତେ ଚେଷ୍ଟା କଲେ ମଧ୍ୟ ଆଣି ହେଉନାହିଁ । ତେଣୁ ସେ ବାଧ୍ୟହୋଇ କାବେରୀର ସାହାଯ୍ୟ ଲୋଡ଼ିବାକୁ ଆସିଛି ।

ମୁଣ୍ଡବନ୍ଧା ସରିଲା । ପହଲିର ହାତ ଧରି ଭିତରର ରାଗକୁ ବାହାରିଆ ହସରେ ଛାକି ବଡ଼ ଆଦରରେ କାବେରୀ ତାକୁ ନିଜ ବଖରାକୁ ନେଇଗଲା । ପହଲି ମୁହଁରେ ଭଲକରି ପରସ୍ତେ ପାଇତୁର ବୋକି ଦେଇ କାବେରୀ ହସି ହସି ପଚାରିଲା—ଏଥର ହେଲା ?

ଉତ୍ତରେ ରହିଥିବା ଡବାକୁ ଚାହିଁ ପହଞ୍ଚି କହିଲା-ସେ ଗୋଲାପି ପାଉଡ଼ରୁ ଟିକିଏ ତବ ?

-ସେ ପାଉଡ଼ର ଲଗେଇଲେ ମୁହଁ ମଜଳା ଦିଶେ। ଯାକୁ ଲଗେଇଲାରୁ ତମ ଗୋରା ମୁହଁ ଆହୁରି ଗୋରା ଦିଶୁଛି।

କାବେରୀ କଥା ଶୁଣି ଟିକିଏ ଲାଜ ଲାଜ ହେଉ ପହଞ୍ଚି କହିଲା-ତମେ ସେଦିନ ଭାଇଙ୍କ ଘିମିରିରେ ଏଇ ପାଉଡ଼ର ନଗେଇ ଦଉଥିଲ ମୁଁ ଦେଖୁଛି।

-ଆଉ! ଇଏତ ଗୋରା ପାଉଡ଼ର। ତମେ ଆଗ ମୁହଁ ଦେଖ କେଡ଼େ ସୁନ୍ଦର ଦିଶୁଛି।

ବିଶ୍ୱାସ କରି ନପାରି ପହଞ୍ଚି ନିଜର ପାଉଡ଼ର ବୋକା ମୁହଁକୁ ଆରସି ସାମନାରେ କାବେରୀ ମୁହଁ ସାଙ୍ଗରେ ତୁଳନା କଲା-ସତରେ ବେଶି ଗୋରା ଦିଶୁଛି...ଏକେବଂରେ କାଜ ଭଳିଆ ଧୋବ ହୋଇଯାଇଛି।

ପହଞ୍ଚି ଆନନ୍ଦରେ ଚାହାରେ ବୁଲୁଥିଲା ବେଳେ ମାୟା ଯାଇ ପଚାରିଲା-କିରେ, କୋଉଠି ନାଟ ପାଟ ହଉଚି କି? ନାରୁଆ ପିଲାଙ୍କ ପରି ଏମିତି ବେଶ ହେଇଛୁ ଯେ- ?

-ଭଲ ହେବା ଯା। ମତେ ଭାଉଜ'ର ନିଜେ ନଗେଇ ଦେଇଛନ୍ତି।

ପହଞ୍ଚିକୁ ଛାଡ଼ି ଦେଇ, ଅଗଣାରେ ମହାବୋଉଙ୍କ ପାଖରେ ଠିଆ ହୋଇ, ବଡ଼ ପାଟିରେ ମାୟା ଶୁଣେଇ ଶୁଣେଇ କହିଲା-ଭାଉଜ'ର, ପହଞ୍ଚି ମୁହଁରେ ଘିମିରି ଉଠିବାର ବାଟ ତ ବନ୍ଦ କରି ଦେଇ, ଆଉ ଦେହ ହାତ ଯେଉଁଠି ପ୍ରକୃତରେ ଘିମିରି ହେଇଚି, ସେତକ କ'ଣ ଭୁଲରେ ଛାଡ଼ିଗଲ ?

କାବେରୀ ମୁହଁ ଲାଲ ପଡ଼ିରଲା-ମୁଁ ତ କେତେକରି କହିଛି ଗୋଲାପି ପାଉଡ଼ର ଲଗେଇ ଦେଲେତଲ ଦିଶିବ...ତାଙ୍କର ଏକା ଜିଦି ଧକା ପାଉଡ଼ର ଲଗେଇ ଗୋରା ହେବେ।

-ତାଙ୍କ ଦିହିକ ଭିତରେ ଯାହା ହେଲା, ତୋର ସେଥିରେ ମୁଣ୍ଡ ପୁରେଇବାର କ'ଣ ଅଛି ? ମାୟାକୁ ଆକଟି ମହାବୋଉ କହିଲେ।

-ତୁ ତ ତୋ କାମ କରୁଛୁ, ତତେ କିଏ କହୁଛି ଆମ କଥାରେ ମୁଣ୍ଡ ପୁରେଇବାକୁ ? ଆଗ ନିଜ ମଗରରେ ତେଲ ଦେ।

କାବେରୀକୁ ଧରା ପକେଇ ଦେଇ, ଗଡ଼ ଜିତିଲାପରି ମାୟା ଚାଲିଗଲା।

ନିକିଟିରେ ଗୋଟାଏ ପଟ ଯେତିକି ବେଶି ତଳକୁ ଯାଏ, ଅନ୍ୟ ପଟଟି ଠିକ୍ ସେଇ ଅନୁପାତରେ ଉପରକୁ ଉଠିଲାପରି ମହାବୋଉଙ୍କ ଘରେ କାବେରୀର ପ୍ରଶଂସା

ଅନୁପାତରେ ମାୟାର ଆଦର ଦିନକୁ ଦିନ କମିବାକୁ ଲାଗିଲା । ସମସ୍ତଙ୍କ ମୁହଁରେ ବୋହୂର ପ୍ରଶ୍ନସ୍ୟା । ମାୟା ଦେଖିଲା କୃତନୀତି ପ୍ରୟୋଗ କରିବା ଛଡ଼ା ଅନ୍ୟ ବାଟ ନାହିଁ । ତେଣୁ ସେ ବ୍ୟଧ୍ୟହୋଇ ତା'ରି ଆଶ୍ରୟ ନେବାକୁ ଛାଡ଼ି କଲା ।

ସେଦିନ ରାତି ଦଶଟା-

ଖାଇସାରି ଯେ ଯୁଆଡ଼େ ଶୋଇବାକୁ ବାହାରିଛନ୍ତି । ଅନ୍ୟ ଦିନ ପରି ମାୟା ସିଧା ଶୋଇବାକୁ ନ ଯାଇ, ମହାବୋଉଙ୍କ ପାଖରେ ଆସି ଠିଆ ହେଲା ।

-ବୋଉ, ଦେଖ...କାଲି ତୁ ଉଠିବା ମାତ୍ରେ ମତେ ନିଶ୍ଚେ ଉଠେଇ ଦରୁ । ମୋଗ ଭାରି କରୁରା କାମ ଅଛି...

-ହଉ । କ'ଣ କଲେଜ ଯିବୁ କି ?

“ତୁ ସେଥିରୁ କ'ଣ ପାଇବୁ ? ହଁ ମୁଁ କଲେଜ ଯିବି...” କହି ମାୟା ଶୋଇବାକୁ ଚାଲିଗଲା ।

ରାତି ଚାରିଟାରେ ମହାବୋଉଙ୍କ ନିଦ ଭାଙ୍ଗିଗଲା । ବିଛଣାରେ ପଡ଼ି ପାହାଡ଼ିଆ ହେବଯାଏ ସେ ଅପେକ୍ଷା କରି ରହିଲେ । ପୂର୍ବ ଆକାଶରେ ସିନ୍ଦୂରା ଫାଟି ଆସିଲାବେଳକୁ ମହାବୋଉ ମାୟାକୁ ଉଠେଇଦେଇ ନିଜେ ଯିବାକୁ ବସିଲେ ।

ଧଡ଼ପଡ଼ ହୋଇ ବିଛଣାରୁ ଉଠିପଡ଼ି ପ୍ରାୟମକୁ ଗୋଟିଏ କୁହାଟ ଛାଡ଼ି, ମାୟା ଆରେ ଆରେ ତଳକୁ ଓହ୍ଲାଇ ଆସିଲା । ବାଉଣାରେ ରଖା ହୋଇଥିବା ପାଣି ପାଖରେ ଦିହେଁ ବସିପଡ଼ି ବାନ୍ଧ ଘଷିବାରେ ଲାଗିଲେ ।

ଖଣ୍ଡେ ଦୂରରେ ଥାଇ କାବେରୀ ସବୁ ଲକ୍ଷ୍ୟ କରୁଥିଲା । ମାୟା ପତୁକୁ ସେହି ପାଣିରେ ଦ୍ୟନ୍ତ ଘଷିବାର ଦେଖି, ମନର ବିରକ୍ତି ଲୁଚେଇ କାବେରୀ ସେମାନଙ୍କ ପାଖକୁ ଆସି କହିଲା-ସେ ପାଣି ପରା ବୋଉଙ୍କର...ଏହିକ୍ଷଣି ଆସିଲେ ଖୋଜିବେ ।

କାବେରୀର କଥାକୁ ଉଡ଼େଇ ଦେଇ ମାୟା କହିଲା-ବୋଉ ତା'ର ଆପେ ପାଣି ଆଣି ବାନ୍ଧ ଘଷିବ ଯେ !

ଏତିକିବେଳେ ଦୂରରୁ ମହାବୋଉଙ୍କୁ ଆସୁଥିବାର ଦେଖି କାବେରୀର କଥା ପାଟିରେ ଅବକି ଗଲା, କିନ୍ତୁ ମାୟା ନିଜ ସ୍ଵର ଦୁଇଗୁଣା କରି ବଡ଼ ପାଟିରେ ମନକୁ ମନ କହିବାରେ ଲାଗିଲା-ପାଣି ତ ରଖା ହୋଇଛି...ସେଥିରେ କାହାରି ନାଁ ମରା ହୋଇନାହିଁ ଯେ, ବାପା ଏ ପାଣିରେ ଘଷିବେ, ବୋଉ ସେଇଟାରେ ଘଷିବ । ଯେ ଆଗ ଉଠିଲା ସେ ଘଷି ଦେଇ ଚାଲିଯିବ... ।

-ସକାଳୁ କାହିଁକି ଏଡ଼େ ପାଟି କରୁଛୁ କିଲୋ ? କଥଣ ତୋର ହେଲା ? ସବୁ ଶୁଣି କିଛି ତ ଶୁଣିଲାପରି ମହାବୋଉ କହିଲେ ।

-ମୋ ଭ୍ରା ହେଲା ମୁଁ ପାଟି କରିବି, ତୋର କ'ଣ ହୋଇଗଲା ? ମାୟା କବାବ ଦେଲା ।

କାବେରୀକୁ ଭୀମ ହାତରେ କୁଅ ମୁଳକୁ ଯିବାର ଦେଖି ମହାବୋଉ ବାଧା

ଦେଲେ-ଆଉ ଲୋ ବୋହୂ, ମୁଁ ନିଜେ ଆଣିବି...ଏସବୁ ଗୋଟାଏ କ'ଣ? ଏଡ଼େ ବଡ଼ ବଡ଼ ପିଲାଟାମାନ ହେଲେଣି, ନିଜେ ତାଙ୍କ ପାଣି ଆଣି ଦାନ୍ତ ଘଷି ପାରିବେ ନାହିଁ? କହିଲେ ଓଲଟି କରି କରୁଛନ୍ତି!

ମହାବୋଉକୁ କାବେରୀ ପଟ ନେଇ କଥା କହିବାର ଦେଖୁ ମାୟା ଚିଡ଼ିଯାଇ କହିଲା-ହଁ, ତୁ ଡୋ ବୋହୂପଟ ନେଇ କହିବୁ ନାହିଁ କି? ନ ହେଲେ ଦାନ୍ତ ଘଷିବାକୁ ତତେ ପାଣି ମିଳିବ ନାହିଁ ଯେ...।

ଆଉ ବେଶି ସମୟ ସେଠାରେ ରହିବା ନିରାପଦ ମନେ ନ କରି କାବେରୀ ସେ ଜାଗା ଛାଡ଼ି ଚାଲିଗଲା। କିଛି ବେଳ ଭଟର ଭଟର ହୋଇ ମାୟା ମଧ୍ୟ ଚାଲିଗଲା।

ମାୟା ପାଟିରେ ସମସ୍ତଙ୍କର ନିଦ ଭାଙ୍ଗିଗଲା। ଆଖି ମଜି ମଜି ଜଣ ଜଣ ହୋଇ କଲିର କାନ୍ଦଣ ପଟାରି ବସିଲେ। କଥାଟା ବସୁଥିବାର ଦେଖୁ ଦ୍ୟୁଷ୍ଟ ହୋଇ କାବେରୀ ମୋହନ ପାଖକୁ ଗଲା। ଏଡ଼େ ବଡ଼ ଘରଟାରେ ଏହି ବଖରାଟି ଯେପରି ତାର ଏକମାତ୍ର ବିରାପଦର ସ୍ଥାନ!

ଖରା ଭଠି ଭଠି ପାଉଛି। ଗୋଟି ଗୋଟି ହୋଇ ସମସ୍ତେ ନିଜ ନିଜ କାମରେ ଲାଗିଲେଣି, କିନ୍ତୁ କାବେରୀର ମନ ତାକୁ ଦୋଷୀ କରି ସେହି ଘରେ ବନ୍ଦୀ କରି ରଖିଲା। ତାର ମନେ ହେଲା ଯେମିତି ସମସ୍ତେ ନିଜ ନିଜର ଜାମ ଫାଙ୍କରେ ତା'ରି କଥା ଭାବୁଛନ୍ତି। ମନଟା ଚିଡ଼ିଚିଡ଼ି ଲାଗୁଛି। ଏତିକିବେଳେ କୁଆଟୁ କାନ୍ଦି କାନ୍ଦି ଆସି ପହଞ୍ଚି ମୋହନର ବିଛଣାରେ ଗଡ଼ିପଡ଼ିଲା।

-କ'ଣ ହେଲା? କାହିଁକି କାନ୍ଦୁଛୁ? ମୋହନ ପଟାରିଲା।

-ଅପା ମାଲଲା।

“ଆଜ୍ଞା, ମୁଁ ଅପାକୁ ମାରିବି”, କହି ମୋହନ କାବେରୀ ମୁହଁକୁ ଚାହିଁ ରହିଲା।

ଧୋବ ବିଛଣା ଚାଦର ଉପରେ ପହଞ୍ଚି ଗୋଡ଼ର ମଇଳା ଦାଗକୁ କାବେରୀ ବିରଗ୍ଭରେ ଚାହିଁଛି। ମୋହନ ଚିକିଏ ହସିଲା, କିନ୍ତୁ କାବେରୀ ମୁହଁ ଆହୁରି ଗମ୍ଭୀର ହୋଇଗଲା। ଅନ୍ୟ ବାଟ ନ ଦେଖୁ ମୋହନ ପହଞ୍ଚିର ହାତ ଧରି ଉଠେଇ କହିଲା-ହଇରେ ତତେ ମୁଁ କେତେଥର କହିଲିଣି ଗୋଡ଼ ଧୋଇ ବିଛଣା ଉପରେ ଚଢ଼ିବୁ...ହେଇ ଦେଖୁଛୁ ବିଛଣା କେମିତି ମଇଳା ହୋଇଗଲା...ପା, ଧୋଇକରି ଆସିବୁ।

-ଆହା, ପିଲାଲୋକ...ବସକୁ ନା...ତମେ ତାକୁ ସେମିତି କହିବ ନାହିଁ। ଚିକିଏ ଛିଗୁଲେଇ କାବେରୀ କହିଲା।

ପହଞ୍ଚି ସେମିତି କାନ୍ଦିବାରେ ଲାଗିଲା। ମୋହନ ଜାଣେ କାହ ବନ୍ଦ କରିବାର

ଏକମାତ୍ର ବାଟ ହେଉଛି ତାକୁ କିଛି ପଇସା ଦେବା । କାବେରୀକୁ ଲକ୍ଷ୍ୟ କରି କହିଲା-ଆଜ୍ଞା, ପହଲିକୁ ମୋ ମୁଣ୍ଡରୁ ଦି'ଅଣା ପଇସା ଦିଅ ।

-ତମ ମୁଣ୍ଡ ଲୋଉଠି ଅଛି ମୁଁ ଦେଖୁ ନାହିଁ ।

-ସେଇ କାମିକ ପକେଟରେ ।

ଖଟ ଉପରୁ ଓହ୍ଲାଇ ଆସି ପଇସା ମୁଣ୍ଡିଟା ମୋହନ ଉପରକୁ ପିଢ଼ି ଦେଇ କାବେରୀ ଘରୁ ବାହାରି ଚାଲି ଯାଉ ଯାଉ କହିଲା-ଦିଅଣା କଣ ଅର୍ଥବ ? ଟଙ୍କାଟିଏ ଦିଅ-ଏତେଗୁଡ଼ାଏ କାହିଁକି ।

ପହଲି ଖୁସି ହୋଇ ଭାଉଜବୋଉଜ ମୁହଁକୁ ଚାହିଁଲା-ଟଙ୍କାଟିଏ ! ଭାଇ କେବେ ହେଲେ ଏତେ ପଇସା ଦିଅନ୍ତି ନାହିଁ । ସବୁକେଳେ ଅଣାଏ ନହେଲେ ଦି'ଅଣା ଦିଅନ୍ତି ।

ହାତରେ ଦି'ଅଣା ଧରି ପହଲି ଚାହିଁଲା ଭାଇକ ମୁହଁକୁ-ଭାଇକ'ଉ ପରା ଟଙ୍କାଏ ଦବାକୁ କହିଲେ ?

-ନାହିଁ, ନାହିଁ ମୋ ପାଖରେ ଆଉ ପଇସା ନାହିଁ...ତୁ ପକା । ଏକରକମ ଜୋର କରି ମୋହନ ପହଲିକୁ ବିଦା କରିଦେଲା ।

ସେଠାରୁ ଯାଇ ପହଲି ମାୟାକୁ ଚିତ୍ତେଇବା ପାଇଁ ଦେ'ଣିଟା ହାତରେ ଧରି କହିଲା-ହେଇ ଦେଖ...ଦିଅଣା...ଭାଇକ'ଉ କହୁଥିଲେ ଟଙ୍କାଏ ଦବାକୁ...ମୁଁ ବେଶି କାହିଁଥିଲି...ଭାଇ ଦେଲେ ନାହିଁ ।

-ହଉ ହଉ ମାଗନ୍ତା ବାବୁ, ଏଠୁ ଯାଅ ଏଥର...କେତେଗୁଡ଼ାଏ ରୋଜଗାର କରି ଆଣିଛ...ସେଣେ ଯାଇ ଆଉ ଦି'ଟୋପା ଲୁହ ଗଡ଼େଇ ସେ ପଇସାକୁ ବକ ଚଳ କରିଦିଅ ଯେ, ସେଲଟା ଟଙ୍କାପରି ଦୁଶିବ ।

ତେଣିକି ଚିକିଏ କିଛି ହେଲେ ପହଲି ବଡ଼ପାଟିରେ କାହି କାହି କାବେରୀ ପାଖକୁ ଯାଏ । ତାର ପୂରା ବିଶ୍ୱାସ ଭାଇକବୋଉ ତା ଆଖିରେ ଲୁହ ଦେଖିଲେ ନିଶ୍ଚୟ ଟଙ୍କା ଦେବେ । କାବେରୀ ସବୁ ଦେଖୁ ନ ଦେଖିଲା ପରି ଭାବେ । ବେଶି ବିରକ୍ତ କଲେ କିଛି ନ କହି କାମର ଆଳ ଦେଖେଇ ବାହାରକୁ ଚାଲିଆସେ । ଏମିତି କେତେ ଘଟଣା ଘଟିଯାଏ ଆଉ ଧାରେ ଧାରେ ସେଗୁଡ଼ିକ ମୋହନର ପୁଲାପାକିଆ ମନ ଉପରେ ପ୍ରଭାବ ପକାଏ । କାବେରୀର କଥା ନ ମାନି ଉପାୟ ନାହିଁ । କେବଳ କାବେରୀକୁ ଖୁସି ରଖିବା ପାଇଁ ମୋହନକୁ ନିଜର ଇଚ୍ଛା ବିରୋଧରେ ଅନେକ କାମ କରିବାକୁ ହୁଏ ।

ସେ ବି ଦିନକର ଘଟଣା-

ରବିବାର । ଆଇସକ୍ରିମବାଲା ରାସ୍ତାରେ ଡାକି ଡାକି ଆସିଲା । ପ୍ରତାପ, ରଞ୍ଜନ

ଧାଇଁ ଆସିଲେ-ପଛରେ ପହଲି ।

-ଭାଇ, ଭାଇ...ଛ'ଅଣା ପଇସା ଦବ? ଆଇସକ୍ରିମବ୍ୟାଲ ଯାଉଛି । ମୋହନକୁ ଘର ଭିତରେ ନ ପାଇ କାବେରୀକୁ ଖଟରେ ଗଡୁଥିବାର ଦେଖୁ ପିଲାମାନେ ପଚାରିଲେ-ଭାଇଟ'ଉ ଭାଇ କାହାଟି ?

-ଭାଇ ଗାଧୋଇବାକୁ ଯାଇଛନ୍ତି । ଧାର ଭାବରେ କାବେରୀ କହିଲା ।

ମୋହନ ଆସିବା ଯାଏ ଅପେକ୍ଷା କରିବାକୁ ପିଲାଙ୍କର ଚର ସହିଲା ନାହିଁ । କାମିଜ ପକେଟ ଦରାଣ୍ଡି ପଇସା ମୁଣିଗୁ ଛଅଶା ପଇସା ବାହାର କଲେ ।

ହସି ହସି କାବେରୀ କହିଲା-ହେଇ, ଭାଇ ଅବିକା ପଇସା ଗଣି କରି ଯାଇଛନ୍ତି...କାଣିପାରିବେ ।

-କାଣକୁ । ପିଲାମାନେ ଦଉଡ଼ା ଦଉଡ଼ି ହୋଇ ବାହାରି ଚାଲିଗଲେ ।

କାବେରୀ ଚିକିଏ ବେଳ ଗୁମ୍ ମାରି ବସିଲା । ତାର ମନେ ହେଲା ସତେ ଯେମିତି ଏଇଟା ମୋହନର ପଇସା-ମଣି ନୁହେଁ...ଘର ବଉଁଶ ଯାକର ପଇସା ଯେମିତି ଏ ମୁଣିରେ ଅଛି...ଯାହାର ଯେତେବେଳେ ମନ ହେଲା ଆସି ନେଇଯାଉଛନ୍ତି...ଏମିତି କଲେ ହାତରେ ଆଉ ପଇସା ରହିବ କଣ? ....ସହଜେ ତ ଆଜି “ସଂସ୍ଥା ଦିବସ”, କାଲି “ପତାକା-ଦିବସ”, ପହରଦିନ ‘ରେଡ଼କ୍ରସ୍’ କହି ଯାହାର ଯେତେ ଇଚ୍ଛା ଭିଡ଼ି ନେଉଛନ୍ତି... ସବୁ କ’ଣ ଦେଇଦଉଥିବେ?... ନିଶ୍ଚେ ନିଜ ପାଖରେ ଅଧା ରଖୁଥିବେ... ମୋହନ ପରି ସେମାନେ ଏତେ ବୋକା ନୁହନ୍ତି...ସେଇ ଯେଉଁ ମାୟା ଖଣ୍ଡକ ଅଛି-ପକ୍କା ଖରଖରା...ସେଇ ସବୁ ନାଟର ଗୋବର୍ଦ୍ଧନ...ପିଲାକୁ ଯେତିକି ମୁହଁ ଦବ ସେମାନେ ସେତିକି ମୁହଁ ଉପରେ ଚଢ଼ିବେ...ଅତିରିକ୍ତ ମୁହଁବଢ଼ିଆ ହେଇଯାଇଛନ୍ତି...ମଣିଷର ତ ପୁଣି ଗୋଟାଏ ସହିବାର ସୀମା ଅଛି... ତାରି ଆଖି ଆଗରେ ତାରି ପଇସା ଏମିତି ଲୁଚି କରି ନେଲେ, ସେ କେତେ ସହିବ ?

ଏତିକିବେଳେ ଭାବନାରେ ବାଧାଦେଇ ମୋହନ ଘର ଭିତରେ ପଶିଲା । ମୋହନକୁ ଦେଖି ପଇସା ମୁଣିକୁ ତା ପାଖରେ ପକେଇଦେଇ କାବେରୀ କହିଲା-ପଇସା ମୁଣିକୁ ତମେ ଏମିତି ବାହାରେ କାହିଁକି ପକାଉଛ? ମୁଁ ଏତେ ଆଉ ଜଗିପାରିବି ନାହିଁ...ଏହିକ୍ଷଣି ସେ ଚାକର ଟୋକା ଘର ଝାଡ଼ିବାକୁ ଆସି ତମ ମୁଣି ପାଖକୁ ଯାଉଥିଲା ଭାଗ୍ୟକୁ ସିନା ସେତିକିବେଳେ ମୁଁ ଆସି ପହଞ୍ଚିଗଲି...ସବୁଦିନେ ତ ମୁଁ ଆଉ ଜଗି ନ ଥାଏ?... ସେ କେତେ ଯେ ନେଉଥିବ ଭଗବାନ ଜାଣନ୍ତି.... ।

କଥାର ଗୁରୁତ୍ୱ ଏତିକିବେଳେ ମୋହନ କହିଲା-ନାହିଁ, ସେ କେବେହେଲେ ନିଏ ନାହିଁ...ମୋ ପଇସା ତ ସବୁବେଳେ ଏମିତି ବାହାରେ ପଡ଼ିଥାଏ...କେହି ହୁଅନ୍ତି ନାହିଁ...ସେ ଆଉ କ’ଣ ପାଇଁ ଯାଉଥିବ” ତମେ ଭାବିଲ ପଇସା ନେବାକୁ ଯାଉଛି ।



-ହଁ, ସମେସ୍ତ ଖାଲି ତମରି ପରି ସାଧୁ ହେଉଛନ୍ତି... ଭାରି ଗୁଡ଼ାଏ ପଇସା ରୋକଗାର କରୁଛ ନା ଚାଲିଗଲେ ଜଣାପଡ଼ୁନାହିଁ!...ଏଣିକି ଘରକୁ ଆସିଲେ ସେ ମୁଣ୍ଡିତା ମୋ ହାତକୁ ଦବ, କହି କାବେରୀ ମୋହନ ପାଇଁ ଜଳଖିଆ ଆଣିବାକୁ ଚାଲିଗଲା ।

କାବେରୀ କିଟିଲା । ସେହିଦିନଠାରୁ ମୋହନ କୁଆଡ଼େ ବାହାରିଲାବେଳେ କାବେରୀ ହସି ହସି ପଇସା ମୁଣ୍ଡିଟି ଆଣି କାମିଳ ପକେଟରେ ପୁରେଇ ଦିଏ ଓ ପୁଣି ଘରକୁ ଫେରିଲେ ତାଠୁ ନେଇ ନିଜ ଚାକ୍ସରେ ରଖି ଡଳା ଦିଏ । ପ୍ରଥମେ ପ୍ରଥମେ ମୋହନକୁ ଏସବୁ ଚିକିଏ ଅଦୁଆ ଲାଗୁଥିଲା, କିନ୍ତୁ ଧୀରେ ଧୀରେ ତାହା ଅଭ୍ୟାସରେ ପଡ଼ିଗଲା ।

ଦିନକୁ ଦିନ ମୋହନ ବଦଳୁଛି । ତାର ପୁରୁଣା ମନ ସ୍ତ୍ରୀର ଘରୋଇ ବୁଦ୍ଧି ପାଖରେ ବନ୍ଦୀ ହୋଇଯାଇଛି-ଏକଥା ଅନ୍ୟମାନଙ୍କ ଆଗରେ ସେ ନିଜେ ସ୍ତ୍ରୀଙ୍କର ନ କଲେ ମଧ୍ୟ ସମସ୍ତେ ତାହା ଲକ୍ଷ୍ୟ କରନ୍ତି । ମହାବୋଧ ମନ ଭିତରେ ଖୁସି ହୁଅନ୍ତି ଯେ ତାଙ୍କ ପୁଅର ମନ ଘର ଧରିଲାଣି-କାନ୍ଧରେ ପଡ଼ିଲେ ସମସ୍ତେ ବଜେଇ ଶିଖନ୍ତି... ସେ ବା ସେଥିରୁ ବାଦଯିବ କିପରି ? ମୋହନ ନିଜେ ମଧ୍ୟ ସେ କଥା ଅନୁଭବ କରେ । ଏହି କେଜଗା ଦିନ ଭିତରେ କାବେରୀ ପ୍ରତି ତାର ଗୋଟାଏ କେମିତି ଧରଣର ବିଶ୍ୱାସ ଓ ଆସକ୍ତି ଆସି ଯାଇଛି । କାବେରୀ ପାଖରେ ନଥିଲେ ଖାଇବାରେ ତାର ତୃପ୍ତି ଆସୁ ନାହିଁ । ଯେତେ ଖାଇଲେ ବି ମନେ ହୁଏ ଯେମିତି କି ସେ ଅଧାପେଟ ଖାଇ ଉଠୁଛି । ଆଗେ ତ ଏମିତି ଲାଗୁ ନଥିଲା ? ମହାବୋଧ ଖାଇବାକୁ ଦେଲେ, କେତେ ତୃପ୍ତିରେ ସେ ଖାଇଦେଇ ଯାଉଥିଲା । ସେତେବେଳେ ତା'ର ମନେ ହେଉଥିଲା ସଂସାରରେ ମା ପରି ଆଉ କେହି ମନ ବୁଝି ଖାଇବାକୁ ଦେଇ ପାରନ୍ତି ନାହିଁ । ଏବେ ସେଇ ମା ଅଛି, ମା' ମନରେ ଆଗର ସେଇ ଦରଦ ବି ଅଛି, କିନ୍ତୁ କାବେରୀ ଅଭାବରେ କ'ଣ ଯେମିତି ହଜିଯାଏ-ମନର ସୁହା ଚାଲିଯାଏ । ମନେ ହୁଏ, ଏଇ ସ୍ତ୍ରୀ ନିକଟରେ ଦୁନିଆର ଆଉ ସବୁ କିନିଷ ତୁଟୁ । କାବେରୀ ଆସିବା ଆଗରୁ ମାୟା ପ୍ରଭୃତିକର ଯେଉଁ ଅମାନିଆ ବ୍ୟବହାରକୁ ସେ ହସି ଉଡ଼େଇ ଦେଉଥିଲା, ଏବେ କାବେରୀ ମୁହଁରୁ ସେମାନଙ୍କ ବିରୁଦ୍ଧରେ ସେହି ଧରଣର ଅଭିଯୋଗ ଶୁଣିଲେ ମୋହନ ସେମାନଙ୍କ ଉପରେ ଦିରଞ୍ଜ ହୁଏ । ସ୍ତ୍ରୀକୁ ସଚ୍ଚୁଷ୍ଟ ଉଣିବା ତା'ର ଯେପରି ଗୋଟାଏ ବଡ଼ କର୍ତ୍ତବ୍ୟ ହୋଇ ପଡ଼ିଛି ।

ଏହି ହେଲା ଦୁନିଆର ନିୟମ । ଯେ ଯାହାକୁ ଭଲପାଏ, ସେ ତା ପାଖରେ ନିଜର ବିଚାରଶକ୍ତିଠୁ ଆରମ୍ଭ କରି ଯାହା କିଛି ଥାଏ ସବୁ ଅଜାତରେ ଅଜାଡ଼ିଦିଏ କେବଳ ତାକୁ ନିଜ ପାଖକୁ ଚାଣି ଆଣିବାକୁ । ଆଉ ପରେ ଦେଖେ ଜଣକୁ ଆଣିବାକୁ ଯାଇ ନିଜର ସମସ୍ତଙ୍କୁ ସେ ଦୂରକୁ ଠେଲିଦେଇଛି ।

ମୁଣ୍ଡ ଉପରେ ପୂଜାଛୁଟି। ଛୁଟିରେ ବାରିପଦା ଯିବାପାଇଁ ମା ବିଠି ଲେଖିଛି। କେତେଦିନ ହେଲାଣି ଦାପାବୋଉକୁ ନ ଦେଖି କାବେରୀର ମନଟା ଖାଲି ଗୋକେଇପାଣି ହଉଛି। ଚୁନା, କୁନା, ଏହାରି ଭିତରେ କେଡ଼େ ବଡ଼ ବଡ଼ ହୋଇଯିବେଣି, ସେ ନିଜେ ବି କେଡ଼େ ବଦଳି ଯାଇଥିବ... ଘରଲୋକ ଦେଖିଲେ କହିବେ। ଖୁସିରେ କାବେରୀ ଗୋଡ଼ ତଳେ ଲାଗୁ ନାହିଁ।

ଅନ୍ୟାନ୍ୟ ଦିନ ଅପେକ୍ଷା ସେଦିନ କାବେରୀ ମୋହନର ସବୁ କାମ ଚିତ୍ତ୍ୟ ଯତ୍ନ ସହିତ କଲା। ମୋହନ ଅପିସ୍ତରୁ ଫେରିଲା, ଖିଆପିଆ ସରିଲା—ବଳେଇ ବଳେଇ କାବେରୀ ତାକୁ ଅନେକ—ଗୁଡ଼ାଏ ଖୁଆଇଦେଇଛି।

ପଞ୍ଜା ଖୋଲିଦେଇ କାବେରୀ ପାଖରେ ବସି ହସ ହସ ମୁହଁରେ ଘରୁ ଆସିଥିବା ବିଠିଖଣ୍ଡିକ ତା ହାତରେ ଧରେଇ ଦେଲା।

-କିଏ ଦେଇଛି ?

-ତମେ ଆଉ ପଢ଼। କାବେରୀ ଓଠରେ ହସ।

ଚିଠିଟା ପଢ଼ିସାରିଲାବେଳକୁ ମୋହନ ମନର ସରାଉ ମରିଯାଇଥିଲା। ସେ ପରିବର୍ତ୍ତନ ଚିତ୍କ କାବେରୀ ଆଖି ଏଡ଼ିଦେଇ ପାରି ନାହିଁ। ମୋହନର ମୁହଁକୁ ଚାହିଁଦେଇ ତା ମୁହଁ ଗନ୍ଧାର ହୋଇଗଲା। ମୋହନ ଚାହିଁଲା କାବେରୀ ମୁହଁକୁ—ମୁହଁରେ ତା'ର ଝଡ଼ର ପୂର୍ବ ସୂଚନା। ଅଶାନ୍ତି ଏଡ଼େଇବାକୁ ଯାଇ କହିଲା—ହଁ ଏତେକରି ଯେତେବେଳେ କହିଛନ୍ତି ନିଶ୍ଚୟ ଯିବା। ବୋଉ ରାଜି ତ ?

ମୁହଁ ପୁଲେଇ କାବେରୀ ଜବାବ ଦେଲା—ବୋଉକୁ ମୁଁ ପଚାରି ନାହିଁ। ଆମ ଘରକୁ ଆମେ ଯିବା। ଏଥିରେ ବୋଉଙ୍କର ରାଜି ଅରାଜିରେ କ'ଣ ଅଛି ?

ଆଉ କିଛି ନ କହି ମୋହନ ଶୋଇବାର ଛଳନା କଲା। ମନର ରାଗ ବାହାର କରିଦେବାର ଅନ୍ୟ ଚାଟ ନ ପାଇ କାବେରୀ କିଛିବେଳ ଶିର ଦୃଷ୍ଟିରେ ମୋହନର ମୁଦାଆଖିକୁ ଚାହିଁ ଠିଆହୋଇ ରହିଲା। ତା'ପରେ ଝଡ଼ ବେଗରେ ଘରୁ ବାହାରି ଚାଲିଗଲା। ମୋହନ ଆଖି ମେଲି ଚାହିଁଲା। ସେ ଆଶା କରିଥିଲା କାବେରୀ ତା' ମନର କଥା ବୁଝିବ, କିନ୍ତୁ ଫଳ ହେଲା ଓଲଟା। ତାକୁ ହିଁ ଯାଇ ଶେଷରେ କାବେରୀକୁ ଖୁସାମତ କରିବାକୁ ପଡ଼ିବ। ମୋହନର ବିସ୍ତ୍ରାହା ମନରେ କାବେରୀ ପ୍ରତି କ୍ଷଣକ ପାଇଁ ବିଦୃଷ୍ଟା ଆସିଲା— “ଯେତେ ଯାହା କହ, ନିଜ ବାପଘରର ମମତା ପାଖରେ ସ୍ତ୍ରୀମାନେ ନିଜ ସ୍ତ୍ରୀମାନଙ୍କୁ ତୁଳ ମଣି, କିନ୍ତୁ ନିର୍ଦ୍ଦୋଷ ସ୍ତ୍ରୀମାନାମେ ଏହି ସ୍ତ୍ରୀ ପାଇଁ ନିଜର ବାପା ମା'କୁ ସୁଦ୍ଧା ଦଳି ଦେବାକୁ ଚିତ୍ତ୍ୟ ହେଲେ

ପଛାନ୍ତି ନାହିଁ । ଏଇ ତ ଆଖି ଆଗରେ ସେଇ କାବେରୀ ପୁଣି ତା ମନକୁ କେମିତି ଛଦି ଦେଇଥିଲା...ଆଉ ଆଜି ଘରୁ ଖଣ୍ଡେ ଚିଠି ପାଇ ତାକୁ କେମିତି ଛାଡ଼ିଯିବାକୁ ବସିଛି ?’ ଭାବନାକୁ ଦୂରକୁ ଠେଲି ଦେଇ ମୋହନ ଆଖିକୁଟି ଶୋଇବାକୁ ଚେଷ୍ଟା କଲା ।

ବେଳ ଗଢ଼ିଗଲାଣି । ତଥାପି କାବେରୀର ଦେଖା ନାହିଁ । ମୋହନ ବାଧ୍ୟ ହୋଇ ବିଛଣା ଛାଡ଼ି ପଦାକୁ ଆସିଲା ।

-ବୋଉ କପେ ତା ଦବୁ ? ମହାବୋଉଙ୍କ ପାଖରେ ଠିଆ ହୋଇ ମୋହନ କହିଲା ।

-ଆଲୋ ମୋ ପୁଅ ଏ ଯାଏଁ ତା’ ଖାଜନାହିଁ...ବୋହୂ କଣ କରୁଛି ମ ? ମହାବୋଉ ଚା’ ତିଆରି କରିବାକୁ ଉଠିଗଲେ ।

ମହାବୋଉଙ୍କ ଉତ୍ତରୁ ଚା’ କପେ ନେଇ ମୋହନ କହିଲା -କଣିହୁ ବୋଉ, ତୋ ବୋହୂ ଏ ଛୁଟିରେ ତା ଘରକୁ ଯାଉଛି ?

-କିଏ କହିଲା ? ଆଶ୍ଚର୍ଯ୍ୟ ହୋଇ ମହାବୋଉ ମୋହନ ମୁହଁକୁ ଚାହିଁଲେ ।

-ତା’ ମା’ ପରା ଚିଠି ଦେଇଛି । ମୁଁ ନେଇ ଛାଡ଼ିଦେଇ ଆସିବି ବୋଲି କହିଛି ।

ଯିବାକଥା ଶୁଣି ମହାବୋଉଙ୍କ ମୁହଁ ଶୁଖିଗଲା । କହିଲେ-ଭାର ଭାରକ କେତେ କରି ଲେଖିଥିଲେ...ସେମାନେ ତ କେହି ବାହାଘରକୁ ଆସିପାରିଲେ ନାହିଁ... ଦାଦିଙ୍କର ମୁର୍ଖିକା ପଢ଼ିଗଲା.... ମୁଁ ଭାବିଥିଲି ଏ ଛୁଟିରେ ଚିକିଏ ବୋହୂକୁ ନେଇ ଗାଁକୁ ଯାଇଥାନ୍ତି । ଆଉ ଅଧିକ କିଛି ନ କହି ମହାବୋଉ ଚାଲିଗଲେ ।

ମୋହନ ବୁଝିଲା ବୋଉ ମନରେ ଦୁଃଖ ହେଇଛି । ତେଣୁ ସେ କାବେରୀକୁ ଅନୁରୋଧ କଲା ଯେ, ସେ ପୂଜାଛୁଟିରେ ମହାବୋଉଙ୍କ ସାଙ୍ଗରେ ଗାଁକୁ ଯାଉ । ଆସନ୍ତା ବଡ଼ଦିନ ଛୁଟିରେ ସେ ନିଜେ ତାକୁ ନେଇ ବାରିପଦାରେ ଛାଡ଼ିଦେଇ ଆସିବ, କିନ୍ତୁ କାବେରୀର ସେଇ ଏକା ଜିଦି-ସେ ଏଇ ଛୁଟିରେ ଘରକୁ ଯିବ ।

ଯିବା ଦିନ ପାଖେଇ ଆସିଲା । ପତୁ, ରଞ୍ଜୁ ଦିନରାତି କାବେରୀ ପଛେ ପଛେ ବୁଲୁଛନ୍ତି । ଭାଉଜବୋଉ କହିଛନ୍ତି ସେମାନଙ୍କୁ ତାଙ୍କ ଘରକୁ ନେଇଯିବେ । ସେଠି ତାଙ୍କରି ଭଳି କେତେ ପିଲା ଅଛନ୍ତି । ଖୁସିରେ ପିଲା ଦୁହଁଙ୍କର ଗୋଡ଼ୁ ଆଉ ଚନେ ଲାଗୁନାହିଁ ।

ଯିବା ଆଗଦିନ କାବେରୀ ଗୋଟି ଗୋଟି କରି ସବୁ ଜିନିଷ ତନଖି ନିଜ ଆଲମ୍ବାରୀରେ ରଖିଦେଲା । ମନରେ ନାନା ଭାବନାର ଅତୁଆ ଖିଅ-ଯୋଉ ପହଲି ଟୋକା ଖଣ୍ଡକ ଅଛି, ଚିକିଏ ସୁବିଧା ପାଇଲେ ଗୋଟା ଗୋଟା ପାଉଡ଼ର ଡବା ମୁହଁରେ ସାରିଦବା ପୁଣି ଏ ପତୁ, ରଞ୍ଜୁ ଦିହେଁ ସାଙ୍ଗରେ ବାହାରିଛନ୍ତି । ଛୁଆ ଗୋଟିକେ ଜଞ୍ଜାକ ଗୋଟିଏ । ଏମାନଙ୍କୁ ନେଇ ମୋର କିଏ ସେଠି ସମ୍ଭାଳିବ ?

କେହିହେଲେ ମନା କରି ଦିଅନ୍ତେ... କାବେରୀ ବସି ବସି ଉପାୟ ପାଆନ୍ତା ।

ସବୁ ଜିନିଷ ବାବୁସରେ ରଖିଯାରି କାବେରୀ ଗୋଟାଏ ଇମ୍ଫା ନିଶ୍ଚାସ ଛାଡ଼ିଲା । ଆଉ ଗୋଟିଏ ଜିନିଷ—ତାକୁ ଶାଶୁଘରେ ଉପହାର ମିଳିଥିବା ଶୁଖି ମାଳିଚା, ମାୟା ବେକରେ ରହିଯାଇଛି । ସେ କେତେଥର ଚେଷ୍ଟା କଲାଣି ସେଇଟା ଫେରେଇ ଆଣିବାକୁ, କିନ୍ତୁ ପାରିନାହିଁ । ଆଉ ମାୟା ବା କେମିତି ମଣିଷ । ପର ଜିନିଷ, କେଡ଼େ ନିଶ୍ଚିତରେ ନିଜ ପାଖରେ ରଖି ବସି ଯାଇଛନ୍ତି । ଏତିକିବେଳେ ଭାବନାରେ ବାଧାଦେଇ ପଡ଼ୁ, ରଖୁ ଆସି ମୁହଁ ଦେଖେଇଲେ-ଭାଇଟ'ଉ, ଆମ ଜିନିଷ ଚିକିଏ ସକାଡ଼ି ଦବ ନାହିଁ ?

ନିରୋଳାରେ ପିଲା ଦିହିକୁ ପାଇ କାବେରୀ କହିଲା-ଶୁଣ, ତମେ ଏଥର ରହିଯାଅ । ଆସିଲାବେଳେ ତମମାନଙ୍କ ପାଇଁ କେତେ ଜିନିଷ ଆଣିବି, ଜାଣିଲ, ପୁଣିଆଉ ଥରକୁ ଗଲାବେଳେ ତମକୁ ନେଉଯିବି, କିନ୍ତୁ ପିଲା ଦିହିକର ଏକା ଜିତି-ଆମେ ଏଇଥର ଯିବା । ଅନ୍ୟ ଉପାୟ ନ ଦେଖି ଶେଷକୁ ବାଧହୋଇ ପଇସା ମୁଣ୍ଡିରୁ ଦୁଇଟି ସୁଇଚି ବାହାର କରି ଦିହିଙ୍କ ହାତରେ ଧରେଇ ଦେଇ କାବେରୀ ସେମାନଙ୍କୁ ଏକରକମ ଢୋର କରି ଦିଆ କରିଦେଲା । ଏତେବଡ଼ ଆନନ୍ଦରେ ହଠାତ୍ ବାଧାପାଇ ପିଲାଦିହେଁ ପଇସାକୁ ଡା'ରି ପାଖରେ ଫିଙ୍ଗିଦେଇ କାନ୍ଦ କାନ୍ଦ ହୋଇ ଚାଲିଗଲେ । ସୁଇଚି ଦୁଇଟି ଗୋଟେଇ ଆଣି କାବେରୀ ମନେ ମନେ କହିଲା ହଅ, କାହୁଁ ଥାଆନ୍ତୁ । ମୁହୂର୍ତ୍ତକ ପାଇଁ ତା ମନରେ ଚିକିଏ ଅଶୁଷ୍ଟି ଆସିଲା, କିନ୍ତୁ ପରକ୍ଷଣରେ ମନଟା ପୁଣି ହାରୁକା ହୋଇଗଲା ।

ବାରିପଦା କଥା ପଢ଼ିଲେ କାବେରୀ ଆଖିରେ ଯେଉଁ ରଙ୍ଗ ବୋକି ହୋଇଯାଏ, ବାରିପଦାକୁ ଆସି ମୋହନ ସେଥିରୁ କାଣିଚାଏ ବି ପାଇଲା ନାହିଁ । ଆସିବାର ଆଠ ଦଶଦିନ ହେଲାଣି, କିନ୍ତୁ ଏତିକି ଦିନ ତାକୁ ଗୋଟିଏ ଯୁଗ ଭଳିଆ ଲାଗିଛି । ପଦାରେ ବୁଲିଆସି ଘରେ ଘୋଡ଼ ଦେଇ ଦେଇ ଶାଶୁ କେତେ କଥା ଉପଦେଶ ଛକରେ କହିଦେଇ ଯାଉଛନ୍ତି—ଖାଇଣ୍ଡ, ବସୁଣ୍ଡ, ଉଠୁଣ୍ଡ ଶାଶୁଙ୍କର ତାକୁ ବାଟକୁ ଆଣିବାର ଯେଉଁ ଚେଷ୍ଟା ସେଥିରେ ସେ ଅଣନିଶ୍ଚାସୀ ହୋଇପଡ଼ିଲାଣି । ସେହି କଥା ଥରକୁ ଥର ଶୁଣି ଶୁଣି ତାର ବେଳେ ବେଳେ ଗାଗ ମଧ୍ୟ ହୁଏ ।

କାବେରୀ ମା'ଙ୍କର ଖୁଆଦିଆ କଥା-ପୁଅ, କେତେ ଟଙ୍କା ଦରମା ପାଅ ? ହାତରେ କେତେ ପଇସା ଜମେଇଲାଣି ? ହାତରେ ପଇସା ନ ଥିଲେ, ବାପମା କୁହ, ଭାଇଭଉଣୀ କୁହ—କେହି ବିପଦ ବେଳେ ପଦେ 'ଆହା' କହିବେ ନାହିଁ । କେବେକ ଜଣେ ବିପଦକୁ ଛାଡ଼ି ପତାଏ, ସେ ହେଉଛି ନିଜର ସ୍ତ୍ରୀ । ଆଉ ସମସ୍ତେ ସୁଖର ସାଥୀ...ଏସବୁ

ମୁଁ କହୁଛି ନାହିଁ... ମୁଁ ବା କାହିଁକି ତମ ଘର କଥାରେ ମୁଖ ପୁନେଇବାକୁ ଯିବି?... ଏଇ ମୋର ଅଙ୍ଗେ ଲିଭେଇଲା କଥା। କଥାରେ ଅଛି-ଯେତେ ଭାଇ ସେତେ ଘର। ନ ବୁଝିଲା ଲୋକ ଖାଲି ‘ଭାଇ’ ‘ଭାଇ’ ବୋଲି ହମ ହମ ହୁଅନ୍ତି। ସେହି ଭାଇ ପୁଣି ଦିନେ ଚିତାକାଟି ଚାଲିଯାଏ। ଏଇ ଜୀବେରା ବାପା ତ ପୁଣି ତାଙ୍କର ଛୋଟ ଛୋଟ ଭାଇ ଭଉଣୀକୁ ମଣିଷ କରିଥିଲେ। ଏହିକ୍ଷଣି କେହି ଆସି ଆମ ଦୁଃଖରେ ଭାଗ ନେଉଛି?... ବାହାସାହା ହେଲ... ତମର ତ ପୁଣି ପିଲାଟିଲା ହେବେ.... ଯେତେହେଲେ ସେ ଭିଙ୍ଗମାଟି ଘରଖଣ୍ଡିକ ବାଣ୍ଟ ହେବ ନା..ଆଉ କ’ଣ ତମେ ଏକା ରହିପାରିବ ? .... ସେଥିପାଇଁ ମୁଁ କହୁଛି ଘର ଖଣ୍ଡିଏ ଡୋଳ-କୁଡ଼ିଆଟିଏ ହେଉପକଳେ କ’ଣ ହେଲା ? ସେଇଟା ତ ତମ ନିଜର ହେବ।

ଏଇ ଧରଣର କଥା ଶୁଣିବାକୁ ପ୍ରଥମେ ମୋହନକୁ ବଡ଼ ଚିଡ଼ି ଲାଗୁଥିଲା । କ୍ଳାନ୍ତକର ମୁହଁ ଦେଖି ଶାଶୁ ଏ କଥା ବେଶ ବୁଝିପାରୁଥିଲେ, କିନ୍ତୁ “ଧାର ପାଣି ପଥର କାଟେ” ନୀତିରେ ସେ ଧରକୁ ଧର ସେହିକଥା କହିବାକୁ ଛାଡ଼ିଲେ ନାହିଁ । ଶେଷକୁ ତାଙ୍କରି ଜିତାପଟ ହେଲା । ମୋହନ ମନରେ ତମକ ଲାଗିଲା । ନିଜ ରୋଜଗାର ଘରଲୋକକ ପଛରେ ଏପରି ବେପରଫୁ ଭାବରେ ଖର୍ଚ୍ଚ କରି ସତରେ କ’ଣ ସେ ଭୁଲ କରୁଛି ?

ପୁଅ ବୋହୂ ଯାଇଁ ବାରିପଦାରେ । ମହାବୋଉଙ୍କୁ ପୂଜାଟା ପୂଜା ଭଳି ଲାଗୁନାହିଁ । ମନ ଯାଇ ପୁଅ ପାଖରେ । ମାୟାଟା ସକାଳୁ ଜା’ର କୋଉ ସାଙ୍ଗ ଘରକୁ ଯାଇଛି । ନିଜର ମନ ଭୁଲାଇବାକୁ ସେ ଯଦୁବୋଉଙ୍କ ଘରକୁ ଗଲେ ।

ଯଦୁବୋଉଙ୍କ ଘରେ ଲୋକଗହଳି । ତେଣୁ ଯଦୁବୋଉ ମହାବୋଉଙ୍କୁ ନିଜ ଶୋଲବା ବଖରାକୁ ପାଛୋଟି ନେଲେ । ମସିଣା ଉପରେ ବସି, ପାନଦ୍ୱାଳା ମେଲେଇ ଯଦୁବୋଉ କଥା ପ୍ରସଙ୍ଗରେ ବୋହୂକଥା ପଚାରି ବସିଲେ- “ହଇଲୋ, ତୁ ଏକୁଟିଆ ଆସିଲୁ ଯେ, ବୋହୂ କାହିଁ?”

-ବୋହୂ ପରା ମହା ସାଙ୍ଗରେ ଡା ବାପଘରକୁ ଯାଇଛି । ମନଟା ମୋର ଖାଲି ଗୋକେଇଘାଣ୍ଟି ହଇଚି । ଆଜିଯାଏ ଚିଠିପତ୍ର ତ କିଛି ଦେଲେ ନାହିଁ । ତାଙ୍କ ବାପାକୁ କହିଲି ଯେ ସେ ହସି ଉଠେଇ ଦେଲେ ।

-ମହାବୋଉଙ୍କ କଥା ଶୁଣି ମୁହଁ ମୋଡ଼ି ଯଦୁବୋଉ କହିଲେ-ଆଲୋ, ପୁଅ ବାହା ନ ହେବାଯାଏ ବାପମା’ଙ୍କର । ବାହା ହେଲା ପରେ ସେ ନିଜର ମାଲପକୁ ନ ପଚାରି ଆଉ କ’ଣ ବାପାମା’କୁ ପଚାରନ୍ତା ?

-କିଏ ବା ତାଙ୍କ ପଚାରିବାକୁ ଚାହିଁ ବସିଛି ? ମାୟାଟାକୁ କେମିତି ବାହା କରିଦେଲେ ଦେଖିକି ମୁଁ ଗୋଟାଏ ଆଦୁ ନିଶ୍ଚିତ ହେବି । ଆଉଗୁଡ଼ାକ ତ ପୁଅ । ତାଙ୍କ ପେଟି କୋର ମୋର ଭାଲେଣି ପଢ଼ିଛି ?

-ହଁ ବା, ସେଇଆ ନୁହେଁ କି ? କହି କଥାଟାକୁ ଏକରକମ ଆଡ଼େଇ ଦେଇ ଯଦୁବୋଉ କହିଲେ—ହଇଲୋ, ତୋ ବୋହୂ ଯେ ବାପପରକୁ ଗଲା, ତା ନିଶ୍ଚୟ ଦିଅରକୁ କଣ ସାଙ୍ଗରେ ଡାକିଲା ନାହିଁ ?

-ସେ ନବ ଚୋଲି କହୁଥିଲା ଯେ, ମହା ପରା ନାହିଁ କଲା ।

-ମଲା, ତା ଘରକୁ ସେ ନଉଥିଲା, ମହା କାହିଁକି ନାହିଁ କରିବାକୁ ଗଲା ? ସେ ଶିଖେଇ ଦେଇଥିବ ନା ! ମୁଁ ପରା ଏ କାଳର ବୋହୂକୁ ହାଡ଼େ ହାଡ଼େ ଚିହ୍ନେ । ସେମାନେ ଚିନି ସେଣାରେ ପାଣି ପିଇବେଟି । ...ହେଇଟି ମୋ ବୋହୂକୁ ଦେଖୁନୁ— କହି ଯଦୁବୋଉ ମହାବୋଉଙ୍କ ପାଖକୁ ଆଉ ଟିକିଏ ଲାଗି ଆସିଲେ । ଚାରିଆଡ଼କୁ ଥରେ ଚାହିଁଦେଇ ସ୍ଵର କମେଇ କହିଲେ— ବାହା ହବାର ଛ'ମାସ ଯାଏ ମୁଁ ପାଟିରେ ପାଣି ନ ଦେଲାଯାଏ ବୋହୂ ବି ପାଟିରେ ପାଣି ଦଉ ନଥିଲା । ମୁଁ କହି କହି ପାଟିପୁଟି ଭଲି ପଛକେ ତା'ର ସେହି ଏକା ଜିଦି—ନା ବୋଉ, ଆପଣ ଉପାସ ରହିଥିବେ, ମୁଁ କେମିତି ଖାଇଦେଇ ବସିଯିବି ?

କିଛି ନ କହି ମହାବୋଉ ଖାଲି ମୁଣ୍ଡ ଚୁଙ୍ଗାରିଲେ ।

ଯଦୁବୋଉ ପୁଣି ଆରମ୍ଭ କଲେ—ଦିନେ କ'ଣ ହେଇଟି ନା ସକାଳେ ତା ଘରକୁ ପଶିଲା ବେଳକୁ ଦେଖୁଛି ବୋହୂ କ'ଣ ଚୋରାଉବାରେ ଲାଗିଛି । ମତେ ଦେଖି ସାଙ୍ଗେ ସାଙ୍ଗେ ମୁଣ୍ଡରେ ଓଡ଼ଣା ଟାଣି ଦେଲା । କିଛି ନ ଦେଖିଲା ଭଳି ମୁଁ ବି ଚାଲିଆସିଲି । ମନେ କେଲି ପିଲାଟାକୁ ଭୋକ କରୁଟି, ଅକାଳେ ସକାଳେ ଦିନେ ଖାଇଦେଲା । ଆଲୋ କହିଲେ ମିଛ ବୁଝିବୁ, ମଉକା ଶିରାତ ଦିନ ଜଟିଆ ସେ ଘର ଧୋଇବାକୁ ଯାଇ ତା ଆଲମାରି ପଛରୁ ଦି' ଟୋକେ ପତର ପୁଞ୍ଜା ବାହାର କଲା । ସେଇଠୁ କାଣିଲି ସିନା ମୋ ବୋହୂର ଭକ୍ତି କେତେ !

ଆହୁରି କେତେ ପୋଥିପୁରାଣ ଖୋଲା ହୋଇଥାନ୍ତା, କିନ୍ତୁ ଭିକା ଆସି କଥାରେ ବାଧାଦେଲା—ପୀତାମ୍ବରବାବୁ ଡକେଇଛନ୍ତି ।

“ହଅ, କିଏ ତାଙ୍କ ଭକ୍ତି ଖୋଜୁଛି ?” ହାତରେ ବୁଲ ଖଣ୍ଡ ପାନ ଧରି ମହାବୋଉ ଯିବାକୁ ଉଠିଲେ ।

ମୋହନ ଯେ ଏଇ ପ୍ରଥମ ଥର ପାଇଁ ଘର ଛାଡ଼ିଛି, ତାହା ନୁହେଁ । ଏହା ପୂର୍ବରୁ କାମ ଅକାମରେ ତାକୁ ଅନେକଥର ବାହାରକୁ ଯିବାକୁ ପଡ଼ିଛି । କିନ୍ତୁ ଏଥର

ଭଳି କୌଣସି ଥର ମହାବୋଉକୁ ଘରଟା ଏତେ ଖାଲି ଖାଲି ଲାଗି ନଥିଲା । ସେଇ ଘର ଅଛି । ସେଇ ମଣିଷ ଅଛନ୍ତି, କିନ୍ତୁ ତାକୁ ଲାଗେ ଯେମିତି ଅଧା ଲୋକ ନାହାନ୍ତି ! ଖାଇ ବସିଲାବେଳେ ଭାତ ଚୁଷ୍ଟତା ପାଟିକି ନବାକୁ ପାଇ ହାତ ଅଟକି ଯାଏ—“ମହା ଖାଇବଣି ତ ?” ଶୋଲଲେ, ବସିଲେ, କାମ କଲେ ସେଇ ଗୋଟିଏ ଚିନ୍ତା—ମହା କ’ଣ କରୁଥିବ ? ଗୋକାଟା ନିଜର ଦେହଟାକୁ କେତେ ନଜର ଦିଏ ନାହିଁ । ପୁଣି ମନକୁ ମନ ସାବୁନା ଦିଅନ୍ତି, ପାଖରେ ବୋହୂ ଅଛି, ସବୁ ଦେଖିବ ନାହିଁପେ... ମୁଁ ବସି ଅନାରଣେ ଏତେ ଭାବି ହଉଛି ।

ବୋହୂ...ହଁ ସେ ବାଛି ବାଛି ଘରକୁ ବୋହୂଟିଏ ଆଣିଥିଲେ । କିଛି କରୁ କି ନ କରୁ ଖାଲି ଠିଆ ହୋଇଗଲେ ଘରଟା ପୂରି ଉଠୁଥିଲା । ଯେତେହେଲେ ସେ ହେଲା ଘରର ଲକ୍ଷ୍ମୀ । ଦିନେହେଲେ ତା କଥା ସେ ତଳେ ପକାଇ ଦେଇ ନାହାନ୍ତି । ଏତେ କରି କ’ଣ ହେଲା ? ସେଇ ତ ପୁଣି ତାଙ୍କ କଥାକୁ ଏଡ଼ିଦେଇ ବାପଘରକୁ ଚାଲିଗଲା ! ବୋହୂଘପରେ ମନ ଭିତରେ ଯେତେ ଅଭିମାନ ହେଲେ ବି ସେ ଅଭିମାନ ତାଙ୍କ ମନରେ ହିଁ ମରିଛି—ବାହାରର କେହି ସେତକ ଜାଣିବାର ସୁବିଧା ପାଇନାହାନ୍ତି । ମନର ଦୁଃଖ ମନରେ ଚପେଇ ଆଜି ସେ ବୋହୂର ବାଟ ଚାହିଁ ବସିଛନ୍ତି—“କେତେଦିନ ହେଇଗଲାଣି....କେବେ ଫେରିବ ?...”

ଛୁଟି ସରିଯାଇଛି । ମହାବୋଉକୁ ଏ କେଇଟା ଦିନ ଗୋଟିଏ ଯୁଗ ଭଳି ମନେ ହେଉଛି । କାବେରୀ ମୋହନ ଫେରିଆସିଛନ୍ତି । ସାଙ୍ଗରେ କାବେରୀର ବାରବର୍ଷର ଭାଇ କୁନା । ଅପା ଆସିଲାବେଳେ କୁଆଡ଼େ କାନ୍ଦିକାନ୍ଦି ଅପା ସାଙ୍ଗରେ ଚାଲିଆସିଛି ।

କାବେରୀକୁ ଦେଖି ପହଲି, ରଞ୍ଜୁ ଚାରିପଟେ ଘେରିଗଲେ,—କି ଜିନିଷ ପରା ଆଣିବ କହିଥିଲ, ଦିଅ ।

କାବେରୀ ଦେଖିଲା ମାୟା ଓ ମହାବୋଉ ତା’ର ମୁହଁକୁ ରାହିଛନ୍ତି । ଚିକିଏ ବିରକ୍ତ ହେଲାଭଳି ମୋହନ ଆଡ଼କୁ ଚାହିଁ କହିଲା, ମୁଁ ଏତେକରି କହିଲି, ପିଲାମାନେ ଚାହିଁ ବସିଥିବେ, ତାଙ୍କ ପାଇଁ ନେଇ କରି ଯିବା—ମୋ କଥା ଶୁଣିଲେ ନାହିଁ । ଆଉ କେବେ ଯଦି ଯାକ କଥାରେ ମୁଁ ପଡ଼ିଛି !

ମୋହନ କାନ୍ଧରେ ଏପରି ଦୋଷ ଲଦିଦେବାର ଦେଖି ମୋହନ ମନ ଭିତରେ ଚିକିଏ ବିରକ୍ତ ହେଲା । ତଥାପି ଉପର ମୁହଁରେ ହସ ଟାଣି କହିଲା—ଆଜ୍ଞା, ମୁଁ ଏଇଠୁ କିଣିଦେବି । ତାପରେ କୁନା ପିଠିରେ ହାତ ଥାପୁଡ଼େଇ ମହାବୋଉଙ୍କ ଆଡ଼କୁ ଚାହିଁ ହସି ହସି କହିଲା— ବୁଝିଲୁ ବୋଉ, ଆମ କୁନା ଏଇଠି ରହି ପାଠ ପଢ଼ିବ ବୋଲି ଆସିଛି । ବାରିପଦା ତାକୁ ଭଲ ଲାଗୁନାହିଁ ।

ମନ ଭିତରେ ବିରକ୍ତ ହେଲେ ବି ଓଠରେ ହସ ଖେଳେଇ ମହାବୋଉ କହିଲେ— ଭଲ କଥା, ଲଭଣୀ ପାଖରେ ରହିବ । ସେଥିରେ କ’ଣ ଅଛି ?

କୁନା ଆସିବାଦ୍ୱାରା ମାୟାର ଚିକିଏ ଅଧିକା ସୁବିଧା ହେଲା । ଖେଳର ଆରା

ଦେଖାଇ ପତ୍ନୀ ରଖି ହେଉଛି କାମକୁ ପିଠି ଆଡ଼େଇ ଦେଇ ଚାଲିଯାଉଛି, ବାଧ୍ୟ ହୁଅନ୍ତିପରି କୁନା ସେ କାମ କରିଦିଏ। ନିରୋଳାରେ କାବେରୀର ଧନକ କାମ କଲାବେଳେ କୁନା ଭୁଲିଯାଏ। କେମିତି କରି ସେ ଏତେ ବଡ଼ ମଣିଷଟାକୁ ନାହିଁ କରିଦେବ? ତା'ର ସଙ୍କୋଚ ହୁଏ। କିଛିଦିନ ଏପରି ଦେଖିବା ପରେ ସହି ନପାରି ଶେଷକୁ ଦିନେ କାବେରୀ ମୋହନ ଆଉରେ ଯେବାବ ହେଲା।

ସେହିଦିନ ଉପରବେଳା—ମୋହନ ବୁଲି ବାହରିଲାବେଳେ ଦେଖିଲା, ମାୟା ଅଇଁଠା ହାତରେ ଠିଆହୋଇ କୁନାକୁ ଡାକେ ପାଣି ପାଇଁ ବରାଦ କଲା। ପାଣି ଆଣୁ ଆଣୁ ପଛରୁ ମାୟାର ପାଟି ଶୁଭିଲା—କେତେ ଅଳ୍ପସୁଆଟା ମ? ପିଲାଏ ସିନା ଦୋଢ଼ି ଦୋଢ଼ି ସବୁ କାମ କରନ୍ତି। ମାୟାକୁ ଏପରି ଆଦେଶ ଦେଉଥିବାର ଦେଖି ମୋହନ ସେଇଠି ଅଟକିଗଲା। ଆଦେଶ ସ୍ଵରରେ କହିଲା—ମାୟା ତୋ କାମ ତୁ ନିଜ ହାତରେ କରିପାରୁନୁ ?

—କୋଉ କାମଟା ମୁଁ ନିଜ ହାତରେ ନ କରେ ? ମାୟା ରାଗରେ ମୋହନ ଆଡ଼କୁ ଚାହିଁଲା।

—ସେ କ'ଣ ଖେରି କାମ କରିବାକୁ ଏଠିକି ଆସିଛି ? ମାୟାର କଥା ନ ଶୁଣିଲାପରି ମୋହନ କହିଲା।

ଗାଣୁ ଗାଣୁ ହୋଇ ମାୟା ଜବାବ ଦେଲା—ହଉ, ହଉ, ତମ ଭିଣେଇପଣିଆ ଗୁଡ଼ାକ ରଖିଦେଇଥା—ଆଉ କାହା ପାଖରେ ଦେଖେଇବ।

ମୋହନ ରମ୍ଭାର ହୋଇ ଆଉ ଅଧିକ କିଛି ନ କହି ସେ ଜାଗା ଛାଡ଼ି ଚାଲିଗଲା। ସେ ସହଜରେ କମ୍ କଥା କହେ। କିନ୍ତୁ ସେହି କଥା କେଇପଦରେ ସମସ୍ତେ ଚପି ଯା'ନ୍ତି—ଏକା ମାୟାକୁ ଛାଡ଼ି। ପାଖ ବାରଣ୍ଡାରେ ଥାଇ କାବେରୀ ସବୁ ଶୁଣୁଥିଲା। ମାୟାର କଥାଗୁଡ଼ାକ ତା ଦେହରେ ଯେମିତି କୁରା ଚଳେଇ ଦେଲା। ରାଗରେ ମୁହଁ ବୁଲେଇ ବଖରା ଭିତରେ ପଶି ଯାଉ ଯାଉ ଶୁଣେଇ ଶୁଣେଇ କହିଲା—ହେଁ, ମୁହଁକୁ ଲାଜ ନାହିଁ। ଏ ପୁଣି ବଡ଼ ଭାଇ !

କାବେରୀର କଥାଗୁଡ଼ାକ ମାୟା ଜାନରେ ବାଜିଗଲା। ମୁହଁଟା ତାର ହଠାତ୍ ଲାଲ ହୋଇ ଉଠିଲା।

—ଭାଉଜ କ'ଣ କହିଲ, କ'ଣ କହିଲ ? ମାୟା କାବେରୀକୁ ପଛରୁ ଡାକିଲା।

—କିଛି ନାହିଁ। କାବେରୀ ଘର ଭିତରେ ପଶିଗଲା।

—ବାଃ, ବେଶ୍ ମୁହଁ ଖୋଲି ଗଲାଣିତ ?

ମାୟାର କଥାଗୁଡ଼ାକ କାବେରୀ ଗାଲରେ ଚଟକଣା ଭରି ବସିଲା। ସେତିକିବେଳେ ପାଖ ବଖରାକୁ ମହାବୋଉଙ୍କ ପାଟି ଶୁଭିଲା—ମାୟା ! ଏମିତି କ'ଣ କହୁଛି ? ବଡ଼ ଭାଉଜ ପରା, ମା ସମାନ...ତୁ

ମହାବୋଉଙ୍କ କଥାକୁ ଜାନ ନ ଦେଇ ଶୁଣେଇ ଶୁଣେଇ ମାୟା କହିଲା—



ମା ନା ତୁଳା! ଦିନରାତି ତ ବୁଗୁଲି ଯୋତୁ ଯୋତୁ ଯାକୁ ବେଳ ଅଣୁ ନାହିଁ। ମା ସାଙ୍ଗରେ ସମାନ ହୋଇ ପଶିବେ କୋଉ ଗୁଣକୁ? ବି ଜାମଟା ଆମେ କୁନା ହାତରେ କରାଉ ଯେ କୁନା ଏଠି ଚାକର ହୋଇଗଲା ?

ନିଜ ବଖରାରେ ଥାଇ କାନ୍ଦ କାନ୍ଦ ହୋଇ କାବେରୀ କହିଲା—ଯିଏ ଯା କରୁ, ସବୁ ଦୋଷ ମୋ'ରୀ। କେତେବେଳେ ତାକୁ ଶିଖେଇ ଦେଲି ?

-ହଉ ରଖ, ରଖ, ସେ କଥାଗୁଡ଼ାକ ଆଉ କାହା ପାଖରେ ସଜେଇ ହବ।

ମହାବୋଉ କାମ ଛାଡ଼ି ବାହାରି ଆସିଲେ—ମୁହଁରେ ବିରକ୍ତର ଚିହ୍ନ। ଏତିକିବେଳେ ପାଖଘରୁ କୋରରେ କାନ୍ଦ ଶୁଭିଲା। ବିରକ୍ତ ହୋଇ ମହାବୋଉ ମାୟାକୁ କହିଲେ—ପିଲାଟା ସାଙ୍ଗେ କାହିଁକି ଲାଗିଛି? ସେ ସେଣେ କାନ୍ଦିଲାଣି।

-ମୁଁ କାହା ସାଙ୍ଗରେ ଲାଗିନାହିଁ। ଯାହା ଆଖିରେ ବେଶି ଲୋମୁପାଣି ଥିବ, କିଏ ଅଟକେଇ ପାରିବ? ଆମକୁ ବି କାନ୍ଦିଆସେ ଯେ— କହି ମାୟା ରାଗରେ ସେ ଜାଗା ଛାଡ଼ି ଦୁମ୍ ଦୁମ୍ ହୋଇ ଚାଲିଗଲା।

ଗୁରୁବର। ମୁହଁ ସଞ୍ଜ ଗଢ଼ିଗଲାଣି। ଚଉରାମୁକେ ସଳିତାଟାଏ ବି ଏ ଯାଏ କଳି ନାହିଁ। ବୋହୂ ତା ଘରେ ବସି କାନ୍ଦୁଛି। ମାୟା କଳି କରି ତା ପଢ଼ାଘରେ ଯାଇ ବସିଛି। କ'ଣ କରାବେ ବୁଝି ନ ପାରି ମହାବୋଉ କାବେରୀ ପାଖକୁ ଗଲେ।

ଖଟରେ ମୁହଁକୁ ମାଡ଼ିଦେଇ କଇଁ କଇଁ ହୋଇ କାବେରୀ କାନ୍ଦୁଛି। ମହାବୋଉକ ପାଟି ଶୁଣି ତା କୋହୁ ଦି'ଗୁଣ ହୋଇଗଲା। କେତେ ରାଶ ନିୟମ ପକାଇବା ପରେ କାବେରୀ ତୁନି ହେଲା ସତ, କିନ୍ତୁ ପଦାକୁ ଆସିଲା ନାହିଁ। କାନ୍ଦି କାନ୍ଦି ମୁଣ୍ଡବଳ ମଳିଆ ଅଳିଆ ହୋଇଗଲାଣି। ରମାର ମୁହଁରେ ଛଳ ଛଳ ଆଖି କରି ସେ ସେମିତି ଖଟ ଉପରେ ବସିରହିଲା।

ବୁଲିସାରି ମୋହନ ଘରକୁ ଫେରି କାବେରୀର ଲାଲ ଆଖିକି ଚାହିଁ ଆଶ୍ଚର୍ଯ୍ୟ ହୋଇଗଲା। ଆଜିର ଏ ରୂପ ତା ଆଖିରେ ନୂଆ। ହଠାତ୍ ପାଟିରୁ ବାହାରି ଆସିଲା, ତମେ କାନ୍ଦୁଥିଲ କି? ଅସ୍ଵାଭାବିକ ସ୍ଵରରେ କାବେରୀ ଜବାବ ଦେଲା— ନାହିଁ କାନ୍ଦିବି କାହିଁକି?... କୁନାକୁ ଆମ ଘରେ ନେଇ ଛାଡ଼ି ଦବାର ବୟୋବସ୍ତ କର, ତା ପାଇଁ ମୁଁ ଆଉ ଏତେ କଥା ସହି ପାରିବି ନାହିଁ।

-କ'ଣ ହେଲା କହୁନା ?

-ଆଜି ମତେ ମାୟା କହିଲେ ତମକୁ ମୁଁ ସବୁକଥା ଶିଖେଇ ଦେଇଛି। ବି ଦରକାର ଅଛି? ତମଭଉଁ ସୁନା ପୁଅକୁ କାହିଁକି ମୁଁ ଶିଖେଇ କରି ଖରାପ କରିବାକୁ ଯିବି?... ମୁଁ ମୋର ଆମ ଘରକୁ ଚାଲିଯାଉଛି।

-ଆଃ, କ'ଣ ଏତେ ସାମାନ୍ୟ ସାମାନ୍ୟ କଥାରେ ଘରକୁ ଯିବା କଥା କହୁଛ ? ଏଇଟାକୁ କ'ଣ ତମେ ନିଜ ଘର ବୋଲି ମନେକର ନାହିଁ ?

ଜୁରୁ କୁଞ୍ଚେଇ ତାହାଲ୍ୟ ଭାବରେ କାବେରୀ କହିଲା-ନିଜ ଘର ? ହଁ, ନିଜ ଘର ! ଏଇଟା ପୁଣି ମୋ ନିଜ ଘର । ନୂଆ କଥାଟାଏ ମତେ ଆଜି ଶୁଣେଲେ... ବୋର ନ ହେଲେ କ'ଣ ମତେ ଆଉ ମିଛରେ ବହୁଥିଲା... ?

ସେହି ବାଟ ଦେଇ ଯାଉ ଯାଉ ମହାବୋଉଙ୍କ କାନରେ କାବେରୀର କଥାଗୁଡ଼ାକ ବାଜିଗଲା । ସେ ସତେକି ପଥର ପାଲଟି ଗଲେ । ଏଇ ତେବେ ତାଙ୍କ ବୋହୂ ! ଯାରି ଉପରେ ସେ ତାଙ୍କର ଛୋଟିଆ ସଂସାରଟିର ଭାର ଛାଡ଼ିଦେଇ ନିଶ୍ଚିତ ହେବେ ବୋଲି ମନେ କରିଛନ୍ତି ! ଯିଏ ଏଇ ସାନ କଥା ସହିପାରୁ ନାହିଁ, ସେ ପୁଣି କେମିତି କରି ତା'ର ଏତେ ଛୋଟ ଛୋଟ ନଣନ୍ଦ ଦିଅରକୁ ମଣିଷ କରିବ ? ଆଉ ଅଧିକ ଶୁଣିବାକୁ ଅପେକ୍ଷା ନ କରି ମହାବୋଉ ଫେରିଗଲେ । ମନରେ ତାଙ୍କର ନିଆଁ ଜଳୁଛି ।

ଗୋଟିଏ ରାତିର ବ୍ୟବଧାନ ଭିତରେ କାବେରୀ ମନର ଯେତେକ ଅଭିଯୋଗ ସବୁ ମୋହନ ଭୁଲିଗଲା । କିନ୍ତୁ ମହାବୋଉ ଭୁଲିପାରିଲେ ନାହିଁ । ଫେର୍ଟ କାମରେ ହାତ ଦେଲେ ବି ଆଗଦିନ ଶୁଣିଥିବା କଥା କେଉଁପଦ ଗୁଡ଼େଇତୁଡ଼େଇ ହୋଇ ମନ ଭିତରେ ରୁପ ନେଉଥାଏ । କାବେରୀର ହସ, କଥା, କାମ-ସବୁ ଯେପରି ଛଳନାପୂର୍ଣ୍ଣ । ବର୍ତ୍ତମାନ ତାଙ୍କର ଏକମାତ୍ର ଚିନ୍ତା, କେମିତି ମାୟାକୁ ପାରି କରିଦେବେ । ପୁଅ ତିନିଟାଙ୍କ ଭାଗ୍ୟରେ ଯାହାଥିବ ହେବ । ଯିଏ ଥରେ ଫଣା ଟେକିଲାଣି ତାକୁ ଆଉ ବିଶ୍ୱାସ ନାହିଁ— ଦିନେ ନିଶ୍ଚେ ବୋଟ ମାରିବ ।

ମନର ଦୁଃଖ ଆଉ କାହା ଆଗରେ କହି ନ ପାରି ଶେଷକୁ ପାତାମ୍ବରବାବୁକୁ କହିଲେ, ବିନ୍ତୁ ପାତାମ୍ବରବାବୁ କଥାର ଗୁରୁତ୍ୱ ଏଡ଼ିବେଇ ମହାବୋଉକୁ ବୁଝେଇଦେଲେ ଯେ ସବୁ ଘରେ ଏମିତି କଳି ଅଶାନ୍ତି ହୁଏ, ପୁଣି ସବୁ ଆପେ ସୁଧୁରିଯାଏ । ତେଣୁ ସେ ସବୁ କଥାକୁ ଭାବି ବସିଲେ ମନର ଅଶାନ୍ତି ଖାଲି ବଢ଼ିବ ।

ମହାବୋଉଙ୍କ ହାତଭାବରେ ପରିବର୍ତ୍ତନ ଲକ୍ଷ୍ୟ କରି କାବେରୀ ମନରେ ସନ୍ଦେହର ଛାଇ ପଢ଼ିଲା— ତେବେ କ'ଣ ମୋହନ ସେ ଦିନ ରାତିର ଘଟଣାସବୁ ଶାଶୁକୁ କହିଦେଇଛି ? କାହିଁକି ବୁଝାଗାରେ ସେ ମୋହନ ଆଗରେ ଏସବୁ କହିବାକୁ ଗଲା ? ଯଦି ତା ଶାଶୁ ଏକଥା ଶୁଣିଥିବେ, ତେବେ ସେ ମନରେ କ'ଣ ଭାବିଥିବେ ?

ମୋହନକୁ ଛାଡ଼ିଦେଲେ ଏ ଘର ଭିତରେ ଯଦି କାହାପ୍ରତି କାବେରୀର ମମତା ଥାଏ, ତେବେ ସେ ହେଉଛନ୍ତି ମହାବୋଉ । 'ଶାଶୁ' କହିଲେ ମନରେ ଯେଉଁ ଛବି ଆଜି ହୋଇଯାଏ ମହାବୋଉ ଜାତୀୟ ବହୁତ ଭିନ୍ନ । ସୂର୍ଯ୍ୟର ସ୍ପର୍ଶରେ ଘାସ ଉପରେ ଜମିଥିବା ଶିଖିରବିନ୍ଦୁ ବିକେଇଗଲା ପରି କାବେରୀ ମନରେ ରୁପ ନେଉଥିବା

ନିଜ ମା'ର କଥାକୁ ମହାବୋଉଙ୍କର ଖାଲି ଗୋଟାଏ ଚାହାଣି ପାଖରେ ମିଳେଇଯାଏ-“ହଁ ବା, କେତେ ଶାଶୁ ଦେଖିଛି.... ସେ ପ୍ରଶ୍ନସା ଆଉ କାହା ଆଗରେ କରିବୁ। ହଜଲୋ, ବୋହୂ ଝିଅ କେବେ ସମାନ ହୋଇ ପାରିଲେଣି ? ସବୁ ଖାଲି ଉପର ଦେଖାଣିଆ। ତତେ ହୁଣ୍ଡା ଦେଖି ସମସ୍ତେ ଠକଣାପଣି ମୁହଁରେ ରହିଲା ପଲସା। ସେଥିପାଇଁ ଏତେ ମିଠାକଥା। ପଲସା ମୁଠାକ ତୁ ଆଜି ହାତରେ ଭିଡ଼ି ଧର, କାଲିକି ଆଉ ତତେ କେହି ଦେଖି ସହି ପାରିବେ ନାହିଁ.....” ମହାବୋଉଙ୍କ ବିଷୟରେ ଏସବୁ ଭାବିବାକୁ ମଧ୍ୟ କାବେରୀକୁ ଖରାପ ଲାଗେ, କିନ୍ତୁ ପାଟିରୁ ଯାହା ଥରେ ଖସିଛି ତାକୁ ଆଉ ଫେରେଇଆଣି ହେବ ନାହିଁ। ପଛ କଥାକୁ ମନରେ କରି କାବେରୀ ମନରେ ଅନୁରାପ ଆସିଲା ।

ଖରା ଅଧା ମୁଣ୍ଡ ଉପରକୁ ଉଠି ଆସିଲାଣି। ଏତିକିବେଳେ ଯଦୁବୋଉଙ୍କୁ ସାଥରେ ଧରି ମିନିବୋଉ ପାତାମରବ୍ୟବୃତ୍ତ ପରକୁ ନିମନ୍ତ୍ରଣ କରି ଆସିଲେ। ତାଙ୍କ ନାତିର ଏକୋଇଶା ନିମନ୍ତ୍ରଣ।

ମାୟାକୁ ଦେଖି ଯଦୁବୋଉ ପଚାରିଲେ-ତୋର ଲସୁଲ ନାହିଁ କିଲୋ ?

-ମୁଁ ଆଜି ଯାଇ ନାହିଁ।

ଏତିକିବେଳେ ମହାବୋଉଙ୍କୁ ପାଖକୁ ଆସିବାର ଦେଖି ଯଦୁବୋଉ କହିଲେ-ଆଲୋ ମହାବୋଉ, ଆମେ ତୋ ବୋହୂପରଷା ଖାଇବାକୁ ଆସିଲୁ।

-ଖାଇନା, କିଏ ମନା କରୁଛି ? ହସି ହସି ମସିଣାଟା ପାରିଦେଇ ମହାବୋଉ ପୁଣି କହିଲେ-ଆଜି କେମିତି ଗଢ଼ିପଡ଼ିଲ ?

-ନାତିର ଏକୋଇଶା। ପିଲାପିଲି ସମସ୍ତଙ୍କୁ ନେଇକରି ଯିବ, ମିନିବୋଉ କହିଲେ।

-ନାତିଟା କାନ୍ଥପରି ହୋଇଛି ?

-ସେ ଯାହାପରି ହେଉ ଆମକୁ ସେଥିରୁ କ'ଣ ମିଳିବ ? ପଛଆଡ଼େ ମୁହଁ ଥିଲେ ବି ସେ ମରଦ ପୁଅ-କୋଉ ଝୁଅଟାଏ ହେଉଛି ପେ ବାଛ ପଡ଼ିଯିବ। ମାଆ ଗୋଡ଼ ତ ଚାରିହାତ ଛଡ଼ାଗେ ପଡ଼ୁଛି। ନୂଆକରି ପୁଅ ଜନମ କରିଛନ୍ତି....ଆଜିଯାଏ ଆଉ କେହି ପୁଅ ଜନମ କରି ନଥିଲେ.... ପିଲା ‘କୁଆଁ’ ‘କୁଆଁ’ କରି କାଲିଲେ ବୋହୂ ଧାଇ ଯାଉଛନ୍ତି ପୁଅ ପାଖକୁ। ପିଲାଟା ‘କୁଆଁ’ କହୁଛି କାହିଁକି ? ଯାଅ ଡାକରକୁ ପଚାରି ଆସିବ।

ଯଦୁବୋଉ ଆସନ ଜମେଇ ବସି କହିଲେ-ମଲା ମୋର, ପିଲାଟା ‘କୁଆଁ’ କହିବ ନାହିଁ ତ ଆଉ କ'ଣ ‘ବାପା’, ‘ବୋଉ’ ବୋଲି ଡାକିବ ?

ଯଦୁବୋଉଙ୍କ ମୁହଁକୁ ଚାହିଁ ମିନିବୋଉ କହିଲେ-ମୁଁ ସେଇଆ କହିଲି ଯେ, ବୋହୂ ସାଆନ୍ତାଣୀ ଆମର କହିଲେ, ‘ନାଲ୍’, ତା ସ୍ଵରଟା କାହିଁକି କେମିତି ରୋଟିଏ ଶୁଭୁଟି। ହେଲା ବଲେ ବଢ଼ିଯିବ... ଦେଖାବୁ...ତାଙ୍କର ବେଶି ପଲସା ଅଛି ଦେଖେଇବେ। ଆମେ ମୂର୍ଖ ମଣିଷ କାହିଁକି ସେଥିରେ ମୁଣ୍ଡ ପୁରେଇବାକୁ ଯିବା କହିଲ ?

-ହଁ, ତା ନୁହେଁ ତ ଆଉ କ'ଣ? କୋଉ କହିଲେ ଆମ କଥା ରହିଯିବ? କହୁନ? ସମର୍ଥନ ଆଶାରେ ଯଦୁବୋଉ ମହାବୋଉଙ୍କ ମୁହଁକୁ ଚାହିଁଲେ। ଦୁଇଆଡ଼କୁ ପାଲଟାଇବି ମୁଖ ଚୁଙ୍ଗାଉ ଚିତ୍ତିଏ ହସି ମହାବୋଉ ମିନିବୋଉଙ୍କ ମୁହଁକୁ ଚାହିଁଲେ।

ମନିବୋଉ ପୁଣି କଥାର ଶିଅ ଧରି କହିଲେ-ସେଇଆ ପରା। ପିଲାକୁ ଡେଇଁ ହଳଦୀ ଦେବାକୁ ଦି'ମାସ ଆଗରୁ ଗୋଟାଏ ଟାକରାଣୀ ଯୋଗାଡ଼ କରିଥିଲି। ବୋହୂ ପୁଅକୁ ବି ମତର ଦେଲା କେଜାଣି, ଏବେ ପୁଅ ସି ମତେ କହୁଛି ଯେ ଦେଶୀ ଟାକରାଣୀ ସୁବିଧା ହେବ ନାହିଁ। ସେମାନେ ଗୋଟାଏ 'ଆୟା' ରଖିବେ। ଆୟାମାନେ କୁଆଡ଼େ ମା'ଠାରୁ ବଳି ଯବୁ କରନ୍ତି।

ହସି ହସି ଯଦୁବୋଉ କହିଲେ-ନୂଆ କଥାଟାଏ ମତେ ଆଜି ଶୁଣେଇଲ ସଙ୍ଗାତ! ଆମେ ଜାଣିଥିଲୁ କରେ ତ କରେ ମା, ନଇଲେ ମାଆର ମା। ଆୟାମାନେ ପୁଣି ମାଠାରୁ ବେଶି ଯଦୁ କରନ୍ତି?

-ଆଲୋ, କାବା ହୋଇଯାଉଛି କ'ଣ। ଏ ଯୁଗ ହେଲା ପରା ସେଇଆ। କ'ଣ ଆଉ କହିବିଟି। ଯେଡ଼ି ଖୋଲି ବସିଲେ ଦିନରାତି ଜଣା ପଡ଼ିବ ନାହିଁ... ଚାଲି ଯିବା... ଆଉଟି କେତେ ଯାଗାକୁ ଯିବାର ଅଛି, କହି ମିନିବୋଉ କାବେରାକୁ ଖୋଜିଲେ।

-ତମ ବୋହୂ ବାହିଁ ଦେଖାଯାଉ ନାହିଁ, କଣ ନାହିଁ କି ?

-“ତମକୁ ସବୁ ଦେଖି ଲୁଚିଛନ୍ତି ବୋଧହୁଏ।” ଘର ଆଡ଼କୁ ବାହିଁ ମାୟା କହିଲା।

-ଆଲୋ ବୋହୂ, କୁଆଡ଼େ ଗଲୁ? ତତେ ପରା ଏଣେ ଖୋଜୁଛନ୍ତି। ମହାବୋଉ ଡାକ ଛାଡ଼ିଲେ।

ହଳଦୀ ଗର ଗର ହାତରେ କାବେରୀ ଆସି ଦିହୁକୁ ମୁଣ୍ଡିଆ ମାରିଲା।

-କଣ କରୁଥିଲୁ କି? କାବେରୀ ପିଠିରେ ହାତ ରଖି ମିନିବୋଉ ପଚାରିଲେ।

-ମସଲା ବାଟୁଥିଲି। ଲାଜ ଲାଜ ହୋଇ କାବେରୀ କହିଲା।

-ତମେ କାହିଁକି ବାଟୁଥିଲ? ଭିକା କୁଆଡ଼େ ଗଲା କି? ତାକ୍ଷଣ ଦୃଷ୍ଟିରେ କାବେରୀକୁ ଚାହିଁ ମାୟା ପଚାରିଲା।

-ବଦାରକୁ ଯାଇଛି। ଡାର ହାତ ଘୋକେଇ ହରନ୍ତି ଯେ କହିଲା ବାଟିପାରିବ ନାହିଁ। ଧାର ଭାବରେ କାବେରୀ ଜବାବଦେଲା।

-ଶାଶୁ ଘାଙ୍ଗରେ କାଲି ଆମ ଘରକୁ ଯିବୁଲୋ? ମନେ ରହିଲା? ମିନିବୋଉ କାବେରୀର ମୁଖ ଆଉଁଷି ଦେଇ କହିଲେ। କାବେରୀ ଖାଲି ମୁଖ ହଲେଇ ନିଜର ସମ୍ମତି ଜଣେଇଲା।

ମହାବୋଉକୁ କୁଆ କାଟୁଥିବାର ଦେଖି କାବେରୀ ଉଠି ଆସିଲା ପାନ ଚିରିବାକୁ। କାବେରୀର ଲାଜ ସରମ, ଧାର ଚାଲି, ଥୁର କଥା, ମିନିବୋଉଙ୍କ ମନରେ ବଡ଼ ରହାରିଆ ଗାର ଚାଣିଦେଲା। ଗୁପ ଯେମିତି, ଗୁଣ ସେମିତି। ଖାଲି ଥରେ ଚାହିଁବେଲେ

ପେଟ ପୁରିଯିବ। ତାଙ୍କ ବୋହୂଗୁଡ଼ାକ କୁଆଡ଼ର ହେଲେ ନାହିଁ। କାବେରୀକୁ ଚାହିଁ ଚାହିଁ ଗୋଟିଏ ଦୀର୍ଘନିଶ୍ୱାସ ପକେଇ ମହାବୋଉଙ୍କୁ ଚାହିଁ ମିନିବୋଉ ଖାଲି ଏତିକି କହିଲେ... “ତମେ ବଡ଼ କପାଳିଆ” ଅତି ଛୋଟ କେଉଁପଦ କଥା। କିନ୍ତୁ ତା’ରି ଭିତର ଦେଇ ତାଙ୍କ ମନର ଅନେକ ଅକୂଆ କଥା ପ୍ରକାଶ ପାଇଗଲା— ଠିକ୍ ଯେମିତି ଅନ୍ଧାର ରାତିରେ ସରୁ ଗୋଟିଏ ବିଜୁଳିର ଘାର ପଛଆଡ଼ର ବିରାଟ ମେଘକୁ ଦେଖାଇଦିଏ।

ମିନିବୋଉ ମସିଣା ଛାଡ଼ି ଯିବାକୁ ଉଠିଲେ—ଯାଉଚିଲେ, ଥା। ଗାଳି ଦବ ନାହିଁ। ଆହୁରି ଦି’ଗାରି ଘର ଯିବାକୁ ଅଛି। ଗୋଡ଼ ସିନା ଉଠିଲା, କିନ୍ତୁ କାହାରି ପାଟି ବନ୍ଦ ହେବାକୁ ନାହିଁ। ଏତେ ଅସ୍ତ୍ର ସମୟପାଇଁ ଦେଖା। କାହୁଁ କାହୁଁ କଥାସବୁ ଆସି ମନେ ପଡ଼ିଯାଉଅଛି। କଥା ମଝିରେ ମଝିରେ ବାଧାଦେଇ ଟିକିଏ ଦୂରରେ ଠିଆହୋଇ ଭିକା ପଚାରିଲା—ମା, ଏତେବେଳେ ହେଲାଣି, ମସଲା ମସଲି ବାହାର କରିଦେଲାନା। ଆଉ କେତେବେଳେ ରନ୍ଧା ହେବ? ପୁଞ୍ଜାରି ସେଣେ ମୋ ଉପରେ ଖସିଯା ହେଉଛି ?

-କିରେ ତୋର ପରା ହାତ ଘୋଳି ହଉଚି ଘୋଳି ମସଲା ବାଟିବାକୁ ନାହିଁ କରିଦେଲୁ ? ସେଥିପାଇଁ ଭାଉଟ’ଉ ବାଟିଲେ ? ମାୟା କହିଲା ।

-ନାହିଁତ ! ମୋ ହାତ କାହିଁକି ଘୋଳି ହବ ? ମୁଁ ତ ଅବିକା ବଜାରରୁ ଆସୁଛି । କିଛି ମସଲା ନାହିଁ। ଖାଲି କ’ଣ ହବଦି ଟିକିଏ ବଟାହୋଇ ଥୁଆ ହେଇଛି । ମତେ ବେଗି ବାହାର କରି ଦେଇଯାଅ । କହି ଭିକା ଚାଲିଗଲା ।

ମାୟା ଚାହିଁଲା କାବେରୀ ମୁହଁକୁ । କାବେରୀ ଗୁଣ୍ଡଗୁଣ୍ଡ ହୋଇ କ’ଣ କହିଲା ଶୁଭିଲା ନାହିଁ। ଅସଗତି ଉପର ପୁଅ ସେଇଠି ଛିଣ୍ଡିଗଲା । ମୁରୁକି ହସା ଦେଇ ଯଦୁବୋଉ ସଙ୍ଗାତକୁ ଚୁମୁଟିଲେ । ପାନ ଦି’ଖଣ୍ଡ ହାତରେ ଧରି ମିନିବୋଉ ଆଉଥରେ କହିଲେ—ନିଶ୍ଚେ ଯିବ.... ସମସ୍ତଙ୍କୁ ନେଇ ।

-ଭଲ ବୋହୂଟିଏ । ଗାଡ଼ିରେ ଦସି ମିନିବୋଉ କହିଲେ ।

-ଦେଖୁ ଦେଖୁ ଚିହ୍ନି ପକେଇଲ ?

-ଦେଖିବ ସେ କେବେହେଲେ ଖରାପ ପଡ଼ିବ ନାହିଁ ।

-କେତେ ଜାଗାରେ ଦେଖିଲିଣି । ନା ! ଖାଲି ଏଇ ଗୋଟାକ ? ବରଷେ ଦି’ବରଷ ଯାଉ, ଜା ପରେ ତାଙ୍କ ନିଜ ରୂପ ବାହାରିବା ଆଲୋ “ହାତିଆଖା ପାଖେ ନଡ଼ିଆ ଗଛ, ଘରକୁ ମାଡ଼ିଲା ଶିଅ, ବୋହୂଙ୍କର ଗୁଣ ଦାଣ୍ଡେ ମହକିବ, ଦିଶିଲାଣି ଥୟ ହୁଅ ।”

-ତୁ ତ ସବୁ ଜାଣିଛୁ....

-କାହିଁକି, ତମେ ଦେଖ, ସେଇ ବୋହୂ ଆସିଲାକେଲେ ତାଙ୍କ ରୂପ ଥାଏ ଗୋଟାଏ ରକମର... ପିଲାଟିଏ ହେଲାପରେ ହୁଏ ଆଉ ରକମର....ପୁଣି ମୁରବି

ହେଲାପରେ ଆଉ ରୋଟାଏ ରକମର । ସେତେବେଳେ ଶାଶୁ କାହାକୁ ମୁଠାଏ ଭିକ ଦେଲେ ବୋହୂ ଯାଇଁ ପୁଅ ପାଖରେ ଫେରାବ ହୁଏ, “ଘର ଉଜାଡ଼ି ଦଉଛନ୍ତି...” ଏଣେ ନିଜେ ପଛବେ ମାସରେ ମୁଠା ମୁଠା ଚଳା ପାଉଡ଼ର, ଅତର, ସିନେମାରେ ଦିଶୁ ଦେଉଥିବେ—ସେତକ ବୋହୂ କି ପୁଅ—କାହାରି ଆଖିକି ଦୁଖେନାହିଁ...

-ହଁ, ସେଇଆ! ନୁହଁ ତ କଣ ।

ସମର୍ଥନ ପାଇ ଯଦୁବୋଉ ବୁଢ଼ ଗୁଣ ଜୋରରେ କହିଲେ—ଏଇ ଆଜି ଦେଖିଲ ନାହିଁ, ହଳଦି ଚିକିଏ ବାଟି ପକେଇ ହାତକୁ କେମିତି ରଙ୍ଗେଇ ଆମ ପାଖକୁ ଆସିଥିଲା... ମାୟାଚାର ତ ଚିକିଏ ହେଲେ ମୁହଁ ଲାଜ ନାହିଁ, ତାକୁ ହାତେ ହାତେ ଧରେଇ ଦେଲା । ଆଲୋ ବୁଲୁଥିଲୁ ତ ବୁଲୁଥିଲୁ, ଆମକୁ ଦେଖି କିଆଁ କାମ କରିବାକୁ ଧାଇଁଗଲୁ ?

-ସତେ ? ଆଲୋ ଏତେକଥା କେତେବେଳେ ହୋଇଗଲା ବା ? ମୁଁ ତ କିଛି ବୁଝି ପାରିଲି ନାହିଁ...ତୁ ସେଇଥିପାଇଁ ମତେ ରୁମୁଟୁ ଥିଲୁ କି ? ମୁଁ ଭାବୁଥିଲି ସିନା ତୁ ସେ ଚାକରର କାନମୁକ ଆବୁକୁ ଦେଖାଇବୁ ବୋଲି ? ହସି ହସି ମିନିବୋଉ କହିଲେ ।

-କାଣିବାକୁ ବସିଲେ ସବୁ ଜାଣିହେବ, ନ ଜାଣିବାକୁ ବସିଲେ କିଛି ଜାଣିପାରିବ ନାହିଁ...ଆରୋ, ମୋ ନିଜର ପଢ଼ା ରୋଟାଏ ବୋହୂ ଅଛି... ଖାଲି ମୁଁ ଚିକିଏ ଟାଣୁଆ ପଢ଼ିଚି ବୋଲି ସେ ଚପିକରି ଅଛି, ନଇଲେ ସିଏ ମତେ କେବେଠୁ ବାରିଆଡ଼କୁ ଚଢ଼ିଦେଇ ସାରଗାଣି...କାଣିତ ତ ମୋର କେମିତି ଶାଶଦିଆ ମୁହଁ... ପଦେ କହିଲେ ଦମ୍ଭପଦ ଝାଡ଼ି ଦେଇଯାଏ.... ନିଜେ ପୁଅ ଡରୁନି, ବୋହୂ ନ ଡରି ସିଏ ବୁଆଡ଼େ ? ଯେଉଁଦିନ ମୋ କଥାରୁ ବାହାରିଯିବ, ସେଇଦିନ ସେମାନଙ୍କୁ ଘରୁ ବାହାର କରିଦେବି... ପୁଅ ମୋର ନହେଲା ନାହିଁ, ପୋଷିଆଁ ପୁଅ ହବାକୁ ମତେ ବହୁତ ଲୋକ ମିଳିବେ...ମୁହଁରେ ଚିକିଏ କିଆଁ ଦେବା କଥା ତ ? ଏମାନ ମତେ ନେଇ କୋଉ ସ୍ଵର୍ଗରେ ବସେଇ ଦେବେ, ଆଉ ସେମାନେ ପାରିବେ ନାହିଁ ? ଯଦୁବୋଉ ସମର୍ଥନ ପାଇବା ଆଶାରେ ସଜାତକ ମୁହଁକୁ ଚାହିଁଲେ ।

ମିନିବୋଉ ବସି ଅନ୍ୟ କଥା ଭାବୁଥିଲେ । ତାଙ୍କୁ ବୁଝୁ ରହିବାର ଦେଖି ଯଦୁବୋଉ କହିଲେ—ଫୁଲେଇ ବୋହୁଛୁଡ଼ାକୁ ମୁଁ ଦି’ ଆଖିରେ ଦେଖିପାରେ ନାହିଁ । କିଓ, ବାହା ତ ହେଲ, ମୁରବି ହେଲ, ସବୁଥିରେ ଘରଣା ପାଲଟିଲ, ଆଉ ଏତେ ଫୁଲେଇ ହଉଛ କାହିଁକି ? ସତେ ଯେମିତି ସେହିମାନେ ଏକା ପିଲା ଜନମ କରୁଛନ୍ତି, ଆଉ ତାଙ୍କ ଶାଶୁମାନେ କରି ନାହାନ୍ତି ! ପାନସିଠାତକ ରିକ୍‌ସା ବାହାରକୁ ପିଞ୍ଜିଦେଇ ଯଦୁବୋଉ ହସି ହସି ପୁଣି ଆରମ୍ଭ କଲେ, “ରୋଟାଏ ମଜାକଥା ଶୁଣା ଗଡ଼ସାଲ ପଞ୍ଚକ ବେଳକୁ ମୁଁ ପୁରା ଯାଇଥିଲି । ଦିନେ ଆମ ସାହିର ଜଣକ ଘରକୁ ବୁଲି ଯାଇଥିଲି, ଶାଶୁ ଯେ ଏଡ଼େ-”

ଅନ୍ୟମନସ୍ତ ଭାବରେ ମିନିବୋଉ କହିଲେ—ମହାବୋଉତ୍ୟ ବଡ଼ କପାଳିଆ। ବିରକ୍ତ ହୋଇ ଯଦୁବୋଉ କହିଲେ—ହେଉ, ମହାବୋଉ କଥା ବସି ଭାବୁଛି।

-ନାହିଁ ମ, ମୁଁ ସବୁ ଶୁଣୁଛି। କ'ଣ ସେ ଶାଶୁ କଥା କହୁଥିଲୁ ?

-ହଁ କ'ଣ କହୁଥିଲିଟି? ଶାଶୁଟା ଏଡ଼େ ରୋଗାଶା, କହିଲେ ମିଛ ବୁଝିବୁ, ଦିହରେ ପଲେ ହେଲେ ମାଂସ ନାହିଁ। କିନ୍ତୁ ବୋହୂ ଠିକ୍ ତାର ଓଲଟା। ଗୋଟିଏ ହାତରେ ଶାଶୁ ଭଳିଆ ଚାରିଟାକୁ ଚେକିଦବା ଦି'ପୁଅରୁ ସାନଟି ତା ବୋହୂକୁ ନେଇ ବିଦେଶରେ ଅଛି। ବାକି ଘରେ ରହିଛନ୍ତି ବଡ଼ ପୁଅ, ବଡ଼ ବୋହୂ, ଗୋଟିଏ ନଣନ୍ଦ ଆଉ ବୁଢ଼ାବୁଢ଼ୀ। ବୋହୂଟିକୁ ଗେହ୍ଲା କରି କରି ସମସ୍ତେ ଏମିତି ମୁଣ୍ଡରେ ବସେଇଚନ୍ତି ଯେ ସେ କୁଆଡ଼େ ଘରେ କୁଟା ଖଣ୍ଡକୁ ଦି ଖଣ୍ଡ କରେ ନାହିଁ...

ଏତିକିବେଳେ ହଠାତ୍ ମିନିବୋଉ ଛିକିଲେ।

-ଓହୋ, ଛିକ୍ ଯଡ଼ିଲା! ଉଡ଼୍ ଉଡ଼୍...ହଁ, କ'ଣ କହୁଥିଲିଟି? ବିଦିଏ ରହିଯାଇ ଯଦୁବୋଉ ଅଧା ରହିଥିବା କଥା ମନେ ପକାଇ କହିଲେ—ସେ ବୋହୂ ଘରେ କୁଟା ଖଣ୍ଡକ ଦି'ଖଣ୍ଡ କରେ ନାହିଁ, ଆମେ ଯାଇଥିଲୁ ଯେ, ଶାଶୁ ଆମ ପାଇଁ ପାନ ଭାଙ୍ଗୁଥିଲା। ଏତିକିବେଳେ ଉପର ମହଲାରେ ଥାଇ ବୋହୂ କହିଲା, “ବୋଉ, ମତେ ଖଣ୍ଡେ ପାନ’। ଶାଶୁ କହିଲା ଯେ, ମୋର ମୁଣ୍ଡ ବୁଲାଇଛି, ମୁଁ ଉଠି ପାରିବି ନାହିଁ। ତୁ ଆସି ନେଇଯା। ତେଇକି ସେ ଅଲୀଭୁଜା ବୋହୂ ପୁଣି ଗେହ୍ଲେଇ ହେଇ କହୁଥାଏ ‘ନାହିଁ ତେମେ ନିଜେ ଆସି ଦେଇଯା’...ଆଲୋ ମୁଁ ତ କାନ୍ଦୁ...କଥା କ’ଣନା ବୋହୂ ଗୋଡ଼ରେ କଣନଖାଟାଏ ହେଇଛି ବୋଲି ଡାକତର ଚାଲିବାକୁ ମନା କରିଛି...ଶୁଣିଲୁ? ଏମିତି ଗୁଣ୍ଡର ବୋହୂକୁ ସେ ଶାଶୁ ପୁଣି ଦିନ ରାତି ମୁଣ୍ଡରେ ବସେଇଥାଏ...ମୋର ଏମିତି ଗୋଟାଏ ବୋହୂ ଥିଲେ, ହେଁ, କୋଉ ଦିନଠୁ ତାକୁ ସକ୍ଷ୍ମ ଦେଇ ସାରନ୍ତିଶି...ଆଲୋ, ଆମେ ସିନା ବୋହୂ କରିଥିଲୁ ସେବା ପାଇବାକୁ...ସେତକ ତ ଚୁଲିକି ଗଲା...ତହିଁ ଉପରେ ପୁଣି ଏ ବୁଢ଼ୀ ବୟସରେ ପାକ ସେବା କରିବୁ!

ସବୁ ଶୁଣି ମିନିବୋଉ କହିଲେ...ଏ କାଳ ତ ହେଲା ସେଇଆ...କାହାକୁ କହିବ ? ...କପାଳ କଥା...

-ଯାହା କହିଲ, ‘କପାଳ ଦଶା, ଘରେ ଚିରୀଷମ, ବାହାରେ ମଶା’...

ଦେହରେ ଗୋଟାଏ ଜାଗା ଗଲୁ କଲେ, ଯେମିତି ସେଇଟା ଧାରେ ଧାରେ ଚାରିଆଡ଼େ ବ୍ୟାପିଯାଏ, ସେମିତି ଗୋଟିଏ ବୋହୂ କଥାରୁ ଆଉ ଗୋଟିଏ, ଆଉ ଗୋଟିଏ ହୋଇ କେତେ ଦୋହୁଙ୍କ କଥା ପଢ଼ିଗଲା! ଦାଟ ସରିଗଲା କିନ୍ତୁ କଥା ସରିଲା

ନାହିଁ। ହଠାତ୍ ଏଡ଼େ ସୁନ୍ଦର କଥା ମରିରେ ପୂର୍ଣ୍ଣଛେଦ ଚାଣିବାକୁ ଯଦୁବୋଉଙ୍କ ମନ ବଳିଲା ନାହିଁ। ନିଜ ଘର ସାମନାରେ ଗାଡ଼ି ଅଟକିବାର ଦେଖି ସେ ମିଳିବୋଉଙ୍କ ହାତ ଧରି ଭିଡ଼ିଲେ ଆସ ବା' ଟିକିଏ ବସିବ...ଯିବ ତ, ଏମିତି ତରବର ଭାହିବି ?

“-ନାଉଁଲୋ, ଆଜି ବେଳ ନାହିଁ। ସେଣେ ଛୁଆଗୁଡ଼ାଙ୍କ ମତେ ଚାହିଁଥିବେ...ଆଉ ପାହା ଘର ରହିଗଲା, ପରେ ଯିବି” କହି ମିଳିବୋଉ ରିକ୍‌ସାବାଲାକୁ ଆଗେଇ ଯିବାକୁ କହିଲେ ।

ଦିନଯାକ କାବେରୀ ମନ ଭଲ ନାହିଁ। ଏତେ ଲୋକଙ୍କ ଆଗରେ ମାୟା ତାକୁ ଚିହ୍ନା ପକେଇ ଦେଲା । “ଗୋଟା ଖଣ୍ଡକ କିଛି କମ୍ ନୁହେଁ-କାବେରୀ ମନେ ମନେ ଦାନ୍ତ ଉଗଡ଼ିଲା-“ଝି, ସେମାନେ ଜଣ ଭାବିଥିବେ! ଶାଶୁ ବି କ’ଣ ମନେ କରିଥିବେ ? ମାୟା ସିନା ପତେ କହିଲା, କିନ୍ତୁ ସେଇ ଯୋଗ ଯଦୁବୋଉ, ସେଇତ ଏକା ଘର ଘର ବୁଲି ଏ କଥା ବନେଇ ଚୁନେଇ କହିବେ।’

ପ୍ରକୃତରେ ଯେ କାବେରୀର ଭାବନା ଭୁଲ, ତା ନୁହେଁ। ସେଦିନ ଯଦୁବୋଉ ଯାହା ଶୁଣିଲେ, ସେଥିରେ ତାଙ୍କ ଯେତ ମୂରି ଯାଇଥିଲା। ଏମିତି ପର ବିଷୟରେ ଚର୍ଚ୍ଚା କରୁକରୁ ଯଦୁବୋଉଙ୍କ ବେଳ କୁଆଡ଼େ ଗଡ଼ି ଚାଲିଯାଏ। ଏତକ ମଧ୍ୟ ମାନିବାକୁ ହବ ଯେ, ମାଇପି ମହଲରେ ଯଦୁବୋଉଙ୍କ ଆଦର ବେଣି। ସେ ଯେଉଁଠି ବସି ପଡ଼ିବେ, ମାଇପେ ଆସି ଏକାକୀ-କିଏ ଅପା, କିଏ ସହା, କିଏ ସଂଗାତ ।

ପଛଆଡ଼େ ମାଣି ଭରାଦେଇ, ଗାଲରେ ହାତ ରଖି, କନରେ ପାନ ଯାଦି ଯଦୁବୋଉ ଯେତେବେଳେ ଅନ୍ୟ ନିନ୍ଦା କରି ବସନ୍ତି, ନ ଦେଖିଲା ଲୋକର ବି ଥରେ ଶୁଣିବାକୁ ଇଚ୍ଛା ହବ। ସଭାରେ ଜଣକର ହାଲ ଆସିଲେ ତାହା ଯେମିତି ସଂକ୍ରମକ ରୋଗପରି ଜଣକଠାରୁ ଅନ୍ୟ କଣକୁ ଡେଇଁଯାଏ, ସେମିତି ଯଦୁବୋଉଙ୍କର ପର ନିନ୍ଦା ଶୁଣିଲେ ପାଖ ମାଇପଙ୍କର ମଧ୍ୟ ପାଟି ଖଲ ଖଲ ହୁଏ ଦି’ପଦ କହିଦେବାକୁ। ସବୁ ଶୁଣିସାରି ନିଜର ପୁଣି ବଡ଼େଇ ଯଦୁବୋଉ ଚାଲଟି ଆଉ ଜଣକ ଘରକୁ। କାହାରି ଘର ଖବର ତାକୁ ଅଛପା ରହେ ନାହିଁ। କୋଉଠି ସୋରିଷ ପୁଟିଲେ, ତାଙ୍କ ନାକକୁ ବାସନା ଯାଏ। ସେଇ ଯଦୁବୋଉଙ୍କ ସାମନାରେ ଆଜି କାବେରୀ ଧରା ପଡ଼ିଯାଇଛି ।

ପାଣିରେ ଟେକାଟିଏ ପଡ଼ିଲେ ତାହା ଯେମିତି କିଛି ସମୟ ପାଇଁ ପାଣିକି ଚହଲେଇ ଦେଲ ପୁଣି ସିର ହୋଇଯାଏ, ସେମିତି କାବେରୀର ମନ କିଛି ସମୟ ପାଇଁ ଦିଲିଗିରି ହୋଇ ପୁଣି ପୂର୍ଣ୍ଣ ଅବସ୍ଥାକୁ ଫେରିଆସିଲା ।

ପରଦିନ ନିଦ ଭାଙ୍ଗିବାମାତ୍ରେ କାବେରୀର ପ୍ରଥମେ ନିମନ୍ତଣ କଥା ମନେପଡ଼ିଲା । ପ୍ରକୃତରେ ମିଳିବୋଉଙ୍କ ଘରକୁ ଯିବାରେ ତାର ଏକମାତ୍ର ଉଦ୍ଦେଶ୍ୟ ତାଙ୍କ ବୋହୂକୁ ଦେଖିବା । ସେ ମାୟାଠାରୁ ଶୁଣିଛି ତାଙ୍କ ବୋହୂ କୁଆଡ଼େ ଭାରୀ ସୁନ୍ଦର । କାବେରୀ ବିଛଣାରେ ଶୋଇ ଶୋଇ ଭାବିବ୍ୟରେ ଲାଗିଲା-ସେ ବୋହୂ କ’ଣ ତା’ଠାରୁ ବେଶୀ



ସୁନ୍ଦର ?

ବେଳ ଗଢ଼ିଯାଉଛି । ଖରାବେଳେ ସମସ୍ତେ ଖାଇପିଇ ଶୋଇବା ପରେ କାବେରୀ ନିଜ ନଖରେ ରଙ୍ଗ ବୋକି ବସିଲା । ନିଜକୁ ସନ୍ତେଇବା ଯେପରି ଆଜି ତାର ଏକମାତ୍ର ଚିନ୍ତା । ରହଣୀ ବାଙ୍କସ ଖୋଲି ବାଛି ବାଛି କେତୋଟି ଗହଣା ପିନ୍ଧି ଆରିସି ଆଗରେ ଠିଆହୋଇ ଦେଖିଲା ମାନ୍ତୁଛି କି ନାହିଁ । କିଛି ବେଳ ଏହିପରି ରହଣୀ ପିନ୍ଧା-ଉତୁରା ହେବା ପରେ ସେ ବାଙ୍କସରୁ ବାଛି ବାଛି ଶାଢ଼ୀ କାଢ଼ିଲା ।

ସଞ୍ଜ ହେବାକୁ ଆଉ ଅଳ୍ପ ବାକି । ସମସ୍ତେ ଲୁଗାପଟା ପିନ୍ଧି ସାରିଲେଣି । ପିଲା ଚାରିଜଣ ଖୁସିରେ ଖାଲି ଏପତ ସେପତ ହେଉଛନ୍ତି-ଗାଡ଼ି ଆସିଲେ ସେମାନେ ଯିବେ । ବେଳେ ବେଳେ କାବେରୀ ମୁହଁକୁ ଥରେ ଚାହିଁଦେଇ ଯାଉଛନ୍ତି-“କେତେ ସୁନ୍ଦର ଦିଶୁଛନ୍ତି” ଉପରେ ପଡ଼ି କାବେରୀକୁ ଚିକିଏ ସକାଡ଼ି ଦଉ ଦଉ ମାୟା କହିଲା-ତମର ସେ ପଥର-ବସା ହାରଟା ପିନ୍ଧିଲା ନାହିଁ ଲାଉଟ’ର ? ରାତିରେ ମାଜି ଥାଆନ୍ତା ।

-କେଜାଣି ସେଇଟା କୋଉ ଭିତରେ ପଡ଼ିଛି ପାଉନାହିଁ ।

-ଚାଲ, ମୁଁ ଖୋଜିଦେବି । ଏଇଟା ପିନ୍ଧ ନାହିଁ...ତମ ବେକକୁ ମୋଟେ ମାନ୍ତୁନାହିଁ ।

କୁନା କାବା ହୋଇ କାବେରୀ ମୁହଁକୁ ଚାହିଁଛି-ଅପା, କୋଉ ହାର ମ ? ସେଇ ଯୋଉ ହାରଟା ବଳାଅପା ପିନ୍ଧିଚି ତି ?

-ନାହିଁ ମ, ତୁ ଜାଣିନୁ...ସେଇଟା ତା ହାର ।

-ନାହିଁ ଅପା, ମୋର ଠିକ୍ ମନେଅଛି ପରା, ବୋଉ ବାପାକୁ କହୁଥିଲା- ।

ହଠାତ୍ କୁନା ଗାଲରେ ଗୋଟାଏ ଚଟକଣା ବସିଲା-ଯୋଉ କଥା ଜାଣିନୁ, ପାଟି କରିବୁ ନାହିଁ । ତୁ ମୋଠୁଁ ବେଶି ଜାଣିଛୁ ?

କାବେରୀର ବଡ଼ ଆଖି ଦେଖି କୁନା ଚପିଗଲା । ନିଜର ଦୋଷ ବୁଝି ନପାରି ତଳକୁ ଅନାଇ ନଖରେ ଗାର କାଟିବାକୁ ଲାଗିଲା । କାବେରୀର ଭାଗ ବାହାରିବାର ଅନ୍ୟ ବାଟ ନ ପାଇ ପୁଣି କୁନାକୁ ଆକ୍ରମଣ-କରାଇ ଗୋଡ଼ ମଇଳା କରୁଛୁ ?

ଏଥର ଆଖି ଲୁହ ଆଖିରେ ଚପି ନ ପାରି ପାଟିବାଟେ ଶରର ସହିତ ଚାହାରି ଆସିଲା । ଆଉ କିଛି ନ ପାଇ କାବେରୀ କୁନାକୁ ଧକ୍କାଏ ଦେଇ ହସିଲା ମୁହଁରେ କହିଲା...ବହୁତ ହେଇ ଗଲା, ଏଥର ଚାଲ ମୁହଁ ସପା କରି ଆସିବ ।

ଲୁହ ବିଲିବିଲା ମୁହଁକୁ ଦୁଇ ହାତରେ ନେସି ନେସି କୁନା ସେମିତି ଖୁସିପରି ଠିଆହୋଇ ରହିଲା । ମନରେ ଭର । ଅପା ସାଙ୍ଗରେ ଗଲେ ଘର ଭିତରେ ଅପା ନିଶ୍ଚେ ବାଡ଼େଇବ । କାବେରୀ ନଚ୍ଛୋଡ଼ବଣା-କିରେ ଆସୁଛୁ ନା ପୁଣି ଦେଖୁଛୁ ?

ଏତେବେଳଯାଏ ମାୟା ରୁପହୋଇ ସବୁ ଦେଖୁଥିଲା । ଏଥର ଆଗେଇ ଆସି କୁନାର ହାତଧରି ଚିକିଏ ଆଦର କରି ଘର ଭିତରକୁ ନେଇଗଲା-ଓଠରେ ଚାପା ହସ । କାବେରୀ ଦେହ ଜଳିଗଲା-ମୁହଁପୋଡ଼ାଗ ସବୁ ଧରା ପକେଇଦେଲା । ନିଶ୍ଚେ

ମାୟା ବୁଝିଛି । ନ ହେଲେ ଏମିତି ହସରା କାହିଁକି ? ଏଣିକି ସମସ୍ତେ ଜାଣିବେ...ହ, ଜାଣିଲେ ଜାଣନ୍ତୁ । ମୋ ଜିନିଷ ମୁଁ ଯାହା କଲି । କାବେରୀ ମନକୁ ମନ ସାହୁନା ଦେଲା !

ତା'ପରେ କୁନା ପାଖକୁ ଯାଇ କାବେରୀ କହିଲା-କୁନା ! ଆ, ପାଉଡ଼ର ଲଗେଇବୁ ।

-ନାହିଁ, ମୁଁ ଏଇଠି ଲଗେଇବି ।

-ଯାଉନୁ, ଅପା ତାକୁଟି ପରା ! ମାୟା କହିଲା ।

ଅନିଚ୍ଛା ସତ୍ତ୍ୱେ କୁନା ଆଗ୍ରେ ଆଗ୍ରେ କାବେରୀ ସାଙ୍ଗରେ ବାହାରି ଆସିଲା । ମୁହଁ ଶୁଖୁ ଯାଇଛି । ଅରକୁ ଅର କାବେରୀ ମୁହଁକୁ ଡରିଲା ଆଖିରେ ଚାହୁଁଆଏ । ମୁହଁରେ ତା'ର ପାଉଡ଼ର ଲଗେଇ ଦେଇ କାବେରୀ ତୁନି ତୁନି କହିଲା-ତତେ ଯିଏ ଯାହା ପଚାରିବ, କହିବୁ ମୁଁ ଜାଣି ନାହିଁ ବୁଝିଲୁ ?

ମାଡ଼ ବଦଳରେ ଆଦର କଥା ଶୁଣି କୁନା ଖୁସି ହୋଇଗଲା । ଅପା ହସୁଛି । ମାୟାର ମୁହଁ ତୁଆର ବନ୍ଧରେ ଦିଶିଲା । ଭାଇକ'ର ଗାଡ଼ି ଆସିଲାଣି...କିରେ କୁନା ଭାରି ହସ ଯେ ?

“ମୁଁ କିଛି ଜାଣି ନାହିଁ” କହି କୁନା ଗୋଟିଏ କୁଡ଼ା ମାରି ଘରୁ ବାହାରି ଚାଲିଗଲା । ତ ପଛେ ପଛେ କାବେରୀ ଓ ମାୟା ବାହାରି ଆସିଲେ ।

ମୁରଲୀବାହୁଙ୍କ ଘର । ବାରିଆଡ଼େ ଦଳ ଦଳ ହୋଇ ସ୍ତ୍ରୀଲୋକ ବସିଛନ୍ତି । ସବୁ ଦଳରେ ଭିନ୍ନ ଭିନ୍ନ କଥା ନେଇ ଚର୍ଚ୍ଚା ପଡ଼ିଛି । କୋଉଠି ସିନେମା ଗପ, କୋଉଠି ବ୍ୟପପରଗ, ଶାଶୁପରଗ ବଡ଼େଇ, ଆଉ କୋଉଠି ନିତିନିଆ ଘରକରଣା କଥା । ବୁଢ଼ୀଦଳ ଭିତରୁ ଅନେକଙ୍କର କାନ କଥାରେ ଥିଲେ ମଧ୍ୟ ଆଖି ରହିଛି ନିଜ ଝିଅ ନାତୁଣୀଙ୍କ ଉପରେ । ଜଣେ ସେହି ବସିଲା ଜାଗାରୁ କୁହାଟ ଛାତୁଛନ୍ତି-ଆଲୋ ହେ ସାବି ! ଏଇଠିକି ଆ' ବା ବସିବୁ, ସେଣେ କୁଆଡ଼େ ଯାଉବୁ ?

ସାବି ଶୁଣି କରି ନ ଶୁଣିଲା ପରି ଆଡ଼େଇ ଦଉଟି ।

-ଇଲୋ ହେଲଟି ଆସିଲେଣି । ମିନିବୋଉ ଉଠିଆସି ମହାବୋଉଙ୍କ ନାତ ଧରିଲେ । ଅରଜା ତମାରି କଥା ପଡ଼ିଥିଲା ପରା । ତମର ବହୁତ ଆଇଷ ।

-ହଁ, ଏତେ ଆଇଷ ମୋର କ'ଣ ହେବ ? ତମେ ଅଧେ ନିଅ । ହସି ହସି ମହାବୋଉ କହିଲେ ।

ଘର ଭିତରେ ଲୋକ ଖୁସାଖୁସି । ହଠାତ୍ ସମସ୍ତଙ୍କ ଆଖି ଦିଗନିରୂପଣ କଥାପରି ପୁରିଯାଇ ମହାବୋଉଙ୍କ ପଛରେ ଥିବା କାବେରୀ ଉପରେ ପଡ଼ିଲା । ସମସ୍ତଙ୍କୁ ନ ଚାହିଁ କରି ମଧ୍ୟ କାବେରୀ ସେତକ ବୁଝିନେଲା ।

ମାୟା ଥରେ ଚାରିଆଡ଼େ ଭଲକରି ଦେଖିନେଲା । ସମସ୍ତେ ଚିହ୍ନା-ସମସ୍ତେ ପାଖରେ ବସିବାକୁ ଡାକୁଛନ୍ତି । ମହାବୋଉ ତାଙ୍କ ମହଲକୁ ଚାଲି ଗଲେଣି । ମାୟାପଛରେ କାବେରୀ ରହିଛି । ବାଟ କାଟି ଯାଉ ଯାଉ ଜଣେ କିଏ ତା'ର ବାଟି ଭିଡ଼ିଧରି ବସେଇ ଦେଲା । ସାମାନ୍ୟ ବିରକ୍ତ ହୋଇ ମାୟା ତଳକୁ ଟାଣି କହିଲା-କିଏ ମ, ଅଭଦ୍ରକ ପରି ଲୁଗାଟା ଭିଡ଼ି ଦଉଚି ।

-ହଁ, ଆଉ ବାହିନି ଚିହ୍ନିବୁ ?

-ଆରେ ତୁ ଏଠି ? କ'ଣ ଏକାଥରେ ପରଶା ବନିଗଲୁଣି ! ମାୟା ସେଇଠି ବସି ପଡ଼ିଲା । ମୁଣ୍ଡରୁ ଲୁଗା ସାମାନ୍ୟ ଟାଣିଦେଇ ଟିକିଏ ଲାଜ ଲାଜ ହୋଇ କାବେରୀ ମାୟା ପିଠିକି ଲାଗି ବସିଲା ।

ପିଲାଦିନେ ଘୁଲ ସାଙ୍ଗ ସୁରମା । ଅନେକ ଦିନ ହେଲାଣି ତା'ର ବାହାଘର । ତା ସାଙ୍ଗରେ ଯେ ଏତେ ଦିନ ପରେ ଏପରି ଭାବରେ ଦେଖାହେବ, ମାୟା ଭାବି ନ ଥିଲା । ମୁଣ୍ଡ ଚନ୍ଦା ହୋଇ ଆସିଲାଣି, ଗାଲର ହାଡ଼ ବାହାରି ପଡ଼ିଛି । ଚନ୍ଦ୍ରା ପୁଛାରେ ସିନ୍ଦୂର ଗାର ଦେଖିଲା ଲୋକ ଆଖିରେ କୌଣସି ପ୍ରକାର ସୌନ୍ଦର୍ଯ୍ୟର ଛାପା ଆଣିବ ନାହିଁ । କଳା ଆଖି ପେଜୁଆ ପଡ଼ିଛି । ମାୟାଘ ପାଟି ମେଲି ହୋଇଗଲା...ଏଇ କ'ଣ ସତରେ ସେଇ ସୁରମା, ଯାହାର ସୁନ୍ଦର ଆଖି ଦିଖିତ ଏବେ ଯାଏ ବି ସେ ଭୁଲି ପାଗି ନାହିଁ ? ମଣିଷ କେତେ ବଦଳିଯାଏ ସତେ !

-କ'ଣ ସବୁ ଭଲ ତ ? ଓଠରେ ହସଟାଣି ମାୟା ଚାହିଁଲା ।

-ହଁ, ଏଇତ ଦେଖୁଛୁ...ଇଏ କିଏ ତି ? କାବେରୀକୁ ଦେଖେଲ ସୁରମା ପଚାରିଲା ।

-ମୋ ଭାଇର ବିବିଯାନ୍...ଆଗେ ଶୁଣେ ତୋର ଏମିତି କାହିଁକି ରୂପ ହୋଇଛି ?

-ମଲା, ତୁ ସିନା ଚୋକା ଅଛୁ । ଆମେ ତ ବୁଢ଼ା ହବ୍ୟକୁ ବସିଲୁଣି । ସୁରମା ହସି ହସି କାବେରୀକୁ ଚାହିଁଲା । କାବେରୀ ଅନ୍ୟ କୌଣସି କଥା ନ ପାଉ ପଚାରିଲା-ତମର କ'ଣ ଏଇ ଗୋଟିକ ଝିଅ ?

କୋଳ ଛୁଆକୁ ଚାହିଁ ସୁରମା କହିଲା-ଏଇ ଗୋଟିକ ! ପାଞ୍ଚଟା ଛୁଆ ।

-ଆଉ ସବୁ ?

-ବାହାରେ ସବୁ ଖେଳୁଛନ୍ତି, ଏଇଟା ତ ମୋ ପାଖ ଛାଡ଼ିବାହିଁ । ତାଙ୍କ ବାପା କହନ୍ତି-

ସୁରମାକୁ କଥା ସାରିବାକୁ ନ ଦେଇ ମାୟା କହିଲା-ଏଗୁଡ଼ାଙ୍କର ଆଉ କିଛିଗପ ନ ଥାଏ...କିରେ ବାହା ହବ ବୋଲି କ'ଣ ଖାଲି ପିଲାଛୁଆ, ବାପା, ଏଇ ଗପ ? ଧେଉଁ ତମେ ତମର ଛୁଆର ବାପାଙ୍କ କଥା ରପୁଆ, ମୁଁ ମୋର ଚାଲିଲି । ଜବାବକୁ ଅପେକ୍ଷା ନ କରି ମାୟା ଅନ୍ୟ ଗୋଟିଏ ଦଳକୁ ଚାଲିଗଲା ।

ସୁରମା ଚାହିଁଲା କାବେରୀ ମୁହଁକୁ । ତା କଥା ଜାଣିବାକୁ କାବେରୀ ଯେମିତି ଉତ୍ସୁକ । ସୁରମା ପୁଣି ତା'ର ଘର ସଂସାର କଥା ଆରମ୍ଭ କଲା । ସାରାଂଶ

ହେଲା-ସ୍ତ୍ରୀମା ତା'ର ଭାରି ଭଲ ମଣିଷ, ଶାଶୁ ଭାରି ଦୁଷ୍ଟ, ନଷ୍ଟ ହେଲେ ଗୋଟାଏ ଆନ୍ଦ୍ର! କେଡ଼େ ହସ ଖୁସିରେ ଦିନ କଟି ଯାଇଥାନ୍ତା। ସ୍ତ୍ରୀମା ତାକୁ ବେଶି ଭଲ ପାଆନ୍ତି ବୋଲି ଶାଶୁ ସବୁବେଳେ ଖୁଣ୍ଟା ଦିଅନ୍ତି 'ମାଉପବୋଲା'।

ସୁରମାର ଦୁଃଖ କାହାଣୀ ଶୁଣି ସେଇ ଦଳର ଆଉ ଗୋଟିଏ ବୋହୂ ମତ ଦେଲା-ପ୍ରକୃତରେ ଶାଶୁ ନ ଥିବା ଘର କେଡ଼େ ସୁଖ। ସେତିକିବେଳେ ସେମାନଙ୍କ ମୁହଁକୁ ଚାହିଁ କାବେରୀ ଠିକ୍ ଓଲଟା ଭାବୁଥିଲା-"ନଶ୍ଟର ଜ୍ଵାଳା ଏମାନେ କେହି ଜାଣି ନାହାନ୍ତି। ଏଇ ମାୟାପରି ଖଣ୍ଡେ ନଷ୍ଟ ଯାହାର ଥିବ..."

ଗୋଟିଏ ଗୋଟିଏ କରି ସମସ୍ତେ ନିଜ ଘର କଥା ଗପି ଚାଲିଥାନ୍ତି। କାବେରୀ ଉପର ମନରେ ସେଥିରେ ଯୋରଦେଲେ ତି ଭିତରେ ତା'ର ଆଖି ଚାରିଆଡ଼େ ଘୁରିବୁଲୁଛି। ସେ ଶୁଣିଥିଲା ମିନିବୋଉଳ ସାନବୋହୂ କୁଆଡ଼େ ଭାରି ସୁନ୍ଦରୀ। ତାକୁ ଚିକିଏ କେମିତି ଦେଖନ୍ତା।

-ବିନ୍ଦୁ!

ସମସ୍ତଙ୍କର ଆଖି ଦୁଆରବନ୍ଧ ଆଡ଼କୁ ବୁଲିଗଲା। ମିନିବୋଉଳ ସାନପୁଅ ପ୍ରଭାସ ଘରଘାଟ ଆଖି ବୁଲେଇ ବିନ୍ଦୁକୁ ଖୋଜିଗଲା। କାହିଁ ବିନ୍ଦୁ? ଆଖି ପଡ଼ିଗଲା କାବେରୀ ଉପରେ। ପୁଣି ଥରେ ଭଲକରି ଚାହିଁଲା।

ପ୍ରଭାସକୁ କାବେରୀ ଆଡ଼େ ଚାହିଁବାର ଦେଖି ସୁରମା କହିଲା-କେଡ଼େ ବନ୍ଧାଗାଟାଏମା ! ଦେଖୁଲ କେମିତି ଚାହିଁଛି...

-ସେ କିଏ କି ? ଆର କଣେ ପଚାରିଲା ।

ମୁରଲୀଦାସଙ୍କ ସାବିତ୍ରୀ ପଚା...ବିନ୍ଦୁ ନିଁରେ ମାଉଜିନିଆମାନଙ୍କୁ ଦେଖିବାକୁ ଆସିଛି । ବାଆଁରେଇ ହେଇ କାବେରୀ ଫେରି ଚାହିଁଲା ପ୍ରଭାସ ଆଡ଼କୁ। ଓଠ କଣର ସ୍ଥିଗଧ ହସ କାବେରୀ ମୁହଁର ସୌନ୍ଦର୍ଯ୍ୟକୁ ଦୁଇଗୁଣ କରି ଦେଲା। ସେ କାଣେ ତ ମୁହଁକୁ ହସ ଭାରିମାନେ ।

ପ୍ରଭାସ ଚାହିଁଛି କାବେରୀ ମୁହଁକୁ-ଏ କିଏ ? ତୋପା ଆଲୁଅ ତଳେ କାବେରୀର ମୁହଁ ଝଲସି ଉଠିଲା। ମୁହଁରେ ତାର ଗୋଲାପର ଆଭା, କପାଳରେ କୁକୁମ୍ଭ ବିନ୍ଦୁ...ଆଖିରେ ସ୍ୱପ୍ନର ବିହ୍ୱଳତା। ସେତେ ଦେଖିଲେ ତି ପ୍ରଭାସର ସେ ଦେଖା ସେମିତି ଆଉ ଶେଷ ହେଉନାହିଁ।

ସେଣେ କଣେ ବିନ୍ଦୁକୁ କେଉଁନାଣି। ଭାଉଜ ଜଳଦି ଯା'। ନ ହେଲେ ତମର ସେ-

ବିନ୍ଦୁର ହସିଲା ମୁହଁ ପ୍ରଭାସକୁ ଚାହିଁ ଋମ୍ଭାର ହୋଇଗଲା। ତାର ଆତ୍ମ ସମ୍ମାନରେ ବାଧା ଆସିଛି, ଭଠି ଯାଉ ଯାଉ ଥରେ କାବେରୀ ଆଡ଼କୁ ଚାହିଁଲା। ବିନ୍ଦୁକୁ ଡାରିଆଡ଼େ ଚାହିଁବାର ଦେଖି କାବେରୀ ମୁଣ୍ଡର ଖସି ଯିଥିବା ନୁଗାଗାକୁ ଚିକିଏ ଚାଣିଦେଲା। ହାତର ଜଡ଼ଉକରା ଗହଣା ଆଲୁଅ ତଳେ ଝଲସି ଉଠିଲା। ବିନ୍ଦୁ

ଆସି ଠିଆ ହେଲା ବାହାରେ ।

-କ'ଣ ପ୍ରଭାସକୁ ଚାହିଁ ରୁଣ୍ଡ ଗଳାରେ ବିନ୍ଦୁ ପଡ଼ାରିଲା ।

-ଆଲମନାମା ବାବିଟା କୋଇଠି ଅଛି ? ଖୁବ୍ ବ୍ୟସ୍ତ ଥିଲା ପରି ପ୍ରଭାସ ପଚାରିଲା ।

ବାବି ନେତ୍ରାଟୀ ପ୍ରଭାସ ହାତରେ ମାଡ଼ି ଦେଇ ବିନ୍ଦୁ କହିଲା “ଯଦି କାହାକୁ ଦେଖିବାକୁ ଇଚ୍ଛା ତେବେ ଭିତରକୁ ନ ଯାଇ ଏମିତି ଅଭଦ୍ରକ ପରି ବାହାରେ ଚାହିଁବ ନାହିଁ”-କହିଦେଇ ବିନ୍ଦୁ ପୁଣି ନିଜ ଦଳକୁ ଫେରିଗଲା ସତ, କିନ୍ତୁ ଗପରେ ତା ମନ ଆଉ ଲାଗିଲା ନାହିଁ । ମନକୁ ଭୁଲାଇବାର ଯେତେ ଚେଷ୍ଟା କଲେ ବି ଯେମିତି କ'ଣ ଗୋଟାଏ ତାକୁ ବରାବର କୋଟିବାରେ ଲାଗିଲା । ଆଖି ଥରକୁ ଥର କାବେରୀ ଉପରେ ପଡ଼ୁଥାଏ । କାବେରୀର ହାତଭାବ, ବେଶଭୂଷା ରେଖାଗୁପ ସବୁଥିରେ ଯେପରି ସେ ଦୋଷ ଖୋଜି ପାଇବାରେ ବ୍ୟସ୍ତ । କିନ୍ତୁ ଠିକ୍ ସେତିକିବେଳେ କିଏ ଯେମିତି ଭିତରୁ ତା ଭାବନାରେ ବାଧା ଦେଉଥାଏ ।

ବିନ୍ଦୁର ଆଖି ଏଡ଼ିବାକୁ କାବେରୀ ଜାଗା ବଦଳ କଲା । ନିଜ ଜାଗାରେ ବସିରହି ବିନ୍ଦୁ ମନକୁ ମନ ମୁହଁ ମୋଡ଼ିଲା-ଓଃ, ଟିକିଏ ସୁନ୍ଦର ହୋଇଛି ବୋଲି କେତେ ଯେ, ପୁଲେଇ ହଉଛି । ବିନ୍ଦୁ ମନ ଭୁଲେଇବାକୁ ଚେଷ୍ଟା କଲା । କିନ୍ତୁ ଗପ ଆଉ ଜମିଲା ନାହିଁ । ସନ୍ଧ୍ୟାବେଳର ବିନ୍ଦୁ ଯେମିତି ହଠାତ୍ ମରିଗଲା । ଏଇଟା ଯେମିତି ତାର ଗୋଟାଏ ପ୍ରେମମା । ଯେତେ ଚେଷ୍ଟା କଲେ ମଧ୍ୟ ସେ କାବେରୀକୁ ଭୁଲି ପାରୁନାହିଁ । ନିଜ ସ୍ତ୍ରୀମା ଉପରେ ରାଗ ହେଲା “କାହିଁକି ଯେ, ଏମିତି ବେହିଆକ ଭରି ହୁଅନ୍ତି...” ପୁଣି ମନକୁ ମନ ବୁଝେଇଲା ଏମିତି ବେଶ ହେଲେ ଯିଏ ହେଲେ ବି ସୁନ୍ଦର ଦିଶନ୍ତା । ତଥାପି ମନର ବିରକ୍ତି କେବଳ ବଢ଼ିବାକୁ ହିଁ ଲାଗିଲା । କାବେରୀ ଚାରିପଟେ ସମସ୍ତେ ମହୁମାଛି ପରି ଘେରି ଗଲେଣି । ବିନ୍ଦୁ ମନରେ ରାଗ ହେଲା ।

ଘୋ-ଘୋ ଭିତରେ ଏକୋଇଶା ଡୋଳି ସରିଗଲା । ବିଦା ହେଲାବେଳେ କାବେରୀ ଆସି ବିନ୍ଦୁର ହାତ ଧରିଲା-ଥରେ ଆମ ପରକୁ ଯିବ ।

କଥାର ଜଟାବ ନ ଦେଇ ବିନ୍ଦୁ କେବଳ କାବେରୀ ମୁହଁକୁ ଚାହିଁଲା । ଆଖି ତାର ଯେମିତି କାବେରୀ ରୂପକୁ ଡରାଇବାରେ ବ୍ୟସ୍ତ ।

-କ'ଣ ଯିବ କି ନାହିଁ ?

-ମୋର ବେଳ କାହିଁ ? ତମେ ଥରେ ଖରାବେଳିଆ ଦେଖୁ ଆସିବ ଯେ, ଗପ କରିବା... । କାବେରୀ ମୁହଁକୁ ଚାହିଁ ବିନ୍ଦୁ କହିଲା ।

ମୁହଁ ଉପରେ ହସି ହସି କଥା କହିଲେ ବି ଭିତରେ ଭିତରେ କାବେରୀ ମନରେ ଗର୍ବ ଓ ବିନ୍ଦୁର ଆହତ ମନର ଉର୍ଷା ପରସ୍ପରକୁ ଆଘାତ କରୁଥିଲା ।

କାବେରୀ ଚାଲିଗଲା । ତାକୁ ଛାଡ଼ିବାକୁ ଯାଇ ବିନ୍ଦୁ ତୁଆର ମୁହଁରେ କିଛିବେଳ ସେମିତି ଠିଆହୋଇ ରହିଲା । ଜଣ ଜଣ କରି ବିନ୍ଦୁକୁ କହିଦେଇ ଯାଇଛନ୍ତି କିନ୍ତୁ ସେଥାଡ଼କୁ ତାର ଖିଆଲ ନାହିଁ । ରାସ୍ତାରେ ସେହି ଝାପ୍ଟା ଅନ୍ଧର ଭିତରେ ତାର

ଆଖି ଦି'ଖ ଯେପରି କାବେରୀ ପଛରେ ଅନେକ ବାଟଯାଏ ଗୋଡ଼େଇଗଲା ।

ଘରକୁ ଆସି କାବେରୀ ଦର୍ପଣ ଆଗରେ ଠିଆ ହେଲା । ସଞ୍ଜବେଳର ମୁହଁ ମଉଳି ଯାଇଛି କିନ୍ତୁ ମାଧୁରୀ ପୁରା ହଜି ନାହିଁ । ସେଇ ମୁହଁକୁ ଆଜି ଜଣ ଜଣ କରି ସମସ୍ତେ ପ୍ରଶଂସା କରିଛନ୍ତି । କେହି ମୁହଁ ଖୋଲି ନ କହିଲେ ମଧ୍ୟ କାବେରୀ ସେତକ ଠିକ୍ ବୁଝିପାରିଛି । ପ୍ରଭାସର ମୁହଁ ଆସି ଆଖି ଆଗରେ ଠିଆ ହେଲା । ସେ ଚାହାଣୀର ଦାଗ ତା ମନରୁ ଏଯାଏଁ ଲିଭି ନାହିଁ । ସେ ଚାହାଣୀରେ ଥିଲା କେବଳ କାବେରୀ ରୂପର ବନ୍ଦନା । ଆଉ ଥରେ କାବେରୀ ନିଜ ମୁହଁକୁ ଭଲକରି ଦେଖିଲା-ପ୍ରକୃତରେ ସେ ସୁନ୍ଦର...ସଞ୍ଜବେଳର ବେଶଭୂଷା ତେବେ ତାଜ ବ୍ୟର୍ଥ ହୋଇ ନାହିଁ । ମନ ଶୁଦ୍ଧିରେ ଗୁଣ୍ଡଗୁଣ୍ଡ କରି ଗାତ ବୋଲି କାବେରୀ ଲୁଗା ପାଲଟିବାକୁ ଗଲା ।

ଦାଣ୍ଡରେ ଡାକବାଲାଠାର ପାଟି-ଟିପି ନିଆ ।

ମୁଣ୍ଡକୁଣ୍ଡା ଅଧାରେ ବନ୍ଦରଖି ଟିକିଏ ବ୍ୟସ୍ତ ହୋଇ ମାୟା ବାହାରିଗଲା । ଦୁଇ ଖଣ୍ଡ ଚିଠି ଭିତରୁ ଖଣ୍ଡେ ତାର ଓ ଅନ୍ୟଟି ମହାବୋଉଙ୍କର । ନିଜ ଚିଠିଟିକୁ ରଖିଦେଇ ମାୟା ପ୍ରଥମେ ମହାବୋଉଙ୍କ ଚିଠିଟିକୁ ଫିଟେଇ ବସିଲା । ପଢ଼ୁପଢ଼ୁ ଭୁରୁ କୁ'ଚେଇ ମାୟା ମହାବୋଉଙ୍କ ପାଖକୁ ବାନ୍ଧିଲା । ମହାବୋଉ ଏକ ମନରେ ବସି ଧନିଆ ଅଛାରୁଥିଲେ । ତାଙ୍କ ପାଖରେ ଠିଆ ହେଇ, ଗୋଡ଼ ଛାଟି, ଶୁଣେଇ ଶୁଣେଇ ମାୟା କହିଲା-ଇଏ ଆଜ୍ଞା ସର୍ବସ ଆସିଲା, ମଣିଷକୁ ଟିକିଏ ପଢ଼େଇ ଦେବେ ନାହିଁ...

-କାହିଁ କ'ଣ ହେଲା କି ?

-ଏଇ ଦେଖୁନୁ, ବନ୍ଦୁମାମୁଁ ଚିଠି ଦେଇଛି ଯେ ମା, ମାଲି, ହେରିକା ସମସ୍ତେ ଆସୁଛନ୍ତି । ବାବା, ଏତେ ମଣିଷ ! ଏ ଘରେ ତ ଜାଗା ହବ ନାହିଁ, ନାହିଁଲୋ ବୋଉ ? ମୁଁ ମୋର ଯାଇଁ ହଷ୍ଟେଇରେ ରହିବି ।

-ଏଁ ସତରେ ! କାହିଁ, ଚିଠି ଦେଖେ ? ଧନିଆ ଅଛରା ବନ୍ଦ ରଖି ମହାବୋଉ ମାୟାଠାରୁ ଚିଠି ଖଣ୍ଡିକ ନେଇ ପଢ଼ିବାକୁ ଉଠିଗଲେ । ପଢ଼ୁପଢ଼ୁ ତାଙ୍କ ମନରେ କେତେ କଥା ଖେଳିଗଲା । ତା ପରେ ଚିଠି ଖଣ୍ଡିକ ହାତରେ ଧରି କାବେରୀ ପାଖକୁ ଗଲେ । ମହାବୋଉଙ୍କୁ ଘରେ ପଶିବା ଦେଖି ପଢ଼ୁଥିବା ବହି ଖଣ୍ଡିକ ଖଟ ଉପରେ ରଖିଦେଇ କାବେରୀ ଉଠି ଠିଆ ହେଲା ।

-ଠିଆ ହେଲୁ କାହିଁକି ? ବନ୍ଦ-ହସି ହସି ମହାବୋଉ ଚିଠି ଖଣ୍ଡିକ ବଢ଼େଇ ଦେଇ କହିଲେ-ହେଉଟି ଲୋ ବୋହୂ ! ଦେଖୁଲୁଣି, ଗାଁରୁ ଚିଠି ଆସିଛି । ଭାଉଜହେରିକା

କାଲି ଆସି ପହଞ୍ଚିଲେ। ମହାବୋଉଙ୍କର କଥା ଶେଷ ନ ହେଉଣୁ କାବେରୀ ଅତି ଆଗ୍ରହର ସହିତ ଚିଠି ଖଣ୍ଡିକ ନେଇ ପଢ଼ି ଦେଲା।

ମହାବୋଉ ଚାଲିଗଲେଣି। ଚିଠିଟି ପଢ଼ିସାରି କାବେରୀ କିଛି ବେଳ ଆଖି ବନ୍ଦ କଲା। ମନରେ ତା'ର କେତେ କଥା ଖେଳିଗଲା। ଏଇ ଗାଉଁଳି ଲୋକଙ୍କୁ ଡା'ର ପ୍ରାଣରେ ଭର। ଜିରାରୁ ଶିରା କାଢ଼ିବା ହେଲା ସେମାନଙ୍କ ପ୍ରକୃତି। ଏଇ ମୁହଁରେ 'ହଁ' କହି ଆଉ ମୁହଁରେ 'ନାହିଁ' କରିଦେବେ। ସାଙ୍ଗ ଭଲିର ମୁହଁ ଆସି ଆଖି ସାମନାରେ ଠିଆହେଲା। ବିଚାରୀ, ମଫସଲରେ ବାହା ହେଉଥିଲା ଯେ କାହା ମନ ନେଇ ଚଳିପାରିଲା ନାହିଁ। ଶେଷକୁ ଛାଟିପିଟି ହୋଇ ସ୍ତ୍ରୀମା ସାଙ୍ଗରେ ବାରିପଦା ଚାଲି ଆସିଲା।

ବୋହୂ ବୋଲି କୁଆଡ଼େ ତାକୁ ଅଧରାତିରୁ ଉଠି ଗାଧୋଇବାକୁ ହୁଏ-ଶାତ ହେଉ କି ବର୍ଷା ହେଉ। ଘର ଗୋଟାକର କାମ ହାତରେ କରି ତା ଉପରକୁ ପୁଣି ଖୁଣ୍ଟା ଉଲୁଗୁଣ୍ଟା ଶୁଣିବାକୁ ହୁଏ। କାବେରୀର ଭାବନା ସେଇଠି ଅଟକିଗଲା। ଏଇ ଦେଉଁମାନେ ଆସୁଛନ୍ତି, ସେମାନେ ଆଉ ଭଲି ଶାଶୁଘର ଲୋକ ପରି ହେଉ ନଥିବେ ତ ? ତଥାପି ମନରେ ସାହସ-ମୋହନ ଅଛି ପାଖରେ। ମନର ଅଜିଆ ଭାବନାଗୁଡ଼ାକ ପଛକୁ ପିଞ୍ଜିଦେଇ କାବେରୀ ଉଠିବସିଲା। ଚିଠି ଖଣ୍ଡିକ ଖଟ ଉପରେ ସେମିତି ପଢ଼ିରହିଲା। ମୋହନ ଅଫିସରୁ ଆସିଲେ ଦେଖିବା କାବେରୀ ପଦାକୁ ଆସିଲା।

-ଖୁସିରେ ମହାବୋଉଙ୍କ ଗୋଡ଼ ତଳେ ଲାଗୁନାହିଁ। ଏ ଜିନିଷ ନେଇ ସେ ଘରେ ଗଣ୍ଡ ସେ ଜିନିଷ ନେଇ ଏ ଘରେ ଗଣ୍ଡ ଗାଁରୁ ଆସୁଥିବା କୁଣିଆମାନଙ୍କ ପାଇଁ ସେ ଜାଗା କରୁଛନ୍ତି। ଘରର ମୁଠାଏ ଝାଡ଼ୁଆ ତାଙ୍କ ଆଖିରେ ଖଟଗଦା ପରି ଦିଶୁଛି। ହାତ ଚାଲିଛି। ପାଟି ବି ଚାଲିଛି। ଭିକାକୁ ଦଣ୍ଡେ ପୁରୁସତ ନାହିଁ। ମହାବୋଉ ଭୋକ ଶୋଷ ଭୁଲି କାମରେ ଲାଗିଛନ୍ତି।

କାବେରୀକୁ ଖାଲିତାରେ ଘର ଭିତରେ ଠିଆ ହୋଇଥିବାର ଦେଖି ମହାବୋଉ ମନେ ମନେ ଚିକିଏ ବିରକ୍ତ ହେଇ ଭାବିଲେ-ମଣିଷଟାଏ...ତୁଚ୍ଛାଟାରେ ଠିଆ ହେଇଛି। ଡା'ର ଆଖି ଆଗରେ ଏତେ କାମ ପଢ଼ିଛି। ଚିକିଏ ମିଶିବାକୁ ନାହିଁ। କାବେରୀ ମନେ ମନେ ହସୁଥାଏ। ଗାଁ ଲୋକ ତ ଆସୁଛନ୍ତି-କୋଉ ଲାଟସାହେବ ଆସୁଛନ୍ତି ଯେ, ଏତେ ଢେଙ୍କପୋଛା ?

ମହାବୋଉ ଆଉ ସମାଜି ପାରିଲେ ନାହିଁ। ମୁହଁ ଖୋଲିଲେ-ବୋହୂ, ପିଲାଏ ଖାଇଲେଣି ?

-ନାହିଁ ମୁଁ ଯାଉଛି ଦବାକୁ। ସୁବିଧାରେ କାବେରୀ ଖସି ଆସିଲା।

କାବେରୀ ସେଠୁ ଆସି ଦେଖିଲା ଛୁଆମାନେ ଖାଇଦେଇ ଉଠିଗଲେଣି...ତାଙ୍କ ଅର୍ତ୍ତା ବାସନ ପଡ଼ିଛି। ମାୟା ମଧ୍ୟ ଖାଇସାରି ବାହାରିଲାଣି।

କାବେରୀ ଚାରିଆଡ଼େ ଥରେ ଆଖି ବୁଜାଇ ନେଲା। କେହି କୋଉଠି ନାହାନ୍ତି। ବୁକୁରଣା ତୁଙ୍ଗାଗଣେ ଭୁକୁଟି। ସଞ୍ଜ ହବାକୁ ଆହୁରି ଅନେକ ଡେରି। ଗନ୍ଧ୍ୟ କାମ ବାକି ପଡ଼ିଛି। ଦୂରରୁ ମହାବୋଉଙ୍କ ପାଟି କାନରେ ଆସି କାକୁଛି। ସେପଟକୁ ଯିବାକୁ ଡର ମ'ନ ତାକୁ ନାହିଁ। ଏଣେ ଏକୁଟିଆ ରହିବାକୁ ବି ଭଲ ହେଉନାହିଁ। ମନଟା ତା'ର ଚିନ୍ତା ଲାଗିଲା। ମିଛୁଟାରେ ସେ ବାହା ହେଲା। ଏଇ ମାୟା କେତେ ସ୍ଵାଧୀନ। ଯାହା ଖୁସି କରିଦେଇ ଯାଉଛି-କେହି ପଦେ ବହିବାକୁ ନାହିଁ। ଆଉ ସେ ନିଜେ? ପଦେ ପଦେ କରି ଚଳିବାକୁ ପଡ଼ୁଛି। ଏତେ ଜରି ଜରି ଚଳିଲା ବେଳକୁ ମନର ଅଧା ସରାଗ ମରିଯାଇଥାଏ। ଶେଷକୁ ରାଗ ହେଲା ନିଜ ବାପମା'ଙ୍କ ଉପରେ-ଅଭିମାନ ହେଲା ମୋହନ ଉପରେ। ସେ କ'ଣ ଏଇଆ ଖୋକୁଥିଲା? ତା କେତେ ତ' ସାଙ୍ଗ ଅଛନ୍ତି ଯେଉଁମାନେ ସ୍ଵାମୀକୁ ନେଇ ଏକୁଟିଆ ଘର କରିଛନ୍ତି। ସେମାନେ ବେଶ ଆରାମରେ ଅଛନ୍ତି। ଦେଖିଲେ ହିଁସା ହୁଏ। ତୁନିର ମୁହଁ ଆସି ଆଖି ଆଗରେ ଠିଆ ହେଲା। ତା'ର ସ୍ଵଳ ଜୀବନର ସାଥୀ। ସେଇ ତୁନି ଥରେ କହିଥିଲା-“ତୁଝିଲୁ କାବେରୀ, ପୃଥିବୀରେ କୌଣସି ରୋକ କେବେ ହେଲେ ଜୀବନରେ ସମସ୍ତଙ୍କୁ ସୁଖୀ କରିପାରି ନାହିଁ-କେହି ହେଲେ ଜଣେ ନିଶ୍ଚେ ଅସୁଖୀ ରହିଯାଏ। ତମେ ଯଦି ସମସ୍ତଙ୍କ ମନ ନେବାକୁ ବସିବ ତେବେ ତମେ ନିଜେ ଅସୁଖୀ ରହିଯିବ। ତୁ ମତେ ଦୋଷ ଦେଉଛୁ ଯେ, ମୁଁ ଅଲଗା ଘର କରି ଅନ୍ୟମାନଙ୍କ ମନରେ ଦୁଃଖ ଦେଲି, କିନ୍ତୁ ସମୟ ଆସିଲେ ତୁ ବି ନିଜେ ଏକଥା ବୁଝିବୁ।”

ତୁନି ଠିକ୍ କହିଥିଲା। ଏଇ କେଜଣା ମାସରେ ସେ ନିଜେ ସେତକ ଅନୁଭବ କରିଛି। ଅଲଗା ଘର କରିବା କଥା କହିଲେ ମୋହନ ସାପ ଦେଖିଲା ପରି ଚମକି ପଡ଼େ। ଖାଲି ସବୁବେଳେ ବାପ ମା' ଭାଇ ଭଉଣୀ...କିନ୍ତୁ ପ୍ରକୃତରେ କିଏ କାହାର?

ସମସ୍ତେ ସୁବିଧାବାଦୀ...।

କାବେରୀର ରାଗ ହେଲା ମୋହନ ଉପରେ। ଏ ସବୁପାଇଁ ମୋହନ ଦାୟୀ। ମନଟା ଭୁଲାଇବାକୁ ଛାଡ଼ ଉପରକୁ ଗଲା।

ଏଇ ଗୋଟିଏ ଖୋଲା ଜାଗା-ତାର ନିର୍ଜନ ବେଳର ସାଥୀ। ଏଠିକି ଆସିଲେ ମନେହୁଏ-ସତେ ଯେପରି ସେ ବନ୍ଦୀଶାଳାରୁ ଖସି ଚାଲି ଆସିଛି। ପଡ଼ିଣା ଘରୁ ଜଣେ ଅଧେ ବୋହୂ ଏତିକିବେଳେ ସେମାନଙ୍କ ଛାତକୁ ଆସନ୍ତି।

ଉପରକୁ ଆସି ପ୍ରଥମେ ତାଗ ଆଖି ପଡ଼ିଲା ଚିକିଏ ଛତ୍ଵରେ ଥିବା ବାଉଆରଙ୍ଗର ପୁରୁଣା ଘରଟା ଉପରେ-ଏବେ ବି ସେଇଟା ଖାଲି ପଡ଼ିଛି। ଭିକା କହୁଥିଲା,



ବାବୁଟି କୁଆଡ଼େ ମଦ ଖାଇ ତାଙ୍କ ସ୍ତ୍ରୀକୁ ଦିନରାତି ମାରନ୍ତି। ବିଚାରୀ ସହି ନ ପାରି କୁଆଡ଼େ ବାପ ଘରକୁ ପଳେଇଲା। ଲୋକଗଣକୁ ସେ ନିଜେ ଦେଖୁଛି। ସୁନ୍ଦର ବେହେରା। ଝିଅର ବାପ ମା କ’ଣ ଜାଣିଥିଲେ ଝିଅର ଏମିତି ଅବସ୍ଥା ହେବ ବୋଲି ? ସବୁ ଭାଗ୍ୟ-

କାବେରୀ ଛାଡ଼ ବାଡ଼୍ୟରେ ଭରାଦେଇ ଚଳକୁ ଚାହିଁଲା। ପଢ଼ିଣ୍ଡା କିରାଜି ଘର ବୋହୂଟି ବସି ଚଳୁଛିପିଠା କରୁଛି। ପାଖରେ ତାର ସ୍ତ୍ରୀମା ଓ କୁଲ ବର୍ଷର ଗୋଟିଏ ଛୁଆ-ଦିହେଁ ପିଠା ଖାଇବାରେ ଭାଗିଛନ୍ତି। ଏହି ଲୋକଟିକୁ ଦେଖିଲେ କାବେରୀ ମନରେ ଦୟା ହୁଏ। ବିଚରା ସ୍ତ୍ରୀମାଗ ଯେଉଁ ଅବସ୍ଥା, କେଉଁ ମୁହୂର୍ତ୍ତରେ ଯେ, ଆରପାରିରୁ ଡକରା ଆସିବ ତାର ଠିକଣା ନାହିଁ। ଦେହରେ ଛିଣ୍ଡା ଆଡ଼ମଇଳା ଗୋଡ଼ି, ମଇଳା ଧୋଡ଼ି। ଏଇ ସୁନ୍ଦର ବୋହୂଟି ପାଖରେ ଲୋକଟା ନିହାତି ବେଖାପୁ ଦିଶେ। ତାର କିଛି ନାହିଁ-ସ୍ତ୍ରୀମା ଚ ନାହିଁ, ଚକା ବି ନାହିଁ। କ’ଣ ଦେଖୁ କେଜାଣି ଝିଅର ବାପ ଏଠି ବାହା କଲା ? କାବେରୀ ମନରେ ଏହି ପ୍ରଶ୍ନ ଗୁଡ଼େଇ ତୁଡ଼େଇ ହୋଇ ବରାବର ଆସେ...ତଥାପି ବୋହୂଟିକୁ ଦେଖିଲେ ବଡ଼ ସୁଖା ମନେହୁଏ...ସବୁବେଳେ ହସ ହସ ମୁହଁ। କାବେରୀ ତାକୁ ଦୟା କରିବାକୁ ଯାଇ ନିଜେ ଯେମିତି ତାରି ପାଖରେ ଛୋଟ ହୋଇଯାଏ। ଆହା, ସେ ଯଦି ତାରି ପରି ସୁଖୀ ହୋଇ ପାରନ୍ତା ! କାବେରୀ ଭାବନାରେ ବାଧାଦେଇ ପଢ଼ିଣ୍ଡା ଘର ପିଲାଟି ଉପରକୁ ଛାଡ଼ ପାରି ଦେଖେଇ ଦେଲା...“ହେଉଛି, ହେଉଛି।” ସାଙ୍ଗେ ସାଙ୍ଗେ ଟାଣୋଟି ଆଖି ଉପରକୁ ଉଠିଲା। କାବେରୀ ସେ କାଗା ଛାଡ଼ି ବାଲିଆସିଲା।

ବେଳ ବୁଡ଼ି ଆସିଲାଣି। ଘରେ ଆହୁରି କେତେ କାମ ପଡ଼ିଛି। ଆଉ ଠିଆ ହେବାକୁ ବେଳ ନାହିଁ। ଟାଲିପିଏ ଆଗରୁ ସେ ଥରେ ରାଷ୍ଟାକୁ ଚାହିଁଲା-ଲୋକେ ବାଲିଛନ୍ତି। କିନ୍ତୁ ସେ ଟାଲିରେ ବ୍ୟସ୍ତତା ନାହିଁ। ଦେହରେ କ୍ଲାନ୍ତି, ମନରେ ପୁରୁଁ ଘେନି ସେମାନେ ଟାଲିଛନ୍ତି। କିନ୍ତୁ ସେ ନିଜେ ? ତା’ର ମନରେ କ୍ଲାନ୍ତି ଯେମିତି ତା ଗୋଡ଼କୁ ଭିଡ଼ି ଧରିବି ! ସୁଖୀ ହେବାପାଇଁ ସେ କେତେ କଞ୍ଜନା କରିଥିଲା। ସବୁ ଯେପରି କୁଆଡ଼େ ପାଣି ପାଟିଗଲା।

-କ’ଣ ଏତେ ଦେଖୁଛ ?

ଚମକିପଡ଼ି କାବେରୀ ପଛକୁ ଚାହିଁ ଦେଖିଲା-ମୋହନ। କେତେବେଳେ ଆସି ପଛରେ ଠିଆ ହୋଇଛି, ସେ କାଣି ନାହିଁ।

ମୋହନର ହସିଲା ମୁହଁ ଯେମିତି କାବେରୀ କାନରେ କହିଦେଲା-କିଛି ତାର ବ୍ୟର୍ଥ ହୋଇନାହିଁ। ସ୍ତ୍ରୀମା ତା’ର କୁସିତ ନୁହେଁ କି ମଦ୍ୟପ ନୁହେଁ। କାବେରୀ ମୃଗ୍ୟୁ ଆଖିରେ ଚାହିଁ ରହିଲା-ଆଖିରେ ତା’ର ଆଶା। କିଛି ତା’ର ହଜି ନାହିଁ।

-ଆଜି ତମର କ’ଣ ହୋଇଛି ?

ଟିକିଏ ପ୍ରକୃତିୟ ହୋଇ କାବେରୀ କହିଲା-ନାହିଁ ମ ହବ କ’ଣ ?...ଏଇ ଗାଁରୁ

ସବୁ ଆସିବେ ଯେ ତାଙ୍କରି କଥା ଭାବୁଥିଲି। ମଦସରରୁ ଆସୁଛନ୍ତି...କେତେ ବାଣିବେ...କେତେ ଜଣି ଚଳିବାକୁ ହେବ। ମତେ ଭାରି ଭୟ ଲାଗୁଛି...

-ଏବଂ ଗାଁ ଲୋକଙ୍କ ପାଇଁ ତମେ ଏତେ ମୁଣ୍ଡ ଖୋଳାଉଛ ? ତାଙ୍କ ନିନ୍ଦା ପ୍ରଶଂସାକୁ କିଏ ଚାହଁ ବସିଛି ?

ଚିକିଏ ହସି କାବେରୀ କହିଲା-କିଛି ହେଲେ ମୁଁ ତମରି ନାଁ କହିଦେବି ଜାଣିଥା...

-ହଁ କହିଦେବ।

ମୋହନର ସେହି ପଦକ କଥା କାବେରୀର ଭାରି ମନଟାକୁ ପୁଣି ହଲୁକା କରିଦେଲା। ଦିହେଁ ତଳକୁ ଓହ୍ଲାଇ ଆସିଲେ।

ସକାଳୁ ଶୁଭ ଜାଉଟିଏ ଘର ଉପରେ ବସି କା' କା' କରୁଛି। ସେଆଡ଼କୁ ଅନ୍ୟ କାହାରି ନଜର ନାହିଁ। ମହାବୋଉ ମୁଠାଏ ତାରକ ଅମଣ୍ଡାରେ ବିଛୁଦେଇ କାଉକୁ ଚାହିଁ କହିଲେ-“ହଁ ବା ଜାଣିଲୁଣି ଆସୁଛନ୍ତି।” ନଆ ଶୁଣି ସମସ୍ତିଙ୍କ ଆଖି କାଉ ଉପରେ ପଡ଼ିଲା। ଆଧାର ଦେଖି କାଉଟି ପାଖକୁ ଭିଡ଼ି ଆସିଲା।

ଅନ୍ୟ ଦିନ ଚଢ଼େଇ ଧରିବା ପାଇଁ ପତୁ, ରଞ୍ଜୁ ଚାଉଳ ବିଛୁଲେ ମହାବୋଉ ବିରକ୍ତ ହୁଅନ୍ତି। କିନ୍ତୁ ଆଜି ସେ ନିଜ ହାତରେ ମନଭଙ୍ଗା ତାରକ ବିଛୁଛନ୍ତି। ଏ ସଦୃଶ ସୁଯୋଗ ପିଲାଏ ଛାଡ଼ିପାରିଲେ ନାହିଁ। ଆଖିରେ ଦୁଷ୍ଟାମିର ହସ। ମନରେ ଉଦ୍‌ବେଗନା। ପତୁ, ରଞ୍ଜୁ ନିଜ ପିଞ୍ଜା କାମିଜ ଖୋଲି, ହାତରେ ଧରି, ଦୁଇ ପଟରୁ ଛପି ଛପି ଆସୁଛନ୍ତି। ମହାବୋଉଙ୍କର ସେଆଡ଼ିକି ଲକ୍ଷ୍ୟ ନାହିଁ। ବାରଣ୍ଡା ଉପରେ ଥାଇ ହସ ହସ ମୁହଁରେ କାଉକୁ ଚାହିଁଛନ୍ତି। ଏତିକିବେଳେ ଦିହେଁ ବି' ପଟରୁ କୁଦାମାରି ଦୁଶା ହୋଇଥିବା ଚାଉଳ ଉପରେ ପଡ଼ିଲେ। କାଉ ଯାଇ ଛାତ ଉପରେ। କାଉକୁ ଧରି ନ ପାରି ‘ଆହା ରୁ’ ମାରି ପିଲା ଦିହେଁ ଛାତକୁ ଚାହିଁଲେ। ମହାବୋଉ ଆଉ ଭାଗ ସମ୍ଭାଳି ପାରିଲେ ନାହିଁ। ତଳକୁ ଓହ୍ଲାଇପଡ଼ି ଗାଳି ଦେଇ ମାରିବାକୁ ଧାଇଁଲେ।

ମହାବୋଉକୁ ଉଗ୍ର ମୂର୍ତ୍ତିରେ ଆସିବାର ଦେଖି ପିଲାଦିହେଁ କାଉ ଛାଡ଼ିଦେଇ ପିଠି ବଞ୍ଚେଇବାକୁ ଧାଇଁ ପଳେଇଲେ। ପଛରୁ ମହାବୋଉଙ୍କ ପାଟି ଶୁଭିଳା-ଅନକ୍ଷଣା ହୁଆଗୁରାକ-ହଇରେ ଆତାର ମୁହଁରେ କିଏ ପାହାର ଦିଏ ? ନିରାଶ ହୋଇ ଥରେ ବିଶ୍ଵା ହୋଇଥିବା ଚାଉଳକୁ ଚାହିଁଦେଇ ମହାବୋଉ ଚାଲିଗଲେ।

ଗାହଁ ଚାହଁ ଖରା ମୁଣ୍ଡ ଉପରକୁ ଚଠି ଉଠି ଯାଉଛି। ମହାବୋଉଙ୍କୁ ତର ନାହିଁ। ଏତିକିବେଳେ କାବେରୀ ଆସି ପାଖରେ ଠିଆହେଲା। ବୋହୂର ଆଡ଼ମଇଳା ଲୁଗା ଓ ଆଲୁଗା ବେଶ ଦେଖି ମହାବୋଉ କହିଲେ ଏମିତି କାହିଁକି ବେଶ ହେଇବୁ ?

ଯା, ଗହଣାଗାଣି ଦି'ଖଣ୍ଡ ଲଗେଇପକା । ଅଳତା, ସିନ୍ଦୂରା ଚିକିଏ ନାଆ, ଭଲ  
ଲୁଗା ଖଣ୍ଡିଏ ପିନ୍ଧ-ଆଉ କ'ଣ ବେକ ଆସୁଛି ?

“ହଁ ଯାଉଛି” କହି କାବେରୀ ବିରକ୍ତ ମନରେ ନିଜ ବଖରାକୁ ଚାଲିଗଲା ।  
ମନରେ ଭାବିଲା-ସେମାନେ ଆସିବେ ଯାଇ କୋଉ ପହରେ, ମୁଁ ଏତିକିବେଳକୁ ବେଶ  
ହୋଇ ବସିଥିବି । ଭାରୁ ଭାରୁ ନିଜ ଗହଣା ବାଲ୍ୟ ମେଲେଇ ବସିଲା । କୌଣସି  
ପ୍ରକାର ଦି'ଖଣ୍ଡ ଗହଣା ଲଗେଇ ପକେଇ କାବେରୀ ନିଜ ବଖରାଟାକୁ ଚିକିଏ  
ସଜାଡ଼ିବାରେ ଲାଗିଲା ।

କାମ ସାରି ମହାବୋଉ ଥରେ ବୋହୂ ବଖରାକୁ ଚାହିଁଦେଇ ଗଲେ । କାବେରୀର  
ଗହଣାଗାଣି ଡାକର ପସର ଆସିଲା ନାହିଁ । କି ଗହଣା ଲଗେଇଲୁ ବା ? ଗୋଡ଼ରେ  
ହାତରେ କୋଉଠି ତ କଣ କିଛି ଦିଶୁ ନାହିଁ ? କହି ପୁଣି ଥରେ ଗୋଡ଼ଠାରୁ  
ମୁଣ୍ଡଯାଏ ତନଖି ନେଲେ ।

-ଦେଖି ଗୁଡ଼ାଏ ପିନ୍ଧିଲେ ଇଏ ଚିତୁଛନ୍ତି । ଚିକିଏ ଲାଜ ଲାଜ ହୋଇ କାବେରୀ  
କହିଲା :

-ଆଉ ! ମୋ ମହା ପୁଣି ଏ କଥା କହୁଚି ? ତୁ ଲଗେଇପକା ମା କେଉଟା  
ଦିନର କଥା ଯେ...ଖଣ୍ଡେ ଶାଢ଼ୀ. ଦି'ଖଣ୍ଡ ଗହଣାରେ କ'ଣ ପୁରାଣ ଅଶୁଦ୍ଧ ହୋଇଯିବ ?  
ଜବାବକୁ ଅପେକ୍ଷା ନକରି ମହାବୋଉ ଚାଲିଗଲେ । କାବେରୀ ଆଉ କିଛି ନ  
କହି ମନେ ମନେ ଭାବିଲା-ଅଃ, ଯୋଉ ଲୋକ ତ !

ଗାଁରୁ ଲୋକ ପହଞ୍ଚିଲେ-ସତେ ଯେମିତି ଦମଜାଏ ଝଡ଼ି ପବନ ଖୋଲା ଦୁଆର  
ଦେଇ ଘର ଭିତରକୁ ପଶିଗଲା । ପିଲାମାନଙ୍କର ଭେଁ କଟର ପାଟି, ବହୁମାନଙ୍କର  
ମହାବୋଉଙ୍କୁ ସମାପଣ, ଆଉ ଡାରି ଭିତରେ ଭିକା ଉଦ୍ଦେଶ୍ୟରେ ମହାବୋଉଙ୍କର  
ଚିତ୍କାର-ସବୁ ମିଶିଯାଇ ପାତାମରବାବୁଙ୍କୁ ବ୍ୟସ୍ତ କରିପକାଇଲା । ମହାବୋଉଙ୍କ ଗୋଡ଼  
ତନେ ଲାଗୁ ନଥାଏ ।

ମହାବୋଉଙ୍କୁ ଚାହିଁ ତାଙ୍କ ଭାଉଜ କହିଲେ-ପାର, ଏ ଛୁଆମାନଙ୍କ କଥା ଆଗ  
ଚିକିଏ ବୁଝିଦବଟି ।

-ହଁ ଦଉଛି ବଉଳି...ଆଲୋ ହେ ମାୟା, ସୁନାଟା ପରା । ଯିବୁଚି ମା ଆଗ  
ଏମାନଙ୍କୁ ଗଣ୍ଡାଏ ଖୁଆଇଦବୁ । ମହାବୋଉ ମାୟାକୁ ଚିକିଏ କଅଁଳେଇ କହିଲେ ।

କଥା ଶୁଣିବାରେ ବାଧା ପଡ଼ିବାରୁ ଦିରକ୍ତ ହୋଇ ମାୟା କହିଲା- ଏଇ, ଏଥର  
ଆରମ୍ଭ ହେଲା । କାଲିକି, ତୁ ଭାଉଜ ବୋଉଙ୍କୁ ଡାକୁନୁ ?

-ତୁ ଆଜିକି ତାଙ୍କ ଖାଇବାଟା ବୁଝି ନେ । ଭାଉଜ କ'ଣ ବୁଝିବ ନାହିଁ ?

ମହାଦୋଭଙ୍କ କଥାକୁ ଆଦେଇ ନ ପାରି ଚିକିଏ କୁଞ୍ଜେଇ ହୋଇ, ଦି'ଗୋଡ଼କୁ ଛାଡ଼ି ଛାଡ଼ି ମାୟା ପିଲାମାନଙ୍କୁ ନେଇ ଚାଲିଗଲା । ଘର ଭିତରେ ଦି'ଖଣ୍ଡ ମସିଣା ବିଛେଇ ଦେଇ ମହାଦୋଭ ଆସିଥିବା କୁଣିଆମାନଙ୍କୁ ବସିବାକୁ କହିଲେ । ବସୁ ବସୁ କ୍ରମେ ଜଣ ଜଣ ହୋଇ ଅଣ୍ଟା ସଜଖୁବାର ବାହାନା କରି ଗଢ଼ି ପଡ଼ିଲେ ।

ପାନ ଭାଙ୍ଗୁ ଭାଙ୍ଗୁ ଜଣକୁ ବାହିଁ ମହାଦୋଭ କହିଲେ-ଖୁଡ଼ି, ତମ ବୟସ ଆଉ ବଢ଼ିବ ନାହିଁ କି ? ତମେ ତ କ'ଣ ଜମା ବଦଳିନା...ଯେମିତି କୁ ସେମିତି ।

ପାଟି ମେଲା କରି, କଳଦାତରୁ ଗୋଟିଏ ବାଁ ହାତରେ ଦେଖେଇ, ମହାଦୋଭଙ୍କୁ ବାହିଁ ବିଦୁବୋଉ-ଖୁଡ଼ା ଜବାବ ଦେଲେ-ନାହିଁ ବା...କଳଦାତରୁ ପରା ଅଧା ପଡ଼ିଗଲାଣି...ହୋଟି, ଏ ଦାତରା ବି ହଲୁଟି ।

ପ୍ରକୃତରେ ମହାଦୋଭ ଠିକ୍ କଥା କହିଥିଲେ । ବିଦୁବୋଉ ଖୁଡ଼ାଙ୍କ ବୟସ ନୁଆଁଇ ପାରିନାହିଁ । ଦେଖିଲେ କେହି ତାଙ୍କୁ ସତୁରା ବର୍ଷ ବୟସ ଦେଲି କହିବ ନାହିଁ । କପାଳରେ ଡିଲକର ଚିହ୍ନ, ବେକରେ ତୁଳସୀ ମାଳି, କାନରେ ତୁଳସୀମାଳିର ପୁଲ । ଗୋଡ଼ ହାତ ଚାରିଆଡ଼େ ଚିତା କୁଟା ହେଇଛି । ପିଲାମାନେ କେବେ ଥରେ ଠାକୁରାଣୀ ହୋଇଥିଲେ, ସେ ଚିହ୍ନ ଆଜିଯାଏ ଲିଭି ନାହିଁ । ଚା'ରି ଭିତରେ ନାକର ବିଶେଷତ୍ୱ ସଞ୍ଜ ରୁଝାପଡ଼େ-ନାକର ଅଗ୍ରଗ ଉପରକୁ ଉଠିଯାଇଛି । ଚାହିଁଦେଲେ ମନେ ହେବ ଯେମିତି ଅନ୍ୟର ଦୋଷ ଗୁଣ ହିଁ କେବଳ ଶୁଦ୍ଧି ବୁଲୁଛନ୍ତି ।

ବିଦୁବୋଉ-ଖୁଡ଼ାଙ୍କ ପାଖକୁ ଲାଗି ଶୋଇଛନ୍ତି ବଡ଼ ଭାଇଜ ମାଳ ଦେଇ । ବୟସ ପ୍ରାୟ ପଚାଶ ପାଖାପାଖି ହେବ । ଏ ବୟସରେ ମଧ୍ୟ ମୁହଁର ଝୁଲି ମରିନାହିଁ । ଗୋଡ଼ରୁ ମୁଣ୍ଡଯାଏ ଗହଣା । ଦେହରେ ଖଣ୍ଡେ ଛିଟ ଶାଢ଼ୀ । ଦିନଯାକ ଗାଡ଼ିର ଧକଡ଼ ଚକଡ଼ରେ ଆଖି ବୁଜିହୋଇ ଆସୁଛି ।

ମହାଦୋଭଙ୍କ ସାନ ଭାଇଜ ଭଦ୍ରମତୀ କଡ଼ପଟିଆ ଜୋଇ ଦି'ହାତ ଲାଗା ମାଡ଼ି ବସି, ଅଳସ ଭାଙ୍ଗିବାରେ ବ୍ୟସ୍ତ । ବୟସ ଚିରିଣ ପଲ୍ଲଟିରିଣ ଭିତରେ । ଚନ୍ଦ୍ରହାଟିଆ ମାଲପିଟାଏ । ଗହଣା ଲଦିହେଇ ସାକ୍ଷାତ କାଳୀ ଠାକୁରାଣୀଙ୍କ ପରି ଦିଶୁଥାନ୍ତି । ଦୋପଡ଼ା ତୁଲୁପରି ନାକରେ ଦୁଲଗା ମାଛି । ଓଠର ଦି'ସକ୍ଷିରୁ ପାନ ଛେପ ଦୋହି ପକୂଟି । କପାଳରେ ଥୋପାଏ ସିନ୍ଦୂର ।

ଏ ଚିନି ଜଣଙ୍କୁ ଛାଡ଼ିଦେଲେ, ଆଉ ଜଣେ ମସିଣା ଉପରେ ବସିଛନ୍ତି-ସେ ହେଉଛନ୍ତି ଦମୟନ୍ତୀ । ଭେଣ୍ଟାରେ ମହାଦୋଭଙ୍କ ଭଉଣୀ-ପିଅଖିଆ କୁଟୁମ୍ । ବାହା ହେବାର ଅଳ୍ପ କେଜଟା ବର୍ଷରେ ମୁଣ୍ଡରୁ ସିନ୍ଦୂର ଲିଲିଛି । ଅସୁନ୍ଦରୀ ହେଲେ ମଧ୍ୟ ସୁଭାବ ଖୁବ୍ ଅଣ୍ଟା । ସେଥିପାଇଁ ସମସ୍ତିଙ୍କ ପାଖରେ ତାଙ୍କର ଆଦର ବେଶୀ ।

ମହାଦୋଭ ଦମୟନ୍ତୀଙ୍କୁ ବାହିଁ କହିଲେ...ଆଉ...ଦମ, ତୁ କାହିଁକି ଏମିତି ହେଇଗଲୁଣି ବା ?

-ଦିନକୁ ଦିନ ବୟସ ବଢ଼ୁଛି...ଆଉ କେମିତି ହୁଅନ୍ତି ? ଦମୟନ୍ତୀ ହସିଲେ ।

-ହଇଲୋ, ଡେର ସେ ରାହାବାଳା ଶାଶୁ ବୁଢ଼ୀ ବହୁଛିଟି ?

-ନାହିଁ ବା ସେ ପରା ଲୋଭ କାଳରୁ ମଲେଣି ।

ଦମୟନ୍ତୀକ ଶାଶୁକଥା ପଢ଼ିବାରୁ ବିଦୁବୋଉ-ଖୁଢ଼ୀ ପୁଣି ଚେଙ୍ଗା ହୋଇଗଲେ-ଆଲୋ ପାରିଆ, ତା ଶାଶୁ କଥା ଜାଣିବୁ କି?...ସେ ବୁଢ଼ୀ ପରା ଦି' ବର୍ଷ କାଳ କତରା-ନରା ହୋଇ ପଢ଼ିଲା । ଦମ ସେତେବେଳେ ଆମ ଗାଁରେ ଥିଲା ଯେ ବାଡ଼ିନି ପଠେଇ ତାକୁ ଡକେଇ ନେଲା...କାହିଁରୁ ପାରିଆ ? ଦମ ତା'ର ଗୁଅମୁତ ସବୁ କଲା । ତେଇକି ସେ ନିଆଁନାଗୀ ବୁଢ଼ୀ ଏଡ଼ିକି ହିସିକା ଲୋ ତା'ର ଯେତେକ ରହଣାବାଣି ସବୁଯାକ ପରା ରୁଣ୍ଡେଇ ପୁଣ୍ଡେଇ ଝିଅକୁ ଦେଇଦେଲା...

କଥାଟାରୁ ଏକରକମ ରାଜି ଦେବାକୁପାଇ ଦମୟନ୍ତୀ କହିଲେ-ହ,ସେ ଗହଣା ମୋର କ'ଣ ହେଇଥାନ୍ତା ? ବୋଉ ନାଉଥାନ୍ତି?...ଛାଡ଼ ସେ କଥା । ତା ପରେ ପରେ ବାଁ ହାତରେ ଥରେ ଲେଖାଏଁ ମାଳଦେଇ ଓ ଇନ୍ଦୁମତୀକୁ ହଲେଇ ଦେଇ କହିଲେ-ହେ ଉଠ ମ, ବୋହୂକୁ ଦେଖିବା ନାହିଁ ? କଣ ସବୁ ଶୋଇଲଣି ବା ?

-“ଆଲୋ ସତେ ଡ” କହି ମହାବୋଉ ସେଇଠି ବସି ବୋହୂ ଉଦେଶ୍ୟରେ ଡାକ ଛାଡ଼ିଲେ । ମହାବୋଉକ କଥାରେ ବାଧାଦେଇ ମାଳଦେଇ କହିଲେ-ତାକୁ କାହିଁକି ଡାକୁବ ? ଟାଲ ଆମେ ସେଇଠିକି ସିଦା ଯେ, ବୋହୂ ସାଙ୍ଗେ ସାଙ୍ଗେ ତା ଜିନିଷ ପତ୍ର ବି ଦେଖୁ ଆସିବ ।

-ମଲା, ଜିନିଷ ବୋଉ ପଲଭଟି ? ଆଗ ମଣିଷ ନା, ଆଗ ଜିନିଷ ?-କହି ଇନ୍ଦୁମତୀ ମସିଣା ଛାଡ଼ି ଉଠିଲେ ।

କବାଟ ବାହାରେ ପାଦଶବ୍ଦ ଶୁଣି କାବେରୀ ଟେକିନା ଯାଇ ଖଟ ଉପରେ ବସିପଢ଼ିଲା । ଜଣ ଜଣ କରି ଭିତରେ ପଶିଲେ ଆଉ କାବେରୀ କଣ କଣ କରି ସମସ୍ତଙ୍କୁ ମୁଣିଆ ମାରିଲା । ମାଳଦେଇ ଓଡ଼ଣା ଚେକି ବୋହୂ ମୁହଁ ଦେଖିସାରି ଅନ୍ୟମାନଙ୍କୁ ଚାହିଁ କହିଲେ-ଆଲୋ କେଡ଼େ ସୁନ୍ଦରିଆ ଚିଏ ମା ! କଣେଇଚିଏ ଭଲିଆ ଦୁଶୁଟି । ପାଟିରୁ କଥା ନ ସରୁଣୁ ଦଳକଯାକ ମାଡ଼ି ପଢ଼ିଲେ । ତେମେ ଏଥର ଉଠ... । ଆମେ ଚିକିଏ ଦେଖୁ ।

-ରହ ବା, ମୁଁ ଆଉ ଚିକିଏ ଦେଖିବି ।

ମୁହଁ ଦେଖା ପାଲା ଚାଲିଥିବା ବେଳେ ବୋହୂକୁ ଖୁଣ୍ଟ ପରି ଠିଆ ହୋଇଥିବାର ଦେଖୁ ପଛଆଡ଼ୁ ଖୁଢ଼ୀ ମୁହଁ ମୋଡ଼ିଲେ-ଆଲୋ କେତେ ଦେଖୁଚ ବା ? ସେଇଟ ଏକା ମଣିଷ...ଆମେ ଯେତେବେଳେ ବୋହୂ ହୋଇଥିଲୁ, ଷୋଳ ବର୍ଷଯାଏ ହାତେ ଓଡ଼ଣା ଚାଣି ନଇଁ ନଇଁ ବାଟ ଚାଲୁ ଥିଲୁ-ମୁହଁଲୋ ପାରିଆ ? କହି ଖୁଢ଼ୀ ନଅକିନା ଖଟ ଉପରେ ବସିପଢ଼ିଲେ । ବୋହୂ ଦେଖା ସେତିକିରେ ରହିଲା । ପାଟିରୁ କଥା ଛଡ଼େଇ ନେଇ ମାଳଦେଇ କହିଲେ-ହଁ ବା, ଆମେ କ'ଣ ଦେଖୁ କି ? ବିଦୁକୁ ବାହା କଲାପରେ ଯାଇଁ ତେମେ ସକ୍ଷୁ ବାଟ ଚାଲିଲ । ଆମ ବେଳ କଥା ନିଆରା

ଥିଲା।

“ଘରେ ନ ପଶୁଣୁ ମୁଣ୍ଡରେ ଟାଳ ବାଜିଲାଣି”-କାବେରୀ ମନେ ମନେ ପ୍ରମାଦ ଗଣିଲା। ତାକୁ ଦେଖେଇ ଯେ ଏତେ କଥା କୁହା ହେଉଛି ବୁଝିପାରି ସେ ଟିକିଏ ନଇଁପଡ଼ିଲା। ସେତକ ଦମୟନ୍ତୀ ଜାଣ୍ୟ କଲେ। ବିଦୁବୋଉ ଖୁଡ଼ାଙ୍କର ଚାହୁଁଳି କଥାଗୁଡ଼ାକ ଦମୟନ୍ତୀଙ୍କ ମନରେ ନିଜର ଅତୀତକୁ ଆଣି ଛିଡ଼ା କରାଇଲା। ଅନେକ ଦିନର କଥା ହୋଇଗଲାଣି...ତଥାପି ମନେହୁଏ, ଏଇ ଯେମିତି କାଲି ଘଟିଛି। ବୋହୂ ପଣିଆର ଦିନ ତାଙ୍କର ସରିଛି। କିନ୍ତୁ ଆଜି ତାଙ୍କର ଇଚ୍ଛା ହେଲା ମନର କମାଟ ବନ୍ଧା ଅଭିମାନଗୁଡ଼ାକ ଗାଳି ପକେଇବାକୁ। କାବେରୀକୁ ଟିକିଏ ସଜଖୁ ଦେଇ କହିଲେ-କାଉଁଟି ଏତେ ନଉଁରୁ ବା ? କିଏ ଅଛି ଏଠି ? ଅଖାପିଠି ନାଗିଯିବ...

ଦମୟନ୍ତୀଙ୍କ କଥାକୁ ଚପେଇ ଦେଇ ଖୁଡ଼ାଙ୍କର ପାଟି ଶୁଭିଳା-ଆରୋ ଦୁନିଆ ଯାକର ଦୋହୁ ରୁଆପୁଣୀ ଏମିତି ନଅଁତି ନା ଏଇ ଏକା ନଇଁଲେ ? ତମରି ଅଖାପିଠି ନାଗିଯାଉଥିବ ଢହ ।

ଏତେବେଳଯାଏ ମୁହଁ ଫିଟେଇ ପଡ଼େ ନ କହିଲେ ବି ପ୍ରତ୍ୟେକଟି କଥା ଯାଇ ମହାବୋଉଙ୍କ ଛାତିରେ ବାଜୁଥିଲା। କଥାର ମୋଡ଼ ଘୁରାଇବାକୁ ସେ ଅନ୍ୟମାନଙ୍କ ହାତ ଚାଣିଆଣି ଖଟରେ ବସେଇବାକୁ ଚେଷ୍ଟା କଲେ...ବସ ବା, କେତେବେଳ ଆଉ ଠିଆଟା ହେଇ ରହିବ ?

-ହ, ଆମେ କୋଉ କୁଣିଆ ହେଇରୁ ? ଗୋଟି ଗୋଟି ହୋଇ ସମସ୍ତେ ଖଟ ଉପରେ ବଢ଼ି ବସିଲେ। ବୋହୂକୁ ସେମିତି ଠିଆ ହୋଇଥିବାର ଦେଖୁ ଦମୟନ୍ତୀ ତା ହାତକୁ ଭିଡ଼ିଆଣି ଜୋର କରି ଖଟ ଉପରେ ବସେଇ ଦେଇ କହିଲେ-ସର୍ତ୍ତ ଏତ ବସିଲେଣି, ତୁ ଏକଲା କାହିଁକି ଠିଆହେବୁ ? କାବେରୀକୁ ବସିବାର ଦେଖୁ ଖୁଡ଼ୀ ମାଳଦେଇକୁ ଚାହିଁ ଚାହିଁ ମୋଡ଼ି କହିଲେ-ଏ କେଡ଼େ ଅଲୀଶୁଆ କଥା କହୁଛ ଗୋ ଦମା ! ଆମେ ନ ହେଲୁ ନାହିଁ, ତା ଶାଶୁଟା ତ ପୁଣି ଏଇଠି ବସିଛି ! ବୋହୂଟାକୁ କେମିତି ପୁଣି ଏଇଠି ଏକା ଆସନରେ ବସିବାକୁ କହୁଛ ?

ତରା ତରା ହୋଇ କାବେରୀ ବସିଥିବା କାଗାକୁ ଉଠିପଡ଼ିଲା। ମାଳ ଦେଇ କହିଲେ-ହ, ବସିବାରେ କ'ଣ ଅଛି ? ଭିତରେ ଭକ୍ତି ଥିଲେ ହେଲା-

-ଭଲ କଥା ତ ଶିଖରୁ ? ଭିତର ଭକ୍ତି ଫେରେ ସେଇ କାମରୁ ତ ଜଣାପଡ଼େ ?

ଏତିକି ବେନେ ଛୁଆମାନଙ୍କ ଦିବିରି ମିଟିରି ଭିତରେ ମାୟା ଆସି ସେଠି ପହଞ୍ଚିଲା। ଗାଁ ମାଳପଙ୍କ ଭିତରେ ଗପ ପଡ଼ିଛି। ଆଖୁ ପଡ଼ିଗଲା କାବେରୀ ଉପରେ-କିହୋ ଭାଉଜ'ଉ ତମକୁ ଏ ଦଣ୍ଡ କିଏ ଦେଇଛି ? କିହୋ, ଠିଆଟା ହେଇଛ କାହିଁକି ?

-ତମ ପାଠରେ କଣ କହିଛି ? ମାନିଆଁ ଲୋକ ଥିଲେ ଠିଆ ହବା କଥା କି ନୁହେଁ ?

-ଆମ ପାଠରେ କିଛି କହି ନାହିଁ...ଏଠି ମାନିଆଁ ଲୋକ କିଏ ଅଛି ମୁଁ ତ

ଦେଖିପାରୁ ନାହିଁ!

-ଅଲଗୁଣିକା ସିନା ଦେଖିପାରୁନୁ, ବଳେ ଦିନେ ଦେଖିବୁ ଯେ! ଏଇଠୁ ଶିଖିଥା-କହି ଖୁଡ଼ା ସମସ୍ତଙ୍କ ମୁହଁ ଉପରେ ଥରେ ଆଖି ବୁଲେଇ ନେଲେ।

ଟିକିଏ ହସିନେଇ ମାୟା କହିଲା-ବିଦୁବୋଉ ମା, ତମେ ପରା ତମ ବୋହୂ ବେଳେ ଶାଶୁଠୁ ଗୋଇଠା ଖାଇ ତାକୁ ନେଉଟ ଖଡୁମୁସା ଦି'ଗ ଦେଇଥିଲ ? ସେତକ କ'ଣ ଭୁଲିଗଲଣି ? ସେତେବେଳେ ଏ ମାଁ-ଇଁ-ନଁ ଗୁଡ଼ାକ ତମର କୋଉଠି ଥିଲା ? ପରକୁ ଖାଲି କହି ଜାଣିଛ।

ବୋହୂ ଆରରେ ଏ ଅପମାନ ପାଇ ଖୁଡ଼ାକ ମୁହଁ ଆସିଲା ହୋଇଗଲା। ବକଟେ ବୋଲି ହୁଆ...ମୁହଁ ହଲେଇ ହଲେଇ ତାଙ୍କୁ ଏତେ କଥା ଶୁଣେଇ ଦେଲା ! ଚିଡ଼ିଉଠି ଖୁଡ଼ା କଦାବ ଦେଲେ-ମଲା, ଜୀବନକୁ ଆଞ୍ଚ ଆସିଲେ କିଏ ନ କରିବ ? ଛାଉ ପିମ୍ପୁଡ଼ିଟର ତ ରାଗ ଅଛି...ଆଉ ମଣିଷ ହୋଇ କାହାର ରାଗ ନାହିଁ ? ମାଡ଼ ଖାଇ ଖାଇ ହାଡ଼ ରୋଡ଼ ଭାଙ୍ଗିଲାରୁ ପାହାରେ ଦେଇଥିଲି-ହଉ, ତୁ କେତେ ସହିବୁ ଦେଖିବା ନାହିଁ କି ?

ହସି ହସି ମାୟା କହିଲା-ସେହି ପାହାରେକ ଖାଇ ତ' ତମ ଶାଶୁ ପହର ଦିନ ପରେ ଯମପୁର ଦେଖିଲେ...ଆଉ-

ମହାବୋଉ ଜିଭ କାମୁଡ଼ିଲେ। ଟୋକାଟା କହିଦେଇ ଯାଉଛି-ପାଟିରେ ବାବୁଳି ବାକୁ ନାହିଁ। ଖୁଡ଼ା ଆଉ ବସି ପାରିଲେ ନାହିଁ, ଅଭ୍ୟାସବଦ୍ଧତଃ ଅଣ୍ଡାରେ ଲୁଗାଟା ଭିଡ଼ିଦେଇ ଝଅଟ କିନା ଉଠି ପଡ଼ିଲେ। କଅଣ କହିବାକୁ ପାଟିଟା ଟିକିଏ ଖଲଖଲ ହେଲା, କିନ୍ତୁ ସେତକ ଅତି କଷ୍ଟରେ ରୋକି ନେଲେ। ଗାଁ ହୋଇଥିଲେ ଏତେ ବେଳକୁ କହିବା ଲୋକକୁ ଝୁଣିଦେଇ ସାରଗେଣି, କିନ୍ତୁ ଏଠି କିଛି କରି ନ ପାରି କେବଳ ମହାବୋଉଙ୍କ ମୁହଁକୁ ଥରେ ରାଗରେ ଚାହିଁଲେ-ଏଇ ସବୁ ବନ୍ଧାଣିବି । ନଇଲେ ଏସବୁ କଥା ପିଲାଟା ଜାଣନ୍ତା କେମିତି ? ରାଗ ଆଉ ଅପମାନରେ ମୁହଁଟା କଳିଗଲା ପରି ଲାଗିଲା । ଖୁଡ଼ାକର ଏପରି ଅସ୍ତବ୍ୟସ୍ତ ଭାବ ଦେଖୁ ଦୁଃଖ କରି ମହାବୋଉ କହିଲେ,-ତା କଥା ଆଉ କ'ଣ କହିବି ଖୁଡ଼ା ! ସେ ମତେ ବଡ଼ ଦହଗଜ କଲାଣି...ଗଲ ଆମେ ଆଉଠାଏ ବସିବା ।

ଅଣ୍ଡା ସଳଖୁ ବିଦୁବୋଉ ଖୁଡ଼ା କହିଲେ,-ଏଇଟାକୁ କିଏ ପାରିଆର ଝିଅ ବୋଲି କହିବ ମ ? ମା, ମାଉସା ଯାହା କହନ୍ତି ଉଇ ପେଇଁ କହନ୍ତି ସିନା ? ଆଉ ଆମର ଇଏ ଅଣ୍ଡାରେ ନୁହା ଭିଡ଼ି କଳି କରିବାକୁ ବାହାରି ପଡ଼ୁଛି !

ମଗଦଙ୍କ ଭଳି ରୋଡ଼ ଉପରେ ଗୋଡ଼ ପକେଇ ହଲେଇ ହଲେଇ ମାୟା କହିଲା-"ତମେ ମୋ ପାଇଁ ଏଇକ୍ଷଣି ଅଣ୍ଡାରେ ଲୁଗା ଭିଡ଼ିଥିଲ ଯେ, ହେଲେ ଭରଗେ କିଛି ପାଟିରେ ନେଉଟିଲା ନାହିଁ-ନୁହେଁ ବିଦୁବୋଉ-ମା ? ତମରି ଭଳିଆ ତମର ରୋଟିଏ ବୋହୂ ଆଉ କି ତମେ ଅଣ୍ଡା ହେଇ ସାରଗଣି" କହି ମାୟା

ନିଜେ କାବେରୀର ହାତ ଭିଡ଼ିଆଣି ବସେଇ ଦେଲା ।

ମାନ୍ୟ ଲୋକମାନେ ଠିଆ ହୋଇଥିବା ବେଳେ ବୋହୂକୁ ବସିବାର ଦେଖି ତଣ୍ଡ କଣ ହୋଇ ସମସ୍ତେ ବାହାରିଗଲେ । ଯାଉ ଯାଉ ଖୁଡ଼ା ମୁହଁ ମୋଡ଼ିଦେଇ କହିଲେ-ଏ ଉପରମୁହଁ ବି ବିଏ ବୋହୂ କରିବ ଲୋ ମା ! ମୁହଁ ଖଣ୍ଡେ ତ ପାଇଚି !

କନ୍ୟା ହୋଇ ଆସିବାର ପ୍ରାୟ ଆଠ ମାସ ହୋଇଗଲାଣି । ଆଜିପରି କାବେରୀ ଦିନେ ହେଲେ ମାୟାକୁ ଏତେ ଭଲ ପାଇପାରି ନଥିଲା । ଶାଶୁଘର ଲୋକଙ୍କ ଭିତରେ ଯଦି କାହାଠାରୁ ସେ ଦୂରେଇ ରହିବାକୁ ଇଚ୍ଛା କରୁଥିଲା ତେବେ ସେ ହେଉଛି ଏ ମୁହଁଖୋର ମାୟା । ଯେଉଁ ଧରଣର କଥା ଶୁଣିଲେ କାବେରୀର ହାଡ଼ ଖୁଲେଇ ହୁଏ, ଆଜି ସେହି ଧରଣର କଥା ତା ମନରେ ଆଶ୍ୱାସନା ଭାଳି ଦେଇଗଲା । ଯେଉଁ ଶାଶୁକୁ ସେ ମନ ଭିତରେ ଏତେ ଭକ୍ତି କରୁଥିଲା ସେ ବି ପଦେ କିଛି କହିଲେ ନାହିଁ । ଅଭିମାନ ହେଲା ନିଜର ସ୍ୱାମୀ ଉପରେ । ତାକୁ ଏତେ କରି କହିଥିଲା ଏମାନେ ଆସିଲା ବେଳେ ଚିକିଏ ପାଖରେ ରହିବାକୁ । କିନ୍ତୁ ସେ ହସି ଉଡ଼େଇଦେଇ କହିଲେ, “ବୋଉ ତ ଅଛି । ସବୁ ସେ ତୁଲେଇ ନବୀ” ମା ଉପରେ ତାଙ୍କର ଅତି ବେଶି ବିଶ୍ୱାସ ।

କାବେରୀକୁ ବୁଝାହୋଇ ବସି ରହିବାର ଦେଖି ମାୟା ପଚାରିଲା-ତୁମକୁ ଦେଖି କ’ଣ ସବୁ ଦେଲେ ?

କିଛି ଜବାବ ନ ଦେଇ କାବେରୀ ଚାରୋଟି ରୁପା ଟଙ୍କା, ଗୋଟିଏ ମୁଦି ଓ ଗୋଟିଏ ହାର ମାୟା ଆଗରେ ରଖିଦେଲା । ଗହଣା ଦେଖିଲେ ମାୟା ଭାଇଜ ମୁହଁକୁ ବାହିଲା ।

-ଆରେ ତମେ କାହୁଁଛ ? ହ’ମ, ସେମାନଙ୍କ କଥାକୁ କାହିଁକି ଖାତିର କରୁବ ? ସେମାନେ କ’ଣ ଜାଣନ୍ତି ? ଦେଖୁନା, ମୁଁ କଣ ଦୁଃଖ କରୁଛି ? ବୁଲ, ଡିଅଁ, ଖେଳ-ମାୟାଆଉ କ’ଣ କହିବାକୁ ଯାଉଥିଲା, ପାତାମରବାବୁଙ୍କ ତାଙ୍କ କାନରେ ବାଜିବାରୁ ଉଠିଗଲା ।

ଘର ଭିତରେ ଆଉ କେହି ନାହାନ୍ତି । ରୋଡ଼କୁ ଚଳୁ ଚଳୁ ହୁଲାଇ ଗାଲରେ ହାତ ଦେଇ କାବେରୀ ସନ୍ଧ୍ୟାବେଳେ ଘଟିଥିବା ଘଟଣାକୁ ପୁଣି ମନେ ପକାଇଥିଲା । ନିଜ ମୁଣ୍ଡାମି ପାଇଁ ତା ମନରେ ଅନୁତାପ ଆସିଲା । ଶାଶୁଘର ଅନୁଭୂତି ପ୍ରଥମ କରି ସେ ଏଇଠି ପାଇଲା । ମୁଣ୍ଡଟା ବିଛୁଟି । ଗଡ଼ପଡ଼ ହେଲେ ଚିକିଏ ଭଲ ଲାଗିବ ମନେକରି କାବେରୀ ଶୋଇବାକୁ ଯାଇ ଦେଖିଲା ବାସି ଚାଦର ଉପରେ ମଇଳାଗୋଡ଼ର ବାଗ । ଠାଏ ଠାଏ ପାନଛେପ । ବୋଧହୁଏ ସେ ବୁଡ଼ାଟା କଥା କହିଲାବେଳେ



ରାଜି ପଢ଼ିବି । ନାକ ଟେକି କାବେରୀ ଚାନ୍ଦରକୁ ଚାଣିଆଣି ତଳେ ପକେଇଦେଲା ।

ମନର ବିରକ୍ତି ମନରେ ରଖି କାବେରୀ କୁନାକୁ ଡାକିଲା । କୁନାକୁ ନ ପାଇ ପଠୁକୁ ସେ ବାଟ ଦେଇ ଯାଉଥିବାର ଦେଖି କହିଲା-ପଠୁ, ଟିକିଏ କୁନାକୁ ଚାକି ଦିଅର ?

କିଛିବେଳ ପରେ କୁନା ଆସିବାରୁ କାବେରୀ ଚାରିଆଡ଼କୁ ଟିକିଏ ଚାହିଁଦେଇ, ତାକୁ ପାଖକୁ ଡାକି କହିଲା-କୁଣିଆମାନେ କୋଉଠି ଅଛନ୍ତି କିରେ ?

ଖଣ୍ଡେ ଦୂରରେ ହାତ ଦେଖେଇ କୁନା କହିଲା-ହେ-ଇ ପିଆଡ଼େ ବସି ଗପ କରୁଛନ୍ତି ।

-ହଉ ତୁ ଯା ସେଲଠି ଖେଳୁଥିଲୁ । ସେମାନେ ମୋ କଥା ଯାହା କହିବେ ସବୁ ଶୁଣି ମତେ କହିବୁ ।

ବାହାରେ କାହାର ପାଦଶବ୍ଦ । କାବେରୀ କାନ ଡେରିଲା । ବୋଧହୁଏ ମୋହନ ଆସୁଛି । ଘର ଭିତରେ ପଶି କାବେରୀକୁ ରାଗରେ ଫୁଟି, ଫୁଟି ହେଉଥିବାର ଦେଖି ମୋହନ ପଚାରିଲା-କ'ଣ ହେଉଛି ? କାହିଁକି ଏମିତି ରାଗିଛ ? କିଏ କ'ଣ କହିଲା କି ?

-ଇସ୍, ବଡ଼ ଉପକାରିଆ ନା, ପଚାରି ବସିଲେ ! ରାଗରେ କାବେରୀ ଉତ୍ତର ଦେଲା ।

-ମୋ ଉପରେ ରାଗୁଛ କାହିଁକି ? କୁଣା ପାଲଟୁ ପାଲଟୁ ମୋହନ କହିଲା । ହଠାତ୍ ଗୋଡ଼ରେ କ'ଣ ଲାଗିଯିବାରୁ ମୋହନ ଚଳକୁ ଚାହିଁ ଦେଖିଲା-ପାନଛେପ । ଖଣ୍ଡେ ଦୂରକୁ ଘୁଞ୍ଚିଯାଇ ଟିକିଏ ବିତିଯାଇ କହିଲା-ଇସ୍ ଏଗୁଡ଼ାକ କ'ଣ ? କିଏ ଏମିତି କରନ୍ତି ?

କାବେରୀ ଖଟରୁ ଓଲ୍ଲାଇ ଆସି ଦେଖିଲା ପଲଙ୍କ ପାଖରୁ ଛେପ ଗଢ଼ି ଆସିଛି । ଏଥର ସେ ଆହୁରି ରାଗିଯାଇ କହିଲା-ଏ ଘରକୁ ତମେ ଧୂଆଁ, ମୁଁ ଧୋଇ ପାରିବି ନାହିଁ ।

-କିଏ ପକେଇଛି ? ବିରକ୍ତିରେ କପାଳ କୁଞ୍ଚେଇ ମୋହନ ପଚାରିଲା ।

-ଚାରି ପାଞ୍ଚ କଣ ତ ଆସିଥିଲେ । କିଏ ପକେଇଛି ମୁଁ କେମିତି ଜାଣିଲି ? ସେଇ କାରିଆ ହେଇକରି ଯାହାକ ବଡ଼ ବଡ଼ ଦାଗ ଅଛି, ସେଇତ ଏଠି ବସିଥିଲେ ।

-ଓ, ଇନ୍ଦୁ ମାଲି ! ଏଇତାକୁ ଗାଁ ଘର ବୋଲି ମନେ କରିଛନ୍ତି ପରା ? ଆଜ୍ଞା ମୁଁ ଦେଖୁଛି ।

-ବାସି ଚାନ୍ଦରଟା କାଡ଼ିଥିଲି । ସେଇଟା ବି ନଷ୍ଟ ହେଲା ।

-ତମେ କଣ ଜାଣି ନ ଥିଲ ? ଏ ଜଙ୍ଗଲି ରୁଡ଼ାକ ପାଇଁ କାହିଁକି କାନ୍ଦୁଥିଲ ?

ମୋହନର ଚିତ୍କାର ଶୁଣି ପୀତାମ୍ବରବୀରୁ ଆସି ସବୁ କଥା ବୁଝିଲେ । ଫଳାବେଳେ କହିଗଲେ-କାହିଁକି ସେଗୁଡ଼ାକୁ ଆଣି ଏଠି ପୁରାଅ ? ସେମାନଙ୍କ ସ୍ମୃତ୍ୟାଦ ସେଇଯା -

ବିଦୁବୋଉ ଖୁଡ଼ାକର ଚାଆଁସା କଥାଗୁଡ଼ାକ ରାତିଯାକ କାବେରୀ ମନକୁ ଯୋଡ଼ିବାରେ ଲାଗିଲା । ଭାନରେ ମୋହନର ପୁରୁଡ଼ି ଶବ୍ଦ ବାଜୁଛି, କିନ୍ତୁ କାବେରୀ ଆଖିରେ ନିଦ ନାହିଁ । ମନଟା ହାଲୁକା କରିବାକୁ ଯେତେ ଚେଷ୍ଟା କଲେ ବି ସେଇ ଗଡ଼ କଥା ଗୁଡ଼ାକ ମନଟାକୁ ପୁଣି ଦବେଇ ଦଉଛି । ଆଖି ବୁଜିଲେ ବି ସେଇ ବୁଡ଼ାଟାର ମୁହଁ ଦିଶୁଛି । ଏମିତି ଭାବୁ ଭାବୁ କେତେଦେଲେ କାବେରୀର ଆଖି ବୁଜିହୋଇ ଯାଇଛି, ସେ ଜାଣେ ନାହିଁ । ରାତିରେ କେତେଥର ନିଦ ଭାଙ୍ଗିଛି-ଆଖି ଆଗରେ ସେଇ ବୁଡ଼ାର ମୁହଁ । ସବୁବେଳେ ଯେମିତି ତା'ର ପିଛା ଧରିବାକୁ ପଣ କରିଛି ।

ରାତି ପାହିଲା । ଆଗଦିନ ରାତିରୁ ଶିଖାଣିଣି ହେଲା ପରି ପିଲାଗୁଡ଼ାକ କେତେଦେଇ ଉଠି ବାହାରେ ଆସି ଖେଳିବା ପାଇଁ ଛଟପଟ ହେଉଛନ୍ତି । ଯିଏ ଯାହାର ନୂଆ ଜିନିଷ ସାଙ୍ଗମାନଙ୍କୁ ଦେଖେଇ ସାରିଲେଣି । ଏତିକିବେଳେ ବଡ଼ ମଣିଷଙ୍କ ଭିତରୁ ଜଣେ ବି'ଜଣ କବାଟ ଖୋଲି ପଦାକୁ ଯିବାକୁ ବାହାରିଲେ । କବାଟ ଖୋଲୁ ଖୋଲୁ ହୁଆଗୁଡ଼ାକ ଜିଲିବିଲା ହୋଇ ବାହାରକୁ ଆସିଲେ । ସେଇ ପାଟିରେ ପାଖ ବଖରାରୁ କାବେରୀର ନିଦ ଭାଙ୍ଗିଗଲା । ନିଜ ଭାଙ୍ଗିବା ମାତ୍ରେ ବିଦୁବୋଉଙ୍କ ମୁହଁ ମନେପଡ଼ି ମନଟା ତା'ର ପୁଣି ଦବିଗଲା । ଦେହ ଓ ମନରୁ ଅଳସ ଛାଡ଼ି ନାହିଁ । ଭିଡ଼ିମୋଡ଼ି ହୋଇ କାବେରୀ ଆଉ ଚିତ୍ତିଏ ଆଖି ବୁଜିବାକୁ ଯାଉଥିଲା, ଏତିକିବେଳେ ବାହାରେ ଦମଦମାକର ପାଟି ଶୁଭିଲା-ଆଲୋ ଦେଖ ବା...ପହରେ ବେଳ ଆସିହେଲାଣି... । ଗାଁ ହୋଇଥିଲେ ଏତେ ବେଳକୁ ଅଧାପାଇଟି ସରତାଣି...

କଥାଗୁଡ଼ାକ ଜନରେ ବାଜିବାମାତ୍ରେ ଜିଭ କାମୁଡ଼ି କାବେରୀ ଉଠିପଡ଼ିଲା । କବାଟ ପାକରେ ଚାହିଁ ଦେଖିଲା ଜଣ ଜଣ କରି ତଳକୁ ଓହ୍ଲାଇଛନ୍ତି । ବିଶ୍ଵାସୀ ପଛକୁ ରଖି ନିଜର ଲୁଗାପଟା ଧରି କାବେରୀ ତର ତର ହୋଇ ଗାଧୋଇବାକୁ ବାହାରିଗଲା ।

ଦିନଯାକ କାବେରୀକୁ ବଡ଼ ଜଗି ଜଗି ଚଳିବାକୁ ହେଲା । କେବଳ ବିଦୁବୋଉଙ୍କ ଡରରେ ଯେଉଁଠି ବସିଲେ ମଧ୍ୟ ସେ କିଛି ନା କିଛି କାମରେ ହାତ ଦେଉଥାଏ ।

ବେଳ ଗଢ଼ି ରଢ଼ି ଆସି ବି'ପହର ହେଲାଣି । ସମସ୍ତଙ୍କର ଖିଆ ପିଆ ସରିଲାଣି । ପିଲାଏ ଘରେ ନାହାନ୍ତି । ମହାବୋଉଙ୍କ ଶୋଇବା ବଖରାରେ ମସିଣା ପଡ଼ି ପାଦଦୁଲା ମେଲା ହୋଇଛି ଆଉ କୁଣିଆମାନେ ତାକୁ ଘେରି ବସି ପାନ ଖାଇ ଖାଇ କେତେ କଥା ମେଲି ଦେଉଛନ୍ତି । ଏତିକିବେଳେ କାବେରୀ ହାତରେ ଖଣ୍ଡେ ମସିଣା ଓ ଗୋଟିଏ ଡକିଆ ଧରି ଆସି ପହଞ୍ଚିଲା । ବୋହୂକୁ ମସିଣା ପାରିବାର ଦେଖୁ ମହାବୋଉ ପଚାରିଲେ-କ'ଣ କରିବୁ କି ?

ଚିକିତ୍ସା ମୋଡ଼ି ଦିଅନ୍ତି । ଲାଜ ଲାଜ ହୋଇ ବୁଢ଼ା ଆଡ଼କୁ ବଶେଇ ଚାହିଁ  
କାବେରୀ କହିଲା ।

ତା କଥା ଶୁଣି ମହାବୋଉଙ୍କ ମୁହଁ ପ୍ରସନ୍ନ ହୋଇଉଠିଲା । ନୂଆ ନୂଆ ଆସିଲାବେଳେ  
ଏଇ ବୋହୂ ତାକୁ କେତେ ଘଷି ଦେଇଛି । ତା ମୁହଁରୁ ଆଦି ପୁଣି ସେଇ ପୁରୁଣା  
କଥା ଶୁଣି ତାଙ୍କ ମନ ଖୁସି ହୋଇଗଲା । ସେ ହସି ହସି ବଡ଼ ଭାଉଡ଼ ମାତ୍ର  
ଦେଇକ ମୁହଁକୁ ଚାହିଁଲେ । ଅର୍ଥାତ୍ ତାଙ୍କ ବୋହୂ ଏତେ ପଠୋଇ ହୋଇକରି ମଧ୍ୟ  
କେମିତି ଘଷିବାକୁ ଆସିଛି ଦେଖ । କିନ୍ତୁ ସେମାନଙ୍କ ମୁହଁରେ କାଣିଚାଏ ହେଲେ  
ପରିବର୍ତ୍ତନ ଦେଖିଲେ ନାହିଁ । ଯେମିତି ଏଭଳି ଗୋଟାଏ ଅତି ସାଧାରଣ କଥା ।  
ଘରକୁ ବୋହୂ ଆସିଲେ ବଡ଼ମାନଙ୍କୁ ଘଷିବାକୁ ବାଧ୍ୟ-ସୁବିଧା ଥାଉ କି ନ ଥାଉ ।  
ମହାବୋଉଙ୍କର ହସର ଜବାବ ଦେଲେ ଦମୟନ୍ତୀ ।

-ତୁ କେତେ ତପ କରିଥିଲୁ ଲୋ ପାରଅପା ! ଏମିତି ଗୁଣ୍ଡର ବୋହୂଟିଏ ପାଇଲୁ  
ଯେ କୋଇଥିରେ ଶୁଣି ହବ ନାହିଁ । ...ରୂପରେ ନୁହେଁ କି ଗୁଣ୍ଡରେ ନୁହେଁ ।

ଦମୟନ୍ତୀଙ୍କ କଥା ଶୁଣି ସାନ ଭାଉଜ ଇନ୍ଦୁମତୀ ହସିଦେଇ ଚାହିଁଲେ ବିଦୁବୋଉ  
ଖୁଡ଼ାକ ମୁହଁକୁ । ସେ ହସ ବୁଲ ଆଡ଼କୁ ପାଇଲା । ବିଦୁବୋଉ-ଖୁଡ଼ା କିନ୍ତୁ ନିର୍ଦ୍ଦିଷ୍ଟ ।

ବୟସ ଅନୁସାରେ ମହାବୋଉ ଆଉ ଖୁଡ଼ାକୁ ଘଷିବାକୁ କହିଲେ । ମୁଣ୍ଡରେ  
ଓଡ଼ଣା ଆଉ ଚିକିତ୍ସା ଚାଣିଦେଇ, ମନର ବିରକ୍ତି ଓଡ଼ଣା ତଳେ ଛପେଇ କାବେରୀ  
ଘଷିବାକୁ ବସିଲା ।

ବୁଲ ବାରି ଭାରି ଘଷା ଖାଇଲା ପରେ ମହାବୋଉଙ୍କୁ ଅନୁରୂପ କଳାପରି  
ବିଦୁବୋଉ କହିଲେ-ବଡ଼ କଅଁଳ ହାତ...ବଡ଼ ସୁନ୍ଦର ମୁଠି ମୁଠି ଘଷା...

ଖଟା ଧାରେ ଧାରେ ଘୁଞ୍ଚିଯାଉଛି । ବିଦୁବୋଉ ଘଷାର ଆଗାମରେ ଗପ ସୁଅରେ  
ଭାସି ଯାଉଛନ୍ତି । ବେଳେକେ ବୋହୂର ମୁହଁରେ ପ୍ରସନ୍ନତା ପୁଟି ଉଠୁଛି । ମଝିରେ  
ହଠାତ୍ ଗପ ବନ୍ଦ ରଖି କାବେରୀ ମୁହଁକୁ ଚାହିଁ କହିଲେ-ଆଲୋ ମାତ୍ର, ମତେ  
କେମିତି ଯା ମୁହଁ ଆମ ଗାଁ ଧରମା ମାଲପ ମୁହଁପରି ଦୁର୍ଗିୟାଭିତି-ନୁହଁ ?

ମହାବୋଉଙ୍କ ମୁହଁକୁ ଚାହିଁ ମାତ୍ରଦେଇ ଖାଲି ହସିଲେ । ଦମୟନ୍ତୀ ଆଗ ବଳିପଡ଼ିଲ  
କହିଲେ-ଖୁଡ଼ାଙ୍କର ଯୋଉକଥା ? କାହା ସାଙ୍ଗରେ କାହାକୁ ନେଇ ତୁଳନା କରୁଛନ୍ତି  
ଦେଖ !

ଇନ୍ଦୁମତୀ କହିଲେ-ନାହିଁ...ଧରମା ମାଲପ ବର୍ଷ ଚିକିତ୍ସା ନିରସା ଯିବ... ।

ବୋହି ପଢୁଥିବା ପାନ ଛେପକୁ ହାତରେ ନେସି ଦେଇ ବିଦୁବୋଉ କହିଲେ-ହଁ,  
ସେଇ ଉଣେଇଶ ବିଶ୍ଵ...ନଇଲେ ଏକା ଗଡ଼ଣା ।

ମହାବୋଉ ଆଉ ରୁପ୍ ହେଇ ରହିପାରିଲେ ନାହିଁ । ପଟାରିଲେ-କୋଉ ଧରମା  
ବା ?

-ଆଲୋ ପରମାର ପୁଅ ବା...ତା'ରି କନିଆ ଭାରିଲା...ତୁ ଡକୁ ଦେଖନ ।

ମହାବୋଉ ଗନ୍ଧାର ହୋଇଗଲେ-ସମସ୍ତଙ୍କ ସାଙ୍ଗରେ ମିଶି ମିଶି ଏମାନେ ଛୋଟ ନକରିଆ ହେଇଗଲେଣି...ଭଦ୍ରାମି ଜାଣନ୍ତି ନାହିଁ...ଗୋଟାଏ ମୁଲିଆ ମାଉପ ସାଙ୍ଗରେ ତାଙ୍କର ବି:ଏ: ପାସ୍ କଲା ବେଳୁକୁ ସମାନ କରି ଥୋଇ ଦେଉଛନ୍ତି! ମହାବୋଉଙ୍କ ଓଠ ଚିଲିଏ ଚିପି ହୋଇଗଲା। ସେତକ ବିଦୁବୋଉ ଲକ୍ଷ୍ୟ କରି ସାଙ୍ଗେ ସାଙ୍ଗେ କଥାର ମୋଡ଼ ସୁରେଇ ଦେଲେ-ସେଇ ରୂପରୁ ଚିଲିଏ ପାଇଟି ବୋଲି ତ, ବାର ଏଡେ କଥା...ଆଲୋ ସେଇଟା ଧରମାକୁ ଘୋର ହିନଷ୍ଟା କରୁଛି, ଦେଖିଲେ ପରା ଆଖି ବୁଜି ହୋଇଯିବ...

କଥାରେ ବାଧାଦେଇ ମାକଦେଇ କହିଲେ-ସତରେ ମ...ସେତେବେଳେ କେତେକରି ସରିବ କହୁଥିଲେ ସେଇଟା କାଣ୍ଡୋଲଟାଏ...ଧରମା ଶୁଣିଲା ଚାଲି...ଏହିକ୍ଷଣି ବସି ହାତ ପିଠିରେ ଭୁହ ପୋଛୁଛି...ଖାଲି ସିଏ ବୋଲି ସେ ମାଉକିନିଆର କଟାସମ୍ପା ସହି କରି ରହିଛି...ଆଉ କିଏ ହେଉଥିଲେ କୋଉ ଦିନଠୁ ବାବାଜୀ ହେଇ ଯାଆନ୍ତାଣି...।

-“ଭଲ କଥା କହୁଚା! ସେ କ’ଣ ସେତକ ଆଗରୁ ଜାଣି ନ ଥିଲା? ଆଲୋ’ ସାରୁ ପତର କି ଆନୁ ପତର ସେକି ହୋଇବ ପାନ, ପଛରେ ଯାହାକୁ ଭାରିକା କରିବ ସେ କି ଜାଣିବ ମନ?... ଆଗ ଭାରିକା ଯେତେ ମନ ଜାଣି ସେବା ଧରମ କରିବ, କନିଆ ଭାରିକା ତାର କରିବ କାହିଁକି? ଏ କଥା ତ ସବୁଠେଇ ଦେଖାଅଛି” କହି ଦମୟନ୍ତୀ ସମସ୍ତଙ୍କୁ ଚାହିଁଲେ।

ଘଷି ଘଷି କାବେରୀର ହାତ ଅବଶ ହେଇଗଲାଣି। କୌଣସି ଆକ ଧରି କିଛିବେଳ ହାତ ଶିଥିଳ କରିଦେଲେ ବିଦୁବୋଉ ଗୋଡ଼ଟା ହରେଇ ଜଣେଇ ଦେଉଛନ୍ତି ଯେ ଘଷା ବନ୍ଦ ଅଛି। କାବେରୀ ମନ ଭିତରେ ପ୍ରମାଦ ଗଣିଲାଣି। ଜଣକୁ ଘଷିବାକୁ ଯଦି ଏତିକି ସମୟ ଲାଗେ, ତେବେ ଏହି ଚାରିଜଣ କୁଣିଆକୁ ଘଷିବାକୁ ତା’ର ବସିଷ ଘଷା ବିଚିଯିବ। ସେ ମନ ଭିତରେ ଚିତ୍ତି ଗଲାଣି—କେଡ଼େ ଅଲଦ୍ର ଲୋକଗୁଡ଼ାଏ ସତରେ! ଅତତଃ ମୁହଁ ଉପରେ ଥରେ ତ କହନ୍ତେ ‘ହେଲା’ ବୋଲି? ଏଇ ଘଷୁ ଘଷୁ ମୋହନର ପେରିବା ସେ କାଣିଛି। ପୁଝାରୀ ଖାଇବାକୁ ଦେଇଥିବ। ସେ ବି ଥରେ ଡ଼କାଇ ପଠାଇ ନାହାନ୍ତି। ଖାଲି ଯେତକ ସୁଆର ସବୁ ମୁହଁ ଉପରେ ଦେଖେଇବେ। କାମ ବେଳେ କେହି କଣେ ଆସି ପିଠିରେ ପଡ଼ିବେ ନାହିଁ। ଘଷାଟା କେମିତି ବନ୍ଦ କରିବ କାବେରୀ ମନେ ମନେ ଉପାୟ ପାଞ୍ଚୁଛି। ପ୍ରତି ମୁହୂର୍ତ୍ତରେ ଭାବୁଛି, “ଏଇ ଭାରିତା ଘଷିବେଳେ ଛାଡ଼ିଦେବି।” କିନ୍ତୁ ଘଷିଲାବେଳକୁ ହାତ ପୁଣି ଚାଲି ଯାଉଛି ଆଉ ଭାରିକା।

ପୁଝାରୀ ଆସି ଦୁଆରମୁହଁରେ ଠିଆହେଲା—ମା, କ’ଣ ଜଳଖିଆ ହବ ଦେଇଯାଆ।

ମହାବୋଉ ଭଠିଗଲେ। କାବେରୀ ମନରେ ରାଗ ହେଲା, ତାକୁ କେହି ଚିଲିଏ ଡ଼କେଇ ପଠାଇ ନାହାନ୍ତି। ଭାରିକା—ପାଇଖାନା ଯିବ ବୋଲି କହିବ। ଏମିତି ଭାବୁ ଭାବୁ ହାତ କେତେବେଳେ ରହି ଯାଇଛି, ସେ ଜାଣି ପାରି ନାହିଁ।

କାବେରୀକୁ ଚାହିଁ ଦମୟନ୍ତୀଙ୍କ ମନ ଚରଣିଗଲା । ଚିତ୍ତିଏ ଖୁଣ୍ଟିଲାଭଳି ଖୁଡ଼ାଳି ଚାହିଁ କହିଲେ—ତମେ କେମିତି ହେ ଖୁଡ଼ୀ ! ପିଲାଟା ଘଷି ଘଷି ନୟାଡ଼ ହେଲାଣି । ଥରେ ‘ଥାଇ’ ବୋଲି ବି କହୁନା ?

ମାନଦେହଙ୍କ ମୁହଁକୁ କଣେଇ ଚାହିଁ ଖୁଡ଼ୀ କହିଲେ—ଥାଇଲୋ, ସେତିକି ଥାଇ.... ପିଲା ଲୋକ...ଘଷିପାରୁ ନାହିଁ....ଆମ ମଫସଲର ବୋହୂକୁ ଦେଖିବ ତି’ଭାରି ଘଷାରେ ଧୂଆଁ ତାଳା ହୋଇଯିବ...ଏମାନେ ତ ଖାଲି ଚୌକିରେ ବସି ପାଠ ପଢ଼ିଲେ...ଘଷାର ଜାଇଦା ଜାଣିବେ କୁଆରୁ ? ଅଳସ ଭାଙ୍ଗି ଖୁଡ଼ୀ ଉଠି ବସିଲେ ।

ବେଳ ଗଢ଼ିଗଲାଣି । କାବେରୀର ଅଣ୍ଟାପିଠି ମଧ୍ୟ ଲାଗିଗଲାଣି । ସେ ମନେ ମନେ ଭାବୁଛି—‘ଏହିକ୍ଷଣି ଯଦି ଥାଇ କେହି ତାକୁ ଘଷିବାର ପରମାଣ ଦିଅନ୍ତି, ତେବେ ସେ ସିଧା ନାହିଁ କରିଦେବ । ସେ ମଣିଷ ନା ମେସିନ୍ ? ଘଷୁଛି ତ ଘଷୁଛି—କେହି ଚିତ୍ତିଏ ନାହିଁ ବି କରୁ ନାହାନ୍ତି ! ନ ଘଷିବାକୁ ଯେତେ ପଣ କଲେ ବି ମନରେ ତର । କାଲେ କ’ଣ କିଏ କହିଦେବ । ତେଣୁ ସେ ଉପାୟ ପାଞ୍ଚ ଦମୟନ୍ତୀଙ୍କ ହାତ ଧରି ଚାଣିଲା ।

ବୁଡ଼ାର ଘଷା ମଉଜ ଏପରି ଭାବରେ ଦମୟନ୍ତୀ କାଢ଼ି ନେଇଥିବାରୁ ବୁଡ଼ା ମନେ ମନେ ଭାରି ଖପା ହୋଇଗଲା । ସେତିକି ଶୁଖେଇବା ପାଇଁ ହସି ହସି କାବେରୀ ମୁହଁକୁ ଚାହିଁ କହିଲା - ଆଲୋ ହୁଣ୍ଟି ! ବଡ଼ ମାଲି ଥାଇ ଥାଇ ସେମାନଙ୍କୁ କେମିତି ଘଷିବାକୁ ଯାଇବୁ ? ସେ ପରା ବଡ଼ ।

କଥାର ମରମ ଦମୟନ୍ତୀ ବୁଝିଲେ । ଲେଉଟ ହସି ହସି କହିଲେ—କାହାକୁ ଘଷିବା ଦରକାର ନାହିଁ । ତମର ଯଦି ଆମ ପେଲି ଏତେ ମନ ବସେଇ ହରୁଥିଲା, ତେବେ ଆଉରୁ ତାକୁ କହିଲ ନାହିଁ ?

ବିଦୁରୋଭଳ ପଟ ନେଇ ମାନଦେହ ଓକିଲାତି କଲେ... ଥାଇ ! ପିଲାଟା ଏତେ ଶରଧାରେ ଆସିଥିଲା । କେମିତି ତାକୁ ନାହିଁ କରି ଦେଇଥାନ୍ତେ, ତାକୁ ବାଧୁ ନଥାନ୍ତା ?

ସାନ ଭାଇଙ୍କ ଲହୁମତା ନିଜର ଡାହାଣ ହାତଟା ଦେଖେଇ ଦେଇ କହିଲେ—ଦମ, ତମେ ଏ କଥା କହୁଚ । ହେଉଚି ଦେଖା ଘଷି ଘଷି ଆମ ହାତରେ ବିକି ବସିଯାଇଛି ।

ଦମୟନ୍ତୀ କାବେରୀକୁ ଚାଣିଆଣି ପାଖରେ ବସେଇ କହିଲେ—ଆଲୋ, ତୁମେସବୁ କ’ଣ ମୋଠୁ ବେଶି କରିଛ ? ମୁଁ ଶ୍ମାଶୁଘରେ ଯାହା କରିଥିଲି, ସେ କଥା ମୋ ମନ ଜାଣେ । ସେମିତି କରିଥିଲି ବୋଲି ଆଜି ବୁଝୁଛି ତା ଦୁଃଖ । ତମେ କଣ ଜାଣ ନାହିଁ ଶ୍ମାଶୁଘରେ ଯାହା କାମ ଦେଲେ ବି ବୋହୂର ମୁହଁ ପିଟେ ନାହିଁ ?

ଏତିକିବେଳେ ବାଁ ହାତରେ ଗୋଟାଏ ଅଧା ଖିଆ କଦଳୀ ଧରି, ପାଟି ଚାକୁଲେଇ ଚାକୁଲେଇ ମାୟା ଆସି ଖଣ୍ଡେ ବାଟରେ ଠିଆ ହେଲା ।

—ହୋ ଭାଇଜବୋଉ ! ଶୁଭୁଛି ? ତୁମକୁ ତମ ସାଇବ କାହିଁକି ଡାକୁଛନ୍ତି ।

ମାୟାକୁ ଦେଖି ଲହୁମତା ପଚାରିଲେ—ମାୟା ! ବୁଲୁ, ଦୁଲୁ ଖାଇଲେଣି ?

ହଁ, ବେଉ ଦଉଛି। ଅବିଳା ଖାଉଛନ୍ତି। ମାୟା କାବେରୀକୁ ପୁଣି ଥରେ ମୋହନ ଦାକିବା କଥା ମନେ ପକେଇ ଦେଇ ଚାଲିଗଲା। ଆଉ ତା ପଛେ ପଛେ ମଧ୍ୟ କାବେରୀ ଉଠିଗଲା।

ମାନଦେଉ ସାନ ଜାଆ ଇନ୍ଦୁମତୀଙ୍କୁ ହାତରେ ଚିମୁଟି ଦେଲେ। ଓଠରୁ ଯେମିତି ହସଗୁଡ଼ାକ ଖାଲି ଉତୁରି ପଡ଼ୁଥାଏ। ଏମାନଙ୍କ ହସ ଦେଖି ବିପୁବୋଉ ମଧ୍ୟ ଟିକିଏ ପାଟି ସୁଆଦ କରିବାର ଲୋଭ ସମାଜି ପାରିଲେ ନାହିଁ। କହିଲେ—“କେଡ଼େ ଅଲୀକାକାଟାଏ ମା!” ପାଟିରୁ କଥା ସରିଛି କି ନାହିଁ, ମହାବୋଉ ଆସି ପାଖରେ ଠିଆ ହୋଇରଲେ।

—କାହା କଥା କହୁଛ ଖୁଡ଼ା ?

—ନାହିଁଲୋ... ଏଇ ଆମ ରାଁ କଥା।

ଏତିକିବେଳେ ଗାଁରୁ ଆସିଥିବା ପିଲାଗୁଡ଼ିକ ଧାଇଁ ଧାଇଁ ଆସି ମାନଦେଉ ଓ ଇନ୍ଦୁମତୀଙ୍କ ଉପରେ ଲାଠିହେଇ ପଡ଼ିଲେ।

—ବୋଉ, ବୋଉ ସର୍କସ ଦେଖିଯିବ ନାହିଁ ?

—ଅପାଙ୍କୁ ପଚାର।

ମହାବୋଉ କହିଲେ ନାଲିରେ ପିଲାଏ, କାଲିକି ଯିବା। ତା’ପରେ ମାନଦେଉକୁ ଚାହିଁ କହିଲେ—ମୁଁ ରାକ୍ତୁଟି ଆଜି ଚଷ୍ଟା ମନ୍ଦିରକୁ ଯିବ। ସଥର ସଥର କାମ ସାରିଦେଲେ ବାହାରି ପଡ଼ୁଛେ।

ନିଜ ବଖରା ପାଖକୁ ଆସି କାବେରୀ ଦେଖିଲା ମୋହନ ବୁଲିଯିବା ପୋଷାକରେ ତା’ରି ଅପେକ୍ଷାରେ ବାହାରି ଠିଆହୋଇଛି। ତାକୁ ଦେଖି ନ ଦେଖିଲା ପରି କାବେରୀ ଘର ଭିତରକୁ ପଶିଗଲା।

—ହେଇ, ଦକ୍ଷତା ଟଙ୍କା ଦେଇଥା। ବଡ଼ ଜରୁରୀ କାମ ଅଛି।

ନ ଶୁଣିଲାପରି କାବେରୀ ଚାଲିଗଲା। ମନର ରାଗରେ ସେ ଖଟରୁ ବିଛଣା ଚନ୍ଦର ଚାଣିଆଣି ଝାଡ଼ିବାରେ ଲାଗିପଡ଼ିଲା।

—ମୋ କଥା କଣ ଶୁଭୁନାହିଁ ? ଦକ୍ଷତା ଟଙ୍କା ଶାନ୍ତୁ ଦିଅ।

ଦୁମ୍ ଦୁମ୍ ହୋଇ କାବେରୀ ଘରୁ ଚାହାରି ଯାଉ ଯାଉ କହିଲା—ମୋ ପାଖରେ ନାହିଁ।

—କି ମୁସିଲ! ପଇସା କରିବା ସରଳ କମ୍ ନୁହଁ କି ହଇରାଣ କରିବା କମ୍ ନୁହଁ। ବୁଆଡ଼େ କିଛି ନାହିଁ, ଧାଇଁଆସି ମୋରି ଉପରେ ରାଗା ମୋହନ ଥରକୁ ଥର ହାତ ଘଡ଼ିକି ଚାହିଁ ବ୍ୟସ୍ତ ହୋଇ ଉଠୁଥାଏ। କାବେରୀ ଆଉ ପେରିଲା ନାହିଁ। ମାୟାଠାରୁ ପଚାରି ବୁଝିଲା କାବେରୀ ପାଇଖାନା ଯାଉଛି। ମୋହନ ବାହାରକୁ

ନ ଯାଇ ସେମିତି ଗମ୍ଭୀର ହୋଇ ବସିରହିଲା ।

ଅନେକ ବେଳ ପରେ କାବେରୀ ଫେରିଲା । ମନର ଭାଗ ମରିନାହିଁ । ଭାବିଥିଲା ଯାରି ଭିତରେ ମୋହନ ଟାଳି ଯାଇଥିବ । କିନ୍ତୁ ତାକୁ ଆଖି ଆଗରେ ବସିଥିବାର ଦେଖି କାବେରୀ ଶକ୍ତିଗଲା, କିନ୍ତୁ ବାହାରକୁ ସେତକ ନ ଜଣାଇ ଚିଲିଏ ଚିଡ଼ିଇଠି କହିଲା—ଦିନ ଗୋଟାକଯାକ ପକ୍ଷି ପକ୍ଷି ମୋ ହାତ ଛିଣ୍ଡିପଡ଼ିଲାପରି ଲାଗୁଛି । ସବୁଦିନେ ତ’ ମତେ ନ ଦେଖିଲେ ତମ ଖାଇବ୍ୟରେ ଶାନ୍ତି ଆସେ ନାହିଁ ବୋଲି କହ, ଆଉ ଆଜି କେମିତି ତହିଁକୁ ଗୁଣ୍ଡା ଗଲା ?

ସେମିତି ବସିରହି ମୋହନ ଜବାବ ଦେଲା—କାହିଁକି ତମର କ’ଣ ମୁହଁ ନଥିଲା କି ? କହିଦେଲ ନାହିଁ ?

ମୋହନଠାରୁ କୌଣସି ସହାନୁଭୂତି ନ ଯାଇ କାବେରୀ ମନ ଆହୁରି ପିତା ହୋଇଗଲା । ଅନ୍ୟ ଉପାୟ ନଦେଖି ସେ କାହିଁବାରେ ଲାଗିଲା ।

-ଆରେ ଭଏ କ’ଣ ? କାହୁଁ କାହିଁକି ? ମୋହନ ବ୍ୟସ୍ତ ହୋଇପଡ଼ିଲା । ସ୍ତ୍ରୀର ଆଖିଲୁହ ପାଖରେ ମନ ତାର ହାର ମାନିଲା ।

ଏହାରି ଭିତରେ ପାଞ୍ଚ ଦିନ ଗଢ଼ି ଗଲାଣି । ମହାବୋଉ ଓ ସାନ ପୁଅ ତିନୋଟିକୁ ଛାଡ଼ିଦେଲେ ପାତାମରବାବୁଙ୍କ ଘରର ବାକି ସମସ୍ତେ ଏ କୁଣ୍ଡିଆ କୁ ନେଇ ବ୍ୟତିବ୍ୟସ୍ତ ହୋଇ ପଡ଼ିଲେଣି । କାବେରୀର ମୋହନକୁ ଦିନରାତି ଠେଲା...କେତେ ଦିନ ଆଉ ରହିବେ ? ପାତାମରବାବୁଙ୍କର ଚିନ୍ତା କେବେ ଏଗୁଡ଼ାକ ଯିବେ ? ସିନେମା, ସର୍ବସ, ବୋହୂଦେଖା ସବୁତ ସରିଲା । ପୁଣି ଡ଼େରି କାହିଁକି ? ଦିନରାତି ଘର ଲୋକଙ୍କ ଫେରାଦ ଶୁଣି ଶୁଣି ମୋହନର ମନ ବି ଚିଡ଼ିଗଲାଣି । ପାଞ୍ଚରାତି ହୋଇଗଲାଣି କାବେରୀ ତାକୁ ଆଉ ଶୁଆଇ ଦେଇ ନାହିଁ— ଖାଲି ଫେରାଦ ଆଉ ଫେରାଦ । କେତେବେଳେ କିଏ କ’ଣ କହୁଛି ସବୁ ଶୁଣି କୁଦା ଆସି ଜ ଭାଇଣୀ ଆଗରେ ଫୋଡ଼ି ଦରନି । ସେଇଥିପାଇଁ କାବେରୀ ସାଙ୍ଗରେ କେତେ କଳି ଲାଗିଗଲାଣି, କାବେରୀ ମୁହଁରୁ ଗୋଟିଏ ନୂଆ କଥା ମୋହନ ଶୁଣିଲାଣି ଯେ ତା ନାଁରେ ଯଦି ଏମିତି କଥା କହନ୍ତି ତାହାହେଲ ସେ ଅଲଗା ଘରେ ରହିବ । ସବୁବେଳେ ସେଇ ଏକା କଥା—ଏତେ କରି କରି ଯଦି ଶେଷରେ ଏମିତି ନିଆ ମିଳିଲା, ତେବେ କଲି କେତେ ନ କଲି କେତେ ? ଶାଶୁଘର କରିବା ପଛେ ନ ହେଲା ନାହିଁ ! ସମସ୍ତେ ବୋହୂପଣିଆ ଚାରି ଛ’ମାସ କରନ୍ତି ନା କ’ଣ ସବୁଦିନେ କରୁଥିବେ ? ତମ ଟଙ୍କାରେ ତ ସମସ୍ତେ ଚଳିବେ । ଚହିକି ପୁଣି ମୋ ଭାଇକି କାହିଁକି ଏତେ କଥା କହିବେ.... ?

ବାଧ୍ୟ ହୋଇ ଦିନେ ମୋହନ ମହାବୋଉକୁ ଯାଇ କହିଲା—ବୋଉ, ସେମାନେ ଆଉ କେତେ ଦିନ ରହିବେ ?

ଭିତରେ ଲଜ୍ଜା ନ ଥିଲେ ମଧ୍ୟ ଉପର ମୁହଁରେ ମହାବୋଉ କହିଲେ, “ଏଇ

ଦିନେ ଦି'ଦିନ ଭିତରେ ଚାଲିଯିବେ। ସବୁ ତ ଦେଖା ସରିଲାଣି।” ଚିକିତ୍ସ ରହି ମହାବୋଉ ପୁଣି ମୋହନ ମୁହଁକୁ ଚାହିଁ କହିଲେ—କାହିଁ ତୋର କ'ଣ କିଛି ଅସୁବିଧା ହଉଛି ?

-ଅସୁବିଧା ନୁହେଁ ଯେ, ଏଇ ଦେଖୁନୁ, ଖର୍ଚ୍ଚ କେତେ ବଢ଼ିଯାଇଛି ? ମୋହନ ବାଧ ହୋଇ ଖର୍ଚ୍ଚର ଆଳ ନେଲା ।

-କିରେ, ତାଙ୍କ ପାଇଁ ତମର କି ଖର୍ଚ୍ଚଟାଏ ହୋଇଗଲା ? ସେମାନେ ତ ପୁଣି ସାଙ୍ଗରେ ଏତେଗୁଡ଼ାଏ ଜିନିଷ ଆଣିଥିଲେ ! ସେଇ ଡାଲି, ଚୁଡ଼ା ଜିଣିବାକୁ କ'ଣ ତୁମକୁ ପଇସା ପଡ଼ି ନଥାନ୍ତା ?... ମତେ ବି ସେମାନେ ଗାଁରେ ଯାଇ ମାସେ ଦି'ମାସ ରହି ଆସିବାକୁ ଡ଼ାକୁଛନ୍ତି... ଭାବିଛି ଯିବି ବୋଲି... ଘରେ ତ ବୋହୂ ଅଛି, ସେ ଚଳେଇ ନବ.... ।

ଆଉ ଅଧିକ ଶୁଣିବାକୁ ଅପେକ୍ଷା ନ କରି, ଚାଲି ଯାଉ ଯାଉ ମୋହନ କହିଲା—ତୋର ଯଦି ଇଚ୍ଛା ହେଉଛି ତେବେ ଯିବୁ । ମତେ ଆଉ କହୁଛୁ କାହିଁକି ?

ମୋହନଠାରୁ ମହାବୋଉଙ୍କ ଯିବା ଖବର ଶୁଣି, କାବେରୀ ମନ ଭିତରେ ଖୁସି ହୋଇଗଲା । ମନରେ ତାର କେତେ କ'ଣ ଭାବନା ଖେଳିଗଲା । କି ଉପାୟରେ, କେଉଁଠି, କି ଖର୍ଚ୍ଚ ନରିବ ସବୁ ଯେମିତି ତା' ଆଖି ଆଗରେ ଜଳ ଜଳ ହୋଇ ଦିଶି ଯାଉଥାଏ । ନିଜର ଦକ୍ଷତା ଦେଖାଇବାର ପ୍ରଥମ ସୁବିଧା ସେ ଏଇଠି ପାଇବ... କିନ୍ତୁ ମନର ଆନନ୍ଦ ମନରେ ଚାପିରଖି ମୁହଁ ଶୁଖାଇ କାବେରୀ ମହାବୋଉଙ୍କ ପାଖକୁ ଗଲା ।

ଏକ୍ସଟିଆ ହୋଇ ମହାବୋଉ କ'ଣ ଗୋଟାଏ କାମ କରୁଥିଲେ । ପାଖରେ ଠିଆହୋଇ କାବେରୀ ଡାକିଲା—“ବୋଉ... ?” ତା ସ୍ଵରରେ କ'ଣ ଥିଲା କେଜାଣି ମହାବୋଉ ଚମକି ପଡ଼ି ଚାହିଁଲେ ।

-କଣ କିଲୋ ?

-ବୋଉ, ମୁଁ ବି ତମ ସାଙ୍ଗରେ ଯିବି । ଛଳ ଛଳ ଆଖିରେ କାବେରୀ କହିଲା ।

ମହାବୋଉଙ୍କ ଓଠରେ ହସ ଖେଳିଗଲା । -ପାଗଳିଟା... ତୁ କୁଆଡ଼େ ଯିବୁ ଲୋ ? ତୋରି ଉପରେ ଭାରଦେଇ ପରା ମୁଁ ଯାଉଛି.... ।

-ନାହିଁ...ମୁଁ ପାରିବି ନାହିଁ । ତମକୁ ତ ସମସ୍ତେ ପିଠି ଆଡ଼େଇ ଚାଲି ଯାଉଥିଲେ... ମତେ କ'ଣ କେହି ମାନିବେ ? ଓଠ ପୁଲେ କାବେରୀ କହିଲା ।

-କେଉଟା ଦିନର କଥା ଯେ, ମୁଁ ପୁଣି ଆସିବି ନାହିଁ କି ? ଗଲାବେଳକୁ ମୁଁ ସେମାନଙ୍କୁ କହିଦେଇ ଯିବି ମା । ବୋହୂ ମୁଣ୍ଡକୁ ସ୍ଵେଦରେ ଦି'ଥର ଆଉଁସି



ଦେଇ ମହାବୋଧ ତାକୁ ବିଦା କରିଦେଲେ। ମନରେ ଗର୍ବ ଆସିଲା-ଏତେ ପାଠ ପଢ଼ି ମଧ୍ୟ ବୋହୂ ବୁଝୁଛି ଯେ ତାଙ୍କ ଭଳି ଘର ଚଳେଇ ପାରିବ ନାହିଁ।

ଏତିକିବେଳେ ଭିକ୍ଷା ଆସି ପାଖରେ ଠିଆ ହେଲା ।

-ମା, ଦେଉଛୁ କିଏ ଜଣେ ବାବୁ ଖୋଜୁଛନ୍ତି ।

ଭିକ୍ଷାକୁ ଗୋଟାଏ କାମରେ ବରାଦ ଦେଇ ମହାବୋଧ କାବେରୀକୁ ଡାକି କହିଲେ—  
ବୋହୂ, ମାୟାକୁ ଚିକିଏ ଡାକିଦେବୁଛି ଲୋ, ତାକୁ କିଏ ଖୋଜୁଛି ।

ରକ୍ଷା ଘରେ ତୁଳାରେ କଢ଼ା ବସେଇ ମାଳଦେଇ ଆରିସା ପିଠା ଛାଣୁଥିଲେ ।  
ଦମାୟତୀ, ଇନ୍ଦୁମତୀ ବସି ମଣ୍ଡାପିଠା ଗଢୁଥିଲେ ଆଉ ମାୟା ସେଇଠି ବସି ଗୋଟିଏ ହାତରେ ଖିଆ ଲଗାଇ ଆଉ ହାତରେ ମଝିରେ ମଝିରେ ଚିକିଏ କାମରେ ସାହାଯ୍ୟ କରୁଥିଲା । ପାଖରେ ବସି ବିଦୁବୋଉ ଖୁଡ଼ା କେବେ କି ପିଠା, କେମିତି କରିଥିଲେ, କେମିତି ଲାଗୁଥିଲା, ସେହିକଥା ପକାଇଥାନ୍ତି । କାବେରୀକୁ ଆସିବାର ଦେଖି ଅଧା ବାଟରୁ ମାୟା ନିମନ୍ତଣ ଜଣାଇଲା—ଭାଇଜ'ଉ ଖଣ୍ଡେ ପିଠା ଖା ?

-ତମେ ଯା, ତମକୁ କିଏ ଜଲେଇ ପିଲା ଖୋଜୁଛନ୍ତି ।

କାବେରୀ କଥା ଶୁଣି ଇନ୍ଦୁମତୀ କହିଲେ—ଏଇଠିକି ଡାକି ଦଉନା ? ସେ ଏଇଠିଶା କାମ କରୁଛନ୍ତି କେମିତି ଯିବେ ?

-ନାହିଁ, ନାହିଁ, ସେ ଏଠିକି ଆସିପାରିବେ ନାହିଁ, କହି ମାୟା କୁଦା ମାରି ଚାଲିଗଲା ।

ତିନୋଟିପାଳ ମାଇପେ ବଳ ବଳ ହୋଇ ମାୟା ପଛକୁ ଚାହିଁ ରହିଲେ । ଅର୍ଥାତ ରୋଷେଇଘରକୁ ଆସିଥିଲେ ସେମାନେ ଚିକିଏ ଦେଖିଥାନ୍ତେ ।

ହସି ହସି କାବେରୀ କହିଲା—ମରଦଲୋକ, ଏଠିକି ଆସିବେ କେମିତି ?

-ଏଁ ମରଦ ! ତା ସାଙ୍ଗରେ ମାୟା କଥାଭାଷା କରୁଛନ୍ତି ? ମାଳଦେଇ କହିଲେ ।

ମରଦ ନାଁ ଶୁଣି ଖୁଡ଼ାଙ୍କ ମନ ଜଳଦଳ ହେଲା । ତଟ କରି ଉଠିଯାଇ କାବେରୀ ହାତ ଧରି ଚାଣିଲେ—କାହିଁ, ମୁଁ ଚିକିଏ ଦେଖନ୍ତି ? ତାଙ୍କ ପଛେ ପଛେ ତୁଳାକୁ କଢ଼ା ଓହ୍ଲେଇ ଦେଇ ସମସ୍ତେ ଉଠିଆସିଲେ । ସମସ୍ତଙ୍କ ଆଖିରେ କୌତୁହଳ, ଓଠରେ ହସ—ଅତି ବଡ଼ ଧରଣର ଯେମିତି ଗୋଟାଏ କ'ଣ ଆବିଷ୍କାର କରି ପକାଇଛନ୍ତି ।

ମହାବୋଧଙ୍କୁ ଦୂରରୁ ଦେଖି କାବେରୀ ହାତଠାରି ସେମାନଙ୍କୁ ଦଖତର ଦେଖାଇ ଦେଇ ନିଜେ ଛପିଯାଇ କହିଲା—ମରଦଲୋକ, ମୁଁ ତ ତାଙ୍କ ଆଗକୁ ଯିବି ନାହିଁ, ତମେ ଯାଅ ।

ବୈଠକଖାନାର ଶୁଆରବନ୍ଧ ପାଖରେ ଠିଆହୋଇ ମାୟା ଗପ କରୁଛି । ଅଧାମେଲା କବାଟଟି ଆସ୍ତେ ଆଉଜେଇଦେଇ ଖୁଡ଼ା କବାଟ ପାଳରେ ଚାହିଁଲେ । ତାଙ୍କ ପଛରେ

ଅନ୍ୟ ଚିନିକଣା। କାଟ ଚୁଡ଼ାର ଝର ଝର ଶବ୍ଦରେ ମାୟାର ବନ୍ଧୁ ପଛକୁ ଫେରି ଚାହିଁଲେ। ତାକୁ ପଛକୁ ବୁଲି ଚାହିଁବାର ଦେଖି ସମସ୍ତେ ମୁଣ୍ଡରେ ଆଉ ଚିକିଏ ଓଡ଼ଣା ଟାଣିଦେଇ କବାଟକୁ ଆଉ ଚିକିଏ ବୁଜିଦେଲେ। ପୁସ୍ ପୁସ୍ କରି ଖୁଡ଼ା ପଛକୁ ଚାହିଁ କହିଲେ—ଆଲୋ ଗଜା ଟୋକାଟାଏ।

ମାକଦେଇ ମତ ବେଲେ—ଯାହା କହ, ଭଏ ମାୟାକୁ ଖାପ ଖାଇବ ନାହିଁ। ଭଏତ ମାୟାକର କାନ ଖାଇବ କି କ'ଣ... ମୋଟେ ମାନିବ ନାହିଁ।

ଇନ୍ଦୁମତୀ ଦାନ୍ତ ଦେଖେଇ ଦମୟନ୍ତୀକୁ ଚିମୁଟି ଦେଇ କହିଲେ—ଅପାକର ଯୋଉ କଥା! ପୀରତି କଲାବେଳେ ଗେଡ଼ା ଡେଙ୍ଗା କିଏ ଦେଖୁଥାଏ ?

ନିଜ ନିଜର ମତ ଦେଇସାରି ସମସ୍ତେ ପୁଣି ଏକଲୟରେ ଚାହିଁ ରହିଲେ। ପଛରୁ ପୁସର ପୁସର ଶୁଣି ମାୟା ସବୁ ଅନ୍ଧାଜ କରି ପାରିଲା। ତା'ରି ବିଷୟରେ ଚର୍ଚ୍ଚା ପଡ଼ିଛି।

ଏମାନଙ୍କ ବ୍ୟବହାରରେ ବିରକ୍ତ ହୋଇ ଚିତ୍ତରଞ୍ଜନ ଆଣିଥିବା କାରକଟିରେ ବେଗି ବେଗି ଗୋଟାଏ ଦସ୍ତଖତ ମାରିଦେଇ ମାୟା କାରକଟି ଫେରେଇ ଦେଲା—ସନ୍ଧ୍ୟାବେଳକୁ ସୁବିଧା ହେଲେ ମୁଁ ଯିବି... ନମସ୍କାର।

-ନା, ନା, ଯେମିତି ହେଲେ ଯିବେ। ଚିତ୍ତରଞ୍ଜନ ବାଲିଗଲା।

ସେ ଦାଣ୍ଡରେ ଗୋଡ଼ ଦେବାରୁ ଏମାନେ କବାଟ ଠେଲି ଭିତରକୁ ପଶିଆସିଲେ।

-ମାୟା, ସେ କିଏ ବା, କିଏ ବା? ସମସ୍ତଙ୍କ ଓଠରେ ହସ।

-ଚିହ୍ନିନା? ମୋ ବର। ଛାଟ ମାରିଲାଭଳି କଥାଗୁଡ଼ାକ କହିଦେଇ ମାୟା ସେ ଘର ଛାଡ଼ି ଚାଲିଗଲା।

-ଦେଖିଲ ନାହିଁ,କାରକ ଖଣ୍ଡକ ଦେଲାବେଳେ ମାୟାଙ୍କ ହାତକୁ ସେ ଧରି ପକେଇଲା—କହି ଇନ୍ଦୁମତୀ ହସିଲା ଆଖିରେ ଅନ୍ୟମାନଙ୍କୁ ଚାହିଁଲେ।

ବୁଆ'ଉଙ୍କର ଯୋଡ଼ କଥା। କେତେବେଳେ ହାତଟା ଧାଇଁଲା ମ? ଆମେ ତ ସମସ୍ତେ ଚାହିଁଛୁ। ଦମୟନ୍ତୀ ସାନଭାଇଙ୍କୁ ଚାହିଁଲେ।

ଦୂରରୁ ମାୟାର ଚିହ୍ନାର ଶୁଭୁଛି।

ମହାବୋଉଙ୍କୁ ଦେଖି ମାୟା ବଡ଼ ପାଟିରେ ଶୁଣେଇ ଶୁଣେଇ କହିଲା—କୁଆଡ଼ର ଅଭଦ୍ରଗୁଡ଼ାଏ। ଗୋଟାଏ ଭଦ୍ରଲୋକକୁ ଅପଦସ୍ତ କରି ଛାଡ଼ିଦେଲେ। ଛିଃ, ସେ ଆଜି କ'ଣ ଭାବିଥିବଟି...। ଭାବିଥିବ ଯାକର ମା, ରାଉଜ ତ ?

ମାୟାର ପାଟି ଶୁଣି ଦାଣ୍ଡ ଘରର ସଭା ଭାଙ୍ଗିଗଲା। ତା'ର ପାଟି ବନ୍ଦ ହେବାକୁ ନାହିଁ। ମାକଦେଇ କହିଲେ—କ'ଣ ହେଲା କି, କାହିଁକି ଏତେ ପାଟି କରୁଛ ?

ଚିହ୍ନିଉଠି ମାୟା କହିଲା—କାହା ସାଙ୍ଗରେ କେହି କଥା କହିଲାବେଳେ ଆଉ

କେବେହେଲେ ଏମିତି ଉଣିବ ନାହିଁ।

-ମଲା, ଦାଣ୍ଡଯାକର ଲୋକ ତ ଦେଖୁଛନ୍ତି। ଆମେ ଦେଖିଲେ କ'ଣ ଦୋଷ ନାଗିରଲା ? ଖୁଡ଼ା କହିଲେ।

ମହାବୋଉ ଝିଅ ପଟ ନେଇ କହିଲେ ଆଜିକାଲି କ'ଣ ଆଉ ଆମ ଦେଲର ଲାଜ ଅଛି ? ଅମେ ତ ବାପ ଭାଇକୁ ବି ଆଡ଼ ହଉଥିଲୁ। ଏମାନେ ତ ମରଦଙ୍କ ସାଙ୍ଗରେ ଏକାଠି ବସି ପାଠ ପଢ଼ିବେ। ସବୁବେଳେ ଡାକ୍ତରୀ ପାଖରେ ଦରକାର। ଆଡ଼ ହେଲେ ଚଳିବ କେମିତି ?

-ହଁ ମ, କଥା କହିଲେ କଣ ହେଲା ? ଆମେ ଡ'ଣ ହଳିଆ ମୁଲିଆଙ୍କ ସାଥରେ କଥା ହଉନୁ ? ମାକଦେଉ ମହାବୋଉକୁ ସମର୍ଥନ କଲେ।

ତଳେ ଥକ୍ତା ହୋଇ ବସି ପଢ଼ି ଖୁଡ଼ା କହିଲେ—ପାରିଆ, ଝୁଆଟାକୁ ବାହା ନ କରି ଏଇଆ କରୁନୁ?... ତା ବାହାଘର କୋରଠି ଲାଗିଲାଣି ନା ନାହିଁ ବା ?

-ନାହିଁ ମ ଖୁଡ଼ା, ବାହାଘର ! କହିଲାବେଳକୁ ତା ବାପ ଭାଇ କହୁଛନ୍ତି—ଛୁଆଟାଏ, ଆଉ କିଛି ଦିନ ଯାଉ। ଭଲ ପାତ୍ର ବି ଆଖିରେ ଦୁଖୁ ନାହାନ୍ତି।

ମହାବୋଉକୁ ପାତ୍ର ନ ମିଳିବା କଥା ଶୁଣି ଚଟକଣି ଖୁଡ଼ା କହିଲେ—ପାତ୍ର ଅପୂର୍ବ ! କାଲିକି ଆମ ଘିଁ ଗୋବିନ୍ଦକୁ କରୁନା ?

ସାଙ୍ଗେ ସାଙ୍ଗେ ଦୁଇ ଭାଉଜ ସମର୍ଥନ କଣେଇଲେ।

-ହଁ ହଁ, ଭଲ ହୁଅନ୍ତା। ଗୁଣର ପିଲାଟିଏ। ଦିହେଁ ଗୋଟିଏ ଯୋଡ଼ି ପରି ଦୁଖଣ୍ଡେ।

ମହାବୋଉଙ୍କ ଆଖି ଉକଣି ଉଠିଲା। କିଏ ସେ ପାତ୍ର, ସେ ଚିହ୍ନି ନାହାନ୍ତି ? ପଚାରିଲେ, ଲୋଉ ଗୋବିନ୍ଦ ମ ?

-ଆଲୋ, ଆମ ଘିଁ ବିଶୁ ଜମିଦାର ପୁଅ ମ।

-କେତେ ଯାଏ ପଢ଼ିବି ?

-ପଢ଼ାପଢ଼ି ତା'ର କେବେଠୁ ସରିଲାଣି। କଣ ମାଲନର ଯାଆସ କରିବି। ଏଇକ୍ଷଣି ଜମିଦାରା ବୁଝୁଛି। ଭଲ ହୁଅନ୍ତା ମ। ସେଇଠି କର। ଅଥକ ଦରିଆରେ ଭାସୁଥିବା ଲୋକକୁ ଥର ଦେଲାପରି ଖୁଡ଼ା କହିଲେ।

ଅବକ୍ଷାରେ ହସି ମହାବୋଉ ଜବାବ ଦେଲେ—ମାଲନର ପାସ୍ ଗୋଟାଏ ପଢ଼ାରେ ଯାଏ ?

-ନାହିଁ, ଆମେ ଘର ବର ଦେଖି କହୁଥିଲୁ ନା। ଚିହ୍ନିଏ ଲାକରା ହେଲାପରି ମାକଦେଉ କହିଲେ।

ମହାବୋଉ ପଢ଼ା ପ୍ରତି ଏତେ ନଜର ଦେଉଥିବାର ଦେଖି ବିଦୁବୋଉ କହିଲେ...

ଯେତେ ପଢ଼ିଲେ ବି ସେଇ ରୋଜଗାରକୁ ତ ସଭିଏ ଧାଇଁବେ। ଆଉ ତୁ ରୋଜଗାରକୁ ନ ଦେଖି ପଢ଼ାକୁ ଦେଖୁଛୁ କ'ଣ? ସେଇଠି ବାହାଘର ଜଳେ ଦେଖିବୁ ଜମିଦାର ବୁଢ଼ା ମେଘ ଉଠି ଖଟା ଖରଟ କରିବ...।

ଆହୁରି କେତେ ପାତ୍ର ହୁଏତ ଆଣି ଖୁଡ଼ା କୁଟେଇ ଥା'ଗେ। ଏତିକିବେଳେ ରୋଷେଇ ଘର ଆଦୁ ଭିକା'ର ପାଟି ଶୁଭିଳା—ଘର ମେଲା ରଖିଦେଇ ଉଲୋ। ହେଉଟି, ବିଲୋଇ ପଶି କ'ଣ ଖାଇଲାଣି।

-“ଆଲୋ ମୋ ପିଠା’ କହି ମାନଦେଇ ବସିବା ଜାଗାରୁ ଭୁଞ୍ଜିନା ଉଠି ପଢ଼ିଲେ।

“ଆଲୋ ସତେ ତ’ କହି ଅନ୍ୟମାନେ ତାଙ୍କ ପିନ୍ଧା ଧରିଲେ। ସତେ ଯେମିତି କାହାରି ସେ କଥା ମନେ ନ ଥିଲା। ଖାଲି ଭିକା କଥା ଶୁଣି ମନେ ପଢ଼ିଗଲା। କିନ୍ତୁ ପ୍ରକୃତରେ ପିଠା ଅପେକ୍ଷା ପ୍ରଜାପତି ଘଟସ୍ତ୍ରୁ କରିବାର ସୁଆଦ ବହୁତ ବେଶି, ଏ କଥା ସମସ୍ତେ ମନ ଭିତରେ ବୁଝିଥିଲେ।

ମହାବୋଉଙ୍କର ବାପ ଘରକୁ ଯିବା ପ୍ରସ୍ତାବରେ ଅନିଚ୍ଛାସତ୍ତ୍ୱେ ପାତାୟର ବାବୁ ରାଜି ହେଲେ। ଦିନ ବାଗଟ ବେଳେ ଗାଡ଼ି। ସକାଳୁ ଉଠି ମହାବୋଉଙ୍କର ଗୋଡ଼ ଆଉ ତଳେ ଲାଗୁ ନାହିଁ। ମୁହଁକୁ ଶୁଖେଇ କାବେରୀ ତାଙ୍କ ପଛେ ପଛେ ରହି ସବୁ କାମ କରି ଦଉଛି।

ଖିରିସା-ପାଣିରେ ଶାଶୁଙ୍କର ବଡ଼ ଖରଧା ଜାଣି କାବେରୀ ଆଗଦିନ ରାତିରୁ ପୁଝାଟା ହାତରେ ତିଆରି କରେଇ ରଖିଛି। ମହାବୋଉ ଗାଧୋଇ ସାରି ନିର୍ମାଳ୍ୟ ସେବା ଜଳାବେଳେ କାବେରୀ ତାକୁ କଗି ଠିଆ ହୋଇଥାଏ। ଯଦି ଆଉ କୋଉ କାମରେ ଲାଗିଯିବେ ତେବେ ଖାଉ ଖାଉ ପୁଣି କେତେ ଦୈରି ହୋଇଯିବ। କୁଣିଆମାନେ ଖାଇସାରିଲେଣି। ନିଜେ ପାଖରେ ରହି କାବେରୀ ସେମାନଙ୍କ ଖବର ବୁଝିଛି। ଅନ୍ୟଦିନ ହୋଇଥିଲେ ହୁଏତ କେବଳ ମୋହନର ଖବର ବୁଝିବାରେ ତାର ବେଳ କଟିପାରିଥାନ୍ତା। କିନ୍ତୁ ଆଜି ସେ ମୋହନକୁ ଏକେବାରେ ଆଡ଼େଇ ଦେଇଛି। ବେଳେ ବେଳେ ମହାବୋଉଙ୍କ ପାଖରେ ଠିଆହୋଇ ଆଖିରୁ ଦି'ଖେପା ଲୁହ ଗଡ଼େଇ ଦେଇ କହୁଟି ବୋଉ, ମତେ ଭାରି ଦୂର ମାଡ଼ୁଛି। ତମେ ଯାଅ ନାହିଁ। ଘରଟା ଭାରି ଖାଲି ଖାଲି ଲାଗିବ।

ଘୋଡ଼ର ଦୁଃଖରେ ମହାବୋଉଙ୍କ ଆଖିରେ ପାଣି ଆସୁଛି। ସେ ତାକୁ ବୁଝେଇବାକୁ ନାନା ପ୍ରକାର ଚେଷ୍ଟା କରୁଛନ୍ତି।

ମହାବୋଉଙ୍କୁ ଜଳଖିଆ ପରଷି କାବେରୀ ପାଖରେ ବସିଲା। ତାଙ୍କର ଯାହା କିଛି ଦରକାର ପାଟିରୁ ନ ବାହାରୁଣୁ ଧାଇଁପାଇ ଯେନି ଆସୁଥାଏ। ମହାବୋଉ

ଖାଇଦାରି ଉଠିବା ପରେ ଜାବେରା ନିଜେ ସେହି ଅଇଁଠା ଥାକିରେ ବସିଲା । ଶାଶୁ ଖାଇ ନ ଥିଲେ ବୋଲି ସେ ଏତେବେଳଯାଏ ନ ଖାଇ ରହିଥିଲା ।

ବୋହୂକୁ ଅଇଁଠା ଥାକିରେ ବସିବାର ଦେଖି ମହାବୋଉ ଆକଟିଲେ-ଝି, ଝି, ଅଇଁଠା ବାସନରେ ଜାହିଁକି ବସିଲୁ ? ସେତେବେଳେ ମୁଁ ଡାକିଲି ସାଙ୍ଗରେ ଏକାଠି ଖାଇବାକୁ ମନା କଲୁ ।

କାନ୍ଦ କାନ୍ଦ ହୋଇ ଜାବେରା ଜବାବ ଦେଲା-ଯାକୁ କ'ଣ ଅଇଁଠା ଥାକି କହନ୍ତି ? ତମେ ଗଲା ପରେ କ'ଣ ଏତିକି ମତେ ମିଳିବ ?

ତର ତର ହୋଇ ଦି'ଚାରିଥର ଖାଇଦେଇ ଜାବେରା ଉଠିଗଲା । ମନେ ପଡ଼ିଗଲା ଶାଶୁ ଏ ଯାଏଁ ପାନ ଖାଇ ନାହାନ୍ତି ।

ମହାବୋଉ ନୁଗାପଟା ସଜାଡ଼ୁଛନ୍ତି । ହାତରେ ଖଣ୍ଡେ ପାନ ଧରି ଜାବେରା ପହଞ୍ଚିଲା । ଚିକିଏ ଦୂରରେ କୁଣିଆମାନେ ନସି କଥାବାର୍ତ୍ତା ହେଉଛନ୍ତି । ମହାବୋଉ ଜିନିଷ ସଜାଡ଼ୁଥାନ୍ତି । ଆଉ ଜାବେରା ପାଖରେ ରହି ତାଙ୍କ ହାତକୁ ଜିନିଷ ବଢ଼େଇ ଦଉଥାଏ । ହସି ହସି ମାଳଦେଇ କହିଲେ-ପାର, ତମ ବୋହୂଖଣ୍ଡକ ତ' ଭାରି ବଞ୍ଚକା ।

“-ବଞ୍ଚକା ହୁଅନ୍ତା ନାହିଁ ଆଉ କ'ଣ ତମରି ଭଳି ମଠେଇ ହୁଅନ୍ତା ?” କହି ହସି ହସି ଜାବେରା ମୁହଁକୁ ଚାହିଁଲେ । ଜାବେରା କିନ୍ତୁ ହସିଲା ନାହିଁ । ମହାବୋଉ ଚାଲିଯାଉଛନ୍ତି ବୋଲି ମନ ତା'ର ଯେମିତି ସତରେ ଦୁଃଖରେ ଭାଙ୍ଗି ପଡ଼ିଛି ।

ଯେତେ ଖୁସି ହେଲେ ବି ବେଳେବେଳେ ମହାବୋଉଙ୍କ ଭିତରୁ ଗୋଟାଏ ଜ୍ୟୋତ୍ସ୍ନା ଉଠୁଛି । ଆଖିରେ ପାଣି ଚାଲି ଆସୁଛି । ସାନ ସାନ ପିଲା, ବୋହୂ, ପାଖାପାଖିରୁ ସମସ୍ତଙ୍କୁ ଛାଡ଼ି ଯିବାକୁ ତାଙ୍କ ମନଟା କେମିତି ଗୋଲେଇ ପାଣି ହୁଏ ।

ଯିବାବେଳେ ପାଖେଇ ଆସିଲା । ଗାଡ଼ିରେ ଜିନିଷପତ୍ର ଲଦା ଚାଲିଛି । ମହାବୋଉ ମାୟାକୁ ଡାକିନେଇ କହିଲେ ମାୟା, ମୋ ସୁନା ଝିଅଟା ପରା, ଭାଉଜ କଥା ମାନି ଚଳିବୁ । ପତ୍ର, ରଞ୍ଜୁ ହେରିକାକୁ ଚିକିଏ ନିଦା ରଖିଥିବୁ । ଯୋଉ ଦୁଃଖ ହେଉଛନ୍ତି- କେତେବେଳେ କ'ଣ କରି ପକେଇବେ । ଆଉ କୁନାକୁ ତ ବୋହୂ ଦେଖିବ । ବାପାଙ୍କର ଯେମିତି ଜିଛି ଅସୁବିଧା ନ ହୁଏ ଚିକିଏ ଦେଖୁଥିବୁ ।

ଅଥାଉ ପରି ମୁହଁ ନଦି ମାୟା କହିଲା-ମୁଁ ବିଛି କରାପାରିବି ନାହିଁ । ଇଏ ବୁଲିବ ଆଉ ଘର ଗୋଟାବର ମଣିଷକୁ ସମ୍ମାନିବି ମୁଁ । ଜାହିଁକି, ତୋ ବୋହୂକୁ କହିକରି ଯାଉନୁ ? ମାୟାର ରାଗ ଯେ କଲେଜ ବାନ୍ଧୁଥିବା ବେଳେ ମହାବୋଉ ନିଜ ବୁଲିଯିବା ସୁବିଧାଟା କରିନେଲେ ।

-ବୋହୂ ତ ସମ୍ମାନିବ । ତୁ ଚିକିଏ ଦେଖାଗାଉଁ କରୁଥିବୁ ।

ତାପରେ ଜାବେରା ପାଖକୁ ଯାଇ କହିଲେ-ବୋହୂ ! ମହା ତ ଏଯାଏଁ ଦେରିଲାନାହିଁ । ଗଲାବେଳକୁ ତାକୁ ଚିକିଏ ଦେଖି ପାରିଲି ନାହିଁ । ତା'ର ଯେମିତି ବିଛି ଅସୁବିଧା

ନ ହୁଏ, ନିପା ରଖିଥିବୁ । ଦିହପା'ର ଯତ୍ନେନୁଥିବୁ। ମୁଁ ଏଇ କେଳତା ଦିନରେ  
ଆସିବି ନାହିଁ କି। ଆଖିର ଲୁହ ଲୁଚେଇବାକୁ ମହାବୋଧ ଅନ୍ୟଆଡ଼େ ଚାଲିଗଲେ ।

ହାତରେ ଗୋଟିଏ ଗୋଟିଏ ଚକା ଧରି ପତୁ, ରଞ୍ଜୁ କାହୁଁଛନ୍ତି ।

ଗାଁ ମାଇପେ ଯେମିତି ଯିବାକୁ ନାରାକ। ବୋହୂ ବାହୁନା ଜାଣିଛି କି ନାହିଁ  
ବିଢ଼ିବାକୁ କାବେରୀକୁ ଧରି କଣେ ଅଧେ ବାହୁନି ବସିଲେଣି। ତା'ର ଓଠ ଧରି,  
ଅନ୍ୟ ହାତରେ ପିଠି ସାର୍ଦ୍ଧକେଲ ବାହୁନା ଚାଲିଛି-ମୋ.... ଧନାମାନିଆଟା ଭେ,....ମୋ  
ଚନ୍ଦ୍ର ବଦନୀରେ...କେଡ଼େ ମାୟା ନଗେଇ ଦେଇଥିଲୁରେ.... ପୁଣି କେବେ ଆଇଲେ  
ତତେ ଦେଖିବି ରେ.... ଇତ୍ୟାଦି, ଇତ୍ୟାଦି ।

କାବେରୀ ମୁହଁରେ ଲୁଗାମାଡ଼ି ସୁଁ ସୁଁ ହୋଇ କାହୁଥାଏ । ମାୟାକୁ ସେହିବଟେ  
ଚାଲି ଯାଉଥିବାର ଦେଖି କଣେ ଅଧେ ତା ଉପରେ ଝାଳି ପଡ଼ିଲେ-“ହଁ ମୋ  
ଧନମାନିଆରେ....”

-ହାଟ୍ । ଦି' ହାତରେ ଗୋଟିଏ ଜବର ଠେଲା ଦେଇ ନିଜକୁ ଅଲଗା କରିନେଇ  
ମାୟା ଖଡେଇ ହେଲା-ମୋ ଧନମାନିଆରେ....ଗାଁ ଗୋବିନ୍ଦା ସାଙ୍ଗରେ ତତେ ଚାହାକରିବି  
ଭେ....

ବାହୁନା-ପାଲା ସରିବା ପରେ କଣ କଣ କରି ସମସ୍ତେ ଗାଡ଼ିରେ ଉଠି ବସିଲେ ।  
ସମସ୍ତିକର ଆଖିରେ ଲୁହ । ପରଭିତରୁ ପତୁ, ରଞ୍ଜୁ ଖେଁ ଖେଁ ଭାଡ଼ି ଛାଡ଼ିଛନ୍ତି ।  
ସାମନା ଝରଝା ପାଖରେ କାବେରୀ ଗାଡ଼ିକି ଚାହିଁ ଆଖିରୁ ଲୁହ ପୋଛୁଟି । କେବଳ  
କାହୁ ନାହିଁ କଣେ-ସେ ମାୟା । ବାଣ୍ଟ ବାଉଣ୍ଟାରେ ଠିଆହୋଇ ଅଣ୍ଟାରେ ହାତଦେଇ  
ଭାଡ଼ିକି ଚାହିଁଛି ।

ସମସ୍ତେ ଚାଲିରଲେ-କାବେରୀ ଦି' ଆଖିରୁ ଲୁହପୋଛି ଥରେ ବାରିଆଡ଼କୁ ଚାହିଁଲା ।  
ପତୁ, ରଞ୍ଜୁକ କାନ୍ଦ ଆଉଟି ବନ୍ଦ ହୋଇ ନାହିଁ । ଭୁନା ପାଖରେ ଠିଆ ହୋଇଛି ।  
ଗାଡ଼ି ଯିବା ସାଙ୍ଗେ ସାଙ୍ଗେ ମାୟା ପରଭିତରୁ ଚାଲିଗଲାଣି । ମୋହନ ଦ୍ଵାଦ୍ଵାଦ୍ଵାଦ୍ଵା  
ପେରି ନାହିଁ । ବୈଠକଖାନାର କାଢ଼ ଘଣ୍ଟାକୁ ଚାହିଁ କାବେରୀ ଦେଖିଲା-ଗୋଟାଏ  
ବାଜିବାକୁ ଆହୁରି ପହର ମିନିଟ୍ ଚାଡ଼ି । ମହାବୋଧ ଚାଲିଯିବାରୁ ତାକୁ ଯେ ଖରାପ  
ଲାଗୁଛି, ଏହି କଥା କଣେଇବାକୁ ସେ ମାୟାକୁ ଖୋଜିଲା । ମାୟା ଶୋଇବାଘର  
କବାଟ ଭିତରୁ ବନ୍ଦା ଦ୍ଵାଜି ଦ୍ଵାଜି କାବେରୀ ପେରିଆସିଲା । ଆସିଲାକେଳେ ଥରେ  
ପାତାମରଦାବୁକ ଘରବାଟେ ଉଣ୍ଡିଦେଇ ଆସିଲା- ଶୋଇଛନ୍ତି ।

କାବେରୀ ପତୁ, ରଞ୍ଜୁକ ପାଖକୁ ପେରିଗଲା । ପିଲାମାନେ କାନ୍ଦ ବନ୍ଦ କରି  
ଦୁଇ ଚକାରେ କେତେଟା ଗୁଡ଼ି ହବ, ବସି ହିସାବ କରୁଥିଲେ । କାବେରୀକୁ ପାଖରେ

ଦେଖି ତୁମ କହିଲା-ଆପା, ଭାରି ଭୋକ ବଳାଣି ।

ପତୁ ବାହାରିପଡ଼ି କହିଲା...ଆରେ ହଁ-ହଁ ବୋଉ ଗଲାବେଳେ କହି ଯାଇଥିଲା ଆମ ପାଇଁ ପିଠା ରଖିଦି ବୋଲି । ଟାଲ ଖାଇବା....

-ହଉ ତେବେ ଆପା କାବେରୀ ଭଣ୍ଡାରଘର ଖୋଲି ତିନି ପିଲାଙ୍କୁ ଡିନୋଟି ପିଠା ଧରେଇ ପୁଣି ଦୁଆର ବନ୍ଦ କଲା ।

ମୋହନ ଡାକରଖାନାକୁ ଯେଉଁଲା । ଘରଟା ଯେମିତି ଖାଲ ଗୋଡ଼ାଭଣ୍ଡି ! ମହାବୋଉଙ୍କ ପିବାକଥା କାଣିଥିଲେ ମଧ୍ୟ ଆଉଥରେ ମୁହଁ ଖୋଲି ପଚାରିଲା-ବୋଉ କ'ଣ ଚାଲିଗଲାଣି ?

-ହଁ । ମୁହଁ ଶୁଖେଇ କାବେରୀ କହିଲା । ତମକୁ କେତେ ଖୋକୁଥିଲେ । ତମେ ଚିକିଏ ଶାନ୍ତ ଆସିଲ ନାହିଁ ?

“ମତେ ଆଗ ଖାଇବାକୁ ଦେଇ । ଭାରି ଭୋକ ହେଲାଣି । ପରେ ଡବୁ ଶୁଣିବି” କହି ମୁହଁହାତ ଧୋଇବାକୁ ମୋହନ ଚାଲିଗଲା ।

ଖାଇସାରି ବିଶ୍ରାମ କଲାବେଳେ ସବୁଦିନ ପରି କାବେରୀ ଆସି ଆଉ ପାଖରେ ବସିଲା ନାହିଁ । ଖୁବ୍ ଜାମରେ ବ୍ୟସ୍ତ ଥିଲାଭଳି ମୋହନକୁ ପଚାରିଲା - ଆଜି ଉପରବେଳା କ'ଣ ଖାଇବ କହ, ମୁଁ ଯାଉଛି ତିଆରି କରିବି । ମୋହନ ଆଶ୍ଚର୍ଯ୍ୟ ହୋଇଗଲା, କାରଣ ଏତେ ଦୈନିକେ ଭାତ ଖାଇ ଆଉ ଉପରବେଳା ଜଳଖିଆ ଖାଇବାକୁ ତା'ର ଭୋକ ନ ଥାଏ । ଖାଲି କପେ ଚା ହେଲେ ତା'ର ଚାଲିଯାଏ, କିନ୍ତୁ ଆଜି ଏପରି କଥା ଶୁଣି ସେ ପଚାରିଲା - ଆଜି କ'ଣ କି ?

-କିଛି ନାହିଁ ଯେ, ବୋଉ ନାହାନ୍ତି ଯେତେବେଳେ ମତେ ତ କରିବାକୁ ହେବ । ଟାକରକ ଜିମା ଦେଲେ ତ ଅଧା ଉଠେଇ ନେବେ .. କାବେରୀ ସେଇଠି ବସିପଡ଼ି ରପ ଯୋଡ଼ିଲା ।

ନୂଆ ହୋଇ ଘରଣୀ ହୋଇଛି । ମନରେ ତା'ର ଅସରଣି ଭସାହ । ଏକାଟିଆ ବସି ବସି ଜଙ୍ଗନାରେ କେତେ ରଜ୍ଜାନ ସ୍ୱପ୍ନ ସେ ଦେଖିଛି । ସେଇ ସପନ ରାଇଜରେ ମୋହନକୁ ସେ ଦୁଲାଇବାକୁ ଚାହେଁ । କଥା ଲହସରେ ବେନ ରଖିଗଲାଣି । ସେମାନେ କେହି ଜାଣି ନାହାନ୍ତି । ବାହାରେ ମାୟାର ପାଟି ଶୁଭିଲା -

-ଚାଟି କାହିଁ ?

-ହେଉ, ମୁଁ ଯାଉଛି, ମତେ ଖୋଜିଲେଣି । ମୋହନର ଉତ୍ତରକୁ ଅପେକ୍ଷା ନ କରି କାବେରୀ ବାହାରିଆସିଲା । ଜାନିରେ ଚାଟି ବନ୍ଧା ହୋଇଛି । ମାୟାକୁ ଦେଖି ହସି ହସି କହିଲା - କ'ଣ ଖାଇବ କି ?

-ଚାଟିଟା ବିଅ । ମାୟାର ଆଖି ଲାଲ ।

-କ'ଣ ଖାଇବ କହୁନା? ଚଳ ମୁଁ ଘର ପିତେଇ ଦଉଛି କହି କାବେରୀ ଆଗେ ଆଗେ ଚାଲିଲା ।

-କାହିଁକି, ମତେ କ'ଣ ଘର ପିତେଇ ଆସେ ନାହିଁ ?

ମାୟାର ଆଖିକି ଚାହିଁ କାବେରୀ ଚିତ୍କିଏ ଶବ୍ଦିଗଲା । ଡା'ପରେ ଭାଗରେ ଗର ଗର ହୋଇ କାନିରୁ ଚାବିଟା ପିତେଇ ଏକ ଉକମ ଫୋପାଡ଼ି ଦେଲାଭବି ତଳେ ଗଡ଼େଇ ଦେଇ ନିଜ ବଖରା ଭିତରକୁ ଫେରିଗଲା ।

ମୋହନ କାନରେ ସବୁ ବାଜିଛି । ତଥାପି ତାକୁ ଶୁଣେଇ ଶୁଣେଇ କାବେରୀ କହିଲା - ଆଜିକାଲି ସୁଗରେ ଭଲ କହିଲେ ଖରାପ ହୁଏ । ସେ ମନେ କରୁଛନ୍ତି, ତାକୁ ଶାଲି ଏମିତି ଚାଉଁ ଚାଉଁ କଥା କହିଆସେ, ଆମକୁ ଆସେ ନାହିଁ.. ଦେଖୁନା, ମୁଁ କହିଲି, ଚଳ ମୁଁ ଘରଟା ପିତେଇଦଉଛି, ହେଲାନାହିଁ ନିଜେ ଚାବି ନେଇ କରି ଯିବେ। ଯାଉ ନାହାନ୍ତି? କାହାର କଥାଣ ହେଇ ଯାଉଛି ... ? ମୁଁ ଆଉ ସେ ଚାବି ଫାବି ଛୁଇଁବି ନାହିଁ । କାବେରୀ ସୁଁ ସୁଁ ହୋଇ କାନ୍ଦିବାରେ ଲାଗିଲା ।

-ତମେ ପରା ଘର ଚଳେଇବାକୁ ଯାଉଛ... ଏମିତି ଚିତ୍କିଏ କଥାରେ ରୁଣ୍ଡିଗଲେ ଚଳିବ? ପିଲାଟା କ'ଣ କହିଦେଲା, ତାକୁ ଧରି ବସିଲା ।

-ହଁ ପିଲା! ଦୁଧଖିଆ ଛୁଆ ହୋଇଥିବେ! ତମ ଭଉଣୀ ନା, ସେଥିପାଇଁ ପିଲା ହେଇପାଉଛି! କାବେରୀ ପିଠି ବୁଲେଇ ବସି ଗାଣୁ ଗାଣୁ ହେବାରେ ଲାଗିଲା ।

ପରଦିନ ମୋହନ ଅପିଷକୁ ପିବାପରେ କାବେରୀ ପୁଝାରୀକୁ ରଖାଇ ବରାଦ ଦେଇ ନିଜ ବଖରାକୁ ଫେରିଆସିଲା । ପିଲାମାନେ ବିଏ କୁଆଡ଼େ ଖେଳିବାକୁ ଚାଲିଗଲଣି । ମାୟା ପାତାୟରବାବୁଙ୍କ ପାଖରେ ବସି କ'ଣ ଗପ କରୁଛି । ଶାଶୁଙ୍କ ପାଖକୁ ଖଣ୍ଡେ ଚିଠି ନ ଲେଖିଲେ ସେ ଦୁଃଖ କରିବେ । କାରଜ କଲମ ଧରି କାବେରୀ ଖଟ ଉପରେ ବସିଲା ।

ପ୍ରଥମେ କ'ଣ ଲେଖି ସମ୍ବୋଧନ କରିବ, ଭାବୁ ଭାବୁ ତାର ଅନେକ ସମୟ ଚାଲିଗଲା । ଗାଁର ସମସ୍ତେ ନିଶ୍ଚୟ ଚିଠିଟାକୁ ପଢ଼ିବେ... ଆଉ ସେହି ଲେଖାକୁ କବି ବସିବେ ବୋହୂ ମନର ଭକ୍ତି । ଖୁବ୍ ସତର୍କ ହୋଇ କାବେରୀ ଧାରେ ଧାରେ ଲେଖିବାକୁ ଲାଗିଲା ।

ପୁଝାରୀ ଆସି ଦୁଆର ମୁହଁରେ ଠିଆ ହେଲା ।

--ସମସ୍ତେ ଖାଇ ସାରିଲେଣି । ତମେ ଖାଇବ ନାହିଁ ?

ଚମକିପଡ଼ି କାବେରୀ ଚେରୁଲ-ଘଣ୍ଟାକୁ ଚାହିଁ ଦେଖିଲା କେତେଦେକୁ ବାରଟା ବାଜିଗଲାଣି । ଚିଠି ଲେଖାରେ ଭୋଳ ହୋଇ ସେ ଭିଜି ଜାଣି ପାରି ନାହିଁ । ହାତେ ଜିଭ କାମୁଡ଼ି, ଅସମାପ୍ତ ଚିଠିଟିକୁ ସେଇଠି ରଖିଦେଇ ପୁଝାରୀ ପଛେ ପଛେ ସେ ଘରୁ ବାହାରି ଆସିଲା ।



-ପୁଝାରୀ, ବାପାକୁ କିଏ ଖାଇବାକୁ ଦେଲା ?

-ଦେଇ ଥିଲେ ।

-ମତେ ଟିକିଏ ଡାକିଦେଇ ନାହିଁ ?

କୌଣସି ଜବାବ ନ ଦେଇ ପୁଝାରୀ ଭାତ ବାଡ଼ିବାରେ ଲାଗିଲା ।

ତରବର କରି ଦି'ଗୁଣ୍ଠା ଖାଇଦେଇ କାବେରୀ ପୁଣି ଚିଠି ଲେଖିବାକୁ ଫେରିଆସିଲା । ଯେମିତି ହେଲେ ଏ ଚିଠିଟା ହାତରେ ପଠାଇବା ଦରକାର । ମୋହନ ଫେରିବା ପୂର୍ବରୁ ଚିଠିଟା ବନ୍ଦ କରି ପୁଝାରୀ ହାତରେ ଦେଇ କାବେରୀ ବାର ବାର ଖଟିବା କଲା - ଅତି ଜରୁରୀ ଚିଠି । ଯେ କୌଣସିମତେ ଆଜି ହାତରେ ପଠାଇବା ଦରକାର । ପୁଝାରୀକୁ ଆଖି ଆଗରେ ଚିଠି ପକାଇବାକୁ ପଠାଇ, କାବେରୀ ଚିଠିଏ ବେଳ ରାସ୍ତାକୁ ଚାହିଁ ଛିଡ଼ା ହେଲା । ମନରେ କଲା “ମା’ ପାଖକୁ ବି ଖଣ୍ଡେ ଚିଠି ଦେଲେ ହେଉଥାନ୍ତା ।” ଏତିକିବେଳେ ପଛଆଡୁ ମାୟାର ପାଟି ଶୁଖିଲା - ଭାଉଜ ଚାଦିଟା ବୋଉଠି ରଖିଛ ?

-ହେଇ, ମୋ ଘରେ ଥିଆ ହେଇଛି ... ନବ ବି ?

-ଏରୁବେଳେ କାହିଁକି ସେଇଟାକୁ ନେଇ ଘର ଭିତରେ ଗୁଞ୍ଜୁଛ ? ଜଳଦି ଦିଆ । ମାୟା କାବେରୀ ପଛେ ପଛେ ରଲା ।

ମାୟା ହାତରେ ଚାଦି ଦେଇ କାବେରୀ ଘଣ୍ଟାକୁ ଚାହିଁ ଦେଖିଲା କେତେବେଳୁ ଚିନିଟା ବାଜିଗଲାଣି । ପାତାଘରଠାରୁ ଚିନିଟା ବେଳେ ଚା’ ଖାଆନ୍ତି । ଏତେ ବେଳ ହେଲାଣି, ତାକୁ ଚା’ ଦେଇନାହିଁ । ତରବର ହୋଇ କାବେରୀ ରୋଷେଇଘର ଆଡ଼େ ବାହାରିଗଲା ।

ରୁଲା ଉପରେ ଚା’ ପାଣି ବସିଛି ଆଉ ପାଖରେ ବସି ମାୟା ସେଇ ରୁଲିକୁ ଚାହିଁ ରହିଛି । ସେ ଜାଣେ ମାୟା ତାକୁ କରିବକୁ ଦବ ନାହିଁ । ତେଣୁ ସେଠି ଆଉ ଅପେକ୍ଷା ନ କରି କାବେରୀ ଫେରିଆସିଲା ।

କାବେରୀର କଟକଣାରେ ଘରର ଚାକରମାନଙ୍କ ଭିତରେ ଊକେଣି ପଡ଼ିଲା । ମହାବୋଉ ଥିଲାବେଳେ ଚାକରମାନଙ୍କର ଯୋଉ ହାତ-ସଫୋଇ ହେଉଥିଲା, କାବେରୀ ହାତରେ ଚାଦି ରହିଲାପରେ ସେତକ ଏକବାରକେ ବନ୍ଦ ହୋଇଯାଇଛି । ଏ ସବୁ ବିଷୟରେ ସେ ଅତି ସାବଧାନ । ଅଣଠାରୁ ଆରମ୍ଭ କରି ଚାଉଳ, ଢାଲି, ଦେଲ, ଲୁଣ-ସବୁ ଜିନିଷ ସେ ନିଜ ହାତରେ ମାପିକରି ଦିଏ । ଏହି ନୂଆ ଧରଣର କାମ ଦେଖି ଚାକରମାନେ ଆପଣା ଭିତରେ ଠରାଠରି ହୋଇ ହସନ୍ତି । ସବୁ ଦେଖି ନ ଦେଖିଲାପରି ସେ ଚାଲିଯାଏ ।

ଟାହୁଁ ଟାହୁଁ ଆଠଦିନ ହୋଇଗଲାଣି । ଘରର ଦାୟିତ୍ୱ କାବେରୀ ମୁଣ୍ଡରେ ଲଦିଦେଇ ମହାବୋଉ ଚାଲିଯାଇଛନ୍ତି । ମହାବୋଉଙ୍କ ବିନା ଘରଟା ଜାହାଜୁ ଭଲ ଲାଗୁନାହିଁ । ସେ ଯିବା ପରଠୁ ମାୟା ପ୍ରତିଦିନ ବୁଲିବାକୁ ଯାଇ ସଞ୍ଜପରେ ଘରକୁ ଫେରେ । ଘରଟା ତାକୁ ବଡ଼ ଏକାଟିଆ ଲାଗେ । ମହାବୋଉ ଥିଲାବେଳେ କାରଣ ଅକାରଣରେ ଦିନକୁ ଦଷ୍ଟ ଅର ତାଙ୍କ ସାଙ୍ଗରେ କଟି କରୁଥିଲା । ବର୍ତ୍ତମାନ ସେତକ ବନ୍ଦ । ପାତାମରବାକୁ ରାତି ଦଶଟା ପରେ ନିଜ ପଢ଼ାରୁ ଉଠନ୍ତି । ସଞ୍ଜ ହେଲେ ରାନ୍ଧିବାପାଇଁ ଜିନିଷପତ୍ର ଜାଡ଼ିଦେଇ, ଘର ବନ୍ଦ କରି କାବେରୀ ଖାଲି ଏପଟ ସେପଟ ହେଉଥାଏ । ପଢ଼ା ପାଖରେ ଦିଏ ଶୋଇ ପଢ଼ିଥିଲେ ତାକୁ ନିଦରୁ ଉଠେଇ ବସେଇଦିଏ । କେହି ପାଣି ପିଇବାକୁ ଯାଇ, ପୁଝାଗା ପାଖରୁ ଭଙ୍ଗା କି ତରକାରୀ ଖାଉଥିବାର ଦେଖିଲେ ତାକୁ ବି' ପଦ ଶୁଣେଇ ଦେଇ ପଢ଼ିବାକୁ ପଠେଇ ଦିଏ- “ପଢ଼ିଲାବେଳେ କେହି ବୁଲନ୍ତି ନାହିଁ । ପରୀକ୍ଷା ଖରାପ କଲେ ଚାପା, ଲାଲ ଭାର ହେବେ ।” ସେମାନେ ଚାଲିଯିବା ପରେ ପୁଝାରାକୁ ଡାକି କରେ - ଆଗରୁ ଏମିତି ଦେଇ ଦେଉଛ । ଖାଇଲା ବେଳେ ତୁହା ହେଲେ ଜାହା ମୁଣ୍ଡରେ ଦୋଷ ଯିବ ?

-ସିଏ ମାରିଲେ ପରା ! ଦେମିତି ମନା କରିଦେବି ?

-ସେମାନେ କ'ଣ ଭୋକରୁ ମାରୁଛନ୍ତି ? ପଢ଼ାବେଳେ ବୁଲିବାର ଇଏ ହେଲା ଚେଟାଏ ଫିକର । ଏଣିକି ଯିଏ ଆସିବ ମୋ ପାଖକୁ ପଠାଇଦେବ ।

ମହାବୋଉ ଥିଲାବେଳେ ପିଲାମାନଙ୍କର ଯେମିତି ଚବିଷ ଘଣ୍ଟା ପାଟି ବୁଲୁଥିଲା ବର୍ତ୍ତମାନ ସେତକ ବନ୍ଦ ହୋଇଯାଇଛି । ଠିକ୍ ବେଳରେ ଖାଇବାକୁ ଦେଇସାରି, ଘର ବନ୍ଦ କରି କାବେରୀ ଚାକି ନେଇଯାଏ । ଏପରି କରିବାଦ୍ୱାରା ପିଲାମାନଙ୍କର ସବୁ ପ୍ରକାର ବୋଧିର ଦାଟ ଏକାଅରକେ ବନ୍ଦ ହୋଇଗଲା, କିନ୍ତୁ ସେତିକିରେ କାବେରୀ ସବୁଷ୍ଟ ନୁହେଁ - ସେ ଚାହେଁ ଆହୁରି ବେଶୀ ଶୁଖିଲା ।

ମହାବୋଉ ଯିବା ପରଠୁଁ କାବେରୀ ନିଜକୁ ନେଇ ତାଙ୍କର ସ୍ଥାନରେ ବସେଇ ଦେଇଛି । ଏହି ଅଳ୍ପ କେଇଦିନ ଭିତରେ ଘରର ସମସ୍ତଙ୍କୁ ସେ ବୁଝେଇ ଦେବାକୁ ଚାହେଁ ଯେ କେବଳ ଘର ଚଳାଇବା ଦାୟିତ୍ୱ ଛଡ଼ା ସେ ଆହୁରି ଅଧିକ କିଛି କରିପାରିବ । କିନ୍ତୁ ତା'ର ସେହି କଳ୍ପନାରେ ବାଧାଦିଏ ମାୟା । କେବଳ ମାୟାକୁ ଯଦି କୌଣସି ପ୍ରକାରେ ସେ ଚାଗକୁ ଆଣିପାରନ୍ତା, ତେବେ ତା'ର କଳ୍ପନା ସାଥେ ହୁଅନ୍ତା... ।

ମାୟାକୁ ନିଜ ଆୟତ୍ତ ଭିତରେ ଆଣିବାପାଇଁ କାବେରୀ ବହୁତ ପ୍ରକାରେ ଚେଷ୍ଟା କଲା । କିନ୍ତୁ ସୁଅ ମୁହଁରେ ବନ୍ଧ ବାନ୍ଧିବାକୁ ଯାଇ ମଣିଷ ଯେମିତି ବିପକ ହୁଏ, ସେମିତି ଅଳ୍ପ କେଇଦିନ ଦିନ ଭିତରେ ମାୟାର ସ୍ୱଭାବରେ ପରିବର୍ତ୍ତନ ଆଣିବାକୁ ଚେଷ୍ଟାକରି ଅରକୁ ଅର ସେ ବ୍ୟର୍ଥ ହେବାରେ ଲାଗିଲା ସତ, କିନ୍ତୁ ଦର୍ଦ୍ଦିଗଲା ନାହିଁ । ସେ ଯେତିକି ବେଶି ହାରିଲା, କିଛି ତାର ସେତିକି ବଢ଼ି ବଢ଼ି ଚାଲିଲା ।

ଦିନେ ରାତିରେ ବୁଲିସାରି ଫେରି ମାୟା କ'ଣ ଗୋଟାଏ କାମ କରୁଥିଲା, ଏତିକିବେଳେ କାବେରୀ ଆସି ଘର ଭିତରେ ପଶିଲା ।

-ମାୟା.....

-କ'ଣ ? କମରୁ ମୁହଁ ନ ଉଠେଇ ମାୟା ପଚାରିଲା ।

-ନାହିଁ, ମୁଁ କଣ କହୁଥିଲି କି ... ଝିଅମାନଙ୍କର ଏତେ ଡେରିଯାଏ ବାହାରେ ରହିବାଟା ଠିକ୍ ନୁହେଁ ...

ସାପ ମୁଣ୍ଡରେ ଗୋଡ଼ ପଡ଼ିଗଲେ ସେ ଫେରିପଡ଼ି ଫଣା ଉଠେଇଲା ପରି ମାୟା ମୁହଁ ବୁଲେଇ କାବେରୀ ମୁହଁକୁ ଚାହିଁଲା

-ଆଖିରେ ତା'ର ନିଆଁ । ମୋ ଇଚ୍ଛା -

-ତମରି ଭଲ ପାଇଁ କହୁଛି ମୁଁ ...

-ଆଜା ! ଦତ୍ତ ହିତାକାଂକ୍ଷୀ !

ମାୟାର କଥା ଶୁଣି କାବେରୀ ପ୍ରଥମେ ଟିକିଏ ରାଗିଗଲା । ମାୟାକୁ ସେ ଭଲ ରକମ ଚିହ୍ନେ । କିନ୍ତୁ ତା ଉପରେ ଘରର ସମସ୍ତଙ୍କ ଭଲମନ୍ଦର ଭାବ ରହିଛି । ତେଣୁ ସେ ପୁଣି ଯୋଡ଼ିଲା- ଦେଖ ତମେ ବାହା ହେଇନା...

-ଭାରି ତ କ'ଣ ମୁରବାକ ପରି କଥା କହୁଛ ! ... ଦୟାକରି ମୋ ବିଷୟରେ ଆଜି ମୁଣ୍ଡ ନ ଖେଳେଇ ଏଠୁ ବାହାରିଯାଅ । ଏକରକମ କୋର କରି ମାୟା କାବେରୀକୁ ସେଠୁ ବାହାର କରିଦେଲା ।

କାବେରୀ ସେଠାରୁ ଚାଲିଆସିଲା । ମାୟାର ଚଢ଼ା ଗଲାର ସେହି କଥା କେଇପଦ ତାକୁ ଦେଖି ରଗେଇ ଦେଲା । ମାୟା ତା ଠାରୁ ସବୁ ବିଷୟରେ ଜାଣି । ତଥାପି ତାର ଦୟାହୀନ କଣ୍ଠାଭାବିଏ ଯେମିତି କି ସେ କାବେରୀର ମୁରବା । ତା'ର ଇଚ୍ଛା ହେଲା ଧାଇଁଯାଇ ମାୟା ଗାଲରେ ଦି'ଟା ଚଟକଣା ବସାଇ ଦେବାକୁ । ଘରଟାଯାକର ଲୋକେ ଗେହୁ କରି କରି ତାକୁ ଏମିତି ମୁହଁବଢ଼ିଆ କରିଦେଇଛନ୍ତି ... ଆଜି ଏକା ଏକା ସେ କେମିତି ତାକୁ ବାଟକୁ ଆଣିବ ?

ଖାଇବାଘରେ ମାୟା ଓ ପାତାମଉଦବାରୁ ଖାଇ ବସିଛନ୍ତି । ଦିହିକ ଭିତରେ କେତେଆଦର କଥା ପଡ଼ିଛି । କାବେରୀ ଆସିଲା ସତ, କିନ୍ତୁ ଅନ୍ୟ ଦିନପରି ସେମାନଙ୍କ ପାଖରେ ଠିଆହୋଇ ରହିଲା ନାହିଁ । ମାୟାର ହସ, କଥା, ଚାଲି, ଏମିତିକି ତା'ର ଛାଇ ସୁଦ୍ଧା କାବେରୀ ଦେହରେ ନିଆଁ ଖେଣ୍ଟା ମାଡ଼ିଦରୁଛି । ସେ ଦାଣ୍ଡ ଆଡ଼େ ଗଲା

- ମୋହନର ରୋରୀ ଦେଖା ଆହୁରି ସରିନାହିଁ ।

ରାତିରେ କାବେରୀଠାରୁ ସବୁ କଥା ଶୁଣିବାପରେ ମୋହନର ମାୟା ଉପରେ

ଭାଗ ହେଲା । ଯେତେହେଲେ ମଧ୍ୟ ତା'ର ଏପରି କହିବାଟା ଉଚିତ ନୁହେଁ ... ତା'ର ଏଇ ଦେଖାଟିର ଭାବ ଥରକୁ ଥର ଜାଣେନା ମନରେ ବହୁତ ଆତ୍ମାତ ଦେଉଛି । କିନ୍ତୁ ହଠାତ୍ ମାୟାକୁ ଭାଜି ଦେବାଟା ଅସମ୍ଭବ ହେବ ମନେ କରି ମୋହନ ସୁଯୋଗକୁ ଅପେକ୍ଷା କରି ରହିଲା ।

ରାତି ଦଶଟା ହେଲାଣି, ତଥାପି ମାୟାର ଦେଖା ନାହିଁ । ଜାଣେନା ମନେ ମନେ ଖୁସି ହେଲା ... ଆଜି ମାୟା ନିଶ୍ଚେ ବାପା ଭାଇଙ୍କ ହାବୁଡ଼ରେ ପଢ଼ିବ । ଆଉ ଚିକିଏ ବେଳରେ ସମସ୍ତେ ଆସିଯିବେ ।

ଘଡ଼ିକଣ୍ଠା ଚିକ୍ ଚିକ୍ ଶବ୍ଦ କରି ଯେତିକି ଆଗେଇ ଯାଉଥାଏ, ଜାଣେନା ମନ ସେତିକି ନାଟି ଉଠୁଥାଏ ।

ଜାଣେନାକୁ ଆଉ ତର ସହିଲା ନାହିଁ । ମୋହନକୁ ବୈଠକ ଖାମାରୁ ଡକେଇ ଆଣିଲା । ସେ ଜାଣେ ରୋଗୀମାନଙ୍କ ପାଖରେ ମୋହନ ମାୟାକୁ ଗାଳି ଦେଇ ପାରିବ ନାହିଁ । ମୋହନ ଆସିଲା । ଜାଣେନା ଜଣେଇଲା ଦିନସାରା ଖଟି ଖଟି ତା'ର ମୁଣ୍ଡ ବିଛିଲାଣି । ସମସ୍ତେ ଖାଇନେଲେ ସେ ଚିକିଏ ବିଶ୍ରାମ ନେବ । ଏକୁଟିଆ ବସି ବସି ଠାକୁ ବ୍ୟସ୍ତ ଲାଗୁଛି ।

-ମାୟା କ'ଣ ଆହୁରି ଫେରି ନାହିଁ ?

-ତମେ ଆଗ ଖାଇନିଅ ... ତାଙ୍କର ତ' ଆହୁରି ବେଳ ହେଉନାହିଁ .. ସେ ଆସିଲେ ମୁଁ ପରେ ଦେଇଦେବି .. ବାପା ବି ରୁଆଡ଼େ ଯାଇଛନ୍ତି, ଫେରିନାହାନ୍ତି.. ସେମାନଙ୍କ କାମ ସରିବା ଯାଏ ମତେ ରହିବାକୁ ପଢ଼ିବ ।

-ଏସବୁ ଅତିରିକ୍ତ ହୋଇଯାଉଛି । ଜଣକୁ ଚାକରାଣୀ ପରି ଖଟାଇ ଅନ୍ୟମାନେ ଦାହାରେ ଆଡ଼ୁଡ଼ା ମାରିବେ । ... ବାପା ଜାଣି ଜାଣି ମାୟାକୁ ଏମିତି ମୁହଁ ବଢ଼ିଆ କରିଛନ୍ତି .. ଆଜି ସେ ଆସୁ-

ମୋହନ ଖାଇ ବସିଛି । ଏତିକିବେଳେ ଦାଣ୍ଡରେ ଗାଡ଼ିର ହର୍ଷ ଶୁଭିଲା । ଫିଟଫାଟ୍ ବେଶରେ ଘର ଭିତରେ ପଶି, ମାୟା ସିଧା ଉପରକୁ ଚାଲିଗଲା । ଫୁସଫୁସ୍ କରି ଜାଣେନା କହିଲା - ଛିଃ, ଏଗୁଡ଼ାକ କେଡ଼େ ଖରାପ କଥା ! ବୋଉ ଶୁଣିଲେ କ'ଣ କହିବେ ? ରାତି ଅଧଯାଏ ପର ଗାଡ଼ିରେ ଏମିତି ଘୂରି ରୁଲୁଛନ୍ତି, ଦାଣ୍ଡଲୋକେ କ'ଣ କହିବେ ?

ରୁଗା ପାଇଟି ପାତାସରବାବୁଙ୍କ ଘର ଖାଲି ଥିବାର ଦେଖି ମାୟା ଗୁଣ୍ଡ ଗୁଣ୍ଡ କରି ଗାତ ବୋଲି ରକ୍ଷା ପରକୁ ଗଲା ।

-ପୁଣ୍ୟରୀ, ବାପା ଆସି ନାହାନ୍ତି ?

-ନାହିଁ ଫେରି ନାହାନ୍ତି ।

ମାୟା ଫେରି ଯାଉ ଯାଉ ମୋହନ ଡାକିଲା - ମାୟା !

-ମତେ କହୁଛ ?

- କାହା ଗାଡ଼ିରେ ଆସିଥିଲୁ ?
- ମେର କଣେ ସାଙ୍ଗ ।
- ଏତେବେଳଯାଏ କ'ଣ କରୁଥିଲୁ ?
- କାମ ଥିଲା ।
- କି କାମ ?
- କାହିଁକି ?

ଚିଡ଼ିଯାଇ ମୋହନ କହିଲା - ଭାରି ତ କ'ଣ ସାହସ ବଢ଼ି ଗଲାଣି । ଏସବୁ ବୋଧହୁଏ କଲେଜ ମାଡ଼ିବାର ଫଳ ? ଆଜି ବାପା ଆସବୁ ।

ଭାଗରେ ମାୟା ଗୋଟିପଣେ ଲାଲ ପଢ଼ିଗଲା । କହିଲା - ଭାଇ, ବୁଝିଯା'... ଅନ୍ୟର ଶିକ୍ଷାରେ ପଢ଼ି ତମେ ମତେ ଶ୍ରାବନ କରିପାରିବ ନାହିଁ, କହିଦେଉଛ ।

ମୋହନ ଉଠିଗଲା । ଖିଆ ଅଧା ପଢ଼ିଛି । କାବେରୀ ସହି ଫାରିଲା ନାହିଁ । କହିଲା - ସେ ତମର ବଡ଼ ଭାଇ, ତମରି ଭଲପାଇଁ କହୁଛନ୍ତି । ତମେ ଏତେ ଗାଡ଼ିରେ ପର ଗାଡ଼ିରେ ବୁଲୁଛ କାହିଁକି ?

ଫିକା ହସ ହସି, ଚାଲି ଯାଇ ଯାଇ ଶୁଣେଇ ଶୁଣେଇ ମାୟା କହିଲା - ମଣିଷ ନିଜ ମୁହଁଟାକୁ ହିଁ ଦର୍ପଣରେ ଦେଖେ । ତମେ ଦୁନିଆଟାକୁ ନିଜ ପରି ଭାବୁଛ କାହିଁକି ? ସମସ୍ତେ ତମପରି ହୋଇ ନାହାନ୍ତି ।

ପାତାମରଗୀରୁ ଫେରିଲେ । ତାଙ୍କୁ ଦେଖି ପାଖକୁ ଆସି ମୋହନ କହିଲା - ବାପା, ଏସବୁ କ'ଣ ହେଉଛି ?

-କ'ଣ ହେଲା ? ଜିଜ୍ଞାସୁ ଦୃଷ୍ଟିରେ ପାତାମରଗୀରୁ ମୋହନ ମୁହଁକୁ ଚାହିଁଲେ ।

-ରାତି ଏଗାରଟାରେ ମାୟା ଅନ୍ୟ ଗାଡ଼ିରେ ବୁଲି ପରକୁ ଫେରୁଛି ।

-ଭବ ଝିଅର ଆଜି ଜନ୍ମଦିନ ଥିଲା ... ତାଙ୍କରି ଗାଡ଼ିରେ ଆସିଥିବ ତ ? ... ମତେ ସେ କହୁଥିଲା-

-ସେ ଯିଏ ଜନ୍ମ ହେଉ କି ମରୁ, ମୋର ସେଥିରେ କିଛି ନାହିଁ.. ମାୟା ପଢ଼ି ଇଚ୍ଛା କରି ଆମକୁ ଏମିତି ବେଖାତିର କରିବ, ତେବେ ଆମେ ପଛଦେ ଯାଉଛୁ ଅନ୍ୟ କୋଉଠି ରହିବୁ.. ମତେ ଏସବୁ ଭଲ ଲାଗୁନାହିଁ...

-ବାପା, ଖାଇବ ଚାଲ.. କେତେ ରାତି ହେଲାଣି ଚିକିଏ ଖିଆଇ ଅଛି ? କିଛି ନ ଖୁଣିଲା ପରି ମାୟା ପାତାମରଗୀରୁଙ୍କ ହାତ ଧରି ସେଠାରୁ ଭିଡ଼ିନେଇ ଚାଲିଗଲା !

ସେମାନଙ୍କୁ ଚାଲିଯାଇଥିବାର ଦେଖି ଭାଗରେ କାବେରୀ ବାନ୍ଧ ଚିପିଲା । ଆପଣା ମନକୁ ମୁଣ୍ଡ ହଲାଇ ମୋହନ କହିଲା- ନାହ, ଆଜି ମୁଁ ବୋଉ ପାଖକୁ ଚିପି

ଲେଖିବି, ସେ ଶ୍ରୀମୁ ଆସି ତା ଝିଅକୁ ସମାନ୍ତ ।

ମୋହନ କଥା ଶୁଣି କାବେରୀର ଭୟ ହେଲା । ସେ ଜାଣେ ମହାବୋଧ ପେଟିଆସିଲେ ତା'ର ସ୍ଵାର୍ଥରେ ବାଧା ଆସିବ - ତା'ର ଏହି ଆଧିପତ୍ୟ ଆଉ ରହିବ ନାହିଁ । ତେଣୁ ତାକୁ ଏତେ ଶ୍ରୀମୁ ଭକେଇ ଆଣିବାକୁ ସେ ଚାହେଁ ନାହିଁ ।

-ତମେ କାହିଁକି ବ୍ୟସ୍ତ ହେଇ ବୋଉକୁ ଚକେଇ ଆଣିବ? ବାପା ଆଉ ଆଉ ବୋଉ ଆସି ଅଧିକା କ'ଣ କରିବେ? ଏଣିକି ଆମେ କିଛି ନ କହିଲେ ଗଲା - ସେ ରାତିରେ ଘରକୁ ଆସନ୍ତୁ କି ବାହାରେ ରହନ୍ତୁ ।

ମାୟା ପାତାମରବାବୁଙ୍କ ବିଛଣା ଝାଡୁଥିବା ବେଳେ ଚିକିଏ ବୁଝେଇଲା ଭଳି ପାତାମରବାବୁ କହିଲେ - ମାୟା, ତୋ ସାଙ୍ଗର ନିମନ୍ତଣ କଥା କ'ଣ ଆଉ କାହାକୁ କହି ନ ଥିଲୁ କି? .. ମହା ବଡ଼ ଦୁଃଖ କରୁଥିଲା ... ଯେତେହେଲେ ସେ ପରା ବଡ଼ ଭାଇଟା...

ବିଛଣା-ପରା ବନ୍ଦରଖି, ପାତାମରବାବୁଙ୍କ ମୁହଁକୁ ସିଧା ଚାହିଁ ମାୟା କହିଲା - ବଡ଼ ଭାଇ ହୁଅନ୍ତୁ କି ବଡ଼ବାପା ହୁଅନ୍ତୁ ସେ ଯଦି ଭାଇଟ କଥାରେ ପଡ଼ି ମତେ ଶାସନ କରିବାକୁ ଚାହଁବେ, ମୁଁ କେବେହେଲେ ମାନିବି ନାହିଁ, କହିଦେଉଛି ।

-ହି, ଏମିତି କହିବାଟା ତୋର ଉଚିତ ହେଉନାହିଁ ମା, ସେ ପରା ତୋର ବଡ଼ ଭାଇଟ - ମୁରବା ପରି... ।

ପାତାମରବାବୁଙ୍କୁ କଥା ସରିବାକୁ ନ ଦେଇ ମାୟା ଖିଙ୍କାରି ଉଠିଲା - ତମରି ମୁରବା ବୋଲି କହ । ମୋ ମୁରବା ମୁଁ ନିଜେ ।

ଚିକିଏ ଆଶ୍ଚର୍ଯ୍ୟ ହେଲାପରି ପାତାମରବାବୁ କହିଲେ - ତା ଉପରେ କାହିଁକି ରାଗିଛୁ? ସେ ତତେ କିଛି କହିଛି କି?

-ଦିନକୁ ଦିନ ତାଙ୍କର ମୁରବା ପଣିଆ ବଢ଼ି ବଢ଼ି ଯାଉଛି ।

ଆଉ କିଛି ନ କହି ପାତାମରବାବୁ ଚୁପ୍‌ଚାପ୍ ବସି ଭାବିବାକୁ ଲାଗିଲେ । ଦୁଇ ଦଳ ଭିତରେ ଏହି ଯେଉଁ ମନ ପଟାପଟି, ସେଇଟାକୁ ଏଠି ରୋକି ହେବ ନାହିଁ । କାରଣ ଅତି ସାଧାରଣ କଥାରେ ମଧ୍ୟ ଜଣେ ଆଉ ଜଣକୁ ଭୁଲ ବୁଝିବା ହେଲା ଦୁନିଆର ନିୟମ । କାବେରୀକୁ ଦୋଷ ଦେଇ ହେବ ନାହିଁ । କାରଣ ମାୟା ଯେଉଁ ଧରଣର ପିଲା, ତାକୁ ସମସ୍ତେ ଭୁଲ ବୁଝିବେ । ତାକୁ ସେ ନିଜେ ଭଲକରି ଚିହ୍ନିଛନ୍ତି । ତା ଉପରେ ତାଙ୍କର ଅଗାଧ ବିଶ୍ଵାସ । ସେଥିପାଇଁ ମାୟା ଯାହା କହେ, ଯାହା କରେ କୌଣସିଥିରେ ସେ ବାଧା ଦିଅନ୍ତି ନାହିଁ ।

ମଶାରି ଲଗାଇଦେଇ ମାୟା ପାତାମରବାବୁଙ୍କ ହାତ ଧରି ଶାଣିଲା - ବାପା, କାଲି ସଜାକେ ବସି ଭାବିବ । ଆଜି ଶୋଇବ ଯାଅ ।

ନିଜ ବଖରାକୁ ପେଟିଆସି ମାୟା ଜବାଟ ବନ୍ଦ କଲା । ନିଜର ପାଲଟା ଲୁଗା ଖଟ ଉପରେ ପଡ଼ିଛି । ତାକୁ ଚଉତାରେଟି କରୁ ଅଲୁଗୁଣିରେ ରଖିଦେଇ ଚେତୁଲ

ଉପରେ ମୁଣ୍ଡ ରଖି ଚିକିଏ ବେଳ ଆଣି ବୁଜିଲା । ତା'ପରେ ଖଣ୍ଡେ କାଗଜ  
ଗିଡ଼ିଆଣି ଲେଖିଲା-

ବୋଉ,

ଆଜି ହେଲା ସୋମବାର ! ବୁଧବାର ଦିନ ଏ ଚିଠି ପାଇ ତୁ ଯଦି ସାଙ୍ଗେ  
ସାଙ୍ଗେ ନ ଆସୁ, ତେବେ ଗୁରୁବାର ଦିନ ରାତିକି ମୁଁ ହସ୍ତେଇ ଚାଲିଯିବି ।

-ମାୟା

ଘରେ ଗୋଡ଼ ଦେବା ମାତ୍ରେ ଦାଣ୍ଡପରେ ପାତାୟରକାକୁ ବସିଥିବାର ଦେଖି ମହାବୋଉ  
ଗୋଟିଏ ସୁସ୍ଥିର ନିଶ୍ୱାସ ଛାଡ଼ିଲେ । ଏଇ ତାଙ୍କର ଘର, ହସି ହସି ପାଖକୁ ଡାକୁଛି ।  
ପୁଅବାର ଯେ କୌଣସି ଐଶ୍ୱର୍ଯ୍ୟର ମୋହ ଏଇ ଘରର ମାୟା ପାଖରେ ଛୋଟ  
ହୋଇଯାଏ । ଏହାର ପ୍ରତ୍ୟେକଟି ଧୂଳିକଣା ନିକଟରେ ସେ ପରିଚିତ -ତା'ର ଲୁଗାମରା  
ବାହ, ରଙ୍ଗା ବଦରା ଖିଡ଼ିକି କବାଟ, ଧୂଳିଦୁଙ୍କା ଜିନିଷପତ୍ର, ଆଉ .. ତାକୁ  
ଛୁଇଁ ଯାଉଥିବା ପବନ ସମସ୍ତେ ଯେମିତି ହସି ହସି ତାକୁ କହୁଛନ୍ତି -ତମ ବିନା  
ଏ ଘରଟା ଅଟକ ହୋଇ ପଡ଼ିଥିଲା ।

ମହାବୋଉ ଗୋଡ଼ରୁ ଚଢ଼ି ଖୋଲିଲେ । ମନ ହେଲା ଯେମିତି ଏ ଘରର ମେଢ଼ିଆରେ  
ଚାଲିବାର ଗୋଟାଏ ସ୍ୱତନ୍ତ୍ର ମୋହ ଅଛି- କଅଁଳ ଓ ଅଣ୍ଡାରେ ଗୋଟାଏ ମିଶାମିଶି  
ଆକର୍ଷଣ । ଇଚ୍ଛା ହେଲା, ଛୋଟ ଛୁଆଳପରି ତଳେ ଗଡ଼ି ଗଡ଼ି ସେହି ଆକର୍ଷଣକୁ  
ପ୍ରାଣଭରି ଅନୁଭବ କରିନେବାକୁ ।

ମହାବୋଉକୁ ଫେରିଆସିବାର ଦେଖି ପତୁ, ରଞ୍ଜୁ ଦ୍ୱାଲ୍ ଆସି କୁଣ୍ଡେଇ ପକାଇ  
ଅଳି କଲେ - ବୋଉ, ତୁ ଏତେଦିନ ରହିଲୁ, ଆମକୁ ଆଉ ପଇସା ଦେ ।

ଖବର ପାଇ ଜଣ ଜଣ କରି ସମସ୍ତେ ଆସି ପାଖରେ ରୁଣ୍ଡ ହେଲେ । ମହାବୋଉ  
ଯେତେବେଳେ ଦେଖିଲେ ଘରେ ସମସ୍ତଙ୍କ ଦେହ ଭଲ ଅଛି ଓ ସମସ୍ତେ ବେଶ୍  
ଖୁସିରେ ଅଛନ୍ତି, ତାଙ୍କର ସବୁଯାକ ରାଗ ମାୟା ଉପରକୁ ଛିଟିକି ଆସିଲା । ତାକୁ  
ଏପରିଭାବରେ ତକାଳ ଆଣିଥିବାଗୁ ଦି'ଟା ଖୁଦା ମଧ୍ୟ ତା ଗାଲରେ ବସାଇଦେଲେ ।  
ସେ ମନେ କରିଥିଲେ ତାଙ୍କ ବିନା ଘରଟା ଅଟକ ହୋଇ ପଡ଼ିଥିବ । କିନ୍ତୁ ସେ  
ଫେରିଆସି ଦେଖିଲେ ସେ ଧାରଣା ଭୁଲ । ତେଣୁ ରାଗରୁ କିଛି ଅଂଶ କାବେରୀ  
ଉପରେ ମଧ୍ୟ ଯାଇ ପଡ଼ିଲା ।

ମାୟା ଓ ପିଲାମାନେ ପିଠା ଖାଉଥିଲାବେଳେ ପହଲି ଗାଁରୁ ଆଣିଥିବା ନାନାପ୍ରକାର  
ଆଶ୍ୱର୍ଯ୍ୟ ଜିନିଷରେ ଭରା ତା'ର ଯେଡ଼ି ଖୋଲି ବସିଲା । କେତେ ରକମର ଜିନିଷ  
ସେଥିରେ ଅଛି -କାଲିଙ୍ଗ, ଗିଲ, ଶାମୁକା, ଗେଣ୍ଡା, ସାପକାତି... । ବି ଜିନିଷ,

କେଉଁଠି, କିପରି ଭାବରେ ପାଉଥିଲା, ତାର ଇତିହାସ ପିଲାମାନଙ୍କ ଆଗରେ ପଢ଼ିବ ବଡ଼ ବଡ଼ ଆଖି କରି ବଖାଣିବାରେ ଲାଗିଥାଏ। କାବେରୀକୁ ଚୁପ୍ ହୋଇ ଛିଡ଼ା ହୋଇଥିବାର ଦେଖି ମହାବୋଉ କହିଲେ - ବୋହୂ, ତୁ ଖଣ୍ଡେ ପିଠା ଖା ?

ଏତିକିବେଳେ କ'ଣ ରନ୍ଧା ହେବ ବୁଝିବାକୁ ପୁଝାରୀ ଆସି ପାଖରେ ଠିଆ ହେଲା। ପିଠା ପରେ ଖାଇବ ବୋଲି କହିଦେଇ ତରକାରୀ ବରାଦ ଦେବାକୁ କାବେରୀ ଚାଲିଆସିଲା। ମହାବୋଉ ମନ ଭିତରେ ଚିଙ୍କିଏ ଘୋଷଣା ହେଲେ - ପୁଝାରୀ କ'ଣ ମନେ କରିଛି ସେ ମରିଗଲେଣି? ସେ ସେଇଠି ବସି ଥାଉଁ ଥାଉଁ ବୋହୂ ଯିବ ରନ୍ଧାର ବରାଦ ଦେବାକୁ ?

ମନର ରାଗ ମନରେ ରଖି ମହାବୋଉ ଜିନିଷପତ୍ର ରଖାବନ୍ଧୁ କରିବାରେ ଲାଗିଲେ।

ପରଦିନ ସକାଳେ କାବେରୀ ଡାଲି ବାଉଳ କାକୁଥିବା ବେଳେ ମହାବୋଉ ଉତ୍ସାର ଘରେ ପଶିଲେ। ଚାରିଆଡ଼େ ଥରେ ଆଖି ବୁଲେଇ ନେଇ ମନକୁ ମନ ଭଟର ଭଟର ହେବାରେ ଲାଗିଲେ-ଭାସ୍ ଛି...ଏଠି ପୁଣି ଲକ୍ଷ୍ମୀ ରହିବେ? ଏଭୁଡ଼ାଳ କାହିଁକି ଆଉ ପାଠ ପଢ଼ିଛନ୍ତି ମ? ହଲଲୋ, ମୁଁ ଗଲାପରଠୁଁ ଏ ଆଲମାରୀ ବୋଧେ ଝଡ଼ା ହୋଇନାହିଁ?...ଚିନିକୁ ଏମିତି ବୁଣି ବୁଣି ଯାଇଛ କାହିଁକି? ଚିଙ୍କିଏ ଦେଖୁ ବାହିଁ ନେଇପାର ନାହିଁ? ହେଲଟି, ଏ ଲକ୍ଷ୍ମଣୀ ତବାରୁ କଳକି ଉଠିଆସିଲାଣି। ତାକୁ ଚିଙ୍କିଏ କାବ ଯାଗାକୁ କାଡ଼ି ପାରିଲ ନାହିଁ?...ଠେକି ଗୋବାକଯାଳ ଘିଅ ବୁଝାଇଛ, ପିଞ୍ଜୁଡ଼ି ଧରିଲେ ଝାଡୁ ଝାଡୁ ଦିନ ଯିବ...କାମ ଜରୁଛ ଯେ ଚିଙ୍କିଏ ସଖଣା ନାହିଁ?-ଘରଟା ଝାଟେଇ ଦେବାକୁ ମହାବୋଉ ଝାଡୁ ଖୋଜି ବସିଲେ।

ରହିବା ଜାଗାରେ ଝାଡୁ ନ ପାଇ ମହାବୋଉଙ୍କ ରାଗ କ୍ଷୋଳ ଅଣାରେ ବଢ଼ିଗଲା-କିଏ ତମକୁ ସବୁ କହେ ମୋର ଏ ଘରର ଝାଡୁ ନେଇ ଘର ଝାଡ଼ିବାକୁ? ଘରର ଯେତେବ ଝାଡୁ ସବୁ କାହିଁ କୁଆଡ଼େ ଫୋପାଡ଼ି ଶେଷକୁ ମୋରି ଜିନିଷରେ ଆଖି! ତମ ଜିନିଷ ତ ମୁଁ ଛୁଏଁ ନାହିଁ, ତମେ କାହିଁକି ମୋ ଜିନିଷ ବୁଲିବାକୁ ଯାଉଛ ?

ପୁଝାରୀକୁ ଡାଲି ବାଉଳ ଦେବା ସେତିକିରେ ବଦ ରହିଲା? ତରରେ ଜିଭ କାମୁଡ଼ି କାବେରୀ ଝାଡୁ ଖୋଜିବାକୁ ବାହାରି ପକାଇ ଆସିଲା।

ବହୁତ ଖୋଜାଖୋଜି ପରେ ଝାଡୁ ମିଳିଲା। ଗୋଟାଏ ହାତରେ ଝାଡୁ ଓ ଅନ୍ୟ ହାତରେ କିଛି ପରିଷ୍କାର ଖବରକାଗଜ ଧରି ମହାବୋଉ ଭିତରେ ପଶି ପ୍ରତ୍ୟେକଟା ଜିନିଷକୁ ଝାଡ଼ି ସଜେଇ ରଖିବାରେ ଲାଗିଲେ। ଦୁଆରବନ୍ଧ ବାହାରେ ଠିଆହୋଇ କାବେରୀ ଧରୁ ଦେଖୁଥାଏ। ଗଉଳ ଗୁମ ପଛଆଡ଼େ ଅନ୍ଧାରିଆ ଜାଗା ଦେଖୁ ମୁଷାମାନେ ତାଙ୍କ ନିଜ ପାଇଁ ଆକୁ, ବଢ଼ି, କୋକି ପ୍ରଭୃତି ସାଇତି ରଖୁଥିଲେ।



ଝାଡ଼ୁ ଝାଡ଼ୁ ଅଳସୁ ମୁଖାଇଣ୍ଡି ସହିତ ସେତକ ବାହାରି ଆସିଲା । ଛାନିଆରେ ଦି'ଟା ଅସରପା ଛାଟିପିଟି ହେଇ ପଲେଇ ଗଲେ ।

-ଏ କେଇଟା ଦିନ ଭିତରେ ଏଡ଼େ ସୁତୁରା ପରଗକୁ କେମିତି ଛେକି ଗୁହାଳୁ ଆଉରି ହାନ କରିଛନ୍ତି ଦେଖ । ହଲଲୋ, ତମେ ସବୁ ପରା ପାଠ ପଢ଼ିଛ ?...କେଡ଼େ ସୁତୁରାପଣ ଦେଖେଇ ହୁଅ...ଇଏ ସବୁ କ'ଣ ହେଲଟି ? ଯାକୁ ଖାଇଲେ ତମ ଦିହ ଭଲ ରହିବଟି ?...ହେଁ, ଯାହା କହନ୍ତି “ହାଣ୍ଡିରେ ଖାଏ ନା ଗୋଡ଼ରେ ପଢ଼ିଲେ ଗାଧୋଇଯାଏ”... । ବାହାରକୁ ଦେଖେଇ ହେବେ ଆମେ ଏଢ଼ିକି ସୁତୁରା...ଏଣେ ଟିକିଏ ଖାଲି ଆଖି ଆଡ଼ୁଆଳ କରିଦିଅ, ଅସନାପଣରେ ଛେପ ପକାଇବାକୁ ମନ ହବ ନାହିଁ... ।

ବେଳକୁ ବେଳ ଅଳିଆଗୁଡ଼ାକ ବଢ଼ି ବଢ଼ି ଯାଉଛି । ସେଠାରେ ଅଧିକ ସମୟ ରହିବା ନିରାପଦ ମନେ ନ କରି କାବେରୀ ପଲେଇ ଆସିଲା ।

ସେହିଦିନ ଉପରଦେକା ମୋହନ ଆସି ମହାବୋଉଳ ପାଖରେ ବସିଲା । ଏଣୁତେଣୁ ଦି'ଟାରି କଥା ପରେ ଖୁସିହୋଇ ମୋହନ କହିଲା-ବୋଉ ଦେଖ, ଏ ମାସରେ ତୋ ବୋହୂ କେତେ କମ୍ ଟଙ୍କାରେ ପର ଚଳେଇଟି ।

-କମ୍ ଟଙ୍କା କ'ଣ ? ମୋର ଏ ମାସରେ ସବୁ ଜିନିଷପତ୍ର ଘରେ ଥିଲା । ଖାଲି ପରିବା ଖର୍ଚ୍ଚ ଯାହା ହେଉଥିବ ।

-ନାହିଁ ବୋଉ, ତୁ ଜାଣିନୁ-

ମୋହନକୁ କଥା ସାରିବାକୁ ନ ଦେଇ ହଠାତ୍ ରାଗିଯାଇ ମହାବୋଉ କହିଲେ-ଆଉ କ'ଣ ମୁଁ ଟଙ୍କାଗୁଡ଼ାକ ଖାଇ ଦଉଥିଲି ?

ଟିକିଏ ବ୍ୟସ୍ତ ହୋଇ ମୋହନ କହିଲା-ଆରେ ମୁଁ କ'ଣ ସେ କଥା କହିଲି ?...ତୁ ଚଳାଉଥିଲାବେଳେ ଚାକର ପୁଝାଉଳର ଯେଉଁ ହାତ ସଫେଇ ହେଉଥିଲା, ସେତକର ବାଟ ସେ ପୂରା ଦନ୍ତ କରିଦେଲା । ବୁଝିଲୁ ନା ? କୋଉ ଜିନିଷଟା ନିଜ ହାତରେ ନେବାକୁ ତାଙ୍କୁ ଛାଡ଼େ ନାହିଁ । ସବୁବେଳେ ଭଣ୍ଡାରଘର ଚାଟି ପାଖେ ପାଖେ ରଖୁଥାଏ । ତତେ ଯେମିତି ସହଜରେ ପାକିମାରି ସେମାନେ ଏଇଟା ସେଇଟା ନେଇ ଯାଉଥିଲେ, ସେତକ ଆଉ ହେଇପାରିଲା ନାହିଁ...

-ହଁ,ରେ ପୁଅ, ଆମେ ମୁଖିଲୋକା ଆମକୁ ପାକି ଦେଇ ନେଇ ଯାଉଥିବେ...ଭଲ କଥା, ଅଳ୍ପରେ ପଢ଼ି ଚଳେଇ ହଉଚି ତେବେ ବୋହୂ ଚଳାଇ । ପରର ପଇସା ଘରେ ରହିବ ।

-ଏହେଁ, ମୁଁ କ'ଣ କହିଲି ବୋହୂ ଚଳେଇବ ବୋଲି ? ତୁ ତ ସବୁ କଥାରେ ଓଲଟା ଅର୍ଥ ବାହାର କରିବୁ ।

-ମଲା, ଓଲଟା କ'ଣ ସିଧା କ'ଣ ? ସେ ତ ମୋ ହାକିକି ବେଣି ପଢ଼ିଛି । ଭଲ ଚଳେଇ ପାରିବ । ମୋର ବି ଛୁଟି । ସେ ଛିନ୍ଦୁଝଟ ମୋତେ ବି ଆଉ

ଭଲ ଲାଗୁ ନ ଥିଲା...ଏଣିକି ପୁଅ ଝିଅ ବାହା କଲି। ସେମାନେ ଚଳେଇବାଟା ସୁନ୍ଦର ଦୁର୍ଦ୍ଦିବ-ଆମେ ବୁଢ଼ାଦିନେ ଆଉ ଗୋଟାଏ କ'ଣ ଚାହିଁ ଧରି ବୁଲିବୁ!

-ବୋଉ, ମୁଁ ଠିକ୍ ଜାଣିଛି ପରା ତୁ ଭାରିବୁ। ମୋହନ ମହାବୋଉକୁ ବୁଝେଇବାକୁ ପାଇ ଥିଲ ଥିଲ ହେଲା।

-ନାଇଁମ ଭାରିବି କାହିଁକି? ମହାବୋଉ କଥାକୁ ଏକରକମ ଆଡ଼େଇ ଦେଇ ଚାଲିଗଲେ। ମୋହନ ବୁଝିଲା ମହାବୋଉ ରୁଷିଲେଣି।

ସେଦିନ ସଞ୍ଜବେଳେ ମାୟା ବୁଲିସାରି ଫେରିବା ପରେ ମହାବୋଉ ମାୟା ପଢ଼ା ପାଖକୁ ଗଲେ। ଏଣୁତେଣୁ ଦି' ଚାରିଟା ଖବର ପଢ଼ାରିବା ପରେ ହଠାତ୍ ମନେ ପଡ଼ିଗଲା! ପରି କହିଲେ-ତୁ ଏତେ ଭାତିରେ ପରକୁ ଫେରୁଛୁ, ଲୋକେ କ'ଣ କହିବେ ?

-ଲୋକେ କ'ଣ ମୋ ଶୁଣୁର ନା ଦେବୁଣୁର ମ/

-ଆହା! ଶୁଣୁର ଦେବୁଣୁର ହେଇଥିଲେ ତ ଖାଲି ଲୁଚି ପକାବୁ!

-ଜାଣିଛୁ ତ, ଆଉ କହୁଛୁ କାହିଁକି ?

ମହାବୋଉ ଆଉ କିଛି କହିଲେ ନାହିଁ, ସେ ଜାଣନ୍ତି ଆଉ ବିକିଏ କିଛି କହିଲେ ମାୟା ଜିଦି କରି ଆହୁରି ଦୁଗୁଣେଇ ହେବ। ତେଣୁ କଥା ବାଁରେଇବାକୁ ମହାବୋଉ ଚାରିଟାବେଳେ ଘଡ଼ିଥିବା ଘଟଣାସବୁ କହି ବସିଲେ। ସବୁ ଶୁଣି ମାୟା ପ୍ରଥମେ ମହାବୋଉକୁ ଥୋଡ଼ାଏ ଶୋଧୁ ଦେଇଗଲା-ତା'ର ସେହି ଏକ ଧମକ-କାବେରୀ ଘର ଚଳେଇଲେ ସେ ସିଧା ହସ୍ତେଲରେ ଯାଇ ରହିବ। ଏତିକିବେଳେ ଦୂରରୁ ମୋହନକୁ ଆସୁଥିବାର ଦେଖିପାରି ମହାବୋଉ ସେଠୁ ଛାଡ଼ି ଚାଲିଗଲେ।

ସେହିଦିନଠାରୁ ମହାବୋଉ ଚାରିକୁ ନିଜ ପାଖରେ ନ ଗଢ଼ି କାବେରୀ ପାଖରେ ରଖିଦେଇ ଯାନ୍ତି। କିଛି ଦେବାର ଦରକାର ପଡ଼ିଲେ କାବେରୀକୁ କହିଦିଅନ୍ତି। କାବେରୀ ସବୁ ଶୁଣେ। ଆଉ ମନେ ମନେ ଖୁବ୍ ହସେ। ଦୁଇ ଜଣକ କଳିରେ ତାରି ଭାର ହେଇଛି। ଉପରେ ଉପରେ ବେଶ ମକାରେ ପାଉ ହୋଇଗଲା। ଏଣିକି ମାଆ ପୁଅକର କଳି ଚାଲିବ ଆଉ ତାର ଖାଲି ଆଖୁରୁ ଲୁହ ଝରେଇଲେ ସୁରୁଖୁରୁରେ କାମ ଉଡ଼ିଚାଲିବ।

ସକାଳୁ ଉଠି ମହାବୋଉ ଭଣ୍ଡାର ଘର ଝାଡ଼ିବାକୁ ଭିତରେ ଆଉ ପଶନ୍ତି ନାହିଁ। ପୁଝାରୀ ଜିନିଷ ମାଗିଲେ ଆଉ ତରତରହୋଇ ଉଠି ଆସନ୍ତି ନାହିଁ। ସବୁବେଳେ ସେହି କଥା-ବୋହୁକୁ ମାଗୁନ? ମୁଁ କ'ଣ ଜୀବନଯାକ ତମ ପାଖରେ ଚଳେଇବାକୁ ବନ୍ଧା ପଡ଼ିଥିବି? ମୁଁ ମଲେ ତ' ପୁଣି ସେ ଚଳେଇବ।

ସମସ୍ତେ ମନେ କରନ୍ତି ଏହି ବୟସରେ ମହାବୋଉକର ବିଷ୍ଣୁମ ନେବା ଦରକାର। କିନ୍ତୁ ମୁରବାପଣ କରି କରି ପାହାର ଦିହକ ବିଚିଗଲା, ସେ କ'ଣ ସତରେ କେବେ ଚାହେଁ ବୋଧିଏ ପଚାରି ବର୍ଷର ଗୋଟିଏ ଝିଅ ଆସି ତା ଉପରେ ମୁରବା ହେବ? ସେ ନିଜର ବୋହୁ ଚେଇ ପଛକେ-

ପାତାମରକାକୁ ସବୁ ଜାଣିଲେ । ମହାବୋଉଙ୍କ ମନରେ ଯେଉଁ ଆଗ୍ରାତ ଆସିଛି ସେତକ ସେ ନିଜ ଭିତରେ ଅନୁଭବ କଲେ । ଚାକିରୀରୁ ଯେଉଁସମ୍ପନ୍ନ ନେଇ ଲୋକର ନିଜର ଯୋରାଧରା ବିଷୟରେ ପୂରା ସତେଷ୍ଟ ଥିଲେ ମଧ୍ୟ ସରକାର ଯେମିତି ତାକୁ ଅକାମି କହି ରହି କରିଦିଏ ସେମିତି ମହାବୋଉ ଘର ଚଳାଇବା ବିଷୟରେ ନିଜକୁ ପୂରା ସମର୍ଥ ମନେ କରୁଥିବା ବେଳେ ମୋହନ ଆଖିରେ ଅସମର୍ଥ ବୋଲି ଜଣା ପଡ଼ିଲେ ।

ଏକୁଟିଆ ବସିଥିବାବେଳେ ମହାବୋଉ ନିଜ କଥା ଭାବି ଆଖିରୁ ଲୁହ ଖଢ଼ାନ୍ତି ।

କଥା ଲୁଚି ରହେ ନାହିଁ । କାନକୁ କାନ ହୋଇ ଚାରିଆଡ଼େ ବ୍ୟାପିଯାଏ । ଭିଲା ମୁହଁରୁ ସବୁ କଥା ଶୁଣି ସତ ମିଛ ପରଖିବାକୁ ଦିନେ ଯଦୁବୋଉ ବୁଲି ଆସିଲେ ।

ଖୋଲି ଭାଡ଼ି ସବୁ ଶୁଣିସାରି ମୁହଁ ନେପେଡ଼ି କହିଲେ-ଆଲୋ, ତୁ କାହିଁକି ଚାରି ଛାଡ଼ିବାକୁ କଲୁ ? ଏ ଯୁଗ ହେଲା ସେଇଆ । ସଭିଏଁ କହିପୋଛି କାମ ହାସଲ କରିନେବେ । ଯେ ସରକିଆ ସେ ଉପରକୁ ଥାଁ କରି ପଢ଼ି ରହିଥିବେ ।

-ହଅ କରକୁ । ସେମାନଙ୍କ ପାଇଁ ମୁଁ ଖଚୁଥିଲି । ଏବେ ସେମାନେ ନିଜେ ନିଜ ପାଇଁ କରିବେ । କ'ଣ ହେଇଗଲା ?”

-ଭଲ କଥା କହୁଛୁ ! ଆଲୋ, ଘର ଚଳେଇବାଟା ବଡ଼ ନୁହେଁ, ସେଇ ଯେ ଡୋ'ରି ହାତରେ ଚାରି ନେହାଟା ଥିଲା, ସେତିକି ତତେ ନେଇ ସମସ୍ତଙ୍କ ମୁଣ୍ଡରେ ବସେଇ ଦେଇଥିଲା । ଏଣିକି ଘରକୁ ଗଲା-ଆଇଲା ଲୋକେ, ଚାକରବାକର ଡୋ' ହାତ-ଟେକାକୁ ଆଉ ଚାହିଁ ରହିବେ ? ତାଙ୍କର ଡୋ ଠେଲି ଆଉ କି କାମ ରହିଲା ?

ସବୁ ଶୁଣି ଗୋଟାଏ ନିଶ୍ଚାସ ଛାଡ଼ି ମହାବୋଉ କହିଲେ-ହଅ, ମୋର ସେଥିରେ କିଛି ଦୁଃଖ ନାହିଁ ? ମତେ ସେ ମୁଣ୍ଡରେ ବସାଇବାରୁ କ'ଣ ମିଳିବ ? ମୋ ପିଲାଏ ଭଲରେ ରହିଲେ ହେଲା ।

-ହଁ, ମା' ଦବାନବା ଆଉ ଭାଉଜ ଦବାନବା ସମାନ ନୁହେଁ ଲୋ ମହାବୋଉ । ମା' ହାତରୁ ପେଟ ଡୋରାଣି ମଧ୍ୟ ପିଇଲେ ପେଟ ପୂରିଯାଏ । ଆଉ ଭାଉଜ ହାତରୁ ନତୁ ମିଠେଇ ପେଟେ ଖାଇଲେ ବି ପେଟ ପୂରେ ନାହିଁ କି ମନ ବୁଝେ ନାହିଁ...

ଏତିକିବେଳେ କୁନାଠାରୁ ଯଦୁବୋଉଙ୍କ ଆସିବା ଖବର ପାଇ କାବେରୀ ଆସି ପହଞ୍ଚିଲା । ମହାବୋଉଙ୍କ ପାଖରେ ଯଦୁବୋଉଙ୍କୁ ଏପରିଭାବରେ ଡକାମାରି ବସି

ହଲୁଥିବାର ଦେଖି ସେମାନଙ୍କ ଭିତରେ ପଡ଼ିଥିବା କଥାବାକୀ ସେ ଠଉରାଇ ନେଲା, କିନ୍ତୁ କିଛି ନ ଜାଣିଲା ଖଣ୍ଡେ ଦୂରରେ ଗୁଆ ଭାଙ୍ଗି ବସିଲା ।

କାବେରୀରୁ କିଛି ବେଳ ଚାହିଁ ଛେପ ଢୋକି ଯଦୁବୋଉ ଆରମ୍ଭ କଲେ-ଏଣିକି ଘରର ଭାର ନେଇ, ଶାଶୁଙ୍କ ପରି ଘର ଚଳେଇବା ଶିଖ । ତମେ ସବୁ ଆଜିକାଲିର ପିଲାଏ ତ ଯେତେ ହାତରେ ଚଉଦ ପାଆ...ଓକିଆରୁ ରଜା । ତମକୁ ପୁଣି କିଏ କାମ ଶିଖେଇବ ? ହେଲେ ନୂଆ ପୁରୁଣା ଅଛି । ଯେତେହେଲେ ତମେ ହେଲ ନୁଆ ।

-ଆପଣ ଚିକିଏ ବୋଉକୁ ବୁଝେଇ ଦିଅନ୍ତୁ ! ଆମେ ଯେତେ କହିଲେ ବି ସେ ଶୁଣୁ ନାହାନ୍ତି । ସେ ଚଳାଉଥିଲା ବେଳେ କେଡ଼େ ସୁରୁଖୁରୁରେ ଘର ଚଳୁଥିଲା...ଏଇ କେଇଟା ଦିନରେ ତ ମୋ ମୁଣ୍ଡ ଘୁରେଇ ରଲାଣି । ଖାଲି ବାଧ୍ୟରେ ନେବା କଥା ।

ଅର୍ଥପୂର୍ଣ୍ଣ ହସ ହସି ଯଦୁବୋଉ କହିଲେ-ସାହସ ବାଣି ଘର ଚଳେଇବାକୁ ବସିବ...ଆରମ୍ଭରୁ ଏମିତି ହେଲେ କେମିତି ଚଳିବ ? ମତେ କହୁଛୁ ଯେ, ମୁଁ ରୋଗୀଏ ତାକୁ କ'ଣ ବୁଝେଇବି । ସେ ବାଟି ଆଉ ଥାଉ ତୋର ଚଳେଇବାଟା ଯେ କେଡ଼େ ଅସୁବିଧା ଦିଶୁଛି, ସେ କ'ଣ ନିଜେ ସେତକ ବୁଝୁନାହିଁ ଭାବିଛୁ ?

ଯଦୁବୋଉକୁ ଚିକିଏ ଠେଲି ଦେଇ ମହାବୋଉ କହିଲେ-ଦେ ଉଠ ମ...ଯିଏ ହେଲେ ତ ଜଣେ ଚଳେଇଲେ ହେଲା...କାହା ଅଭାବରେ କ'ଣ କିଛି ବାକି ପଡ଼ିଯାଉଛି ? ମୁଁ ନ ଥିଲେ ପୁଣି କିଏ ଜରୁଆଇ ? ସେଇମାନେ କରନ୍ତେ ତ ?

ଅନ୍ୟ ଉପାୟ ନ ପାଇ କାବେରୀ ସୁଁ ସୁଁ ହୋଇ କାନ୍ଦିବାରେ ଲାଗିଲା-ବୋଉ, ମୁଁ ସତରେ କହୁଛି, ଆପଣ ଘର ଚଳେଇଲା ବେଳେ ମୁଁ ଯେତେ ଶାନ୍ତି ପାଉଥିଲି ଏହିକ୍ଷଣି ତା'ର କାଣିଟାଏ ବି ପାଉ ନାହିଁ... ।

-ଆଲୋ, କାହୁଁ କାହିଁକି ? ଏମିତି ଖାଲି ତୋ ଶାଶୁ ଆଖି ବାଣି ବସିବି, ଆଉ ତୁଇ ଏକା କାନ୍ଦି କାନ୍ଦି ରହୁଛୁ ! ମୁହଁ ହଲେଇ ଯଦୁବୋଉ କହିଲେ ।

ମୁଁ ଆଉ କ'ଣ କରିବି ଭଲ ? ସିଏ ତ ସବୁବେଳେ ଚାବି ଆଣି ମୋରି ଚେରୁଲ ଉପରେ ରଖି ଦେଉଛନ୍ତି । ଆଉ କ'ଣ ମୁଁ ଫୋପାଡ଼ି ଦିଅନ୍ତି ?

-ହଁ,ତୁ ବି ଚାବି ନେଇ ତା ପାଖରେ ଫୋପାଡ଼ି ଦେଇ ଆସରୁ । ସେତକ କ'ଣ ପାରୁନାହିଁ ? ସିଏ ତତେ ବି'ଥର ଚାବି ଦେଲେ ତୁ ଚାରିଥର ଦିଅନ୍ତୁ । ଏମିତି ଖାଲି ତୋ ଆଖିରୁ ତା ଆଖି ବଳି ପଡ଼ୁଛି ! ମୁହଁ ହଲେଇ ହଲେଇ ଯଦୁବୋଉ କହି ଚାଲିଛନ୍ତି, ପାଟିରେ ବାଚୁଳି ବାଜୁନାହିଁ । ମହାବୋଉ ଯଦୁବୋଉଙ୍କ ପାଟିରେ ହାତ ଦେଇ କଥା ବଦ କରାଇ ଦେଲେ-ଆଉ ମ ଅପା...ତାକୁ କାହିଁକି କହୁଛ ? ମୋ' ନିଜ ନିପାରିଲା ପଣରୁ ମୁଁ ଦେଉଛି... । ସେ ଚାବି ମୋର ଦରକାର ନାହିଁ ।

ଯଦୁବୋଧ କାବେରୀ ମୁହଁକୁ ଚାହିଁଲେ-“ଶାଘ ଖରଡ଼ିଲି ପତର ଜଳେଇ, ମଝିରେ ରହିଲା ବଞ୍ଚା, ଦାନ୍ତକାଠି ଘିନି ବି ମାଡ଼ ମାଲଲୁ ପିଠିରେ ରହିଲା ସଞ୍ଚା”...

କଥାର ମରମ ଦୁଝି କାବେରୀ ସାଙ୍ଗେ ସାଙ୍ଗେ ଉଠିଯାଇ, ଚାବି ନେହାଟା ଆଣି ମହାବୋଧଙ୍କ ପାଖରେ ରଖିଦେଲା। -ଆଲୋ ଇଏ କି କଥା? କ’ଣ ପୁଲେଇ ହରମୁ? ମହାବୋଧ ଚାବି ନେହାଟା ଘେଲି ଦେଲେ।

-ନାହିଁ, ଆପଣ ରଖନ୍ତୁ। କାବେରୀ ମୁହଁ ଘୋଡ଼େଇ କାବିବାରେ ଲାଗିଲା।

-ଏଡ଼ିକି ବେଳେ ଆଣି ଦବାର ଥିଲା? ମୁହଁ ଛାଟି ଯଦୁବୋଧ କହିଲେ। ଆଲୋ, କହୁଛି ବୋଲି ମତେ ଗାଳିଦତ୍ତ ନାହିଁ। ତମେ ବୋହୂଯାକ ନିଜ କାମତକ ଖାଲି ବାଗରେ କରିବାଣ।

ଯଦୁବୋଧଙ୍କ କଥା ଶୁଣି କାବେରୀ ଚିକିଏ ଶକ୍ତି ଯାଇ କହିଲା-କ’ଣ କଲି?

ଚିଡ଼ିଯାଇ ଯଦୁବୋଧ ଉତ୍ତର ଦେଲେ-କିଛି ନାହିଁ। ଆଉ କିଛି ନ କହି ଯଦୁବୋଧ ସିଧା ଯିବାକୁ ଉଠି ପଡ଼ିଲେ।

-ଆରେ ଆରେ ଇଏ କି କଥା? ପାନ ନେଉନା...ଚିକିଏ ରୁହ। ଯଦୁବୋଧଙ୍କ ହାତକୁ ଧରି ପକାଇ ମହାବୋଧ ଅଟକାଇ ଦେଲେ।

ଯଦୁବୋଧ କିନ୍ତୁ ବସିଲେ ନାହିଁ। ସେମିତି ଠିଆ ଠିଆ ପାନ ନେଇ ଘରକୁ ଚାଲିଗଲେ।

କାବେରୀ ସେଠୁ ଆସି କ’ଣ କରିବ କିଛି ବୁଝିପାରିଲା ନାହିଁ। ଯଦୁବୋଧଙ୍କର କଥାଗୁଡ଼ାକ ଆସି ଥରକୁଥର କାନରେ ବାଜିଲା। କେତେଦେକରେ କଥାଗୁଡ଼ାକ କହିଦେଇ ଗଲା! କାବେରୀର ରାଗ ହେଲା। କାହିଁକି ସେ ଅନ୍ୟମାନଙ୍କ ଠାରୁ ଏତେ ଟାଣ ଟାଣ କଥା ସହିବ? ସେ କ’ଣ ଘର ଚଳାଇବା ପାଇଁ କାହା ପାଖରେ ନେହୁରା ହେଉଥିଲା?

ମୋହନ ଅପିସରୁ ଫେରିଲା। ପାଖକୁ ଯାଇ କାନ୍ଦ କାନ୍ଦ ହୋଇ କାବେରୀ କହିଲା-ତମ ଚାବି ମୁଁ ବୋଉକୁ ଫେରେଇ ଦେଇଛି। ଏଣିକି ସେ ଦେଲେ ତମେ ରଖିବ। ମୋର ସେ ଚାବି ସରକି ଦରକାର ନାହିଁ କି ଦାର ଲୋକଙ୍କଠୁ ଦାର କଥା ଶୁଣିବା ବି ଦରକାର ନାହିଁ।

-କିଏ କ’ଣ କହିଲା କି?

-ସେଇ ତମ ଯଦୁବୋଧ...ଆହୁରି କେତେ କିଏ ସମସ୍ତଙ୍କ ନାଁ କ’ଣ ମୁଁ ମନେ ରଖି ବସିଛି?

-ସେ ତ ସେମିତିକା ପାଗଳ ମଣିଷ, ଯାହା ମନକୁ ଆସିବ କହିଦେଇ ଯିବେ। ତମେ ବି ମୁହେଁ ମୁହଁ ବତେଇ ଦେଇନାହିଁ?

-ଆଉ କ’ଣ! କିଛି ନ କହୁଣୁ ତ ଏତେ କହୁଛନ୍ତି, କିଛି କହିଲେ ଆଉ ବାକି ରଖିବେ? କାବେରୀ ବସି ଗାଣୁ ଗାଣୁ ହେବାରେ ଲାଗିଲା।

ଏହାରି ଭିତରେ ଚାରିମାସ ବିତିଗଲାଣି। କାବେରୀ ହିସାବ ଖାତ ମେଲେଇ ଦେଖିଲା ପ୍ରକୃତରେ ତାର ଧାରଣା ଭୁଲ। ଖର୍ଚ୍ଚ ଯେତିକି କମିଛି, ତାର ଦୁଇତୁଣ ପରିଶ୍ରମ ପଡୁଛି। ମହାବୋଉଙ୍କର ଅନୁପସ୍ଥିତିରେ ଯେତିକି ଖର୍ଚ୍ଚ ହେଉଥିଲା ତାହା ପ୍ରକୃତରେ ସବୁ ମାସର ମାପକାଠି ନୁହେଁ। ଆହୁରି ମଧ୍ୟ କାବେରୀ ନିଜ ହାତକୁ ଖର୍ଚ୍ଚ ନେବାଦ୍ୱାରା ତାକୁ ଘରର ଅନ୍ୟମାନଙ୍କ ମନ ନେଇ ରକିବାରୁ ହେଉଛି। ଆଉ ମନ ନେବାକୁ ହେଲେ ଖର୍ଚ୍ଚ ରୋକି ହେବ ନାହିଁ। ଦୁଇତାଯାକ କେବେହେଲେ ଏକା ସାଙ୍ଗରେ ଚାଲିପାରିବ ନାହିଁ।

ଦିନକୁ ଦିନ ମନର ସୁନ୍ଦା କମି ଆସୁଛି। ଆହୁରି ମଧ୍ୟ ସେ ବୁଝିଲାଣି ଯେ, ଏତେ ପରିଶ୍ରମ କରି ଟଙ୍କା ସଞ୍ଚିବାରେ କୌଣସି ଲାଭ ନାହିଁ। ମହୁମାଛି ମହୁ ସଞ୍ଚିଲାପରି ଯେତେ ଯାହା ଟଙ୍କା ସବୁ ଏହି ହାର୍ଡ୍ ସାରିଆ ଘର ପଛରେ ଖର୍ଚ୍ଚ ହୋଇ ଯାଉଛି। ତେବେ ସେ ଖର୍ଚ୍ଚକୁ ଜଠିର କାହାପାଇଁ? ମୋହନର ପଇସା ଏମିତି ଅନ୍ୟ ପଛରେ ଭଡ଼ିଯିବାକୁ କାହିଁକି ବା ସେ ଛାଡ଼ିଦେବ? ତା'ର କ'ଣ ନିଜର ଭବିଷ୍ୟତ ନାହିଁ? ବହୁତ ଭାବି ଭାବି ଶେଷରେ ସେ ଠିକ୍ କଲା ଯେ ଅନ୍ୟ ଘର କରିବା ଛଡ଼ା, ଏ ଖର୍ଚ୍ଚକୁ ବନ୍ଦ କରିବାର ଆଉ ଅନ୍ୟ ଉପାୟ ନାହିଁ।

ମହାବୋଉ କାବେରୀର ପରିବର୍ତ୍ତନ ଲକ୍ଷ୍ୟ କଲେ। ଦିନକୁ ଦିନ ତାର କାମ ଶିଥିଳ ପଡ଼ି ଆସୁଛି। ଖଟରେ ଗଡ଼ି ଗଡ଼ି ଅଧେ ସମୟ କରୁଛି। କିନ୍ତୁ ଆଗପରି ସେ ତାକୁ ଆଉ ଆକଟକି ନାହିଁ। ସୁବିଧା ଦେଖି ମଝିରେ ମଝିରେ କାବେରୀ ମୋହନକୁ ଜଣାଇଦିଏ ଯେ, ତାକୁ ଏ ଘର ଭଲ ଲାଗୁନାହିଁ। ଯେତେ ଯାହା କଲେ ବି ଏ ଘରେ ତାକୁ ଶାନ୍ତି ମିଳୁନାହିଁ। ଏହି ଘର ଟଙ୍କାଲଗା ଯୋଗୁଁ ବ୍ୟଗ୍ନ ଲୋକେ ତାକୁ ବାଗଜଥା କହୁଛନ୍ତି।

ମୋହନ ମନରେ କାବେରୀ ପ୍ରତି ସହାନୁଭୂତି ଆସେ। ମୋହନ ପାଇଁ ସେ ଏ ଘରକୁ ଆସିଛି। ତା' ମନ ଅଶାନ୍ତି ପାଇଁ ମୋହନ ଦାୟୀ। ଆଉ ତାକୁ ଯଦି ଘରଲୋକେ ଏମିତି ହଇରାଣ କରିବେ ତେବେ ସେ କେମିତି କରି ଏ ଘରେ ରହିବ? କାବେରୀର ଅଭିମାନ ଯେ, ତା ଖବର କେମି ବୁଝୁ ନାହାନ୍ତି। ତେଣୁ ସେ ବା କାହିଁକି ଅନ୍ୟମାନଙ୍କ ପାଇଁ ଏତେ ଖଟିବ୍ୟକୁ ଯିବ? ଫଳରେ କାବେରୀକୁ ବୁଝାଇବାକୁ ପାଇ ମୋହନ ଯେତେବେଳେ ଅଲଗା ଘର କରିବା କଥା ମନକୁ ଆଣେ, ସେତେବେଳେ ସାନ ସାନ ଭାଉ ଭଉଣୀଙ୍କ କଥା ପୁଅମେ ମନରେ ଆସି ବାଟ ଓଗାଲେ। ପାତାମ୍ବରବାରୁଙ୍କର ବୟସ ଖସିଲାଣି। ମହାବୋଉ ବୁଢ଼ା

ହେଲେଣି। ସେମାନଙ୍କୁ ଏଇଟିଆ କାହା ପାଖରେ ସେ ଛାଡ଼ି କରି ଯିବ ? କାବେରୀର କିନ୍ତୁ ସେ ଆଡ଼କୁ ଦୃଷ୍ଟି ନାହିଁ। ସେ ଖାଲି ବୁଝେ ସେମାନେ ଦୁଇଜଣ ଓ ତାଙ୍କର ଟଙ୍କା।

ଏହାରି ଭିତରେ ଗୋଟାଏ ବର୍ଷ ଗଢ଼ି ଯାଇଛି। ପାତାମର ବ୍ୟବସାୟ ସଂସାର ବାହାରକୁ ଆଗପରି ଥିଲେ ହେଁ, ଘୃଣ୍ୟରା ବାର୍ଦ୍ଧକ ପରି ଭିତରେ ଭିତରେ ପୋଲା ହୋଇ ଆସୁଛି। ଚିକ୍ଷାରେ ଦିନକୁ ଦିନ ମହାବୋଧ ଭାଙ୍ଗି ପଡ଼ୁଛନ୍ତି। ପିଲାଗୁଡ଼ାଙ୍କ ଏହାଏଁ ସ୍କୁଲ ଟପି ନାହାନ୍ତି। ମାୟାର ବାହାଘର ଠିକଣା ହୋଇ ପାରୁନାହିଁ, ଯେତେ ଯୁଆଡୁ ପ୍ରସ୍ତାବ ଆସିଲା, ମାୟା ସବୁ ଭାଙ୍ଗିଲା। କିଏ କହୁଛି ଝିଅଟା ରାହାଟାକା, କିଏ କହୁଛି କାଣ୍ଡୋଇ ଆଉ କିଏ କହୁଛି ମୁହଁବଢ଼ିଆ। ମହାବୋଧଙ୍କ କାନକୁ ସବୁ କଥା ଆସେ। ସବୁ ଶୁଣି ସେ ନିଜ କପାଳରେ ହାତ ମାରନ୍ତି।

କାବେରୀ ବାହେଁ ପାତାମରବାରୁ ବନ୍ଧୁ ଥାଉଁ ଥାଉଁ କେମିତି ମାୟାର ବାହାଘର ହୋଇଯାଉ। ସେଥିପାଇଁ ସେ ମୋହନକୁ ବାରମ୍ବାର ମନେ ପକାଇ ଦିଏ ଯେ, ଦିନକୁ ଦିନ ପାତାମରବାରୁଙ୍କର ବର୍ଯ୍ୟ ଖସୁଛି। ମୁଣ୍ଡ ଉପରେ ଟାରି ଚାରିଟା ପିଲାଙ୍କ ଭାର। ଆଗରୁ ଗୋଟି ଗୋଟି କରି ନ ଖସାଇଲେ ପଛରେ ହଇରାଣ ହେବା କଥା। ମୋହନ ସବୁ ବୁଝେ। କିନ୍ତୁ ତା'ହାତରେ କ'ଣ ଅଛି ?

ଦିନେ ସଞ୍ଜବେଳିଆ ମହାବୋଧ ପାତାମରବାରୁଙ୍କ ପାଖରେ ବସି କଥା ହେଉଛନ୍ତି, ଏତିକିବେଳେ ମୋହନ ସେମାନଙ୍କ ଆଗରେ ମାୟା ପାଇଁ ଆସିଥିବା ଗୋଟିଏ ବାହାଘର ପ୍ରସ୍ତାବ କଥା ଉଠାଇଲା। ପାତ୍ରଟି ଓଜିଲାତି କରୁଛି, ଭଲ ଛାଡ଼ା ଗାଁରେ ତାଙ୍କର ଜମିବାଡ଼ି ମଧ୍ୟ ଅଛି।

ପାତ୍ର “ଓକିଲ” ଶୁଣିଟାମାତ୍ରେ ମହାବୋଧଙ୍କ ମୁହଁ ଶୁଖିଗଲା। ପ୍ରଥମରୁ ଯଦି କିଏ ଏ ପ୍ରସ୍ତାବ ଆଣିଥାନ୍ତା, ମହାବୋଧ ତାକୁ ସାଙ୍ଗେ ସାଙ୍ଗେ ମନା କରି ଦେଇଥାନ୍ତେ। କିନ୍ତୁ ବର୍ତ୍ତମାନ ଆଉ ସେ ଅବସ୍ଥା ନାହିଁ... ଯେତେସବୁ ବଡ଼ ଘରୁ ପ୍ରସଙ୍ଗ ଆସିଲା, ଗୋଟି ଗୋଟି କରି ମାୟା ସବୁ ଭାଙ୍ଗିଛି। ଏହିକ୍ଷଣି ସେ ନିଜେ ଭୋଗିବ ନାହିଁ ତ ଆଉ କିଏ ଭୋଗିବ ? ମହାବୋଧ ଗୁମ୍‌ମାରି ବସି ରହିଲେ।

ନିସ୍ତୁହ ଗଳାରେ ପାତାମରବାରୁ ପଚାରିଲେ-ଓକିଲ! ଆଜିକାଲି ଓକିଲମାନଙ୍କର କଣ ଆଉ ଆଦର ଅଛି ?

ସାମାନ୍ୟ ଅଧିକାରୀ ହେଲାପରି ମୋହନ କହିଲା-ଓକିଲ ହେଲେ କ'ଣ ଖରାପ ହେଲା ? ସେମାନଙ୍କ ଭିତରେ ତ ପୁଣି ଭଲ ଭୋକଣାର କରିବାବାଲା କେତେ ବାହାରୁଛନ୍ତି। ଆଉ ସେ ଯେ ସବୁ ଦିନେ ଓକିଲ ହୋଇ ରହିଥିବ, ତାର କିଛି

ଧରାବନ୍ଧା ଅଛି ?

ମହାବୋଉ ଆଉ ତୁମ୍ଭ ହୋଇ ରହିପାରିଲେ ନାହିଁ, କହିଲେ-ଓକିଲ ହେଉଛି ଯେତେବେଳେ, ଆଉ କୁଆଡ଼େ ଯିବ ?

କୁହେଲଲା ପରି ମୋହନ କହିଲା-ଏଇ ଦେଖୁଛି, ଆଜିକାଲି ହଜାର ରଜମର ଦାକିରୀ ବାହାରୁଛି। ଭଲ ଜାତୁ ପୁଣି ବୟସ କମ, ତା ଭାଗ୍ୟରେ ଥିଲେ ସେ ଇଠିଯିବ ନାହିଁ?...ବାପା ଆପଣ କିଛି କହୁ ନାହାନ୍ତି ଯେ ? ମୋହନ ପାତାଧରବାବୁଙ୍କ ମୁହଁକୁ ଚାହିଁଲା ।

-ମୁଁ ଆଉ କ'ଣ କହିବି ? ତମେମାନେ ଯାହ ଭଲ ଭାବୁଛ କର, କିନ୍ତୁ ମୁଁ ଭାବୁଛି ପ୍ରସ୍ତାବ ଠିକଣା କରିବା ପୂର୍ବରୁ ମାୟାର ରାଜି ଅଛି କି ନାହିଁ ଜାଣିବା ଦରକାର-ସିନାରେଡ଼ରେ ନିଆଁ ଧରାଇ ଧରାଇ ପାତାଧରବାବୁ କହିଲେ ।

-ତା' ନିଜ ବାହାଘର କଥା ଯେତେବେଳେ, ତାକୁ ତ ନିଶ୍ଚୟ ପଚରା ଯିବ...କିନ୍ତୁ ଆପଣ ତାକୁ ବିଦିଏ ନ କୁହେଲେ ସେ କ'ଣ ରାଜି ହେବ ? ଆପଣଙ୍କ ଜଡ଼ା ସେ ତ ଆଉ ବାହାରି କଥା କୁଣିବ ନାହିଁ ।

“ଭାରୀ ଭାରୀ!! ତମକୁ କଣେ ଲୋକ ଚାହୁଁଛନ୍ତି, ଏଡ଼େଡ଼େ ଏଡ଼େଡ଼େ ନିଶ୍ଚ ଅଛି” କହିକହିବା ଧର୍ମସର୍ତ୍ତ ହେଇ ପହରି ପହଣ୍ଡିଲା ।

ମୋହନ ଇଠିଗଲା । ମହାବୋଉ ପାତାଧରବାବୁଙ୍କ ମୁହଁକୁ ଚାହିଁଲେ-ଯିଏ ଯାହା ହାଣ୍ଡିରେ ଚାଉଳ ପକେଇଥିବ, ସେଇଠିକି ଯିବ । ମିଛଟାରେ ଆମେ ଖାଲି ବାଡ଼େଇ କଟାଡ଼ି ହଉଛି ।

-ଯାହା କହିଲା ! ମଣିଷ ହାତରେ କିଛି ନାହିଁ...ଆମେ ସିନା କହୁ ଦେଉଣ୍ଡେ; ସେମାନେ ତାଙ୍କର ଭାଗ୍ୟ ନେଇ ଆସିଛନ୍ତି । ଗୋଟାଏ ଗହାରିଆ'ହିଁ ମାରି ମହାବୋଉ ତୁମ୍ଭଙ୍କୁ ବସି ରହିଲେ ।

ଦୁଇ ଦଳ ମଧ୍ୟରେ ପ୍ରସ୍ତାବ ଆଗେଇଲା । ଦେବା ନେବାର କଥା କିଡ଼ିଯିବା ପରେ ବୋହୂ ଦେଖାପାଇଁ ଗୋଟିଏ ଦିନ ଠିକଣା ହେଲା ।

ମାୟାକୁ ଦେଖିବାକୁ ଲୋକ ଆସିବେ । ସକାଳୁ ମହାବୋଉ ଥରକୁ ଥର ବିକଳ ହୋଇ ମାୟା ମୁହଁକୁ ଚାହିଁଛନ୍ତି...ଗୋକିଟା ଜମା କଥା ଶୁଣୁନାହିଁ...ଆଜି କ'ଣ କରିବ କିଏ ଜାଣେ ? ତାକୁ ଭଲ ଲୁଗା ଖଣ୍ଡେ ପିନ୍ଧିବାକୁ କହିଲେ-ବୋଷ । ଯାହା ବା ପିନ୍ଧିଥିବ ପାଲଟି ପକାଇ ଆହୁରି ଖରାପ ପିନ୍ଧିବ...! କ'ଣ କରିବେ କିଛି ବୁଝି ନ ପାରି ମହାବୋଉ ବଡ଼ ଅତୁଆରେ ପଡ଼ିଲେ ।

ଦିନ ଏଗାରଟା ବେଳ । ମୁଣ୍ଡବାଳକୁ ଟାକିରୁକି, ମଇରା ପରି ଗୋଟାଏ ଗଣ୍ଡି



ପକାଇ, ଅଣ୍ଡାରେ ଲୁଗାକୁ ଭିଡ଼ିଦେଇ ମାୟା ପହଲିର ହାତ ଧରି ଗଣି ଗଣି ପାତାମଇବାବୁଙ୍କ ପାଖକୁ ନେଉଥିଲା - ଜାର ଗୋଟାଏ ନୂଆ ବହିର ପୃଷ୍ଠାରେ ପହଲି ନିଜର ନାଁ ଲେଖି ଦେଇଛି। ଏତିକିବେଳେ ସେ ଦେଖିଲା ଧୋତି ପିନ୍ଧି ଲୋଭା ଦେଙ୍ଗା ହୋଇ ପକାଣ ପଞ୍ଚାବନ ବର୍ଷର ସ୍ତ୍ରୀଲୋକଟିଏ ଭିତରକୁ ଆସୁଛି। ବେହରେ ଖଣ୍ଡେ ମଠା ବାଦଲ। ବସାକରେ ଚିତକ ଦଳା। ମାୟା ଜାଣେ ସେ କିଏ। ତଥାପି ନ ବିଚ୍ଛିନ୍ନା ପରି ବାରି ଯାଇ ଯାଇ ତାଙ୍କ ଆଡ଼କୁ ବାହିଁ ସାମାନ୍ୟ ହସିଲା।

ମୁରୁଜି ହସି, ସହିରୁଧ୍ୟ ଆଖିରେ ମାୟାକୁ ବାହିଁ ସ୍ତ୍ରୀଲୋକଟି ମନେ ମନେ ଲାବିଲେ - ଏଇ ହବ ପରା। ପୁଣି ମନରେ ସନ୍ଦେହ ଆସିଲା। ଆଗକୁ ଶୁଣିଥିଲେ ପାତ୍ରା ବାପର ଗୋଟିଏ ବୋଲି ଝିଅ ଆଉ କୁଦ୍ ଗୋଡ଼ା। ପୁଣି ମନରେ ବଢ଼େ ସେ ନିଶ୍ଚେ ଆଜି ରଲ ଗହଣାଗାଣି ଲୁଗାପତା ପିନ୍ଧି ଜକୁ ଅପେକ୍ଷା କରିଥିବ। ଆଉ ଏ ଝୁଅଟା ବୋଧହୁଏ ତାଙ୍କ କୁଟମର ଡିଏ ହେବ ତି ବ'ଣ ... ସବୁ ଜାଣିଛି, ଜଗଲେ ଏମିତି ବିଚ୍ଛିନ୍ନା ପରି ହସତା କାହିଁ ?

ବାହି ଛଅ ଖୋକ ବାଟ ଯାଇ ମାୟା ଚେରି ବାହିଁଲା - ସ୍ତ୍ରୀ ଲୋକଟି ସେଇଠି ଠିଆ ହୋଇ ଜାଣି ଆଡ଼େ ବାହିଁଛନ୍ତି।

ବାବେରା ଠାକୁ ଖବର ପାଇ ମହାବୋଇ ପାଞ୍ଚୋଟି ନେବାକୁ ଆସିଲେ - ନମସ୍କାର।

ପ୍ରତି ନମସ୍କାର କଣ୍ଠାଳ ଆଗକୁକା ତାଙ୍କ ସାଙ୍ଗରେ ଭିତରକୁ ଗଲେ।

ଅଧଗଣାଏ ବିଡି ଲଲାଣି - ମାୟାଙ୍କ କମା ଦେଖା ନାହିଁ। ପାଖ ପଡ଼ିଖାବ ପରେ ଦେଖି ଆସିବା ପାଇଁ ଭିକାକୁ ପଠାଇ ଦେଇ ମହାବୋଇ ଖାଣି ଏଠି ସେଠି ହେଉଥାଆନ୍ତି। ମହାବୋଇଙ୍କ କଥାଗାଣାକୁ ସ୍ତ୍ରୀଲୋକଟି ବୁଝିଲେ ପହିଲେ ପାହାକୁ ସେ ଦେଖୁଥିଲେ ସେହି ହେଉଛି ପାହା। ଯେତେବେଳେ ପ୍ରଶ୍ନକ ଆସୁଛି ନାନା ପ୍ରକାର ପିତର କାଡ଼ି ସେ ଲାଙ୍ଗି ଦେଉଛି।

ଅଧଗଣାଏ ପରେ ମାୟା ଚେରି ଆସି ଦେଖିଲା ପରଯାବ ସମସ୍ତେ ଜ ଭପରେ ଖପପା ହୋଇ ବସିଛନ୍ତି। ମହାବୋଇଙ୍କ ଡାକରେ ସେ ଆସି ପାଖରେ ବସିଲା - ଠଠରୁ ଜାର ହସଗୁଡ଼ାକ ଯେମିତି ଗତି ପଚୁଥାଏ। ବିଦିଏ ବେଳ ରଲ ଜଳି ବାହିଁବା ପରେ ଆଗକୁକା ପଚାରିଲେ,

- ତମରି ନାଁ ମାୟା?

- ବାହିଁ, ବିଶ୍ୱାସ ହେଉନାହିଁ? ହେଲଟି ଦେଖାକୁ। ନିଜର ନାଁ ଲେଖା ହୋଇଥିବା ମୁଦିଟି ଆଙ୍ଗୁଠିରୁ କାଡ଼ି ଆଣି ମାୟା ଜାକର ଆଖି ଆଗରେ ଧରିଲା।

ମହାବୋଇ ଭିଲ କାମୁଡ଼ିଲେ। ଆଗକୁକା ମହାବୋଇକୁ ବାହିଁ ପ୍ରଶ୍ନ କଲେ - କ'ଣ ସବୁ କାମଦାନ ଶିଖେଇଛନ୍ତି ?

ମହାବୋଉ ଜିଛି କହିବା ପୂର୍ବରୁ ମାୟା ବାହାରିପଡ଼ି ନିକର ବଦାଉଥିବା ନଖ ଦେଖାଇ କହିଲା, ମାଉସୀ, କାମ କଲେ ଏ ନଖ ଘୋରି ହୋଇଯିବ ନାହିଁ? ମୁଁ ଖାଲି ବୁଲି ଜାଣେ...

-ମାୟା !! ମହାବୋଉ ଆଖି ଦେଖାଇ ଆକର୍ଷିଲେ ।

-ହଉ ତେବେ ମୁଁ ଯାଉଛି, ତୁ ସେ ଆଖି ଦେଖା ବନ୍ଦକର । ମାୟା ଭଠି ଚାଲିଗଲା ।

ମହାବୋଉ ଆଶା ଛାଡ଼ିବେଇ ବସିଲେ- ସତରେ କ'ଣ ଆଉ ହବ ! ଏମିତି କଥା ଶୁଣିଲେ ଯିଏ ହେଲେ ବି ବାହାଘର ଭାଙ୍ଗି ବିଅନ୍ଧା । କିନ୍ତୁ ଫକହେଲା ଓଲଟା । ପ୍ରଥମରୁ ମାୟାକୁ ଦେଖି ଭଦ୍ରମହିଳାକୁ କାହିଁକି କେଜାଣି ଭାରି ଭଲଲାଗିଥିଲା । ବେଶଭୂଷାରୁ ମଣିଷର ଚାଲିଚଳନ ଜଣାପଡ଼ିଯାଏ । ତେଣୁ ବାହାଘର ଭାଙ୍ଗିବା ପାଇଁ ମାୟାର ଯେଉଁ ବେଶଭୂଷା, ସେତକ ତାଙ୍କ ଆଖିକି ଅସୁନ୍ଦର ଦିଶିଲା ନାହିଁ । ସେ ଜାଣନ୍ତି ଗରଜିଲା ମେଘ ବରଷେ ନାହିଁ ।

ପ୍ରକୃତରେ ସେ କହି ଭୁଲ ଭାବି ନାହାନ୍ତି । ଜଣେ ଜଣେ ମଣିଷକୁ ପ୍ରଥମରୁ ଦେଖିଲେ ହଠାତ୍ ଭଲ ଲାଗେ । ଆଉ ଜଣ ଜଣକୁ ପ୍ରଥମେ ଖରାପ ଲାଗେ । ଅଧିକାଂଶ ସ୍ଥଳରେ ଦେଖାଯାଏ ପ୍ରଥମଥର ଧାରଣା ହିଁ ଠିକ୍ ।

ବିଦା ହେଲାବେଳେ ମହାବୋଉକୁ ସେ କହିଗଲେ-ସବୁ ଭଲ ଯେ ହେଲେ ଚିକିତ୍ସ ମୁହଁଖୋର...ହଅ, ମୋର ବି ସେମିତି ଗୋଟିଏ ବୋହୂ ଦରକାର... ଘରକୁ ଏକାଟିଆ ମଣିଷ, ମୁହଁ ନ ଥିଲେ ସମସ୍ତେ ଭୁତେଇ ଭାତେଇ ଖାଉଯିବେ ।

ମହାବୋଉଙ୍କ ମୁହଁରେ ପ୍ରଥମେ ଚିକିତ୍ସ ହସ ଖେଳିଗଲା, କିନ୍ତୁ ଠିକ୍ ତାର ପରମୁହୂର୍ତ୍ତରେ ଭିତରର କୋହ ସେ ହସକୁ ଲୁଚେଇ ଦେଲା । ଏଇ ତାଙ୍କର ଗୋଟିଏ ବୋଲି ଝିଅ । ବହୁଘରେ ବନ୍ଧୁ ବାଣିବାକୁ ସେ କେଜାଣି କେତେ କଳ୍ପନା କରିଥିଲେ । ସେ ସବୁ ଲୁଆଡ଼େ ଯାଇ ଶେଷରେ ଆସି ଏଇଠି ପହଞ୍ଚିଲେ । ଏହି ଝିଅକୁ ପାରି ବରି ଦେବାକୁ ସେ କେଜାଣି କେତେ ଧରି ହେଉଛନ୍ତି... ଆଉ ଆଜି ପାରି କରିବାକୁ ଯାଇ ତାଙ୍କ ଆଖିରେ ଲୁହ ଆସୁଛି ।

ବାହାଘର ଦିନ ପାଖେଇ ଆସିଲା । ମାୟା ବାହାହେଉ ଯାଉନାହିଁ ଯେ ପୀତାମ୍ବରବାବୁଙ୍କ ଘର ଭପରେ ଯେମିତି ଚଳତାଳି ଝଡ଼ ବହିଯାଉଛି ! ଆଉ ବର୍ଷର ଛପର ଆସ୍ଥାନ ଧରିଥିଲା । ସେ ଆଜି ଏଠୁସେଠୁ ଉଡ଼ିଗଲାଣି । ଘର ଭିତରକୁ ଖରା ପଶି ଆସିବ । ବାହାଘରର ଉତ୍ସବ ଭିତରେ ମାୟା ଚାଲିଯିବ ।

ଏଇ ବି ଅଭିଆଶ କଥା ଲୋ ମା ! ବାହାଘୁଆ ଆଖିରେ ଚୋପାଏ ପାଣି

ନାହିଁ!! ହଅ, କାହିଁକି ନୁହ ରଡ଼େଇବେ ? ବାହା ହବାକୁ ତ ଗୋଡ଼ ଟେକି ବସିଥିଲେ...।  
 ଝିଅ ଦେଖିସାରି ଫେରିଯାଉଥିବା ସ୍ତ୍ରୀଲୋକମାନଙ୍କ ଭିତରୁ ଜଣେ ମୁହଁମୋଡ଼ି କହିଲା ।

ମାୟାର ବାହାଘର ସରିଯାଇଛି । ଆଉ ଅଳ୍ପ କେଇଘଣ୍ଟା ପରେ ସେ ବିଦା  
 ହୋଇଯିବ । ମହାବୋଉଙ୍କ ଆଖିରୁ ଧାରାଶ୍ରାବଣ ଛୁଟିଛି ।

ଘର ଭିତରେ ଲୋକ ଗହଳି - ଗୋଡ଼ ବୁଲେଇବାକୁ ଜାଗା ନାହିଁ । ତାରି  
 ଭିତରେ ଥରକୁ ଥର ମାୟାକୁ ଭିଡ଼ିଧରି, କାବେରୀ ଅସରାଏ କରି ଲୁହ ଢାଳି  
 ଦେଇ ଯାଉଛି । ଜଣକର ନିଖୁଣ ମୁହଁର ସଜଳ ଆଖି ପାଖରେ ଅନ୍ୟଟିର ହଳଦୀ  
 ଗରଗର ମୁହଁର ହିଂସ୍ର ଚାହାଣି ଦେଖଣାହାରାଙ୍କ ମୁହଁରେ ପ୍ରଶ୍ନସ୍ୟା - ଆହା,  
 ଏମିତି ଭାଉଜଟିଏ ମିଳିବ ନାହିଁ... କେତେ ଅନିଅଳରେ ନଣନ୍ଦଟିକୁ ବଢ଼େଇଥିଲେ...  
 ଦେଖୁନୁ, ଝୁଅଟା ବିଦା ହେଇ ଯାଉଛି ଯେ ତା ଆଖିରେ ଟେପାଏ ପାଣି ନାହିଁ,  
 ଏଣେ ଇଏ ଲୁହରେ ଭାସି ଯାଉଛି !

ନିରୋଳାରେ କିଛି କହିବା ପାଇଁ ମହାବୋଉ ମାୟାର ହାତ ଧରି ଅନ୍ୟ ଘରକୁ  
 ନେଇଗଲେ । ତାକୁ ଖଟ ଉପରେ ବସେଇ ଦେଇ ପାଖରେ ବସି ଚିଝିଏ ଇଡ଼ସ୍ତତଃ  
 ହୋଇ ମହାବୋଉ ଆରମ୍ଭ କଲେ - “ବର୍ଷେ ଛ’ମାସ ବୋହୂପଣିଆ କରନ୍ତି  
 ମା .... ସବୁଦିନେ କରିବାକୁ ତତେ କେହି କହୁ ନାହାନ୍ତି .... ଶାଶୁ ଶ୍ଵଶୁରଙ୍କ  
 ପାଦସେବା କରନ୍ତି, ବହୁ ବାହବକୁ ନିଜର କରି ଦେଖିବୁ, ସାନମାନଙ୍କୁ ଆଦର  
 କରନ୍ତି .... ସେଇ ତ ହେଲା ତୋ ଘର .... ମୋ ମୁଣ୍ଡ ଛୁଇଁ କହ, କରନ୍ତି  
 ତ? ..... ତୁ ଚାଲିଗଲେ ତୋ’ରି କଥା ଭାବି ଭାବି ମନରେ ଶାନ୍ତି ପାଇବି  
 ନାହିଁ ....।” ମଝିରେ ମଝିରେ କଥା ବଦ ରଖି, ପଣତ କାନିରେ ଆଖି ପୋଛି  
 ମହାବୋଉ ଅତି ନିଃସହାୟ ଭାବରେ ଚାହୁଁଥାନ୍ତି ଝିଅର ମୁହଁକୁ - ତା’ଠୁ ପଦେ  
 ନିର୍ଭର ଜବାବ ଶୁଣିବାକୁ, ଯେମିତିକି ଝିଅ ତୁଣ୍ଡର ପଦେ କଥା ଉପରେ ତାଙ୍କର  
 ବଳକା ଜୀବନର ସୁଖଶାନ୍ତି ଛୁଲୁଟି .....

ଖଟ ଉପରେ ସାମନାସାମନି ଦୁଇଟି ନାରୀ ବସିଥିଲେ-ମା ଆଉ ଝିଅ । ହାତରେ  
 ହାତ ଛୁଇଁଛି, ଆଖିରେ ଆଖି ମିଶିଛି, ମନକୁ ମନ ଛୁଇଁଛି...ତଥାପି ଦିହିକ ଭିତରେ  
 ଥିଲା ଅସାମର ବ୍ୟବଧାନ । ଜଣକ ଆଖିରେ ନିଃସହାୟ ଭାବ, ଅନ୍ୟର ଆଖିରେ  
 ବିଦ୍ରୋହ ।

ମାୟା ଚାହିଁ ଚାହିଁ ମହାବୋଉଙ୍କୁ ଦେଖିଲା-ଏଇ ଡା’ର ମା, ତା’ର ଚିରଦିନର  
 ଅତି ଆଦରର “ବୋଉ”...କେତେ ଦୁଃଖକଷ୍ଟ ସହିଛି, କେତେ ଅଳିଙ୍ଗଣ ସହିଛି  
 କିନ୍ତୁ ଡା’ର ହେତୁ ହେଲା ତିନୁ ସେ କେବେହେଲେ ଗୋଉକୁ ଆଜିପରି ଏଡ଼େ  
 ଅସହାୟ, ଦୁର୍ବଳ, ହୋଇ ପଡ଼ିବାର ତ ସେ ଦେଖୁ ନାହିଁ?...ତାଟିଲା ପିଅରେ  
 ହାତ ବୁଡ଼ିଗଲେ କି ପନିକିରେ ହାତ କଟିଗଲେ ଯେ, ହସି ହସି “କିଛି ହୋଇନାହିଁ,”  
 କହି ସେହି ହାତରେ କାମ କରିଯାଏ, ସେଇ ମା ଆଜି ଡା’ରି ସାମନାରେ

ବସି ଆଖିରୁ ଲୁହ ଢାଳୁଛି...! ବୋଉର ଏ ଦୁଃଖ ଯେ, ନିଜ ପାଇଁ ନୁହେଁ, ତାହା ମାୟା କାଣେ। ନିଜ ପାଇଁ ହୋଇଥିଲେ ମୁହଁରେ ଡେରି ନକରି, ନିଜର ଗହଣାଗାଣି ଖୋଲି ପକାଇ ସେ କହିଥାନ୍ତା-“ଏଇ ଦେଖ, ବୋଉ, ମୁଁ ଡୋର ସେଇ ଆଗର ଅଲିଆଡ଼ି ଝିଅ ମାୟା-ଡୋରି ପାଖରେ ଅଛି”...କିନ୍ତୁ ତାଙ୍କର ଦୁଃଖ ଯେ, ତା’ରି ପାଇଁ...ଶାଶୁ ଘରେ ତା’ରି ବ୍ୟବହାର ଉପରେ ନିର୍ଭର କରୁଛି ବାପ ଘରର ନିଦା ଓ ପ୍ରଶଂସା। ହଠାତ୍ ମାୟାର ମନେ ହେଲା ମହାବୋଉକୁ ଆଜିଯାଏ ସେ କିଛି ଦେଇପାରି ନାହିଁ। ତା ପାଇଁ ଜୀବନସାରା ଯେଉଁ ମା ଏତେ କରିଆସିଛି, ଆଜି ବିଦାୟ ନେବା ଆଗରୁ ସେହି ମାର ମନରେ ଅଧିକ ଆତ୍ମୀୟ ଦେବାକୁ ତାକୁ କେମିତି ବାଧୁଲା। ମନରେ ତାର ହୃଦ-କ’ଣ ସେ କରିବ? ଦୀନ ମଝିରେ ତଳ ଓଠ କାମୁଡ଼ି ମାୟା ଚିଲିଏ ବେଳ ଭାବିଲା-ମୁହଁରେ ତା’ର କଳା ବରଦର ଛାଇ, ଶୁଖିଲା ଆଖିରେ ବିଜୁଳିର ଲେକ।

-ଆହା, କଥା ଦେଲି କରିବି।

ଜବାବ ଶୁଣି ମହାବୋଉଙ୍କ ପାତଳ ଓଠରେ ହସର ଆଲୁଅ ଖେଳିଗଲା।

-ଆଉ କ’ଣ ଚାହୁଁ? ଗର୍ଜି ଉଠି ମାୟା ମହାବୋଉଙ୍କ ମୁହଁକୁ ଚାହିଁଲା।-କୋତା ପାଲିସ୍ କରିବି, ଅଇଁଠା ଖାଇବି...ଚାହୁଁ ଚାହୁଁ ହଠାତ୍ ମେଘ ଫାଟି ଅଜାଡ଼ି ହୋଇପଡ଼ିଲା।

ଲୁହ ଦେଖୁ ଉପର ମୁହଁରେ ଦୁଃଖ କଲେ ବି ମହାବୋଉ ମନ ଭିତରେ ସାବୁନା ପାଇଲେ। ମନରେ ତାଙ୍କର ସନ୍ଦେହ-ମାୟା କ’ଣ ସତରେ ତା’ର କଥା ରଖିବ? ତା’ ଆଖିରୁ ଲୁହ ପୋଛିଦେଉ ଦେଉ ମହାବୋଉ କାମା ପ୍ରକାର ସାବୁନା ଦେବାରେ ଲାଗିଲେ।

ଦୁଆର ମୁହଁରେ କାବେରୀ ମୁହଁ ଦିଶିଲା। ଆଖି ପୋଛି ମହାବୋଉ ଉଠିଗଲେ। ଭିତରକୁ ଆସି କାବେରୀ ପାଖରେ ବସିଲା ଏଇ ମାୟା-ଖରା ଡାଟି ପରି ତାକୁ କେବଳ କାନିପୋଡ଼ି ଆସିଛି, କିନ୍ତୁ ଆଜି ବିଦାୟ ବେଳେ ଲିଭିଲା ସୂର୍ଯ୍ୟପରି ସେ କୋମଳ ଓ କମନାୟ। କାବେରୀର ଇଚ୍ଛା ହେଲା କହିବାକୁ-“ମତେ କ୍ଷମା କର ମାୟା...ତମକୁ ମୁଁ ଭୁଲ ବୁଝୁଥିଲି।”

ବାହାରେ ଗାଡ଼ିକୁ ଜିନିଷପତ୍ର ବୁହା ଚାଲିଛି। ଏକାଟିଆ ଗୋଟିଏ ଘରେ ମୁଣ୍ଡରେ ହାତ ରଖି ପାତାମରକାରୁ ତଳକୁ ଚାହିଁ ବସିଛନ୍ତି। ଏତିକିବେଳେ ମାୟା ଆସି ଦୁଇ କରି ତାଙ୍କ ଗୋଡ଼ ଉପରେ ପଡ଼ିଲା-ଦେହସାରା ତା’ର ଅର ଅର ହୋଇ ଥରୁଚି। ହାତ ଧରି ଉଠେଇ ଆଣି, ପାଖରେ ବସାଇ, ପାତାମରକାରୁ ତାର ମୁଣ୍ଡ ଆଉଁସି ଦେବାରେ ଲାଗିଲେ। କଣ କହିବାକୁ ଯେମିତି ତାଙ୍କ ଓଠଟା ଅଧି ଉଠୁଥାଏ, ଆଖି ଝାପୁସା ହୋଇ ଆସୁଥାଏ। ବହୁତ କଷ୍ଟରେ ନିଜକୁ ସମାଧି ନେଇ, ଗଳା ଝାଡ଼ି ପାତାମରକାରୁ ଆରମ୍ଭ କଲେ-“ମା...” ଆଖିକୁ ପାଣି ଆସିଯାଇ ତଣ୍ଡର କଥାକୁ ଅଧବାଟରେ ଲୋକିଦେଲା। ଚିଲିଏ ବେଳ ଅପେକ୍ଷା କରି ପାତାମର ବାହୁ

ପୁଣି କହିଲେ-ତୁ ମୋ'ରି ଝିଅ, ଏ କଥା ଯେମିତି ଭୁଲିବୁ ନାହିଁ। ତୁ ସୁଖରେ ଅଛୁ ବାଣିଲେ ମୁଁ ମନରେ ଶାନ୍ତି ପାଇବି ।

କିଛି ନ କହି ମାୟା ବେବକ ପୁଲି ପୁଲି କାନ୍ଦିବାରେ ଲାଗିଲା । ତାକୁ ଶାନ୍ତ ଅନ୍ୟମାନଙ୍କ ଜିମା କରିଦେଇ ପାତାମରବାବୁ ଆଖି ଲୁହ ଲୁଚେଇବାକୁ ବାହାରି ପଳାଇଗଲେ ।

ଶାଶୁଘରେ ଅଳ୍ପ କେଇ ଘଣ୍ଟାର ପରିଚୟ । କାହାରି କାହାରି ସାଥରେ ପଦେ ଅଧେ କଥାଭାଷା । ମୁହଁର ଭାବରଙ୍ଗରୁ ମାୟା ମୋଟାମୋଟି ଭାବରେ ଠଉରେଇ ନେଲା କିଏ କି ଧରଣର ମଣିଷ ।

ଗୋଟିଏ ବଖରା ଭିତରେ ଛୁଆପିଲା, ମା ହୋଇ ଗଦାଏ ମଣିଷ ଶୋଇବାକୁ ଆସିଲେ । ତା'ରି ଭିତରେ ଚିକିଏ କର ଆଡ଼ିଆ ଦେଖବ ମାୟା ପାଇଁ ଶୋଇବାକୁ ଜାଗା କରିଦେଇ ମାୟାର ଶାଶୁ ଚାଲିଗଲେ । ମାୟା ହାତଘଡ଼ି ଦେଖିଲା-ଆଉ ଚିକିଏ ବେଳରେ ଦୁଇଟା ବାଜିବ । ହଠାତ୍ ସେହି ଘଡ଼ିର କାଟ ଉପରେ, ଯେମିତି ପାତାମରବାବୁଙ୍କ ଘରଟା ଭାସି ଉଠିଲା... । ବିଛଣାରେ ଶୋଇ ପାତାମରବାବୁ ନିଦରେ ଘୁଙ୍ଗୁଡ଼ି ମାରୁଛନ୍ତି...ମହାବୋର ଅଧା ନିଦରୁ ଉଠି, ହାତରେ ଖଣ୍ଡେ ପାନ ଧରି ତାରି ଶାଶୁଘରକୁ ଚାହିଁ ରହିଛନ୍ତି...ସ୍ୱପ୍ନରେ ପହଞ୍ଚି କାହୁଁ-ଆରେ ମୋ ପିକୁଳି ଦେ... । ମାୟା ଆଖି ବୁଜିବାକୁ ଚେଷ୍ଟା କଲା ।

ରାତି ଚାରିଟା । ଜଣେ କିଏ ମାୟାକୁ ହଲେଇ ଦେଲେ-ବୋହୂ... ଏ ବୋହୂ... ରାତି ପାହିଯିବ, ରାଧୋଇ ଆସିବ ଯାଅ ।

ମାୟା ଆଖିମେଲି ଚାହିଁଲା । ହାତରେ ମିଶ୍ଟି ମିଶ୍ଟି ବତୀଟିଏ ଧରି ଦଳବୁଢ଼ୀ ସ୍ତ୍ରୀଲୋକ ଜଣେ ତାରି ପାଖରେ ଠିଆହୋଇ ଡାକୁଛନ୍ତି । ପ୍ରଥମେ ତା'ର ମନେପଡ଼ିଲା ନିଜ ବିଛଣା କଥା, ମଶାରି ନାହିଁ...ଏମିତି କଣ ? ଆଖି ମଲି ମଲି ପୁଣି ଥରେ ଖରିଆଡ଼କୁ ଚାହିଁଲା...ଏ ଘରଦ୍ୱାର, ଏ ଲୋକମାନଙ୍କୁ ସେ ଚିହ୍ନେ ନାହିଁ, ସବୁ ତାକୁ ନୂଆ ଦିଶିଲା...ତେବେ କେଉଁଠି ଆସି ସେ ଶୋଇ ପଡ଼ିଛି ? ବିଛଣାକୁ ଯିବାପାଇଁ ଡରବର ହୋଇ ମାୟା ଉଠି ବସିଲା...ଖର୍ଚ୍ଚ କରି ମନେ ପଡ଼ିଗଲା ତା'ର ବାହାଘର କଥା । ରାତିରେ ଖଡ଼ଖଡ଼ ଶବ୍ଦ ଶୁଣି ନିଦ ଭାଙ୍ଗିଗଲେ ଚୋର ଆସିଛି ବୋଲି ଭାବି ମନ ଯେମିତି ନିସ୍ତେଜ ହୋଇଯାଏ, ବାହାଘର କଥା ମନକୁ ଆସିବା ମାତ୍ରେ ମାୟାର ଦେହଟା ସେମିତି ଅବଶ ହୋଇଆସିଲା ।

ଏ ବୋହୂ, ଗାଧୋଇ ଯାଅ...ଲୋକବାକ ଉଠିପଡ଼ିବେ ।

-ଯାଉଛି ।

ମାୟାକୁ ଆଣି ଅଗଣାରେ ଛାଡ଼ିଦେଇ ସ୍ତ୍ରୀଲୋକଟି ବତୀ ନେଇ ଘରକୁ ପଶିଲେ ତାଙ୍କ ଆଣିବାକୁ ।

ଆକାଶରେ ମେଘ ଢାଙ୍କିଛି । ବାହାରେ ଅନ୍ଧାର । ମାୟାର ଭିତରଟା ବି ଅନ୍ଧାର । ସେହି ଅନ୍ଧାର ଭିତରେ ସେ ଦେଖିଲା ତା ଭବିଷ୍ୟତ ଯେମିତି ଯୋଡ଼ି ହୋଇପଡ଼ୁଛି... ।

ଦାଢ଼ ଘଷିପାରି ମାୟା ଛିଡ଼ାହୋଇ ବାବୁଥିଲା ନିଜ କଥା । ପାହାନ୍ତି ପବନର ମହକରେ ମନ ତା'ର ଭାସିଯାଉଥିଲା ନିଜ ଘରକୁ ... ସମସ୍ତେ ଆରାମରେ ଶୋଇଥିବେ, ଆଉ ସେ ନିଜେ ?

ଭାବନାରେ ବାଧା ଦେଇ ସେହି ସ୍ତ୍ରୀଲୋକଟି ପୁଣି ଆସି କହିଲେ-ଆଉ ଠିଆଟା ହେଲୁ କାହିଁକି ? ଗାଧୋଇ ପଡ଼ ।

ରାତ୍ରରେ ମାୟା ଥରେ ତାଙ୍କ ଆଡ଼କୁ ବାହିଁଲା । ପାଟିରୁ ବାହାରି ଆସୁଥିଲା ଏତେ ରାତିରେ ମୁଁ ଗାଧାଏ ନାହିଁ । ତମେ ନିଜେ ଗାଧୋଇଲଣି ? ଏତେ ମଣିଷ ତ ଅଛନ୍ତି, ସେମାନଙ୍କୁ କହୁନା ? ଭିନ୍ନ ଠିକ୍ ସେତିକିବେଳେ ମନ ଭିତରୁ କିଏ ଯେମିତି ଆସି ତା'ର ହାତ ଧରିଲା-ଶୁଖିଲା ମୁହଁ, ଲୁହଭରା ଆଖିରେ ସନ୍ଦିଗ୍ଧ ବାହାଣୀ । ଆଉ କାନରେ ଶୁଭିଳା ଅନୁନୟନରା କଥା କେଇପଦ “ବର୍ଷେ ଛ’ମାସ ବୋହୂ ପଶିଆ କରିବୁ ମା...”

କଳ୍ପନାରେ ମେଲି ଆସିଥିବା ବୋଉର ହାତଗକୁ ଛିଆଡ଼ି ଦେଇ, ତା'ରି ଆଖିରେ ଆଖି ରଖି ମାୟାର ଆତ୍ମା ଚିହ୍ନର କରମଠିଲା-ତୁ..ତୁ ମତେ ଛାରଖାର କରିଦେଲୁ । ମତେ କ’ଣ ତୁ ଚିହ୍ନିବୁ ନ ଥିଲୁ ? କାହିଁକି ଆଣି ଏଠି ପୁରେଇଲୁ ? ମୁଁ ଡୋର କି କ୍ଷତି କରିଥିଲି ?

ଆଖିରୁ ଲୁହ ପୋଛି ସ୍ତ୍ରୀଲୋକଟି ପୁଣି ଯେମିତି କହିଲା-ତୁ ମତେ କଥା ଦେଇଥିଲୁ...ତୁ ଚାଲିଗଲୁ, ମତେ ବାହିଁବାକୁ ଏଠି ଆଉ କେହି ନାହିଁ...ଡୋରି କଥା, ଡୋରି କାମ ଉପରେ ମୁଁ ବଞ୍ଚିରହିବି । ବିରକ୍ତିରେ ମାୟା କୂଅମୂଳକୁ ଗଲା ।

ମାୟା ବିଦା ହୋଇ ଯିବା ପରେ ପାତାମରବାବୁଙ୍କ ଘରେ ବହୁତ ପରିବର୍ତ୍ତନ ଆସିଯାଇଛି । ପାତାମରବାବୁଙ୍କ ମନ ଭଲ ନାହିଁ । ଖାଇଲାବେଳେ, ବସିଲାବେଳେ ଝିଅ କଥା ମନେ ପଡ଼େ । ମହାବୋଉ କାମ ମଝିରେ ମାୟା କଥା ମନେ ପକାଇ ଆଖିରୁ ଲୁହ ଗଡ଼ାନ୍ତି । ତାଙ୍କ କାନ୍ଦ ଦେଖି ସାନ ପିଲାମାନେ ମଧ୍ୟ ବେଳେ ବେଳେ ମୁହଁ ଶୁଖେଇ ବୁଲନ୍ତି ।

କାବେରୀ ଚିତ୍ତା ବେଶି ବଢ଼ିଯାଇଛି । ମାୟାର ବାହାଘରରେ ପାତାମରବାବୁ ଖୁବ୍ ଖୋଲା ହାତରେ ଟଙ୍କା ଖର୍ଚ୍ଚକରି ପକାଇଛନ୍ତି । ମୁଣ୍ଡ ଉପରେ ଡିନି ଡିନିଟା ଛୁଆକର

ଭାର। ପାଠାମ୍ଭରବାରୁକ ବୟସ ହୋଇଗଲାଣି। ସମସ୍ତଙ୍କ ବୋଝ ଦିନେ ସେହି ମୋହନ ଉପରେ ଆସି ପଡ଼ିବ। ସେହିକଥା ଅନେକଥର ମୋହନକୁ ଚେତେଇ ଦେଲାଣି, କିନ୍ତୁ ମୋହନର ସେ ଆଡ଼କୁ ନଜର ନାହିଁ। ତା ଉପରେ ପୁଣି ମହାବୋଉ ପାଳିକୁ ପାଳି କନ୍ୟା ଚନ୍ଦ୍ରା ଭାର ସଜାଡ଼ି ଛିଅ ଘରକୁ ପେଲିବାରେ ଲାଗିଛନ୍ତି। କାବେରୀ କଥା ପ୍ରସଙ୍ଗରେ ମୋହନକୁ କେତେ ଥର ସେହି ବିଷୟ କହିଛି-କୋଇ ବଡ଼ଲୋକ ଘର ହେଇଛନ୍ତି ଯେ, ଏତେ ଭାରଥୋର ସଜଡ଼ା ହେଉଛି? ତମେ ବୋଉକୁ କହୁନ କାହିଁକି? ଟଙ୍କା ଖର୍ଚ୍ଚ କରିଗଲେ ସେଇ ତମକୁ ତ ପୁଣି ଶୁଝିବାକୁ ହେବ। ଗୋଟିଏ ଛିଅପାଇଁ ଯଦି ଏତେ ଟଙ୍କା ଖର୍ଚ୍ଚ ହୁଏ, ଅନ୍ୟ ପିଲାଙ୍କ ପାଇଁ କଅଣ ରହିବ ?

-ମୋହନ ସବୁ ଶୁଣେ। କିନ୍ତୁ ମହାବୋଉକୁ ସେ କ'ଣ ବା କହିବ ? ମା'ର ମନ। ସବୁ ମାଆମାନେ ନିଜ ଛିଅମାନଙ୍କ ପାଇଁ ଏମିତି ହାତଖୋଲି ଖର୍ଚ୍ଚ କରିବାକୁ ଚାହାଁନ୍ତି। ତାକୁ ସେତେବେଳେ ମନା କରିବା ଅର୍ଥ ଘରେ ଅଶାନ୍ତି ବଦାଲବା ଛଡ଼ା ଆଉ କିଛି ନୁହେଁ। ଏହି ବିଆନିଆ ଯେମିତି ବଡ଼ଲୋକ ମାପିବାର ରୋଗୀଏ ମାପକାଠି। କାବେରୀ ନିଜେ ମହାବୋଉଙ୍କ ସ୍ଥାନରେ ଥିଲେ ଠିକ୍ ସେଇଆ କରିଥାନ୍ତା। ତେଣୁ ସେ କାବେରୀକୁ ବୁଝାଇବ ନା ମହାବୋଉକୁ ଯାଇ କହିବ, କିଛି ଠିକଣା କରିପାରେ ନାହିଁ।

କାବେରୀ ଦେଖିଲା ମୋହନ ଆଗରେ ଫେରାଦ ହୋଇ ଖର୍ଚ୍ଚ ରୋକି 'ହେବ ନାହିଁ। ତେଣୁ ସେ ତା ସାଥରେ ରୋଗୀଏ ନୂଆ ଧରଣର ବୁଦ୍ଧି କଲା। ଏଣିକି ମୋହନ ଦରମାରୁ ଅଧେ ତା'ର ଓ ଅଧେ ମୋହନର। ଦିହେଁ ଦିହିକ ଭାର ନିଜ ଲଜ୍ଜା ଅନୁସାରେ ଖର୍ଚ୍ଚ କରିବେ। କେହି କାହାକୁ କିଛି ବାଧା ଦେଇ ପାରିବେ ନାହିଁ। ମୋହନ ଖୁସି ହେଲା ଯେ ଏଣିକି କାବେରୀ ଟଙ୍କା ପଇସା ବିଷୟ ନେଇ ତାକୁ ଆଉ ବ୍ୟସ୍ତ କରିବ ନାହିଁ। କାବେରୀ ଖୁସି ହେଲା ଯେ ଏହି ନୂଆ ଉପାୟରେ ମୋହନ ମୋଡ଼ିମାଡ଼ି ହୋଇ ବାଟକୁ ଆସିବ। କିଛି ନ ହେଲେ ଅଗତଃ କାବେରୀ ନିଜ ଟଙ୍କାତକ ନିଜ ଉଦ୍ଦିଷ୍ଟତ ପାଇଁ ତ ରଖିପାରିବ ?

ବାହାଘର କେବେଠାରୁ ସରିଲାଣି, ତଥାପି ବୋହୂଦେଖା ସରି ନାହିଁ। ମାୟା ଶାଶୁଙ୍କର ଗୋଡ଼ ଆଉ ତଳେ ଲାଗୁନାହିଁ। ବୋହୂ ଦେଖିବା ପାଇଁ ଗଲା-ଅଇଲା ମାଲପେ ଡାକ ଘରକୁ ପଶି ଆସନ୍ତି।

-କିଲୋ, କୁଆଡ଼େ ଗଡ଼ି ପଡ଼ିଲ ? ବସ ବସ। ଗୋଡ଼ ଉପରେ ଗୋଡ଼ ପକେଇ, ଖଣ୍ଡିଆ ଚୋକିରେ ଝୁଲୁଛୁକୁ ହସି ହସି ମାୟା ଶାଶୁ ପଟାଗନ୍ତି।

-ତମ ବୋହୂକୁ ଚିକିଏ ଦେଖିବାକୁ ଆସିବୁ।

-ହେ ବୋହୂ! ମାୟା ଶାଶୁ ସେଇଠୁ ଥାଇ ମାୟା ଉଦ୍ଦେଶ୍ୟରେ ଡାକ ଛାଡ଼ନ୍ତି।

ମୁଣ୍ଡରେ ଲୁଗା ଦେଇ ମାୟା ଆସି ପାଖରେ ଛିଡ଼ା ହୁଏ। ଗର୍ବରେ ଚିକିଏ ହସି ମାୟା ଶାଶୁ କହନ୍ତି-ବୋହୂ ଦେଖିବାକୁ କହୁଥିଲ ପରା ? ଦେଖ।

ମାୟା ଶାଶୁଙ୍କ ପାଟିରୁ କଥା ନ ସରୁଣୁ ଆସିଥିବା ସ୍ତ୍ରୀଲୋକମାନେ ଥରେ ବୋହୂ ମୁହଁକୁ ଚାହିଁଦେଇ, ଗହଣା ଦରାଣିବାରେ ଲାଗିଯାନ୍ତି।

-ବୋପା ଯାହା ଗହଣାଗାଣି ଦେଇଥିଲା, ବୋହୂଟ ଆମର ଆଜିଠୁ ପେଡ଼ିରେ ପୂରେଇ ତାଲା ଦେଲେଣି-ତାଙ୍କର ଝୁଅ ପିନ୍ଧିବେ ବୋଲି...ଆଉ ତମେସବୁ କଣ ଗହଣା ଖୋଜୁଛ! ଏମାନେ ସବୁପରା ହେଲେ ସାଇବାଣୀ...ଗୋଡ଼ରେ ନାଇବେ ନାହିଁ ନାକରେ ନାଇବେ ନାହିଁ...ମା' ତାର ନାକରେ ସହିତେ ଫୋଡ଼ଟ୍ୟ କରିଚି ଯେ ଝୁଅ ପିନ୍ଧିବେ! ଆମ ବେଳ କଥା ଦେଖ...ହାତରେ ଏ-ଇ ମୋଟ ମୋଟ ଖଡ଼ୁ...ବେକରେ, ଜାନରେ ନହି ହେଇ ଚସିଥିଲୁ...ଯିଏ ଦେଖୁଥିଲା, ଗହଣା ଦେଖୁ ଡର ପେଟ ପୂରି ଯାଉଥିଲା...ଆଉ ଏମାନେ ଖାଲି କଳମ ହଳାଇଲା ବାଲା।

-ବୋହୂ କ'ଣ ଭଉଡ଼ୁ ପଢ଼ିଚନ୍ତି ପରା ? କଣ ବେ' ପାସ୍ କରିବନ୍ତି!...

-ହଅ 'ଆଏ' ପାସ୍ କରିଚି...ତାଙ୍କ ମନ ଥିଲା ଆଉ ପଢ଼ିବାକୁ...ମୁଁ ମନା କଲି...କଅଣ ମିଳିବ ଆମକୁ ସେ ବେ' ମେ' ପାଆସରୁ ? କୋଉ ମିସଲକୁ ଯିବେ। ଘର ଚଳିଲେ ହେଲା...ପୁଅର ମନ ପାଠପଢ଼ା ଝୁଅ ବାହାନ୍ତବ...ସାଙ୍ଗସାଥୀ ପଢ଼ୁଆ ଝୁଅ ବିଭା ହେଇଚନ୍ତି ଦେଖୁ ତା ମନ ବି ସକସକ ହେଲା... ତା' ସୋର ତ ଏଇଠିକି କଢ଼ଉଛି, ଆଉ କୋଉଠି ହବ ?

-ପୁଅ ବାନ୍ଧିଚନ୍ତି ପରା ?

-ପୁଅ ରୋଗାଏ କ'ଣ ବାନ୍ଧିବ ମ ?

-ନାହିଁ, ପୁଅ ପସନ୍ଦ କରିଚନ୍ତି ନା ତମେ ଠିକଣା କଲ ?

-ଆମ ବନ୍ଧାକନିଆଁ ପରା ତାଙ୍କ ମନକୁ ଆଇଲା ନାହିଁ...ହେଉ ଶକତ ଡେକାହେଇ, ମୋଟାମୋଟି ହେଇ...ଦେଖୁ ଦେଲେ ମାଇପିଟାଏ ପରି ମନେ ହବ...ଆଉ ଭଏ-' କଥା ଶେଷ ନ କରି ମାୟା ଶାଶୁ ମୁହଁ ବୁଲେଇ ନେଇ ପୁଣି କହନ୍ତି-ତା' ଆଗରେ ପୁକି ଦେଲେ ଚଳି ପଢ଼ିବେ। ହେଲେ ତା'ତରନ ଚିକିଏ ମଇଲା...ନଇଲେ ଦବାନବା ସବୁଥିଲେ ଯାକ ଚାହିଁ କେତେ ପରକ ପଢ଼ିଥାନ୍ତା।

-ଭଏ ତ କେଡ଼େ ସୁନ୍ଦରିଆଟିଏ...

-ହଅ, ସୁନ୍ଦରପଣକୁ କଣ ଘୋରିବାଟି ପିଇବୁ ? ଧନ ଦରବ, ଜିନିଷପତ୍ର ଆଣିଥିଲେ ସିନା ବଡ଼ କଥା।

-ତମ ବୋହୂଟ ସବୁଆଡ଼ୁ ଭଲ...ପାଠ ପଢ଼ିଚି, ସୁନ୍ଦର...ଦବାନବା ଭଲ କରିଚନ୍ତି ବୋଲି ଭୋକେ ବି କହୁଛନ୍ତି...।



-ହଁ, ସେଇ ଦକାଳବା କଥା ଯେଉଁ ତ ମୁଁ ଅଡ଼ି ବସିଥିଲି ...ନଇଲେ ମୋ ପୁଅକୁ କଣ ପାତ୍ରା ଅଭାବ ଥିଲେ? ଘା'ଠରୁ ଆଉଁରି ସୁନ୍ଦର ସୁନ୍ଦର ପ୍ରସ୍ତାବ ଆସିଥିଲା, ମୁଁ କାଟି ଦେଇଥିଲି...ପାଞ୍ଚଟି ହଜାର ଟଙ୍କା ଆମର ବାବା ଥିଲା। ସେଥିରୁ ଦେତେ କଟିକାଟି ଚାରି ହଜାରରେ ରହିଲା...ତାକୁ ବି କ'ଣ ସହକରେ ଦେଇଥାନ୍ତେ କି? ଯେମିତି ହାତଗଣ୍ଠି ପଢ଼ିବା ହେଲା, ଆମ ଦେହଶୁର ସାଥୀରେ କ'ଣ କଲେ ବି, କହିଲେ “ଟିକେ ଅସ୍ତ ଧର, ଅସ୍ତ ଧର...ଏଇ ଦକାଳବାକଥାଟା କଅଣ ଥିଲା, ଆଗେ ଟିକେ ହେଇଯାଉ”-ସେଇଠୁଁ ତ ଛୁଆଁସର ‘ହାଉଁ’ ‘ହାଉଁ’ ହେଇ ଉଠିଲେ-ଟଙ୍କା କଥା ଠିକଣା କରି ଗୋଟାଏ ଭିଜି ବୁଝାଶୁଝା ନ ହେଲେ ହାତଗଣ୍ଠି ପଢ଼ିବ ନାହିଁ...ତେଣେ ଲଗନ ଗଢ଼ି ଯାଉଥାଏ। ସେତେବେଳେ ଆମର ସମୁଦ୍ଧି ଉଠି କହିଲେ-ଦେହେ କଥାଟାଏ କହୁତ! ଆମେ ଛୁଅ ଦେଇ କ'ଣ ତମ ଟଙ୍କାଟା ଏମିତି ପାଢ଼ିଦକୁ? ଆମେ ତ ଛୁଆଡ଼େ ଆଉ ମରିହୁଡ଼ି ଯାଉନୁ?...ସେଠୁ ଦଶ ଲୋକଙ୍କ ଆଗରେ କଥାଟା ମୁକାବିଲା ହେଇଯାଇ ହାତଗଣ୍ଠି ପଢ଼ିଲା।

କଥା ଶୁଣି ଜଣେ ଦି'ଜଣ ମାୟା ମୁହଁକୁ ଚାହିଁଲେ, ମାୟା ଶାଶୁ ତାହା ଲକ୍ଷ୍ୟକରି କହନ୍ତି-ଏ ବୋହୂ ସାତାଣୀକର କଣ କମି ଚୁଣ କି? ଟଙ୍କା କଥା ପତୁ ପତୁ ପରା ଦେବାରୁ ଉଠିଯିବାକୁ ବାହାରିଥିଲେ...ଆଲୋ ସେ ଟଙ୍କା କଣ ଆମେ ନେଇକରି ସରଗରୁ ଯିବୁ? ସେଇ ତାଙ୍କରି ପେଇଁ କହିବା କଥା-ସେତେବେଳେ ନ କହିଥିଲେ ପଛରେ କ'ଣ ଆଉ ଦେଇଥାନ୍ତେ? କହୁନ?

ଆସିଥିବା ସ୍ତ୍ରୀଲୋକମାନେ ମୁଣ୍ଡ ହଲେଇ ମତ ଦିଅନ୍ତି-ଯା' ହଉ, ତମ ଦେହଶୁରେ ଲଇ ପିକରଟିଏ ବାହାର କଲେ।

-ସିଏ ବି ପିକର କଲାବାଲା ମ? ଯିବା ଆଗରୁ ତାକୁ ବାର ବାର କରି ମୁଁ ଏତକ କହିଥିଲି ନା, ନଇଲେ ସେ ରବ ଗୋବର ମୁଣ୍ଡରୁ ଏତେ ବୁଦ୍ଧି ବାହାରିଥାନ୍ତା? ମାୟା ଶାଶୁ ମନ ଖୁସିରେ ଥୋଡ଼ାଏ ହସି ଦିଅନ୍ତି।

-ବୁଢ଼ାକର ଯୋଇ କଥା! ଦେହଶୁରକୁ କହୁଛନ୍ତି ଗୋବର ମୁଣ୍ଡ! ଆଉ ତମରି ଖାଲି ତାଙ୍କ ହାକିକି ବେଶି ବୁଦ୍ଧି ଅଛି।

-ତାଙ୍କ ବୁଦ୍ଧି କଥା କାହିଁକି କହୁତ? ଗାଈଟାଏ ଭିଣିବାକୁ ଗଲେ ଯେ...ବୁଢ଼ା ଗାଈଟାଏ, ଦାଗ ପଢ଼ି ପାକୁଆ ହେଲାଣି-ପାଟିରେ ହାତ ପୁରେଇ ଆଉଁରି କହୁଛନ୍ତି-ପିଲା ଗାଈଟାଏ, କଳରେ ଦାଗ ଉଠିନାହିଁ। କଥାଶୁଣି ଘରଟା ହସରେ ପାଟିପଢ଼େ।

-ଯାହା ହଉ, ଭଲ ଘରେ ବନ୍ଧୁ କଲ।

-ହଁ। ଟଙ୍କା ସୁନା ସବୁ ଦେଇଛନ୍ତି ଯେ, ହେଲେ ବୋହୂକୁ କାମ ଶିଖେଇ ନାହାନ୍ତି-ଆଉ ସେ ଝିଅ? ଯାହାକୁ ମୁଁ ବାନ୍ଧିଥିଲି, ଏଇ ପିଠା କର କହିଲେ ହାଣ୍ଡିଏ କରି ସାଥେ ସାଥେ ଥୋଇ ଦେବ, ଆଜି କେହି ନାହାନ୍ତି ବୋଲେ ଘରଟା ଯାକର କାମ ଏକା ଏକା ଉଠେଇ ନବ।

-ଇଏ କରିବେ ନାହିଁକି। ପିଠିରେ ପଇଲେ ବଜେ କରିବେ।

-ହଁ ସେଇ କଥା। ଆମର ବଳବତ୍ତ୍ୱ ଏଥର ଗଲା-ଇଏ କରିବେ ନାହିଁ ତ ଆଉ କିଏ କରିବ? ସେଇଥିପାଇଁ ମୁଁ ଗୋଟିଏ ମଜବୁତିଆ ବୋହୂ ଖୋଜୁଥିଲି-ଯା ଯା, ବୋହୂ ପାନ ନେଇଆ ...ମନରୁ କାଢ଼ି ସିନା କାମ କରିବ। ଏରୁରାକ ଆଉ ବଡ଼େଇବ କିଏ?-ଗଲା ଅଗଲା ଲୋକ କ'ଣ ତମ ହାତ ଟେକା ପାନକୁ ଅନେଇ ବସିଥିବେ? ମାୟାକୁ ତାହି ମାୟା ଶାଶୁ କହିଲେ।

-ଥାଉ ମ, ପାନ କଣ ହବ।

ମାୟା ପାନ ଆଣିବାକୁ ଉଠିଗଲା।

ଶାଶୁଙ୍କର ଏ ରୁଣକୁ ମାୟା ଚିତ୍ତେ। ଯଦି ମନରୁ କାଢ଼ି ସେ କାହାକୁ ପାନ ଭାଙ୍ଗିଦିଏ, ତେବେ ଶାଶୁ ପଛରେ କହିବେ-ତୋ ବାପା ବେଶି ଧନ ଦେଇଛି କିଲୋ ବୋହୂ? ପର ପିନ୍ଧାରେ ଏମିତି ଉଡ଼େଇ ଦଉରୁ? ଆମେ ସବୁ କାହିଁକି ଅଛୁ? କେଉଟା ଦିନର ବୋହୂ ତୁ ହେଲୁ ଯେ, ଆଳାପ କମେଇ, ଭାବ ବଡ଼େଇ ପାନ ବାଣି ବସୁଛୁ? ତେଣୁ ମାୟା ମନକୁ ମନ ଥାଉ କାମ ନ କରି ଶାଶୁ କହିବା ପର୍ଯ୍ୟନ୍ତ ଅପେକ୍ଷା କରେ।

ସେ ଦିନ ଲକ୍ଷ୍ମୀପୂଜା। ମାୟାର ଜଣେ ଦୂର ସମ୍ପର୍କୀୟ ଭିଣେଇ ଘରକୁ ଆସିଥାନ୍ତି। ମାୟାର ଶାଶୁ ମାୟାକୁ ତାଳି ଦେଇ ବାରିଆଡ଼କୁ ଚାଲିଗଲେ। ପାଖ ଚୌକିରେ ବସି ମାୟା ଭଉଣୀ ଓ ତା' ପିଲାପିଲିକ କଥା ପଚାରୁଥିଲା। ଏତିକିବେଳେ ଶାଶୁ ଫେରିଆସିଲେ। ବୋହୂକୁ ସେଠାରେ ବସିଥିବାର ଦେଖି ତାଙ୍କର ଆଖି ଜଳି ଉଠିଲା। ତାକୁ ଭିତରକୁ ଡାକିନେଇ କହିଲେ- ଏ ବୋହୂ ଇଏ ସାଇବ ଘର ହୋଇ ନାହିଁ। ଚୌକି ଟେବୁଲରେ ବସି ମୁହଁମୁହଁ ହୋଇ ଜୋର୍ଜିଟା ସାଥରେ କ'ଣ ଗପ ଯୋଡ଼ୁଛୁ? ତୋ ମୁହଁକୁ ଯଦି ନାଜି ଥା'ଗା..।

ମାୟାର ପାଟିରୁ କଥା ଦାହାରି ଆସୁଥିଲା। ଭିରୁ ଭିଛି ନ କହି ସେ ଚୁପ୍ ହୋଇ ରହିଲା।

ମାୟାର ସ୍ୱାମୀ ଶଶିଭୂଷଣ ସବୁ ଶୁଣି କେବଳ ଏତିକି କହିଲେ-ବୋଉ ସେମିତିକା ମଣିଷ। ତା କଥାକୁ ଧରିବ ନାହିଁ। ସେ ପୁରୁଣାକାଳିଆ ଲୋକ ଜିନା।

ଶଶିଭୂଷଣ ତାଙ୍କର ମା'କୁ ଉଲରୂପେ ଚିହ୍ନି। ବିଧବା ମାଆର ମନରେ ଦୁଃଖ ଦେବାକୁ ସେ ଚାହାନ୍ତି ନାହିଁ।

ଏଣିକି ମାୟା ଶାଶୁଙ୍କ କାମ ହାଲୁକା ପଡ଼ିଆସୁଛି। ଅନେକ କାମ ବୋହୂ ଉଠେଇ ନିଏ। କାମ ନ କଲେ ମଧ୍ୟ ମାୟା ଶାଶୁ କହିପୋଛି ତାରି ହାତରେ

କରାଇ ନିଅନ୍ତି। ବୋହୂର କାମ ଦେଖୁ ସାହି ପଢ଼ିବାରୁ କେହି କେହି ପ୍ରଶଂସା କରନ୍ତି-ଗୁଣର ପିଲାଟିଏ। ଶାଶୁର ଭାଗ୍ୟ ଭଲ।

ସବୁ ଶୁଣି ମାୟାଶାଶୁ କହନ୍ତି-କରିବ ନାହିଁ ତ ହବ କେମିତି? ଆମେ ପିଲା ଦିନେ ଏତେ ଅଭାବରେ ବଢ଼ି ତ ପୁଣି ଏତେ କାମ କଲୁ! ଆଉ ଇଏ ଦି' ଅକ୍ଷର ପଢ଼ିବନ୍ତି ବୋଲି କ'ଣ ସରଗକୁ ଉଠିପିବେ?

ବଢ଼ି ସକାଳୁ ଉଠିବା ମାୟାର ଅଭ୍ୟାସରେ ପଢ଼ିଗଲାଣି। ଯଦିବା କୌଣସି ଦିନ ଚିଲିଏ ତେଲି ହୋଇଯାଏ ତେବେ ଶାଶୁଙ୍କ ପାଟିରେ ଘର କମ୍ପିଯାଏ-ଢି ଘର ଝିଅ କିଲୋ ତୁ? କଅଣ ଉଜା ସାଇବ ଘରୁ ଆସିବୁ? ମୁଁ ବୁଢ଼ୀ ମଣିଷଟା ଏତେ କାମ କରୁଛି ଆଉ ଖରା ପଢ଼ିଲେ ଯାଇଁ ତମର ପହଡ଼ ଭାଙ୍ଗିବ!...ଏଡ଼େ ଅଭାବରେ ବଢ଼ ନାହିଁ ମ. .ତେର ମୂଳ ନାରିଯିବ...ଏଇକ୍ଷିଣା ବୁଲିବା କଥା କୁହ ଦି'ଖେପାମାରି ଦାଣ୍ଡରେ ଠିଆ ହବ, କାମ ବେଳକୁ ଯେତକ ମଠ।

ଶାଶୁ ଯେତେବେଳେ ଭଟର ଭଟର ହେବା ଆଗର କରନ୍ତି ମାୟା ହୁଏତ ସେ ଜାଗା ଛାଡ଼ି ଚାଲିଯାଏ ନ ହେଲେ ନ ଶୁଣିବାର ଚେଷ୍ଟା କରେ। ସେ ଜାଣେ ସବୁ କଥା ଶୁଣିଲେ ତା ପାଟିରୁ ଦି'ପଦ ବାହାରିଯିବ। ତେଣୁ ସବୁଠୁ ଭଲ ବାଟ ହଉଛି ସେ ଯାହା କହୁଛନ୍ତି ତାକୁ ନ ଶୁଣିବା।

ବାପଘରର ଅଲିଅଳ ପଣ ଆଉ ନାହିଁ। ଦିନକୁ ଦିନ ମାୟାର ସ୍ୱାସ୍ଥ୍ୟ ଭାଙ୍ଗିପଡ଼ୁଛି। ମାୟା ଶାଶୁ କହନ୍ତି ଯେ ବୋହୂଟା ଦେହରେ ବାତୁଅ ପାଣି ସହିଲା ନାହିଁ। ସେଥିପାଇଁ ତା ଦେହ ଝଟି ଯାଉଛି।

ଆଗଦିନ ରାତିରୁ ମାୟାକୁ ଜର। ସର୍ବି କାଶରେ ମୁହଁଟା ଫଣପଣିଆ ଦିଶୁଛି। ମୁଣ୍ଡଟା ଭାରାଭାରା ଲାଗୁଛି। ଦେହ ଛେଚିକୁଚି ହେଉଛି। ସକାଳୁ ପଦାକୁ ନ ଆସି ଶୋଇବା ଘରେ ମୁଣ୍ଡରେ ହାତ ଦେଇ ମାୟା ବସି ରହିଲା। ଜଣ ଜଣ କରି ଘର ଲୋକ ସମସ୍ତେ ମନେ ପଡ଼ୁଛନ୍ତି।

ପୂଜା ସାରି ମାୟା ଶାଶୁ ରୋଷେଇ ଘରକୁ ଗଲେ। ଚୁଲୀରେ ଲୁଣ ପଢ଼ିନାହିଁ। ବେଳ ଆସି ସାତଟା ହେଲାଣି। ସବୁଦିନେ ଏତେବେଳକୁ ମାୟା ତା କରି ସମସ୍ତଙ୍କୁ ଦେଇ ସାରିଥାଏ ଓ ତାଙ୍କ ପାଇଁ କେଟ୍‌ଲିରେ ପୁରାଇ ଚୁଲି ମୁଣ୍ଡରେ ରଖି ଦେଇଥାଏ। ପୂଜା ସାରି ତା'ପାଣି ଟିକକ ନ ଶୋଷିଲେ ତାଙ୍କୁ ଭଲ ଲାଗେ ନାହିଁ।

ସେଦିନ ପୂଜା ସାରି କେଟ୍‌ଲିଟାକୁ ବାସନମଜା ଜାଗାରେ ରଖିଥିବାର ଦେଖି ତାଙ୍କ ପିର ଉପରକୁ ଉଠିଗଲା। “ଆଲୋ ହେ ବୋହୂ” ବୋଲି ଗୋଟାଏ କୁହାଟ ଛାଡ଼ି ସେ ଘର ବାହାର ଦି' ନାରିଅର ଶୋଳିଦେଇ ଗଲେ। ପାଟି ଶୁଣି ମାୟା ନିଜ ବଖାରାରୁ ବାହାରି ଆସିଲା।

-ଏତେବେଳ ଯାଏ କ'ଣ କରୁଥିଲ ମ? କଣ ପିଲାଛୁଆ ନେଖିବା ଅଛି ଯେ, ରାତି ଅନିଦ୍ରା ରହି ଏତେବେଳେ ଉଠୁଛ ?

-ନାହିଁ, ମୋ ଦେହଟା ଚିକିତ୍ସା କେମିତି ଲାଗୁଛି ।

ମାୟା ମୁହଁକୁ ଡାହାଁ ମାୟା ଶ୍ଵାଶୁଙ୍କ ମନ ଚିକିତ୍ସା ଡରାନ୍ତିନା ସତରେ ମୁହଁଟା ଗୋଟାଏ କେମିତିକା ଦିଶୁଛି । ତଥାପି ନିଜ ଯେତେ ଗୋପାଏ ଚା'ପଡ଼ି ନାହିଁ । ତାକୁ ପରବ୍ୟାପାର ସବୁ ଅଜ୍ଞାନ ଦିଶୁଛି । ଚାଲି ଯାଇ ଯାଇ ବସିଲେ-ପାର୍ସ ବୋ ମା... ଚା'ପାଣି ଚିକିତ୍ସା କରିବି । ତେଣେ ଗୋଟାଏ କାମ କାଣି ପଡ଼ିଛି ।

ରକ୍ଷା ପରେ ଦୁହାଁ ଲଗେଇବାକୁ ଯାଇ ମାୟାଶ୍ଵାଙ୍କ ପାଟି ଶୁଣିଲା । -ଧେରତେରନିକା ମଣିଷର ବୁଦ୍ଧାବ...ଏ ଚା' ବିଦବ ପାଇଁ କେତେ ଜାଣିମାନ ମୁଁ ସବୁଟି ତି!...କେତେପର ପଣ କରିଣି ଏଣିକି ଆଉ ଏତେ ପର ହାତରେକାକୁ ଚାହିଁ ରହିବି ନାହିଁ... ଏତେଦିନ ହେଲା ନିଜ ହାତରେ ଡିଆରି କରି ଖାଇ ଖାଇ ଦୁଢ଼ା ହେଲି ଆଉ ଏ ଦିନେ ପୁଣି ହାତରେ କର ଖାଅ... ଏ ପୁରୁରୁ ମଣିଷ ଆଉ କୋଉ ପୁରୁରୁ ହେଲେ ଚାଲିଯାଆନ୍ତା ତି !

ମାୟା କାନରେ ଖୋଟି ଖୋଟି ହୋଇ ସବୁ କଥା ପଢ଼ିଲା, -ସକାଳୁ ପାଟି ଆଉର ହେଲାଣି । ଆଜି ଦିନପାତ ଏମିତି ପାଟି ଚାଲିବ । ଶାଖୁ ଖାଦ୍ୟି ଦୋହୁ ଗୋଟାଏ ମେସିନ୍ । ଆଉ ମେସିନ୍ ପରି ବସିଣ ପଞ୍ଚା ଖଟିବ ହେଲା ତାର କାମ । ତାର ପୁଣି ଗୋଟାଏ ଦେହମୁଣ୍ଡ କ'ଣ ?

ପାଟି ଶୁଣି ବିରତ ହେଇ ମାୟା ଲୋଖେଇ ପରକୁ ଯାଇ କହିଲା-ମତେ ଚିକିତ୍ସା କରା ପାଣି ଦିଅନ୍ତୁ । ମୁଁ ଛିଞ୍ଚୁ ହେଇ ପଡ଼ି ଚା' ବସେଇ ଦେବି, ଆପଣ ବିଶ୍ଵାମ କରିବେ ଯାଆନ୍ତୁ ।

-କାହିଁକି କା ଖଜା ପାଣି ଏତେ ଖୋଜା ପଡ଼ିଛି?... ଏଇ ଚିକିତ୍ସା ବିହ ଖରାପକୁ ଡରି ନ ଲାଧୋଇ ତମେସବୁ ଏମିତି ଲୋକୁ...ଆମ ଦେହେ ଆମକୁ ସନିପାତ୍ ଧଇଲେ ବି ଗୁରୁକାରର ଦିନ ମୁଣ୍ଡରେ ପାଣି ପଡ଼ି ମୁଣ୍ଡରେ ଶୁଖୁଥିଲା-ଆମେ ସବୁ କେତେ ଦେମାରିଲେ ମରି ଯାଇଥିଲୁ ?

ମାୟା ଦେହରେ ରାଗ ଚହଟିଲା । ଶ୍ଵାଶୁଙ୍କ ସେ କେବେହେଲେ କବାବ ଦିଏ ନାହିଁ । ଅତି ଦେଖି ରାଗିଲେ ତାର ଦାଉ ଚିପି ହେଇଯାଏ, ମୁଣ୍ଡାଲେ ଆଖୁ ଛୋଟ ଛୋଟ ହେଇଯାଏ । ସେଦିନ ସହକରେ ତାର ଦେହ ଭଲ ଲାଗୁନଥିଲା । ତା' ଉପରେ ପୁଣି ଶ୍ଵାଶୁଙ୍କର ଏ ଡୋଡ଼ ଶୁଣି ମୁହଁ ବୁଲେଇ ସେ ସିଧା ଖୋଇବାକୁ ଚାଲି ଆସିଲା । ମନରେ କାର-ଯେତେ ଯାହାହେଇ ପଛକେ ସେ ଆଜି କିଛି କାମ କରିବ ନାହିଁ । ସେମିତି ଖୋଇ ରହିଥିବ, ଉଠିବ ନାହିଁ ।

ମା'ର ପାଟି ଶୁଣି ଶଶିଭୃଷ୍ଣସ ଦାଣ୍ଡରୁ ନିଜ କାମ ଜାଡ଼ି ଉଠି ଆସିଲେ-ମା... ।

ଓ...ମତେ ଆଉ କେହି ଡାକ ନାହିଁ...ତୋ ମା' ମରିଗଲାଣି...ଏ ଗୁଣ୍ଡମୁଣ୍ଡ ବୁଲିଲେ ଓଦାକାଠ ଏଯାଏଁ ଧରିବାକୁ ନାହିଁ...ଅଜପେଇସା ପାଠକଲା ଖାଲି ପଇସା ଗଣି ନଉଛନ୍ତି । ଯୋଉ କାଠ ଦଉଚନ୍ତି, ତୁପୁଡ଼ି ଦେଲେ ପାଣି ଗଢ଼ି ପଡ଼ିବ...

ଏଣେ ନିର୍ଦ୍ଦୀନଗାଳ ଘର ଦେଖ, ଶୁଖିଲା ଠାଉ ଠାଉ କାଠ ବସି କାକୁଥିବେ...ଏଥିରେ ଏଗୁଡ଼ାକ ହାତରେ ପଲସା ରହିବ ନାହିଁ ତ ଆଉ କାହା ହାତରେ ରହିବ ?

ନିଜ ଘରେ ବସି, ସବୁ ଶୁଣି ମାୟା ମନେ ମନେ ହସିଲା। ଶାଶୁ ଆଜି ଓଦାକାଠ ହାବୁଡ଼ରେ ପଡ଼ିଛନ୍ତି। ନିତି ସକାଳେ ଗୋବର ପାଣି ଛିଣ୍ଡୁ ଛିଣ୍ଡୁ ଅଧେ କାଠକୁ ସେଇ ଓଦା କରନ୍ତି ଆଉ ଓଦା କାଠ ଶାଗୁ ନିଆଁ ନ ଧରିଲେ ମାୟାକୁ ଦି'ପଦ ଶୁଣେଇ ଦିଅନ୍ତି-“କାମ ଶିଖିନ ବୋଲି ଏମିତି ହାମିମାନ ହଜଡ଼। ଆମ ହାତରେ ଶଶୁଟାକୁ ତୁଳା ନାଗିଯିବ।”

-ମା, ଆଜି ଡୋର କଣ ହେଇଛି ଜି ଏମିତି ବଜର ବଜର ହେଉଛି ? ଟିକିଏ ବେଳ ହୁଏ ରହି ଶଶିଭୂଷଣ ପଚାରିଲେ।

-ଖାଲି ତ ଖେ'ରି ମା'ର ପାଟି ବଜର ବଜର ହଜଡ଼ି ! ଆଜି ତୋ ମା'ର ପାଟି ବଜର ବଜର ନ ହେଲେ, ତମ ହାତ ପାଟିକୁ ଖପର ଖପର ହେଉ ଡେଇଁବ କେମିତି ?

-ମାୟା କାହିଁ ? ତାକୁ ପରା ଜର ହେଇଛି...।

-କିକାଣି ସେ ମାଲଆ ପାଲଆ ମୁଁ ନାଣିନାହିଁ...ତୁଳାମୁଣ୍ଡ କଥା ଡିଙ୍ଗି ପକାବୁରୁ ଯଦି କହ, କଡେଇ ଦେବି...ବା' ପାଣି ଟୋପାଏ ପେଇ ମଣିଷ ଆଜ୍ଞା ନାଚ ପାଣି ପୋଛୁଟି ହୋ ! ମାୟାଶାଶୁ ରାଗିଯାଇ ପୁଲ-ନକାରେ ତୁଳାକୁ ବୁଣାଏ ଦେଲେ ଯେ ତୁଳାରୁ ପୁଲ୍ୟ ମାଟି ଖସି ପଡ଼ିଲା। ତା ପରେ ତୁଳା ଉପକୁ କେବଳିଗକୁ ଆଣି ତଳେ କଟିଦେଇ ରାଗରେ ତୁମ୍ଭୁ ତୁମ୍ଭୁ ହୋଇ ଚାଲିଗଲେ।

-ବା' ମଗେଇ ଦେବି ? ଶଶିଭୂଷଣ ପଚାରିଲେ।

ମୋର ବା'ଖିଆ ନ ହେଲେ ନାହିଁ...ଖାଇବା ପାଇଁ ଏତେ ଘୋଟାଏ କିଏ ପରଜେଇ ହବ ହୋ ?

ଶଶିଭୂଷଣ ଚାକରକୁ ଡାକି ବାହର ତୁଳାରେ ସେମାନଙ୍କ ପାଇଁ କା' କରିବାର ବରାଦ ଦେଲେ। ବା' ହେଲା। ସେଇ ବା'ରେ ଦି'ଗା ତୁଳସି ପତ୍ର ପକେଇ ଶୁଖି କରି ମାୟା ଶାଶୁ ପିଇଦେଲେ। ଦେହ ଡାକା ହେଇଗଲା। ମୁଣ୍ଡଟା ବି ଅଣ୍ଡା ଲାଗିଲା।

ଶଶିଭୂଷଣ ଫେରିଗଲେ ମାୟା ପାଖକୁ। ଦେହରୁ ମୁଣ୍ଡଯାଏ ଚାଦର ତଳେ ବାକି ହେଇ ମାୟା ଶୋଇଛି। ମୁଣ୍ଡରୁ ଚାଦରଟା ଖସାଇ ଆଣି ଶଶିଭୂଷଣ ମୁଣ୍ଡ ଟିପି ଦେବାରେ ଲାଗିଲେ। ଟିକିଏ ବେଳ ଟିପିବା ପରେ ମାୟାକୁ କ'ଣ କହିବା ପାଇଁ ତା ମୁହଁକୁ ଚାହିଁ ଦେଖିଲେ ମୁଦା ଆଖୁରୁ ଧାର ଧାର ପାଣି ଗଡ଼ି ପଡ଼ୁଛି।

ପାଞ୍ଚଦିନ ହେଲାଣି ଜର ଛାଡ଼ିବାକୁ ନାହିଁ। ଶଶିଭୂଷଣ ଚିନ୍ତିତ ହୋଇ ପଡ଼ିଲେଣି, କିନ୍ତୁ ମାୟାଶାଶୁଙ୍କର ସେହି ଏକା କୈଟିପତ୍-ଏଗୁଡ଼ା ଅପଅ୍ୟର ଜର...ଗାଧୁଆ ପାଧୁଆର

ନାଁ ରହ ନାହିଁ...ଦିନ ରାତି ଖାଲି ପାଟିରେ ସେଇ ଅରମିତର ଯନ୍ତ୍ର ଗୋଟି ଦେଇ  
କାଢ଼ିଆଣି ଜର ଜର ହଉତ... ଆମକୁ ଜର ହେଲେ ଆମ ଦିହରେ ଦିହରେ  
ମରୁଥିଲା...କେହି ଜାଣୁ ନ ଥିଲେ...ସେତେବେଳେ ଦେଖୁଥିଲେ କ'ଣ ଦେଖୁ',  
ବି'ଣ ଉଠୁନଥାନ୍ତା ? ସେଗୁରାକ ଯେତିକି ଦେଖୁବ ମନକୁ ସେତିକି ବାଧୁବ...ମୋ  
ସାନକୁହା ମାନ! ସେଗୁରାକ ଆଉ ଦେଖ ନାହିଁ-ଛାଡ଼ିଦିଅ! ଦେଖୁବ ଜର ବଳେ  
ଛାଡ଼ିଦିବ।

ସାରୁ ବାଲି ଖାଇ ଖାଇ ମାୟାର ଅରୁଚି ଆସିଗଲାଣି। ବିଛଣାରେ ପଡ଼ି ପଡ଼ି  
ସେ ଚିତ୍ତା ଧରିଗଲାଣି। ଘର ଲୋକ ଥିଲେ ରାଗର ଶୁଭେକ ଦେଉଥାନ୍ତା। ଶଶିଭୂଷଣ  
କାମରୁ ଫେରିବା ଯାଏ ଶାଶୁ ଚା' ଖବର ବୁଝନ୍ତି। ତେଣିକି ପୁଅ ଫେରିଲେ  
ସେ ନିଶ୍ଚିନ୍ତ। ଗଲା ଅଭିଳା ଲୋକଙ୍କ ଆଗରେ କହନ୍ତି, ପୁଅଘରେ ଥିଲାବେଳେ  
ଯାହା ହେବାର ହେଉଥାଉ ପଛକେ, ପୁଅ ନଥିଲାବେଳେ ବୋହୂର କୁଆରୁ କିଛି  
ହୋଇଯିବ ତ ପୁଣି ମୋରି ଉପରେ ଦୋଷ ଆସିବ...କିଛି ନ ହେଲାକୁ କହିଦେବେ-ସେଇ  
ଶାଶୁଟା କ'ଣ ଦେଇ ଦେଇଥିବ ତ!

କଥା ଶୁଣି ଲୋକେ ହସନ୍ତି-ଶାଶୁ ତ ନିଜର ମାଆ ପରି, ସେ ରୋଗ୍ୟ  
କଥଣ କରିପାରିବେ ମ ? ତମର ଯୋଉ କଥା !

-କାହିଁକି ଆଉ ସେ କଥାଗୁଡ଼ାକ କହୁତ ? ଶାଶୁ ଯିଏ ଶତ୍ରୁକୁ ସିଏ... ହେଉଛି  
ମୋ ବେଳ କଥା କହୁଛି, ମୋ ବେମାରୀ ବେଳେ ଶାଶୁଦିନା ଜିନିଷ ପରା  
ଖାଲି ଠାକୁରକୁ ମନେ ମନେ ସୁମରଣା କରି କୋକିଦିଏ-ଅବା ଓଷଦି ମୋଷଦି  
ମିଶେଇଥିବେ। ତେବେ ତେବେ ଆଖୁ କରି ଫୁସ୍ .ଫୁସ୍ ସ୍ଵରରେ ମାୟା ଶାଶୁ  
କହନ୍ତି।

ଶୁଣୁଥିବା ଲୋକେ ମନେ ମନେ ହସନ୍ତି-ସେ ବୁଢ଼ା ଯେମିତି ହୁଣ୍ଡି ମଣିଷ ଥିଲା,  
ସେ ପୁଣି ଯାକୁ ବିଷ ଦେଇ ପକାଇଥିଲା !

ମାୟାର ଜର ଛାଡ଼ିଲା। ଦୁର୍ବଳ ମୁହଁରେ ଆଖୁଗୁଡ଼ାକ ପହଞ୍ଚିଲା ପରି ଦିଶୁଛି।  
ବୋହୂ ରୋଗରୁ ଉଠିବା ସାଙ୍ଗେ ସାଙ୍ଗେ ମାୟା ଶାଶୁଙ୍କ କାମ ମଧ୍ୟ ଦିନକୁ  
ଦିନ କମିବାରେ ଲାଗିଲା। ଆଉପରି ସେ ପୁଣି ଘର ଘର ବୁଲିବାରେ ଲାଗିଲେ।  
ସବୁଠି ତାଙ୍କର ସେହି ଏକା ଗପ-ବୋହୂଟା ଲାଗି ଆଜିଯାଏ ଘରୁ ରୋଡ଼ କାଢ଼ି  
ହଉ ନ ଥିଲା... ସତରେ ଜରଟା କେତେ ଘାଏଁ ଘାଗିଦେଲା ତାକୁ-ଦେବପା  
ଗାଉଳର ବୋହୂଟା ନହୁକୁଟିଟି ପଡ଼ି !...ମୋର ଅଧେ ପଇସା ଡା'ରି ଓଷଦ ପିନ୍ଧାରେ  
ଗଢ଼ିଗଲା..ବେମାରୀଟା ତାକୁ ଭାଙ୍ଗିଦେଲା...ବେମାରୀ କେବେହେଲେ ଆମକୁ ଏଡ଼େ  
ଆତାଆ କରିପାରିବ ନାହିଁ। ଆମେ ପିଲାଦିନୁ ଖାଲି ଘିଅ, ସର ଖାଇ ବଢ଼ିଥିଲୁ...ଏଭୁଡ଼ା  
ଖାଲି ଭେଟିଟେବୁଲ୍ ଖାଇ ଫୁଲିଚନ୍ତି ନା ଆଉ କ'ଣ ? ଫୁଲୁଚନ୍ତି ଯେତିକି ବେଶି

ଝଟୁଟି ସେତିକି ବେଗି ।

ବାହାରେ ମାୟାଶାଶୁ ବୋହୂର ପ୍ରଶଂସା କରନ୍ତି । ଶୁଣିଲା ଲୋକେ ବିଶ୍ୱାସ କରନ୍ତି-ଯେଉଁ ବୋହୂ ତାଙ୍କ ଭଳି ଲୋକ ପାଖରେ ଚଳି ପାରିଲା, ସେ କେବେହେଲେ ଖରାପ ହୋଇ ନପାରେ । ତଥାପି ବେଳେ ବେଳେ ସେମାନଙ୍କ ମନରେ ସନ୍ଦେହ ଆସେ । କାରଣ ଗଲା ଅଇଲା ଝିଅ ବୋହୂଙ୍କ ସାଥରେ ମାୟା କେବେହେଲେ ସାଙ୍ଗ ସରିଯାଏ ପରି ବସି ମନ ଖୋଲି ଦି'ଟା କଥା କହେ ନାହିଁ । ଚା'ର ହସ, କଥା-ସବୁ ଯେମିତି ଉପର ଠାଉରିଆ ।

ଦିନେ ମାୟା ରାଜୁଅବା ବେଳେ ପଢ଼ିଶାର ଦୁଇଜଣ ସ୍ତ୍ରୀଲୋକ ଘରକୁ ପଶିଲେ । ଅଗଣାରେ ପନିବି ପକାଇ ମାୟାଶାଶୁ ମାଛ କାଟୁଥିଲେ । ତୁଳାମୁଣ୍ଡରେ ବୋହୂକୁ ଦେଖିପାରି ଚୁସିବୋଉ ସିଧା ଚାଲିଲା । ରୋଷେଇ ଘରକୁ-ପଡ଼ୁଆ ବୋହୂ କେମିତି ରାଜୁଛି ଦେଖିବେ । ଚିଲିଏ ବେଳ ଦୁଆର ମୁହଁରେ ଛିଡ଼ାହୋଇ, ଫେରି ଆସୁ ଆସୁ ବଡ଼ ପାଟିରେ ଶୁଣେଇ, କହିଲେ-ତମ ବୋହୂର ଭଲ ସଖଣୀ କାମ...ଘରଟି କେତେ ସଫାସୁରୁରା ରଖି ।

-ମୋ ଦିହରେ ଅସନା ମସନା ଯାଏ ନାହିଁ...କେଜେ ଗାଳି ଦେଇ ଦେଇ ସେତକ ତାକୁ ଶିଖେଇଚି ନା ! ଗାଳିଖାଇବ ନାହିଁତ କାମ ଶିଖିବ କେମିତି ?

ମାୟା ଶାଶୁଙ୍କ କଥା ଶୁଣି ହୁଣ୍ଡାବୋଉ ଚୁସିବୋଉକୁ ଚାହିଁ କହିଲେ-ଶୁଣୁଲୋ ଚୁସିବୋଉ, ଯାକ ବୋହୂ ଏଡ଼େ ବଡ଼ ଲୋକର ଝିଅ ହେଇ, ଏତେ କଲେଜି ପାଠ ସାରିକରି ବି ଏତେ ଗାଳିମନ୍ଦ ସହି ଶାଶୁ ବୋଲ ମାଟି ଚକୁଟି... ଆଉ ତୋ ବୋହୂ ଯାକ ଲୋଉ ଗୁଣକୁ ସରି ଯେ ତାକୁ ଇନ୍ଦ୍ର ବନ୍ଦୁ ଦିଶୁ ନାହିଁ ?

-ଆଉ ଯାହା କରୁ ପଛକେ, ବୋହୂ କେବେହେଲେ ମୋତେ ଜବାବ ଦିଏ ନାହିଁ । ମାଛ ଧୋଇ ଧୋଇ ମାୟାଶାଶୁ କହିଲେ ।

-କେମିତି ତବ ? ସେ ପରା କଥା ଅଛି “ଓଲି ଗୁଣେ କୋଳି, ପଲମ ଗୁଣେ ସରୁ ଚକୁଟି, ଦଉଥା ପିଠଉ ଗୋଳି” ଯେମିତି ମଞ୍ଜି ସେମିତି ଗଞ୍ଜ...ବାପା ମା ପିଲା ଦିନରୁ ସେମିତି ଛିଣିଆ ଦେଇଚନ୍ତି ।

ମାଛକୁ ମାୟା ପାଖରେ ରଖିଦେଇ, ଟେପାଏ ସୋରିଷ ତେଲ ହାତ ପାପୁଲିରେ ଘଷୁ ଘଷୁ ମାୟା ଶାଶୁ ହୁଣ୍ଡାବୋଉକୁ ଚାହିଁ ପଚାରିଲେ-ତମର ରୋଷେଇ ବାସ କଣ ଏଡ଼େ ବେଗି ସରିଗଲା ?

-ହଁ, ଆଜି ପୁଅ ଗାଁକୁ ଉଲା ଯେ, ସଅଳ ସଅଳ ସାରିଦେଲି ।

-କ'ଣ ସବୁ ତରକାରୀ କରିଥିଲ ?

-ଏଇ ଖଡ଼ା ବଡ଼ି ରାଇ ହୋଇଥିଲା । ବିଲେଇଟି ଆକୁ ସଜନାଛୁଇଁ, ବାଇଗଣ ମିଶି ଗୋଟାଏ ତରକାରୀ, ଓଉ ଆମିକା ଆଜି ତ ରଜବାର, ଆମ ଘରେ ମାଛ ପଞ୍ଚିବ ନାହିଁ...

କଥା ଅଧା ହେଇବି ତେଣେ ଯୋଷା ଶୁଆର ପାଟି ଶୁଣିଲା । “ବିଲେଇ ଆସୁଥିବ”  
କହି ମାୟା ଶାଶୁ ସମସ୍ତଙ୍କୁ ଡାକିନେଇ ଚାଲିଗଲେ ।

ମୋହନ କ୍ଳାନ୍ତର ପାଇଛି । ଖବରଟା ବିଳୁଳି ବେଗରେ ପାତାମରବାବୁଙ୍କ ଘର ଭିତରେ  
ବ୍ୟାପିଗଲା ।

ସବୁ ଶୁଣି ପାତାମରବାବୁ କହିଲେ-ତୋର ଯାହା ସୁବିଧା ହେଉଚି କର ।

ସେହି କଥା ଭିତରୁ ମୋହନ ବୁଝିଲା ତା’ର ଏହି ଯିବାଟ ପାତାମରବାବୁ  
ପସନ୍ଦ ନାହାନ୍ତି ।

ମହାବୋଉ କହିଲେ-ଆରେ, ଘରଟା ଆଉ ଆଉ ସେ ପର ଜାଗାଟାରେ ଯାଇ  
କାଲିକି ପଡ଼ିବୁ ? ନିଜ ଘରଠୁ ଭଡ଼ାଘର କଣ କେବେହେଲେ ଭଲ ଲାଗିବ ?

-ଦେହପାଇଁ ବାଧ୍ୟ ହୋଇ ଯିବ କଥା ! ଭଲ ଖରାପ କିଏ ଦେଖୁଛି ? ସୁବିଧାଟା  
ଥରେ ଛାଡ଼ିଦେଲେ ଆଉ ମିଳିବ ନାହିଁ ।

-ତା’ ବୋଲି କଣ ଯାହା ଆଣି ଗୋଟାଏ ଯୁବେଇଦେବେ ସେଥିରେ ରହିଯିବୁ ?

-ପରେ ଦେଖିବା କ’ଣ ହେଉଛି । ଭାବିଲା ପରି ହୋଇ ମୋହନ ଉଠିଗଲା ।  
ମନରେ ତାର ହସ-ଗୋବାଏ ପଟେ ଜାବେରା ଓ ଅନ୍ୟ ପଟେ ଘରର ସମସ୍ତେ  
ତାକୁ ଟାଣୁଛନ୍ତି ।

ମହାବୋଉଙ୍କୁ ଶୁଖିଲା ମୁହଁରେ ବୁଲୁଥିବାର ଦେଖିଲେ, ଜାବେରା ସବୁକଥା ବୁଝାଇବାକୁ  
ଚେଷ୍ଟାକରେ । କେମିତି ସବୁଦିନେ ସାଇକେଲରେ ଯିବା ଆସିବା କରିବା ଦ୍ଵାରା  
ମୋହନକୁ ଅସୁବିଧା ପଡ଼ୁଛି, ଖାଇସାରି ପୁଣି ଏତେ ବାଟ ଗଲାବେଳକୁ ତାଙ୍କୁ  
ହାଲିଆ ଲାଗୁଛି । ପାଖରେ ରହିଲେ ତାଙ୍କର ସୁବିଧାହେବ । ସବୁ କହିସାରି ଜାବେରା  
ଶେଷରେ କହେ ସେ କେମିତି ମୋହନକୁ ଘର ଛାଡ଼ି ନ ଯିବା ପାଇଁ ବାରମ୍ବାର  
ବୁଝାଇବା ସତ୍ତ୍ଵେ ମୋହନ କେମିତି ଶୁଣୁ ନାହିଁ ଇତ୍ୟାଦି କହୁ କହୁ ଜାବେରା  
ଆଖିରେ ପାଣି ଆସିଯାଏ ।

ଜାବେରା ଆଖିରେ ଲୁହ ଦେଖି ମହାବୋଉ ଲୁହ ଉଡ଼ାନ୍ତି । ମନେ ମନେ  
ଭାବନ୍ତି-କୁଆ ଦି’ଟା ଯାଇଁ କୋଉ ଅପନ୍ତରିଆ ଜାଗାରେ ପଡ଼ିବେ...ତାଙ୍କ ଭଲ  
ମନ୍ଦକୁ ଚାହିଁବାକୁ ସେଠି ଆଉ କେହି ନାହାନ୍ତି ।

ମୋହନ ନୂଆ ଘରକୁ ଯିବାଯାଏ ଜାବେରା ମୁହଁରେ ସେଇ ଏକା କଥା-ବୋଉ,  
ମୁଁ କେମିତି ଯାଇ ସେଠି ଏକା ରହିବ ? ମତେ ଭାରୀ ଖରାପ ଲାଗୁଛି-ତାଙ୍କୁ  
ଏ କଥା କହିଲେ, ସେ ମୋ ଉପରେ ଖାଲି ଚିତ୍କୁଛନ୍ତି-ଆପଣ ଚିକିତ୍ସା ତାଙ୍କୁ  
ବୁଝେଇ କରି କହିଲେ ସେ କ’ଣ ଶୁଣିବେ ନାହିଁ ?



ମହାବୋଧ ସବୁ ଶୁଣି ପାଠ୍ୟମରବାବୁଙ୍କ ପାଖରେ ଯେତାଦ ହୁଅନ୍ତି । ପାଠ୍ୟମରବାବୁ ପଦେ କଥାରେ ସବୁ ଆଡ଼େଇ ଦିଅନ୍ତି-ତାଙ୍କ କଥା ସେମାନେ ଜାଣନ୍ତି-ତମେ କାହିଁକି ଅକାରଣେ ବ୍ୟସ୍ତ ହେଉଛ ?

କାହାଠାରୁ କୌଣସି ପ୍ରକାର ସାହାଯ୍ୟ ନ ପାଇଁ ମହାବୋଧ ଖାଲି କାନ୍ଦିବାରେ ଲାଗନ୍ତି ।

ଶାଶୁ ଘରେ ନିଜର ମନ ଭୁଲାଇବାକୁ ସମୟ ପାଇଲେ ମାୟା ଖଣ୍ଡେ ଖଣ୍ଡେ ବହି ଧରି ବସେ-ଏଇ ଯେମିତି ତା'ର ଏକମାତ୍ର ସାଥୀ-ମନ ଗହୀରର ଦୁଃଖ ବୁଝି ଆଖି ନହମାକେ ତା'ର ଭାରୀ ମନଟାକୁ ପୁଣି ହାଲକା କରିଦିଏ ।

ଦିନେ ସକାଳେ ଗୋଷେଇ ଘରକୁ ପଶିଆସି ମାୟାଶାଶୁ ସାପ ଦେଖିଲା ପରି ଚମକି ପଡ଼ିଲେ-ବୋହୂ ହାତରେ ଗୋଟିଏ ମୋଟା ବହି । ମାୟାର ସେ ଆଡ଼କୁ ନଜର ନାହିଁ । ଏକ ମନରେ ପଢ଼ିଚାଲିଛି । ଜାଠର ନିଆଁ ଜଳି ଜଳି ତୁଳା ବାହୀରକୁ ବାଲିଆସିଲାଣି ।

-ବୋହୂ ! ସେଇଟା କ'ଣ କି ?

ଚମକିପଡ଼ି ମାୟା ଚାହିଁ ଦେଖିଲା ଶାଶୁ ପଚାରୁଛନ୍ତି ।

-ନାହିଁ, ଗୋଟାଏ ଗପ ବହି । ବହିଟା ରଖିନେଇ ମାୟା ତୁଳା ପାଖକୁ ଯାଇ, ଜାଳଟା ଭିତରକୁ ପେଲିଦେଲା ।

-ଘର ଗୋଟିକ ମଣିଷ ସେ ଭାତ ଖାଇବେ...ତେଣେ ଦ୍ଵାଉ ହେଲା କି ନାଗିଗଲା ନ ଅନାଇ ବହିକୁ ଦେଖିଲେ କାହାର ପେଟ ପୂରିବ ?

-ନାହିଁ, ମୁଁ ପରା ଏଇଠି ବସିଛି...

-ପଢୁଥିଲ ପରା ?

-ହଁ ଯେ...

ଟିକିଏ ବିରକ୍ତ ହେଲା ପରି ମାୟାଶାଶୁ କହିଲେ-ଦେଖ, ବାହାସାହା ହେଲା, ଏଣିକି ଆଉ ସେ କିଲାସ ପାଠରେ ମନ ଦିଅ ନାହିଁ-ତମେ ପଢ଼ିଲେ ପୁଅର ବିହପା'କୁ ଦେଖିବ କିଏ ?

ମାୟାକୁ କୌଣସି ଜବାବ ନ ଦେବାର ଦେଖି, ମାୟାଶାଶୁ ମନକୁ ମନ ଭଟର ଭଟର ହେଇ ରାଲିଗଲେ । ମାୟା ଜାଣେ ସେ କିଛି ଭୁଲି କହି ନାହାନ୍ତି । ସମସ୍ତେ ନିଜ ନିଜର ସ୍ଵାର୍ଥ ଦେଖନ୍ତି । ସେଥିରେ ଆଞ୍ଚ ଆସିଲେ ଯିଏ ହେଲେ ପଦେ କହିବ । ସେମାନେ ବୋହୂ କରିଛନ୍ତି । ବୋହୂ ଘରକାମ, ପୁଅର ଜାମ ନ କରି ବସି ପାଠ ପଢ଼ିବ କାହିଁକି ? ପୁଣି ଶାଶୁଙ୍କ ମନରେ ଭର, କାଳେ ବୋହୂ ତାଙ୍କ ପୁଅଠୁ ବେଶି ପଢ଼ି ପକାଇବ... । ମାୟା ମନ ଭିତରେ ହସିଲା । କିଛି କାମ ନ ଥିଲେ ତୁଳାମୁହଁକୁ ଚାହିଁ ପଛକେ ବସି ରହିବ, କିନ୍ତୁ ବହି ଧରିଲେ ଦୋଷ ।

ତାର ମନେ ପଢ଼ିଲା ବାପ ଘରର କଥା । ସେଠି ଦିନେ ଅଧେ ରାହିବାକୁ

ପଢ଼ିଲେ ସେ କେମିତି ବ୍ୟସ୍ତ ହେଉ ଉଠୁଥିଲା...ଆଉ ଏଠି? ରାହିବାକୁ ଯାଇ ହାତରେ ଯୋତକା ହେଲେ ସେଥିପାଇଁ ସେ ଆଖିରୁ ଲୁହ ଗଡ଼ାଇ ନାହିଁ। ସେ ଜାଣେ ଏଠି ଆଖି ଲୁହର କୌଣସି ମୂଲ୍ୟ ନାହିଁ। ତା' ଉପରେ ପୁଣି ଶାଶୁଙ୍କର ଚାହୁଣି କଥା -ଗୋଲବସରରେ ଝୁଅ ବଢ଼ିଥିଲେ, ହେଲେ ହାଣ୍ଡି ନ ଧରି ଯିବେ କୁଆଡ଼େ? ସେ ସବୁ ଶୁଣେ, କିନ୍ତୁ ମୁହଁ ଖୋଲି ବିଚ୍ଛି କହେ ନାହିଁ। ଶାଶୁଙ୍କର ଦିନକାଳ ସରିଛି। ଯେତେ ଯାହା କଲେ ବି କୌଣସି ଥରେ ସେ ସବୁଷ୍ଟ ହେବେ ନାହିଁ। ସେଥିପାଇଁ ତାଙ୍କ ଠାରୁ ରାଜି ଶୁଣିଲା ବେଳେ ସେ ଅବଜ୍ଞାର ହସ ହସି କଥାଟାକୁ ଆଡ଼େଇ ଦିଏ।

ନୂଆ ଘରକୁ ଯିବା ପରଦିନ କାବେରୀ ଶାଶୁଘରକୁ ବୁଲି ଆସିଲା! ରକ୍ଷାଘରେ ମହାବୋଉ ପିଲାମାନଙ୍କ ପାଇଁ କଳଖିଆ କରୁଥିଲେ। ତାଙ୍କରି ପାଖରେ ଗୋଟିଏ ଲମ୍ବ ଚଉଡ଼ା ମୁଣ୍ଡିଆ ମାରି କାବେରୀ କହିଲା-ବୋଉ, ଆପଣ ଉଠନ୍ତୁ, ମୁଁ କରିଦେବି।

ମୁଣ୍ଡିଆ ପାଇ ମହାବୋଉ ଖୁସିଟାଏ ହେଇଗଲେ-ନାହିଁ ବା ତୁ ବସ...କେତେ ଜିନିଷ ଯେ, ମୁଁ ସାଙ୍ଗେ ସାଙ୍ଗେ କରିଦେବି ନାହିଁ କି?...ଆଉ...ସେ ଘରଟା କେମିତି ଲାଗୁଛି? ମହାବୋଉ ହସି କାବେରୀ ମୁହଁକୁ ଚାହିଁଲେ।

-ମତେ ସେ ଘରେ ମୋଟେ ଭଲ ଲାଗୁନାହିଁ...ସେଠି ରହିଲେ କ'ଣ ହେଲା, ମନ ସବୁବେଳେ ଆସି ଏଇଠି। ମୁହଁ ଶୁଖେଇ କାବେରୀ କହିଲା।

କାବେରୀର ସେ ସ୍ଵର ଶୁଣି ମହାବୋଉ ତା ମୁହଁକୁ ବାହିଁଲେ-ଯେତେହେଲେ ଏଇଗଣ ହେଲା ନିଜ ଘର। ସବୁବେଳେ ପିଲାଛୁଆଙ୍କ ପାଟି। ଏ ଗହଳି ଜାଗାରୁ ଯାଇ ଅପଚରିଆଗାରେ ପଢ଼ିଲେ ଭଲ ଲାଗିବ କୋଉଠୁ? ରହିଥା, ମୁଁ ମହାକୁ କହେଁ-

କଥାରେ ବାଧାଦେଇ କାବେରୀ କହିଲା-ନାହିଁ ବୋଉ, ସେମିତି କହିଲେ ମୋ ଉପରେ ସେ ଗାରିଯିବେ...ମତେ କେତେ କରି ମନା କରିଥିଲେ ଏସବୁ ତମ ଆଗରେ କହିବା ପାଇଁ-ସେଇଟା ଭାରୀ ଗହଳି ଜଗା, ବହୁତ ଲୋକବାଳ ଅଛନ୍ତି...ତାଙ୍କିଲେ ଶୁଣିବେ...କିନ୍ତୁ ମତେ କାହିଁକି ବିଚ୍ଛି ଭଲ ଲାଗୁନାହିଁ।

-ତୁ ବି'ଆଡ଼କୁ କହିଲେ ମୁଁ କ'ଣ କରିବି?

-ମୁଁ କହୁଥିଲି କ'ଣ କି ତମେ ବି ଚାଲନ୍ତୁ...

ମୁଁ ଗଲେ ଘରଯାକର ସମସ୍ତେ ବାହାରିବେ। ପୁଣି ଏ ଘର ତ ଅଛି!

-ହଁ, ତା'ବି ଗୋଟିଏ କଥା...ପୁଣି ସେ ଘରଟା ଏଡ଼େ ଜୋଟ ଯେ ବି'ଜଣକୁ ଚାରିକଣ ମଣିଷ ସେଠି ଚଳିବା କଷ୍ଟ।

କଥାବାର୍ତ୍ତା ସରିଲା । କିଛି ସମୟ ଏ ପାଖ ସେ ପାଖ ହୋଇ ଭାବେରା ଘରକୁ ଯିବାକୁ ବାହାରିଲା ଘର ତେଣେ ଏକା ପଢ଼ିଛି । ମହାବୋଧ ଆଉ ଅଟକାଇ ରଖିପାରିଲେ ନାହିଁ ।

ପ୍ରକୃତରେ ଦେଖିବାକୁ ଗଲେ ଶାଶୁଘରଟା ଜାଣେରାକୁ ଯେତିକି ନିଜର ମନେ ହୋଇ ନ ଥିଲା, ଏ ନୂଆଘର ଡା'ର ନିଜର ନ ହେଲେ ମଧ୍ୟ ବେଶି ଆପଣାଇ ମନେ ଦେଲା । ପ୍ରତିଦିନ ଘର ସଜାଡ଼ି, ସବୁ ଜିନିଷ ଠିକ୍ ଜାଗାରେ ସଜାଡ଼ି ରଖିବା ତାର ଯେପରି ନିୟମିତ କାମ ହୋଇପଡ଼ିଲା । କାମ କଲାବେଳେ ମନରେ ସୁହା ଆସେ, କାମ କରିବାକୁ ପାଦ ଛନ୍ଦି ହୁଏ ନାହିଁ, ହାତ ଆପେ ଆପେ ଭଠିଯାଏ-ସବୁ ନିଜର, ନିଜେ ନ ଦେଖିଲେ ଆଉ ଦେଖିବ କିଏ ? ମନରେ ଆସେ-“ମୋ ଘର ମୁଁ ମାଲିକ”-ଏଠି ଶାସନର ଲଗାମ ନାହିଁ କି ଓଜନିଆ ମନର ଅବସାଦ ନାହିଁ ।

ଅଳ୍ପ କେଇଟା ଦିନ ଭିତରେ ସେ ଚାରିଆଡ଼େ ଅନେକ ଚିହ୍ନା ପରିଚୟ କରାଇ ନେଲାଣି । ମୋହନ ନ ଥିବା ବେଳେ ସେ ଲୋକଙ୍କ ଘରକୁ ବୁଲିଯାଏ ଜିନ୍ଦା କେହି ଜଣେ ଆସି ପହଞ୍ଚିଯାଆନ୍ତି । ଶାଶୁଘରର ସେ ବନ୍ଦୀ ଜୀବନ ଆଉ ନାହିଁ । ସୁଖରେ ଦିନଗୁଡ଼ାକ ପାଣିପରି ଚଢ଼ିଯାଉଛି ।

କାବେରାର ଏହି ପରିବର୍ତ୍ତନ ମୋହନ ଲକ୍ଷ୍ୟ କରେ । ତାକୁ ସୁଖୀ କରିପାରିଛି ଭାବି ମୋହନ ମନରେ ଶାନ୍ତି ଆସେ ।

ଖରା ବେଳା ମହାବୋଧକୁ ନିଦ ହେଲା ନାହିଁ । ବିଛଣାରେ ପଡ଼ି ଟିକିଏ ସମୟ ଗଡ଼ପଡ଼ ହେଇ ଭଠିଆସିଲେ-ମାୟା ପାଖକୁ ଖଣ୍ଡେ ଚିଠି ଲେଖିବାକୁ ହେବ, ମନରେ ରାଗ ହେଲା । ତାଙ୍କର ଚିନିଚାରିଖଣ୍ଡ ଚିଠିର ଭଲର ସେ ଦି'ଧାଡ଼ିରେ ସାରିଦିଏ-“ମୁଁ ଭଲ ଅଛି । ମୋ ପାଇଁ ତୁ ବ୍ୟସ୍ତ ହେବୁ ନାହିଁ” ଖେଳାଟା ବୁଝେ ନାହିଁ । ମା'ର ମନ ଛୁଆ ପଛରେ କେମିତି ଦିନରାତି ଘୁରୁଥାଏ । ମାୟା ଭଲ ଅଛି ବୋଲି ଯେତେ ଲେଖିଲେ ମଧ୍ୟ ସେ ବିଶ୍ୱାସ କରିପାରନ୍ତି ନାହିଁ ।

ମହାବୋଧ କାଗଜ କଲମ ଧରି ଖଟ ଉପରେ ସଜାଡ଼ି ହୋଇ ବସିଲେ । କ'ଣ ବା ଲେଖିବେ ? ମଣିଷ ମୁହଁରେ ଯେତେ କଥା କହିଯାଏ, ଚିଠିରେ ଡା'ର ଜାଣିବାଏ ହେଲେ ଲେଖିପାରେ ନାହିଁ । ଏତିକିବେଳେ ବାହାର କବାଟ ଖଡ଼ ଖଡ଼ ଶୁଭିଲା । ଚିଠିଲେଖା ବନ୍ଦରଖି ମହାବୋଧ କବାଟ ଖୋଲି ଦେଖିବେ ଦାଣ୍ଡରେ ଯଦୁବୋଧ ଛିଡ଼ା ହୋଇଛନ୍ତି । ସାଙ୍ଗେ ସାଙ୍ଗେ ମୁହଁରେ ହସ ଖେଳିଗଲା । କାବେରା ଚାଲିଯିବା ପରଠୁ ଏ ଖରାବେଳଟା ତାକୁ ବଡ଼ ଏକାଟିଆ ଲାଗେ । ଛୁଆଖାଇ ବିଲେଇ ପରି ସେ ଖାଲି ଏପଟ ସେପଟ ହେଉଥାନ୍ତି ।

ଘର ଭିତରେ ଯଦୁବୋଧକୁ ବସେଇ ଦେଇ ମହାବୋଧ ଖଟ ଉପରୁ କାଗଜ

କଲମ ଆଣି ପଢ଼ିଲି ବହି ଥାକରେ ରଖୁ ରଖୁ କହିଲେ-ମାୟା ପାଖକୁ ଖଣ୍ଡେ ଚିଠି ଲେଖିବାକୁ ଯାଉଥିଲି ଯେ, ତମେ ଆସିଗଲ।

ମାୟା ନାଁ ଶୁଣି ଯଦୁବୋଉ ଆଗ ବଳିପଡ଼ି କହିଲେ-ତୋ ଝୁଅ ତ କ'ଣ ଭାରୀ ଘର କରୁଛି!

-କିଏ କହୁଥିଲା ?

-ଆଲୋ, ମତେ କୋଉ ଖବର ଅଛପା ଅଛି ? ତୋ ଝିଅ କୋଉଠି କ'ଣ କରୁଛି ମତେ ଜଣା ନାହିଁ ନା ତୋ ଦୋହୁ କୋଉଠି କ'ଣ କହୁଛି ମତେ ଜଣା ନାହିଁ ?

-କ'ଣ ସବୁ ଶୁଣୁଥିଲ ମାୟା କଥା ?

-କଣ ଆଉ ଶୁଣିବି ? ଭଲ ଦୋହୁ ହେଉଛି, ପ୍ରଶଂସା ଶୁଣୁଛି...ଏଇଆଁ ତା' କ'ଣ ? ଉଆହ ନ ଥିଲା ପରି ଯଦୁବୋଉ କହିଲେ।

ମହାବୋଉ ବିଶ୍ୱାସ କରିପାରିଲେ ନାହିଁ। ଯେତେ ଲୋକ ଆସନ୍ତି ସମସ୍ତଙ୍କର ମୁହଁରୁ ସେହି ଏକା କଥା ଶୁଣାନ୍ତି। ତାଙ୍କର ମନେହୁଏ ଯେମିତି କି ସମସ୍ତେ ଥିବା କରୁଛନ୍ତି। ମାୟା ଯେ ଏତେ ବଦଳିବ, ଏ କଥା ସେ କେବେହେଲେ ଭାବି ନ ଥିଲେ।

ମହାବୋଉକୁ ରୁଦ୍ଧ ରହିବାର ଦେଖି ଯଦୁବୋଉ କହିଲେ-ଆଉ, ତୋ ଦୋହୁ ଖବର ଖ'ଣ ?

ଖବର ଆଉ କିଛି ନାହିଁ। ସେ ତ ତାଙ୍କର ଗଲେ।

-ହଁ, ଭଲ ହେଲା। ସେ ତାଙ୍କର ମନଇଚ୍ଛା ଏଣିକି ବୁଲାଇଲି କରିବେ...ଏଠି ସେତକ ହୋଇପାରୁ ନଥିଲା।

-ନାହିଁ ମା ! ତାର କ'ଣ ଯିବାକୁ ଲଜ୍ଜା ଥିଲା କି ? ଖାଲି ମହା ତାକୁ ଗଣି ଓଗାରି ନେଇଛି ନା ! ସେ ପରା ଆସି ମତେ ଜାଣୁଥିଲା ତା' ପାଖରେ ରହିବାପାଇଁ-ତାକୁ ଏକୃତିଆ ଲାଗୁଛି ବୋଲି ! ଖାଲି ମହାର ଅସୁବିଧା ଯୋଗୁଁ-

-ଆହା ! “ମୁଁ କଅଣ କରିବି ! ହାଣ୍ଡି ଭିତରେ ପିହାଣାଟାଏ ମୁଁ ମୋକି ପଢ଼ିବି !” ସକ ସକ ହେଉ ତ ଅଲଗା ଘରକୁ ଗଲେ, ସେଠି ଏକୃତିଆ ନାଗିବ ନାହିଁ ତ ଆଉ କ'ଣ ଦୋକୃତିଆ ନାଗିବ ? ପୁଅର ସୁବିଧା ହଉ କି ଅସୁବିଧା ହଉ, ଅଲଗା ଗଢ଼ିଲେ ତାଙ୍କର ଭଲ...ଆଲୋ, ସେ ପରା ଆଗରୁ କଥା ଅଛି “କାଆ କେଉଁଠାରେ ଘର, କି ଥାଇଁ କରବେ ଶାଶୁ ଶଶୁର ? ତଅରୁ ମୋହରି ବର।”

ମହାବୋଉକୁ ରୁଦ୍ଧ ରହିବାର ଦେଖି ଯଦୁବୋଉ ପୁଣି ଆଗମ କଲେ-ଆଗରୁ ସେଇ ପେଅ କରି ଚାଲିଯିବୁ ତାହାକୁ ନେଇଥିଲେ। ସେଥିରୁ ଯେଉଁଠି ଅସୁବିଧା ହେଲା, ପଇସାକଉଡ଼ି ବେଶି ଖର୍ଚ୍ଚ ହେବାର ଦେଖିଲେ, କହିଲେ “ଦେ କଉଡ଼ି

ଖା ପିଠା, ଏଥିପାଇଁ କିଆଁ ଦାନ୍ତ ନିକୁଟା ?” ଏକାଥରକେ ତ ଅଲଗା ହୋଇଗଲେ ଯାଏ, ଏତେ ହାତଗୋଡ଼ ଧରା କାହିଁକି ?

ମୁହିଁ ଶୁଖେଇ ମହାବୋଉ ଖାଲି ‘ହୁଁଟି, ମାରିଲେ । ଶେଷ କଥାଗୁଡ଼ାକ ତାଙ୍କ ମନକୁ ବାଧୁଲା । ପାତାମ୍ବରବାବୁଙ୍କ ଅବସ୍ଥା ଯଦି ସ୍ୱଚ୍ଛକ ଥା’ତା ତେବେ ସେ କଥାକୁ ଖାତିର କରି ନଥାନ୍ତେ କିନ୍ତୁ ମୋହନର ସାହାଯ୍ୟ ଉପରେ ଯେତେବେଳେ ତାକୁ ଚଳିବାକୁ ହେଉଛି, ଏଇଟା ତାକୁ ବାଧୁବାର କଥା ।

-ତୋରି ବୋହୂଟ ନିଜେ ଦାଣ୍ଡରେ ହାଟରେ କହି ବୁଲୁଛି ସିଏ ନଶାଦର ବ୍ୟାସର ଖର୍ଚ୍ଚ ଉଠେଇଟି ।

ମହାବୋଉଙ୍କର ମନର ରାଗ ହଠାତ୍ ବାହାରକୁ ଆତ୍ମପ୍ରକାଶ କଲା ।

-ଖାଲି ଅକାଡ଼ି ପକେଇଥିବ ! ବେଳେ ମାୟା ନାଁରେ ଯୋଉ ଟଙ୍କା ଥିଲା, ସେଥିରେ ତ ମାୟା ବାପା କାମ ଉଠେଇଲେ ।

-ତୁ କହିଲେ ଖାଲି ହୋଇଯିବ ? ମହା କ’ଣ ଖର୍ଚ୍ଚ କରିଥିବ ବୋଲି ସେ କହୁଛି ନା ଆଉ କ’ଣ ମନରୁ କହୁଛି ?

-ଭାଇଟା ହେଉ ଆଉ କ’ଣ ଖର୍ଚ୍ଚ କରନ୍ତା ନାହିଁ ! ସିଏ ନିଜେ ଭାଉଜଟା ହୋଇ ଯାହା ନଶାଦକୁ ଖାଲି ଅକାଡ଼ି ପକେଇଟି ! ଏଇ ପାଳ ପତର ପରି ଝିଆଣିଆ କାମର ହାରଣ୍ୟ ଦେଇଛି ଯେ ଦେହଭରି ଭିତରର ଜିନିଷ ହବ...ଆଉ ଦାଣ୍ଡରେ କେମିତି ଏଗୁଡ଼ା ଧେଣୁରା ବଜେଇ ହଉଛି ? “ଯେ ଯାହାପାଇଁ ଯାହା କରୁଥାଏ ସେ କି ନ୍ୟାସରା ଦେଇ ବୁଲୁଥାଏ ?” ରାଗରେ ମହାବୋଉଙ୍କ ଆଖି କି ପାଣି ଆସିଲା ।

-ଆଲୋ ତାଙ୍କ ଠେଇଁ ସବୁ ସମ୍ଭବ...ସଙ୍ଗାତ କ’ଣ ଆଉ ନ କାଣି ଏଗୁଡ଼ାକୁ ନ୍ୟାସପାପ କହିଥିଲା ? ସେ ଠିକ୍ ଚିହ୍ନିଛି ।

ଏସବୁ ବିଷୟରେ ଅଧିକା ଚର୍ଚ୍ଚା କରିବାକୁ ମହାବୋଉଙ୍କୁ ଆଉ ଭଲ ଲାଗୁ ନ ଥିଲା । ଯଦୁବୋଉଙ୍କ ସାଥରେ ଦେଖାହେଲେ ମନଟା ତାଙ୍କର ମଝିରେ ମଝିରେ ଏମିତି ଖରାପ ହୋଇଯାଏ । ଆଖି ଲୁହ ଲୁଟାଇବାକୁ, କାମର ବ୍ୟାଧା କରି ଉଠି ଯାଉ ଯାଉ ମହାବୋଉ କହିଲେ-ପିଲାମାନଙ୍କର ଆସିବାବେଳ ହେଇଗଲାଣି । ମୁଁ ଯାଉଛି ଜଳଖିଆ କରିବି...ତମେ ଆସ ରୋଷେଇ ଘରେ ବସିବ ।

ହାଉ ମାରି ଯଦୁବୋଉ ଉଠିଲେ-ନାହିଁ ଲୋ, ମୁଁ ଆଉ ବସି ପାରିବି ନାହିଁ...ବେଳ ହେଇଗଲାଣି ।

ଯଦୁବୋଉଙ୍କୁ ଦାଣ୍ଡଦୁଆରେ ବଳେଇ ଦେଇ ଆସି ମହାବୋଉ ଖଟରେ ଶୋଇଲେ । ମନଟା ଲୁହୁନି ଲୁହୁନି ଉଠୁଛି । ଏଇଥର କାବେରୀ ଆସିଲେ, ଭଲ କରି ଦି’ପଦ ତାକୁ ଶୁଣେଇ ଦେବେ । କେମିତି କରି କ’ଣ ସବୁ କହିବେ ଶୋଇ ଶୋଇ ସେ ଚିନ୍ତା କରିବାରେ ଲାଗିଲେ ।

ମାୟାଶାଶୁଙ୍କ ଦେହ ଭଲ ନାହିଁ-ପେଟରେ ଘା' ହୋଇଛି । ଆଗପରି ସେ ଆଉ ଭାଡ଼ି ଅଖରରୁ ଭଠି ପ୍ରକାଶରେ ଯାଇ ଆସନ ମାଡ଼ି ବସନ୍ତି ନାହିଁ । ବର୍ଷେ ହେଲାଣି ଡାକର ଏହି ପେଟେରା ରୋଗ ବାହାରିଛି । ଏବେ ସେଇଟା କେମିତି ବଢ଼ି ଯାଇଛି । ଦିନକୁ ଦିନ ସେ ବିଛଣା ଧରୁଛନ୍ତି । ଏବେ ବିଛଣାରେ ପଢ଼ିବା ଦିନଠାରୁ ଡାକର ଗୋଟିଏ ନୂଆ ରଜମର ଭୟ ଆସିଯାଇଛି । କାରଣ ଅକାରଣରେ ମାୟାକୁ ଡାକି ପାଖରେ ବସାଇ କେତେ ଭଲମନ୍ଦ କଥା ବୁଝାଇ ଯା'ନ୍ତି-ମୋ ବର ଥିଲେ ମୋ ଶାଶୁ ଶୁଣୁରକର ଗୋଟିଏ ଆଖି ! ଶଶି ସେମିତି ମୋର ଗୋଟିଏ ଆଖି । ତୁ ବୋହୂ ତା ପେଇଁ ନଗା ରହିଲୁ । ମୋ ଦିନକାଳ ସରି ଆସିଲା । ଏଣିକି ମରିହୁଡ଼ି ଯିବି । ତମେ ଏ ଘର ଦେଖାଶୁଣା କରିବ ।

ମାୟା ସବୁ ଶୁଣି ତାକୁ ନାନା ପ୍ରକାରେ ସାବୁନା ଦିଏ । ସେହି ସ୍ଵାବୁନା ଟିକକ ଶୁଣିବା ପାଇଁ ସେମିତି କି ସେ ଥରକୁ ଥର ସେହି ଏକା କଥା କହନ୍ତି । ମଣିଷ ଯେତେ ବୁଢ଼ା ହେଉ, ଯେତେ ବଡ଼ ବେମାରିରେ ପଡ଼ୁ ପଛକେ, ସେ କେବେହେଲେ ମରିବାକୁ ଖୋଜେ ନାହିଁ ।

ମାୟାଶାଶୁ ବିଛଣା ଧରିବା ଦିଠାରୁ ଭାରବତ ଶୁଣିବା ଆରମ୍ଭ କରିଛନ୍ତି । ସେହି ଭାରବତ ଶୁଣୁଶୁଣୁ ଯଦି ଜୀବନ ଯାଏ ତେବେ ସେ ମୋକ୍ଷ ପାଇଯିବେ ବୋଲି ଡାକର ବିଶ୍ଵାସ । ଭାରବତ ଶୁଣେଇବାକୁ ପୁଅର ବେକ ନାହିଁ । ତେଣୁ ସବାତେ ସଞ୍ଜେ ସମୟ ଦେଖି ମାୟା ତାକୁ ଯେତେଦୂର ପାରେ ଶୁଣେଇ ଦିଏ । ନିଜର ଶିଆପିଆ ଛାଡ଼ି ବୋହୂକୁ ଡାକନ୍ତି ସେବା କରୁଥିବାର ଦେଖି ମାୟା ଶାଶୁ ତଳସ ହୋଇଯାନ୍ତି- ଏଇ ବୋହୂ, ଯାହାକୁ ସେ ମୁହିଁ ଉପରେ ପଦେ ଆଦରର କଥା କହିନାହାନ୍ତି, ସେ ପୁଣି ଏତେ ସେବା କରିବ, ସେ ଭାବି ନଥିଲେ ।

ଶଶିଭୂଷଣ ମା'ର ଅବସ୍ଥା ଦେଖି ଚିନ୍ତିତ ହୋଇପଡ଼ିଲେ । ଡାକର କହୁଛନ୍ତି ରଞ୍ଜନରଣ୍ଡା ଦେଇ ପରୀକ୍ଷା କଲାପରେ ଔଷଧ ଦେବେ । ଏଣେ ପାଖରେ ପଲସା ନାହିଁ । ତେଣେ ଚିକିତ୍ସା ନକଲେ ନ ଚଲେ । ତାକୁ ଚାରିଆଡ଼ ଅନ୍ଧାର ଦିଶୁଛି ।

ସଞ୍ଜ ଗଢ଼ି ଆସୁଛି । ମାୟା ଚନ୍ଦ୍ରାମୁକେ ସଲିତାଟିଏ ଜାଳି ଦେଇ ଭଠିଆସିଲା ବେଳକୁ ପଛରୁ ଶଶିଭୂଷଣ ଡାକିଲେ-ମାୟା...

ବୁଲିପଡ଼ି ମାୟା ଫେରି ଚାହିଁଲା । ଶଶିଭୂଷଣ ଛିଡ଼ା ହୋଇଛନ୍ତି ।

-ଆଉ ଚକା ନାହିଁ ମାୟା ! ଧାର ଭଧାର ମିଳିବାର ବି ଆଶା ନାହିଁ-ସମସ୍ତେ ଫେରାଇ ଦେଲେ । କାତର ସ୍ଵରରେ ଶଶିଭୂଷଣ କହିଲେ ।

-ଆଜି ପର୍ଯ୍ୟନ୍ତ ଯେତେ ଖର୍ଚ୍ଚ ହେଉଥିଲା ସେ ଚକା କୋଉଠୁ ଆଣିଲ ?

-ସେ ମଧ୍ୟ ଉଧାର ଟଙ୍କା । ଏଇ ଦଶଦିନ ତଳେ ରାମବାବୁଙ୍କ ପାଖରେ ଜମି ବନ୍ଧା ଦେଇ ଡିନି ଶହ ଟଙ୍କା ଆଣିଥିଲି । ତାଙ୍କର ଆମ ଅବସ୍ଥା ଉପରେ ଆଶା ନାହିଁ । ତେଣୁ ଆଉ ମିଳିବା ଆଶା ମଧ୍ୟ ନାହିଁ ।

ଦିନର ଆଲୁଅ ଲିଭିଗଲାଣି । ରାତିର ଅନ୍ଧାର ମାଡ଼ି ମାଡ଼ି ଆସୁଛି । ସେହି ମୁହଁ ଅନ୍ଧାରବେଳେ ଦିହେଁ ଦିହେଁ ମୁହଁ ସ୍ୱପ୍ନ ଦେଖିପାରୁ ନଥିଲେ ମଧ୍ୟ ପରସ୍ପରର ମନର କଥା ଯେମିତି ବୁଝିପାରୁଥିଲେ । ଅଳ୍ପ ଦୂରରେ ଚଉରାମୂଳେ ସଳିତାଟା ଡଳୁ କରି ଜଳିରଠି ଲିଭିଗଲା । ମାୟା ଦୀର୍ଘନିଶ୍ୱାସ ଛାଡ଼ିଲା ।

କ'ଣ କରିବା ? ଚିକିତ୍ସା ଯେ ଅଧା ହୋଇଛି.... ଶଶି ଭୃଷଣ ମାୟା ମୁହଁକୁ ଚାହିଁଲେ ।

-ମୋ ପାଖରୁ ଟଙ୍କା ନେବ ? ମାୟା ଚାହିଁଲା ତାଙ୍କ ମୁହଁକୁ ।

ଚିକିତ୍ସ ଚମକି ପଡ଼ିଲା ପରି ଶଶିଭୃଷଣ ପୁଣି ପଚାରିଲେ-କ'ଣ କହିଲ ?

-ଟଙ୍କା ଦରକାରବେଳେ ମତେ ନ ଜଣେଇ ଅନ୍ୟକୁ କାହିଁକି ମାଗି ବୁଲୁଛି ?

-ତମେ କୋଉଠୁ ଟଙ୍କା ଆଣିବ ?

ଚିକିତ୍ସ କ୍ଷୀଣ ହସ ହସି ମାୟା କହିଲା-ଗହଣା ଦେଇ ।

ଗହଣା କଥା ଶୁଣି ଶଶିଭୃଷଣ ଚିକିତ୍ସ ଗମ୍ଭୀର ହୋଇଗଲେ । ତାଙ୍କର ନିଶ୍ଚୟ ଜୀବନରେ ମାୟାର ଗହଣା କେଲଗଣି ଏକମାତ୍ର ଧନ । ତାକୁ ବି କ'ଣ ନେବାକୁ ପଡ଼ିବ ? ତା ଗହଣା ବିକିବାରେ ତାଙ୍କର କ'ଣ ଅଧିକାର ଅଛି ?

ଏତିବେଳେ ମାୟା ଶାଶୁଙ୍କ ଡାକ ଶୁଣିଲା-ଭାଗବତ ପଢ଼ିବାକୁ ଡାକୁଛନ୍ତି । ଡରଡର ହୋଇ ମାୟା ଚାଲିଗଲା ଓ ଶଶିଭୃଷଣ ଅନ୍ୟମନସ୍ତ ଭାବରେ ସେହି ଚଉରାମୂଳେ ବୁଲିବାକୁ ଭାଗିଲେ ।

ପରଦିନ ସକାଳୁ ମାୟା ନିଜର ଗହଣା ବାକ୍ସ ଖୋଲିଲା । ଗୋଟି ଗୋଟି କରି ଗହଣା ହାତରେ ଧରି ଦେଖୁଥାଏ । ଆଖି ଆଗରେ ଅତୀତ ଭାସି ଯାଇଛି । ବାହାଘର ବେଳେ ଯେଉଁ ଚାରି ହଜାର ଟଙ୍କା ଏମାନେ ପାଇଥିଲେ ତହିଁରୁ ଦୁଇ ହଜାର କରଜ ଶୁଣ୍ଠାରେ ପାଇଛି ଓ ବଳକା ଦୁଇ ହଜାର ଜମି କିଣା ହୋଇଛି । ଏହି ଗହଣା କେତେ ନିନ୍ଦା ପ୍ରଶଂସା ଶୁଣିଛି । ଆଜି ତାକୁ ଲଗାହେବ ଆଉ ଗୋଟାଏ କାମରେ । ଟଙ୍କା ପାଇଁ ସମସ୍ତେ ଗହଣା ଚାହାଁନ୍ତି । ଏହି ଗହଣାର ମୂଲ୍ୟ ଯଦି ମାଟିବୋଝ ସାଙ୍ଗରେ କଣି ହୁଅନ୍ତା ତେବେ ଯାକୁ ପିନ୍ଧନ୍ତା କିଏ ?

ମାୟା ହାତରେ ଚି'ଟା ବଡ଼ ବଡ଼ ହାର ଦେଖି ଶଶିଭୃଷଣ ମାୟା ମୁହଁକୁ ଚାହିଁଲେ-ତମର ବୁଝଣା ହେଉ ନାହିଁ ?

-ମୁଁ ତ ଖୁସିରେ ଦେଉଛି। ଆଉ ଥରେ କ'ଣ ବନ୍ଦା ହେବି ଯେ ରହିଥିବି ?

-କିନ୍ତୁ ଆଉ ଥରେ ତମପାଇଁ ଗଢ଼ି ଦେବାକୁ ମୋର ଶକ୍ତି ନାହିଁ।

-ତା ମୁଁ ଜାଣିଛି। ମାୟା ହସିଲା।

-କ'ଣ ଜାଣିଛ ? ସମିଗ୍ଧ ଆଖିରେ ଶକ୍ତିଭୂଷଣ ମାୟା ମୁହଁକୁ ଚାହିଁଲେ।

-ଜାଣିଛି ତମର ଗୋଡ଼ଗାର କମ୍। ମାୟା ସେମିତି ହସୁଥାଏ।

ଶକ୍ତିଭୂଷଣଙ୍କର ପୌରୁଷରେ ବାଧା ଆସିଲା। କହିଲେ-ଓ! ସେଥିପାଇଁ ଦୟା କରୁଚା! ନା, ଏ ଗହଣା ମୋର ଦରକାର ନାହିଁ।

-ମୁଁ ତମପାଇଁ ଦଉନାହିଁ-ମା'ଙ୍କ ପାଇଁ ଦଉଛି। ତମକୁ ନେବାକୁ ହେବ। ମାୟା ବାକ୍ୟ ରଖିଦେଇ ସେ ଜାଗା ଛାଡ଼ି ଚାଲିଗଲା।

ହାର ଡ଼'ଟା ହାତରେ ଧରି ଦେଖୁ ଦେଖୁ ଶକ୍ତିଭୂଷଣ ଗୋଟାଏ ଗହାରିଆ ନିଶ୍ୱାସ ଛାଡ଼ିଲେ।

ଖରାଦେଲେ ସବୁ କାମ ସାରି ମାୟା ଚିକିଏ ଗଡ଼ପଡ଼ ହେବାକୁ ଯାଉଥିଲା, ଏତିକିଦେଲେ ତାଙ୍କର ଚୋକା ଦୁଇଖଣ୍ଡ ଚିଠି ଆଣି ତା ହାତରେ ଦେଲା।

ପ୍ରଥମ ଚିଠିଟି କାବେରୀ ପାଖରୁ ଆସିଛି-ଚିଠି ଉପରେ ତାର ଦୁଆ ଘରର ଠିକଣା। ଆଉ ଥରେ ଠିକଣାଟା ଭଲ କରି ଦେଖିଲେ ମାୟା ଚିଠିଟା ଖୋଲିଲା। ଡାରି ପୃଷ୍ଠାର ଚିଠି-କେମିତି କାମ କରି କରି ତାକୁ ନିଶ୍ୱାସ ମାରିବାକୁ ତର ଦେଉନାହିଁ, ଶାଶୁଘର ଲୋକେ ସବୁବେଳେ ମନେ ପଡ଼ୁଛନ୍ତି ଓ ଶେଷରେ, କିପରି ଭାରମ୍ବ ଖରାପ ଥିଲେ ମଣିଷ ନିଜ ଲୋକଙ୍କଠାରୁ ଏମିତି ଦୂରେଇ ହୋଇ ଅଲଗା ଘର କରେ ଇତ୍ୟାଦି କେତେ କ'ଣ। ଚିଠିରେ ସାହିତ୍ୟ ଓ ଦର୍ଶନର ଛଟା ଦେଖି ମାୟା ମନେ ମନେ ହସିଲା।

ତରଫରରେ ମାୟା ଅନ୍ୟ ଚିଠିଟି ଖୋଲିଲା। ପ୍ରତାପ ଲେଖିଛି, “ବାପାଙ୍କ ଦେହ ବହୁତ ଖରାପ। ତତେ ଦେଖିବାକୁ ଖୋଜୁଛନ୍ତି। ବୋଉ ଖାଲି କାହୁଛି....” ମାୟା ଆଉ ପଢ଼ିସାରିଲା ନାହିଁ। ଆଖିକୁ ତାର ପାଣି ଆସି ଅକ୍ଷରଗୁଡ଼ାକ ଜାଳଜାଳୁଆ କରିଦେଲା। ଚିଠିଟି ଧରି ସେ ସେମିତି ବସି ରହିଲା। ଏଣେ ବୁଢ଼ା ବୁଢ଼ା ଲୁହ ଗଢ଼ି ଚିଠିଟାକୁ ବିଲିବିଲା କରିଦେଲାଣି-ସେ ଆଡ଼କୁ ତାର ଖିଆଲ ନାହିଁ।

ଆଖି ଆଗରେ ପାତାମରବାବୁଙ୍କ ମୁହଁ-ସେମିତି ଥରକୁଥର ଆଖି ମେଲି କେବଳ ତାକୁ ହିଁ ଖୋଜୁଛନ୍ତି।

ପାଖ ବଟଗାରୁ ମାୟାଶାଶୁ କୁହାକୁ ଛପେଇ ପାତାମରବାବୁଙ୍କ ସ୍ୱର ଭାସି ଆସୁଛି-ମାୟା...ମାୟା...ମୋର ଆଉ ଦେଖି ଦିନ ନାହିଁ....ଶାନ୍ତୁ ଆ।

ବ୍ୟସ୍ତ ହୋଇ ଉଠିପଡ଼ି ମାୟା ଘର ଭିତରେ ପାଗଳକ ପରି ଏପାଖ ସେପାଖ ହେବାରେ ଲାଗିଲା। ଯେ କୌଣସିମତେ ତାକୁ ସିବାକୁ ହିଁ ହେବ। ପାତାମରବାବୁ ତା'ରି ଚାଟ ଚାହିଁ ବସିଥିବେ.... ସେ ନ ଗଲେ କିଏ ଆଉ ତାଙ୍କ ସେବା



କରିବ....? ମନ ଉପରେ ପାତାୟରବାବୁଙ୍କର ଗୋଟି ଗୋଟି ହେଇ କଥା କାମ ଚଳଚ୍ଚିତ୍ରପରି ଭାସି ଯାଉଛି । ଏତିକିବେଳେ ପାଖ ବନ୍ଧରାଠୁ ଶାଶୁଙ୍କ ଚିତ୍କାର ଶୁଣିଲା । ମନେ ପଡ଼ିଗଲା—ଏଠି ବି ରୋରା । କ’ଣ ସେ କରିବ? ତା’ର ନିଶ୍ଚାସ ରୁଦ୍ଧ ହୋଇ ଆସିଲା—ମନେ ହେଲା ଯେମିତି ସମସ୍ତେ ଏକା ସାଙ୍ଗରେ ଆସି ତା ଡକି ଚିପି ଧରୁଛନ୍ତି । ଗୋଟାଏ ଅସ୍ପଷ୍ଟ ଚିତ୍କାର କରି ମାୟା ଖଟ ଉପରେ ବସିପଡ଼ିଲା ।

ବାପଘର ଛାଡ଼ି ଆସିଛି ତ । ଏଣିକି ସେଇ ପୁରୁଣା ବାପଘରେ ସେ ହେବ କୁଣିଆ । ଉପରେ ଯେତେ ନିର୍ଭର ଥିଲେ ବି ସେ ତ ଘରର ଲୋକ ନୁହେଁ—ତାର ଶାଶୁଘର ହେଲା ଘର । ଶାଶୁଙ୍କ ଦେହ ଖରାପ—ଦୋହୁ କରି ଆଣିଥିଲେ; ଶେଷ ବେଳରେ ଚିକିତ୍ସା ସେବାଯତ୍ନ ପାଇବେ ବୋଲି । ସେ ତାକୁ କେମିତି ଛାଡ଼ି ଯିବ ?

ଆଉ ବାପଘର—ସେ କ’ଣ ତା’ରି ଘର ନୁହେଁ? ଭାଇମାନଙ୍କ ସାଙ୍ଗରେ ଜଣେ ହେଇ ସେ’ବି ଚଳିଥିଲା... ବାପା ତାକୁ କେତେ ଖୋଜୁଥିବେ—ଝୁରିହେଉଥିବେ । ସେ ନ ଗଲେ ତାଙ୍କ ମନରେ, ବୋଉ ମନରେ ଆଉ ନିଜ ମନରେ ବି କଣ ଅଲିଭା ଦୁଃଖ ଉଠିଯିବ ନାହିଁ? ନା, ନା, ସେ ଯିବ । ବାପାଙ୍କ ପ୍ରତି ତା’ର ପ୍ରଥମ କର୍ତ୍ତବ୍ୟ ।

ଶାଶୁଙ୍କ ଦୁର୍ବଳ ଡାକ ଶୁଣି ମାୟା ଉଠି ଆସିଲା—ଏଇଠି ବସିଆ ବୋହୂ... କେତେବେଳେ ଏ ଜୀବ ଛାଡ଼ିଯିବ...ତମମାନଙ୍କୁ ଡାକିବାକୁ, କହିବାକୁ କ’ଣ ଭରସା ପାଇଛି ?

ମାୟାର ଦୁଇ ଆଖିରୁ ଛକ ଛକ ପାଣି ଗଡ଼ି ଆସୁଥିଲା । କର୍ତ୍ତବ୍ୟ ପାଳିବାକୁ ଚେଷ୍ଟା ଜରି ସୁଦ୍ଧା ସେ ବାଟ ପାଇ ନାହିଁ । ଦୁଇଆଡ଼େ ଡୋର ଲାଗିଛି । ଗୋଟାକୁ ନ ଛିଆଇଲେ ନଚଳେ ।

କାହାକୁ ଛିଆଇବ? କିଏ ତା ପାଖରେ ବଡ଼ ?

‘ଅମଡ଼ା ବାଟ’ ଭାରତୀୟ ନାରୀ ଜୀବନର ଏକ ଅନୁପମ ଆଲେଖ୍ୟ । ଏହାର ଆଖ୍ୟାନ ବସ୍ତୁ ମୂଳତଃ ପ୍ରକାଶକରେ ନାରୀଜୀବନର ଦୁଇଟି ପର୍ଯ୍ୟାୟର ବିରୋଧାଭାସ । ଉପନ୍ୟାସର ନାୟିକା ‘ମାୟା’ର ପ୍ରାକ୍-ବିବାହିତ ଜୀବନର ଚପଳତା ଓ ବିବାହିତ ଜୀବନର ଦାୟିତ୍ଵଶୀଳତା, ଏକ ପକ୍ଷରେ ବାପଘର ଓ ଅନ୍ୟପକ୍ଷରେ ଶାଶୁଘର - ଉଭୟଙ୍କ ପ୍ରତି ତାର ଅଜ୍ଞାକାର ହେଉଛି ଏ ଉପନ୍ୟାସର ମୁଖ୍ୟ କଥନ । ଜନ୍ମା ଓ ବଧୂ ଦୁଇ ଭୂମିକା ମଧ୍ୟରେ ପ୍ରଚଣ୍ଡ କର୍ତ୍ତବ୍ୟ ବିରୋଧ ଭିତରେ ଭାରତୀୟ ନାରୀର ସହନଶୀଳ ପାରିବାରିକ ମନୋଭାବର ପରିଚୟ ଓଡ଼ିଆ ସାହିତ୍ୟରେ ଏକ ପୂରାପୂରି ପାରିବାରିକ ଓ ନାରୀ-କୈନ୍ଦ୍ରିକ ଉପନ୍ୟାସ ଭାବରେ ‘ଅମଡ଼ା ବାଟ’କୁ କରିଛି ଅନନ୍ୟ ।

ଲେଖକ ବସନ୍ତ କୁମାରୀ ପଟ୍ଟନାୟକ (1923) ଆଧୁନିକ ଓଡ଼ିଆ ସାହିତ୍ୟରେ ଜଣେ ଗଜ-ଉପନ୍ୟାସ ଲେଖକଭାବେ ପ୍ରସିଦ୍ଧି ଲାଭ କରିଛନ୍ତି । ତାଙ୍କର ଅନ୍ୟାନ୍ୟ କୃତିମଧ୍ୟରେ ଚୋରାବାଲି (ଅମଡ଼ା ବାଟର ଦ୍ଵିତୀୟ ଭାଗ), ଅଲିଭାଟିତା (ଉପନ୍ୟାସ), ସଭ୍ୟତାର ସାଜ, ପାଲଟା ଢେଉ, ଜୀବନ ଚିହ୍ନ (ଗଳ୍ପ), ଚିତାନ୍ତ (କବିତା), କୁଆର ଭଙ୍ଗା (ଏକାଙ୍କିକା) ଅନ୍ୟତମ ।



ଟ. 34.00

ନ୍ୟାସନାଲ୍ ବୁକ୍ ଟ୍ରଷ୍ଟ, ଭୁବନେଶ୍ଵର